ଉଡ଼ନ୍ତା। ଥାଳିଅ। 


ଡଃ ଗୋକୁଳାନନ୍ଦ ମହାପାତ୍ର 


ଓଡ଼ିଶା ଉଚ୍ଚମାଧ୍ଯମିକ ଶିକ୍ଷାପରିଷଦଙ୍କ ଦ୍ଵାରା 
ଅନୁମୋଦିତ ପାଠ୍ୟପୁସ୍ତକ 


ଉଡ଼ନ୍ତା ଥାଳିଆ 


[FRI SIS] 
[+9 ବିଜ୍ଞାନ ପ୍ରଥମ ବର୍ଷ ନିମନ୍ତେ] 


ଡକ୍ଟର ଗୋକୁଳାନନ୍ଦ ମହାପାତ୍ର 


ବିଦ୍ୟାପୁରୀ 


Digitized by srujanika@gmail.com 


UDANTA THALIA 
[Flying Saucer] 
By Dr. Gokulananda Mohapatra 
Published by Vidyapuri, Cuttack 753002 


ISBN 81-7411-575-7 


ପ୍ରଥମ ପ୍ରକାଶ ୧୯୫୯ 
ଦ୍ଵିତୀୟ ମୁଦ୍ରଣ ୧୯୬୩ 
ତୃତୀୟ ମୁଦ୍ରଣ ଜୁଲାଇ ୨୦୦୨ 
ଚତୁର୍ଥ ମୁଦ୍ରଣ ଜୁଲାଇ ୨୦୦୬ 
ପଞ୍ଚମ ମୁଦ୍ରଣ ଅଗଷ୍ଟ ୨୦୦୬ 
ଷଷ୍ଠ ମୁଦ୍ରଣ ଜୁନ୍‌ ୨୦୦୭ 


ପ୍ରକାଶକ 
ପୀତାମ୍ବର ମିଶ୍ର 
ବିଦ୍ୟାପୁରୀ 
ବାଲୁବଜାର, କଟକ ୭୫୩୦୦୨ 


ଲିପିସଂଯୋଜନ 


ବିଦ୍ୟାଶ୍ରୀ ଡିଟିପି ସେଣ୍ଟର 
ଆଲାମଚାନ୍ଦବଜାର, କଟକ ୭୫୩୦୦୨ 


ମୁଦ୍ରଣ 
ରେନ୍‌ ବୋ ଅଫ୍ସସେଟ୍‌ ପ୍ରାଇଭେଟ୍‌ ଲିମିଟେଡ୍‌, ଭୁବନେଶ୍ବର 
ମୂଲ୍ୟ ଟ ୪୦.୦୦ 


Digitized by srujanika@gmail.com 


=⁄ ମୁଖବନ୍ଧ = 
(ପ୍ରଥମ ସଂସ୍କରଣ ) 


ପୃଥ୍ବୀ ବାହାରେ ମଣିଷର ଲୋକପ୍ରିୟତା ଆଜି ମୋତେ ଏହି ବୈଜ୍ଞାନିକ ଗଳ୍ପଗୁଚୁ 
'ଉଡ଼ନ୍ତା-ଥାଳିଆ”କୁ ରୂପ ଦେବାରେ କମ୍‌ ସାହାଯ୍ୟ କରିନି । ସେଥୁନିମିତ୍ତ ମୁଁ ଓଡ଼ିଶାର 
ସୁଧୀ ପାଠକବୁନ୍ଦଙ୍କଠାରେ ମୋର ହୃଦୟର କୃତଜ୍ଞତା ଜ୍ଞାପନ କରିବା ସଙ୍ଗେ ସଙ୍ଗେ 
ସେମାନଙ୍କଠାରେ ନିବେଦନ କରୁଛି ଯେ, ' ଉଡ଼ନ୍ତା-ଆଳିଆ”ରେ ସନ୍ନିବେଶିତ ଗଳ୍ପଗୁଡ଼ିକୁ 
ସେମାନେ ଟିକିଏ ଭିନ୍ନ ଦୃଷ୍ଟିକୋଣରୁ ବିଚାର କରି ପଢ଼ିବା ଦରକାର । 


ସାରା ପୃଥବୀର ବିଜ୍ଞାନୀ-ସମାଜ ଆଗରେ ଆଜି ଯେଉଁ ବିଭିନ୍ନ ସମସ୍ୟାମାନ ଦେଖା 
ଦେଇଛି, ସେହି ସମସ୍ୟାଗୁଡ଼ିକୁ ରୂପ ଦେବାପାଇଁ ଏହି ଗଳ୍ପଗୁଡ଼ିକର ସୃଷ୍ଟି । ବିଜ୍ଞାନୀର 
ଅଜସ୍ର ସ୍ଵାର୍ଥତ୍ୟାଗର ସୁବିଧା ନେଇ ବ୍ୟ୍ତିବିଶେଷମାନେ କିପରି ବିଜ୍ଞାନର ପ୍ରସାର ସଙ୍ଗେ 
ସଙ୍ଗେ ସାଧାରଣଙ୍କୁ ଶୋଷଣ କରିବାର ପଥ ଉନ୍ମୁକ୍ତ କରି ଦିଅନ୍ତି, ତହିଁର କିଞ୍ଚିତ ଆଭାଷ 
ଦିଆଯାଇଛି ଏହି ଗନ୍ପମାନଙ୍କରେ ! ବିଜ୍ଞାନର ପ୍ରସାର ପାଇଁ ଗବେଷକ କିପରି ପାଗଳ 
ହୋଇ ଗବେଷଣାରେ ଝାସ ଦିଏ କିନ୍ତୁ ତା? ବଦଳରେ ସେ ପାଏ ଲାଞ୍ଚନା ଓ ଅସୁମାରି 
କଷ୍ଟ, ସେହିସବୁ ସମସ୍ୟା ବିଷୟବସ୍ତୁ ହୋଇଛି ଏହି ବହିର କେତୋଟି ଗଳ୍ପରେ । ବିଜ୍ଞାନୀ 
ନିଜର ଆବିଷ୍କାର ଓ ଉଦ୍ଭାବନ ଉପରେ କର୍ତ୍ଵ ହରାଇ କିପରି ଦେଶଶାସକ ତଥା 
ରାଜନୀତିଜ୍ଞମାନଙ୍କ ହାତରେ ଖେଳନା କଣ୍ଢେଇ ହୋଇ ରହେ, ସେସବୁକୁ ଫୁଟାଇବାକୁ 
ଚେଷ୍ଟା କରାଯାଇଛି ଏ ବହିର କେତୋଟି ଗଳ୍ପ ଭିତର ଦେଇ । ବିଜ୍ଞାନ ଉପରେ 
ବ୍ୟର୍ତିବିଶେଷଙ୍କର ଏହି ଅଯଥା କଉ୍ତ୍ଵ ଯୋଗୁଁ ପୃଥୁବୀ ତଥା ମାନବସମାଜ ଆଜି ଏକ 
ଘଡ଼ିସନ୍ି ବେଳରେ ଆସି ପହଞ୍ଚିଛି । ବିଜ୍ଞାନର ଅପବ୍ୟବହାରରୁ କେତେବେଳେ ଯେ ମାନବ 
ସମାଜ ଏହି ପୃଥବୀପୃଷ୍ଠରୁ ସମ୍ପୂର୍ଣ୍ଣ ରୂପେ ନିଶ୍ଚିହୁ ହୋଇଯିବ, ତା” କହି ହେବନି । 

ବ୍ୟର୍ତିବିଶେଷଙ୍କ କର୍ଭୃତ୍ଵାଧୀନରେ ବିଜ୍ଞାନ ତଥା ବୈଜ୍ଞାନିକମାନେ ଯେତେଦିନ ପର୍ଯ୍ୟନ୍ତ 
ରହିଥ୍‌ବେ, ସେତେଦିନ ପର୍ଯ୍ୟନ୍ତ ଏହି ପୃଥବୀରେ ଅଶାନ୍ତି ଲାଗି ରହିଥ୍‌ବ, ଯୁଦ୍ଧ ବିଭୀଷିକା 
ପୃଥ୍‌ବୀପୃଷ୍ଠରୁ ଲୋପ ପାଇ ପାରିବନି । ଆମେ ଶାନ୍ତି ଶାନ୍ତି” ବୋଲି ଚିକ୍ରାର କରୁଥୁଲେ 
ମଧ୍ଯ, ଆମ ଚିଳାର କେବଳ ଚିକ୍କାରରେ ହିଁ ସୀମିତ ହେବ | ଏହିସବୁ ଉଦ୍ଦେଶ୍ୟକୁ ନେଇ 
ଏହି ବହିର ଗଳ୍ପଗୁଡ଼ିକ ପାଠକ -ପାଠିକାମାନଙ୍କ ମନକୁ କେମିତି ପାଇବ, ତା” ମୁଁ ଜାଣେନି । 


ଆମ୍ପ ପଲ୍ଲୀ, ଦୋଳମୁଣ୍ଡାଇ କଟକ 
ତା- ୨୦-୧୦-୫୯ 


ଲେଖକ 

All the stories in this book ‘Flying Saucer’ are entirely 
fictitious, except the last two, which are based on some 
historical facts, The stories do not reflect on any nation or 
political or economic ideology. 

ଉଡ଼ନ୍ତା ଥାଳିଆ! 


ଜୀବନରେ ବହୁବାର ରାତି ଆସେ, ଯାଏ ମଧ୍ଯ ¦ କେତେ ରାତି ଆସେ ସ୍ମଖସ୍ଵପ୍ପର 
ଅସରନ୍ତି ଭଣ୍ଡାର ଘେନି, ଶତ ଅତୃପ୍ତ ବାସନାରେ ମନକୁ ବିଭୋର କରି ଦେଇଯାଏ | 
ପୁଣି ଆଉ କେତେ ରାତି ଆସେ, ଜୀବନକୁ ଆଶ୍ଚର୍ଯ୍ୟତାରେ ଭରି ଦେବାପାଇଁ | ସେଭଳି 
ରାତି ଜୀବନରେ ଥରେ ମାତ୍ର ଆସିଲେ ସୁଦ୍ଧା ଚିରଦିନ ପାଇଁ ମନରେ ରଖିଦେଇଯାଏ 
ଏକ ଅଲିଭା ସୁ ତି । 

ସେହିଭଳି ଗୋଟିଏ ଅଦିନିଆ ରାତି । ଅମାବାସ୍ୟାର ଘନ ଅନ୍ଧକାର ରାଜଧାନୀ 
ଓାସିଂଟନ୍‌ର ପ୍ରତି କୋଣେ କୋଣେ ଛାଇ ହୋଇଯାଇଥାଏ | ନଭେମ୍ବର ମାସର ଶୀତ 
ବେଶ୍‌ ଘନେଇ ଆସିଲାଣି । ସେଦିନ ରୀତା ଆସିଥାଏ ଆମ ଘରକୁ ସାନ୍ଧ୍ୟ ଭୋଜନର 
ନିମନ୍ତ୍ରଣ ରକ୍ଷା କରି | ରୀତା ସହିତ ଖୋଲାଖୋଲି କଥାବାତ୍ତା କରି ତା'ର ମତାମତ 
ନେବା ଥାଏ ମୋର ପ୍ରଧାନ ଉଦ୍ଦେଶ୍ୟ ! ତା'ର ଓ ମୋ ଭିତରେ ଯେଉଁ ବିରାଟ 
ବ୍ୟବଧାନ ତାକୁ ଆଉ ବେଶିଦିନ ରଖିବାକୁ ମୋର ଧୈର୍ଯ୍ୟ ନ ଥାଏ । ସାନ୍ଧ୍ୟ ଭୋଜନ 
ଶେଷକରି ଆମେ ଦୁହେଁ ବସିଥାଉଁ ଦୁଇଟି ପ୍ଲାୟୋଫର୍ମ ସୋଫାରେ । ଆଗରେ ଥୁଆ 
ହୋଇଥାଏ ଆମେରିକାର ଆର. ସି.ଏ. କୋମ୍ପାନୀର ୩୪ ଇଞ୍ଚିଆ ଏକ ବିରାଟ ରଙ୍ଗିନ 
ଟେଲିଭିଜନ୍‌ ସେଟ୍‌ । ରୀତା ବଡ଼ ତନ୍ମୟ ହୋଇ ଅନାଇ ରହିଥାଏ, ଓୱାସିଙ୍ଟନ୍‌ 
ଟେଲିଭିଜନ୍‌ ଷ୍ଟେସନରୁ ଆସୁଥଵବା ଏକ ବେଲେଟ୍‌ ଡାନ୍‌ସ ଆଡ଼େ । ଯୁକ୍ତରାଷ୍ଟ୍ର 
ବିଖ୍ୟାତ ନୃତ୍ୟତାରକା କୁମାରୀ ସିଲ୍ଭା ସୋଭିଏଟ୍‌ ରାଷ୍ଟ୍ରସମୂହରୁ ଫେରିଆସିବା 
ପରେ ଗୋଟିଏ ସୋଭିଏଟ୍‌ ବେଲେଟ୍‌ ଡାନ୍‌ସ ଦେଉଥାନ୍ତି । ବଡ଼ ତନ୍ମୟ ହୋଇ ଅନାଇ 
ରହିଥୂଲା ରୀତା ସେହି ଟେଲିଭିଜନ୍‌ର ରୂପେଲି ପଦାଆଡ଼େ । 

ହଠାତ ନୀରବତା ଭଙ୍ଗକରି ସେ ଆରମ୍ଭ କଲା, “ ଆପଣ ଯା ଭାବନ୍ତୁ ପଛକେ, 
ରୁଷ ଦେଶର ଏହି ବେଲେଟ୍‌ ଡାନ୍‌ସ ମୋତେ ଭାରି ଭଲ ଲାଗେ । ଦେଖୁଛନ୍ତି ଆପଣ, 

ନୃତ୍ୟର ପ୍ରତି ଛନ୍ଦେ ଛନ୍ଦେ ଫୁଟି ଉଠୁଛି କି ଅପୂର୍ବ ଅଙ୍ଗଭଙ୍ଗୀ, କି ଅପୂର୍ବ ଚଞ୍ଚଳତା ! 
ମୁଁ ଥରେ ବିଖ୍ୟାତ ରୁଷନର୍ଭକୀ ମେରିଆ ୟେଫ୍ର ନୋଭାଙ୍କ ବେଲେଟ୍‌ ଡାନ୍‌ସର 
କେତେଗୁଡ଼ିଏ ଫଟୋ ଦେଖି ବଡ଼ ତନ୍ମୟ ହୋଇ ଯାଇଥିଲି | ନୃତ୍ୟଙ୍ଗନାଙ୍କ ପ୍ରତି ଅଙ୍ଗେ 
ଅଙ୍ଗେ ଫୁଟି ଉଠୁଥଲା କି ଉଚ୍ଚକୋଟୀର କଳାଚାତୁରୀ ! ଧନ୍ୟ ସେ ରାଷ୍ଟ୍ରର ଧନ୍ୟ 
ସେମାନଙ୍କ କଳାଛଟା ! ସୋଭିଏଟ୍‌ ରାଷ୍ଟ୍ରର ଯେ ଯେତେ ବିରୋଧୀ ହେଲେ ମଧ୍ଯ 
ମେରିଆଙ୍କ ନୃତ୍ୟ ଥରେମାତ୍ର ଦେଖିଲେ ସେ ଦେଶକୁ ପ୍ରଶଂସା ନ କରି ରହିହେବନି । ? 


ରୀତା ମୋ ଆଡ଼କୁ ଅନାଇ କହି ଯାଉଥଲା ଏଇ କେଇପଦ ବଡ଼ ଉଲ୍ଲସିତ 
ହୋଇ | ହଠାତ ଟେଲିଭିଜନ ପରଦାର ଆଲୁଅ ଦପ୍‌କରି ଲିଭିଗଲା । ପରଦା ପଛଆଡ଼ୁ 
ଏକ ଭୟ-ବିହ୍ଧଳ, ଚଞ୍ଚଳ ସ୍ଵରରେ ଶୁଭିଲା - 

“ମା କରିବେ, ଶ୍ରୋତାବର୍ଗ ! ଏକ ଜରୁରୀ ପ୍ରୋଗ୍ରାମ ଯୋଗୁଁ କୁମାରୀ 
ସିଲ୍‌୍ଭାଙ୍କର ବେଲେଟ୍‌ ଡାନ୍‌ସ ବନ୍ଦ କରିବାକୁ ବାଧ୍ଯ ହେଲୁ । ବର୍ଭମାନ ଆମ ଦେଶ 
ଉପରକୃ ଏକ ବଡ଼ ବି ପଦ ମାଡ଼ି ଆସୁଛି । ସେଥୁପାଇଁ ଆପଣମାନଙ୍କୁ 
ସାନ୍‌ ଫ୍ରାନ୍‌ସିସ୍‌କୋ ଷ୍ଟେସନରୁ ଏକ ଜରୁରୀ ସମ୍ବାଦ ପରିବେଷଣ କରୁଛୁ ।” 

ଠିକ୍‌ ପରମୁହୁର୍ଭରେ ଟେଲିଭିଜନ୍‌ ପରଦାର ପାର୍ଶ୍ଧରୁ ଆବେଗ -କମିତ ସ୍ଵରରେ 
ଶୁଭିଲା, ‘ଅଭୁତ ଉଡ଼ନ୍ତା ଥାଳିଆ' - ପ୍ରାୟ ଦେଢ଼ଘଣ୍ଟାତଳେ ଗୋଟିଏ ବିରାଟ ଉଡଡ଼ନ୍ତା 
ଥାଳିଆ କାଲିଫର୍ଣ୍ଣିଆର ଓକ୍୍‌ଲାଣ୍ଡ ସହରଠାରୁ ପାଞ୍ଚ ମାଇଲ ଦୂରରେ ଏକ ନିର୍ଜନ 
ଗିରିପ୍ରାନ୍ତରରେ ଓହ୍ଲାଇଛି । ସାନ ପ୍ରାନସିସକୋ ସହରଠାରୁ ବେଶୀ ଦୂର ନୁହେଁ । 
ଥାଳିଆଟି ଭୂମି ଉପରେ ଓହ୍ଲାଇବା ପୂର୍ବରୁ ଆକାଶ ଏକ ଉନ୍ମଳ ନୀଳ-ସବୁଜ 
ଆଲୋକରେ ପ୍ରାୟ ୩୦ ସେକେଣ୍ଡ ପର୍ଯ୍ୟନ୍ତ ଉଦ୍ଭାସିତ ହୋଇଯାଇଥୁଲା । ଧୀରେ 
ଧୀରେ ଏହି ଆଲୋକ ଭିତରୁ ଅବତରଣ କଲା ଏକ ଅଭିନବ ବିରାଟ ଉଡ଼ନ୍ତା- 
ଥାଳିଆ । ଏହା କ”ଣ ଓ କେଉଁଠି ଓହ୍ଲାଇବ, ଦେଖିବା ପାଇଁ ଲୋକେ ଦୌଡ଼ିଲେ 
ଖସି ଆସୁଥବା ଥାଳିଆ ଆଡ଼କୁ ଲକ୍ଷ୍ୟକରି । ଧୀରେ ଧୀରେ ଥାଳିଆଟି ଓହ୍ଲାଇ 
ସ୍ଥିରଭାବରେ ରହିଗଲା ଓକ୍ଲାଣ୍ଡର ଏକ ଜନମାନବଶୂନ୍ୟ ଅନ୍ଧକାରପୂର୍ଣ୍ଚ ପ୍ରାନ୍ତରରେ । 
ଅବତରଣ କଲା ବେଳକୁ ଚାରି ଆଡ଼ ଥାଳିଆର ନୀଳ-ସବୁଜ ଆଲୋକରେ ଦିନଭଳି 
ଉଦ୍ଧରଭାସିତ । ଆଖପାଖର ବହୁ ଲୋକ, ସମ୍ବାଦଦାତା, ପୋଲିସ ଅଫିସର ରୁଣ୍ଡ 
ହୋଇଗଲେ ସେହି ଅଦଵଭୂତ ପଦାର୍ଥଟି କଅଣ ଦେଖିବାପାଇଁ । 


ଧୀରେ ଧୀରେ ଟେଲିଭିଜନର ପରଦା ଅସ୍ପଷ୍ଟରୁ ସ୍ପଷ୍ଟତର ହେବାକୁ ଲାଗିଲା । 
ଟେଲିଭିଜନ ପରଦାରେ ଦିଶିଲା ଏକ ବିରାଟ ଥାଳିଆ ଆକାରର ଯାନ, ଓହ୍ଲାଇଛି 

ଉଡ଼ନ୍ତା ଥାଳିଆ ୩ 


ଓକ୍ଲାଣ୍ଡର ଏକ ପ୍ରାନ୍ତରରେ ! ଥାଳିଆ ଚାରିପାଖ ଲୋକାରଣ୍ୟ, କିନ୍ତ ଚାରିଆଡ଼ 
ମଧ୍ଯରାତ୍ରି ଭଳି ନିସ୍ତନ୍ତ । ସତେ ଯେପରି ସେହି ନିର୍ଜନ ପ୍ରାନ୍ତରରେ ଜଣେ ବୋଲି 
କେହି ନାହିଁ । ସମସ୍ତେ ନୀରବ, ନିସ୍ପନ୍ଦ । ବିସ୍ମୟରେ କାହାରି ପାଟିରୁ ଭାଷା ବାହାରୁ 
ନ ଥାଏ । ସମସ୍ତେ ଏକଲୟରେ ଅନାଇ ରହିଥାନ୍ତି ସେହି ଉଡ଼ନ୍ତା ଥାଳିଆ ଆଡ଼େ, 
ତା ଭିତରୁ କ”ଣ ବାହାରିବ ଦେଖିବାପାଇଁ । ଥାଳିଆଟି ବେଶ୍‌ ପ୍ରକାଣ୍ଡ ଦଶଙ୍ଟରୁ 
କମ୍‌ ଉଚ୍ଚ ହେବନି । କେହି ସାହସ କରି ଥାଳିଆ ପାଖକୁ ଯାଇପାରୁ ନ ଥାନ୍ତି, ଭୟ 
କାଳେ ତା ଭିତରେ କିଛି ବିପଦ ଲୁଚି ରହିଥୂବ । 

କିଛି ସମୟ ପାଇଁ ଟେଲିଭିଜନ ନୀରବ ରହିଗଲା, ଦୃଶ୍ୟ ଅସ୍ତଷ୍ଟ ହୋଇଗଲା । 
ଅଳ୍ପ ସମୟ ପରେ ପୁଣି ଦୃଶ୍ୟ ସ୍ପଷ୍ଟ ହୋଇ ଉଠିଲା । ଆମେ ଦୁହେଁ ଉତ୍ପକ ହୋଇ 
ଅନାଇ ରହିଥାଉଁ ସେହି ଟେଲିଭିଜନ ପରଦାଆଡ଼େ । 


' ଆଳିଆଟି ଓହ୍ଲାଇବାର କିଛି ସମୟ ପରେ ଥାଳିଆର ତଳ ଅଂଶରୁ ଗୋଟିଏ 
ଦ୍ଵାର ମନକୁମନ ଖୋଲିଗଲା । ସେହି ଦ୍ଵାର ଦେଇ ବାହାରିଲା ଏକ ମଣିଷଭଳି ଜୀବ । 
ଜୀବଟିର ଉଚ୍ଚତା ଆଠପଫୁଟରୁ କମ୍‌ ହେବନି । ହାତ, ଗୋଡ଼, ମୁହଁ ଆଦି ଅଲଗା 
ପ୍ରକାରର । ଦେଖୁଲେ କେହି ତାକୁ ମଣିଷ ବୋଲି କହିବେନି । ଧାତୁ ତିଆରି ସାଞ୍୍‌ 
ପିନ୍ଧିଲେ ମଣିଷ ଯେମିତି ଦିଶେ, ଏ ସେମିତି ଦିଶୁଥାଏ । ସେହି ଜୀବଟି ବାହାରି 
ଆସି ଦ୍ଵାରଦେଶରେ କାହାକୁ ଅପେକ୍ଷା କଲାଭଳି ଠିଆହେଲା । ଥାଳିଆର ଭିତର 
ବେଶ୍‌ ଆଲୋକିତ, ସେଥୁଭିତରେ ସୁସଜିତ କୋଠରି ଥଲାଭଳି ମନେ ହେଉଥାଏ | 
ଏହି କିମ୍ଭୂତକିମାକାର ଜୀବଟିକୁ ଦେଖି ଲୋକମାନେ ଭୟରେ ଥରିବାକୁ ଆରମ୍ଭ 
କଲେଣି, କିନ୍ଧ ସେଠାରୁ ପଳାଇଯିବାକୁ କାହାରି ସାହସ ହେଉ ନ ଥାଏ ! ଏହି 
ଅଭୁତ ଥାଳିଆଟିକୁ ଜଗିବାପାଇଁ ଯୁକ୍ତରାଷ୍ଟ୍ର ଚାରୋଟି ପୋଲିସ ଫୌଜ ସେ ସ୍ଥାନଟିକୁ 
ଇତିମଧ୍ୟରେ ଘେରାଉ କରିସାରିଲେଣି | ସମସ୍ତଙ୍କ ମୁଖରେ ସେହି ଗୋଟିଏ ପ୍ରଶ୍ନର 
ଚିହ୍ନଂ ଏହି ବିରାଟ ଜୀବ ଓ ଥାଳିଆଟି ପ୍ରକୃତରେ କଅଣ ? 

ରିଲେ ପୁଣି କିଛି ସମୟ ପାଇଁ ସ୍ଥଗିତ ରହିଗଲା । ଦୃଶ୍ୟ ପୁଣି ଅସ୍ପଷ୍ଟ ହୋଇଗଲା । 

ଟେଲିଭିଜନର ଏହି ଦୃଶ୍ୟ ଓ ଖବରରେ ଆମେ ବଡ଼ ବିସ୍ମିତ ହୋଇ ପଡ଼ିଥାଉଁ । 
ଅନ୍ୟମନସ୍କ ଭାବରେ ମୁଁ ଆଉ ରୀତା କେତେବେଳୁ ସୋଫା ଦୁଇଟିକୁ ଟେଲିଭିଜନର 
ଖୁବ୍‌ ନିକଟକୁ ଟାଣି ନେଲୁଣି ଜଣା ନାହିଁ । ଆମେ ଏକଲୟରେ ଟେଲିଭିଜନ ପରଦା 
ଆଡ଼େ ଅନାଇ ରହିଥାଉଁ । ଆମ କାହାରି ପାଟିରେ ଭାଷା ନ ଥାଏ ! 

୪ ଉଡ଼ନ୍ତା ଥାଳିଆ 


ଦୃଶ୍ୟ ପୁଣି ସ୍ପଷ୍ଟ ହେଲା । ଦେଖିଲୁ - 

ସେହି ଜୀବଟି ସେହିଠାରେ ଠିକ୍‌ ପୂର୍ବଭଳି ଠିଆ ହୋଇ ରହିଛି । ବଡ଼ ଅଭୁତ 
ଏହି ଜୀବଟି । ସାଞ୍ଜୁପିନ୍ଧା ମଣିଷ ଭଳି ଦିଶୁଥାଏ । ମୁଣ୍ଡଠାରୁ ଗୋଡ଼ ପର୍ଯ୍ୟନ୍ତ ସାଞ୍ଚ 
ପିନିଲେ ମଣିଷ ଯେମିତି ଦିଶେ ଏ ସେମିତି ଦିଶୁଥାଏ । 

କିଛି ସମୟପରେ ଦ୍ଵାର ଦେଇ ଥାଳିଆ ଭିତରୁ ହସ ହସ ମୁଖରେ ବାହାରିଲେ 
ଦୁଇଟି ମଣିଷ, ଜଣେ ଯୁବକ ଓ ଆରଜଣକ ଯୁବତୀ । ସେମାନେ ଦେଖିବାକୁ 
ଠିକ୍‌ ମଣିଷ ଭଳି । ପୋଷାକପତ୍ର ମଧ୍ଯ ପିନ୍ଧିଥାନ୍ତି ମଣିଷମାନଙ୍କ ଭଳି । 
ଦୃୁଇଜଣଯାକ ଅତୀବ ସୁନ୍ଦର, ଖୁବ ସଭ୍ୟ ବୋଲି ମନେ ହେଉଥାଏ । ଯୁବକଟିକୁ 
ବୟସ ହେବ ପ୍ରାୟ ତିରିଶ ବର୍ଷ- ଯୁବତୀକୁ ପଚିଶ ବର୍ଷରୁ ଉର୍ଧ ହେବନି । 
ଯୁବତୀଟି ଏଡ଼େ ସୁନ୍ଦରୀ ଯେ ତା” ସୌନ୍ଦର୍ଯ୍ୟର ଯଥାର୍ଥ ବର୍ଣ୍ଣନା କରିବାକୁ ଭାଷା 
ମିଳିବା କଷ୍ଟକର । ସେ ଦୁଇଜଣଙ୍କୁ ବାହାରିବାର ଦେଖି ସେହି ଜୀବଟି କିଛିଦୂର 
ଘୁଞ୍ଚିଯାଇ ଠିଆ ହେଲା । 


ସେ ଦୁହେଁ ବାହାରକୁ ଆସି ସମ୍ମୁଖସ୍ଥ କନତା ଆଡ଼କୁ ଅନାଇଲେ । ଚାରିପାଖରେ 
ଘେରି ରହିଥୁବା ବିରାଟ ପୋଲିସ ଫୌଜକୁ ଦେଖି ଇଷତବ ହସିଲେ ଓ ନିଜ ମଧ୍ଯରେ 
କ”ଣ କଥାବାତ୍୍ା ହେଲେ କେଜାଣି, ଯୁବକଟି ହାତରେ ଧରିଥୁବା ଯନ୍ତ୍ରଟିକୁ ଆଗରେ 
ଥୋଇ ଦେଇ କ'ଣ କହିବାକୁ ଆରମ୍ଭ କଲା | ସଙ୍ଗେ ସଙ୍ଗ ଯନ୍ତ୍ର ଭିତରୁ ପରିଷ୍କାର 
ଇଂରାଜୀଭାଷାରେ ଶୁଭିଲା- 


କ୍ଷମା କରିବେ ବନ୍ଧୁଗଣ, ଆମ୍ଭେମାନେ ପୃଥ୍ବୀର ଲୋକ ନୋହୁଁ । 
ଆମ୍ଭେମାନେ ପୃଥୁବୀଠାରୁ ବହୁ ଦୂରରେ ଥିବା ମହାଶୂନ୍ୟର ଆଉ ଏକ ଗ୍ରହର ଲୋକ | 
ପୃଥ୍ବୀ ସହିତ ବନ୍ଧୁତା ସ୍ଥାପନ କରିବା ଆମ ଗ୍ରହର ଲୋକମାନଙ୍କର ଇଛା । 
ଆପଣମାନଙ୍କଠାରୁ ଆମେ କେତେଗୋଟି ବିଷୟ ଜାଣିବାପାଇଁ ଆସିଛୁ । ଯଦି 
ଦୟାକରି ଆପଣମାନେ ଆମକୁ ସାହାଯ୍ୟ କରନ୍ତି, ଆମେ ଅତ୍ୟନ୍ତ ଖୁସି ହୁଅନ୍ତୁ ଓ 
ଆମ ଭିତରେ ବନ୍ଧୁତା ବାନ୍ଧିବା ସମ୍ଭବ ହୁଅନ୍ତା । ? 

ରିଲେ ପୁଣି କିଛି ସମୟ ପାଇଁ ବନ୍ଦ ହୋଇଗଲା । 


ମୁଁ ବଡ଼ ଉତ୍ସୁକ ହୋଇ ରୀତାଆଡ଼େ ଅନାଇଲି । ଦେଖିଲି ସେ ମୋ ଆଡ଼େ 
ଅନାଇ କ'ଣ ଭାବିବାରେ ଲାଗିଛି । 


Digitized by srujanika@gmail.com 


ଉଡ଼ନ୍ତା ଥାଳିଆ ୫ 


ମୁଁ କହିଲି, ଓଃ ! ଏତେଦିନକେ ଉଡ଼ନ୍ତା ଥାଳିଆ କଥା ସତ ହେଲା ରୀତା ! 
ମୁଁ ପରା ତୁମକୁ ସବୁବେଳେ କହି ଆସୁଥୁଲି ଯେ ସେଗୁଡ଼ାକ ଅନ୍ୟ କୌଣସି ଗ୍ରହର 
ଯାନ ବୋଲି- ଆମ ପୃଥିବୀକୁ ବାରମ୍ବାର ଆସୁଛନ୍ତି କୌଣସି ଗୋପନୀୟ ତଥ୍ୟ 
ସଂଗ୍ରହ କରିବାପାଇଁ । ତୁମେ ମୋ କଥାକୁ ସବୁବେଳେ ହସି ଉଡ଼ାଇ ଦେଉଥଲ, 
କହୁଥିଲ କଣ ନା ସେସବୁ ମିଛକଥା ? ତୁମ ମତରେ ଉଡ଼ନ୍ତା ଥାଳିଆ ଏକ କଳ୍ପନା, 
ବାସ୍ତବ ନୁହେଁ । ଆଜି ଦେଖୁଛ ରୀତା, ପ୍ରକୃତରେ କିଏ ଠିକ୍‌ ? ତୁମେ ନା ମୁଁ ? ଉଡ଼ନ୍ତା 
ଥାଳିଆର ଆକାର କେମିତି, ଏଥର ଟିକେ ଭଲ ଭାବରେ ଦେଖୁନିଅ । 

ରୀତା କୌଣସି ଉତ୍ତର ନ ଦେଇ ମୋ ମୁହଁକୁ ବଲବଲ କରି ଅନାଇ ରହିଲା । 
ସତେଯେପରି ସେ ଏସବୁ ଦେଖି ବିସ୍ମୟରେ ଜଡ଼ ପାଲଟି ଗଲାଣି । 

ଲୋକମାନଙ୍କ ଭିତରୁ କେହି ସେମାନଙ୍କ ପାଖକୁ ସାହସ କରି ଗଲେନି । 
ସେ ଦୁହେଁ ନିଜ ନିଜ ଭିତରେ ପୁଣି କ'ଣ କଥାବାଭୀ ହେଲେ କେଜାଣି, ପରସ୍ପରକୁ 
ଅନାଇ ହସିଲେ । 

ଉପସ୍ଥିତ ଜନତାଆଡ଼କୁ ମୁହଁଫେରାଇ ଯୁବକଟି କହିଲା, ˆ ଆପଣମାନେ ଆମକୁ 
ଭୟ କରୁଛନ୍ତି ବୋଧହୁଏ ? ଆମେ ଆପଣମାନଙ୍କ ଭଳି ମଣିଷ । ଆପଣମାନଙ୍କ 
ସହିତ ବନ୍ଧୁତା ସ୍ଥାପନ କରିବାପାଇଁ ବହୁ ଦୂରରୁ ଆସିଛୁ । ଆମେ ଆପଣମାନଙ୍କର 
ଅତିଥ, ଆପଣମାନଙ୍କର କୌଣସି କ୍ଷତି କରିବୁନି । ଆମେ ଆପଣମାନଙ୍କୁ ନିର୍ଭର 
ପ୍ରତିଶ୍ରତି ଦେଉଛୁ, ଆପଣମାନେ ଯଦି ଆମର କିଛି କ୍ଷତି ନ କରନ୍ତି ତେବେ ଆମେ 
ଆପଣମାନଙ୍କର କିଛି କ୍ଷତିସାଧନ କରିବୁନି, ଓଲଟି ଆପଣମାନଙ୍କର ଅଶେଷ 
ଉପକାର କରିପାରିବୁ । ପୃଥିବୀ ବର୍ଭମାନ ଯେଉଁ ପ୍ରକାଣ୍ଡ ଭୁଲ୍‌ କରିବାକୁ ଯାଉଛି, 
ସେଥ୍‌ରୁ ତାକୁ ନିବଦ୍ଭୀଇବା ଆମର ଇଛା ।” 

ରିଲେ ପୁଣି କିଛି ସମୟ ପାଇଁ ସ୍ଥଗିତ ରହିଲ। । ଦୃଶ୍ୟ ପୂର୍ବଭଳି ଅସ୍ପଷ୍ଟ 
ହୋଇଗଲା | 

ଖବର ମଝିରେ ମଝିରେ ଟେଲିଭିଜନର ଏହିଭଳି ନୀରବତା ଆମର ଉଦ୍ଵବେଗକୁ 
ବହୁଗୁଣିତ କରୁଥାଏ | ରୀତା ସେତେବେଳକୁ ପୂରାପୂରି ଅସ୍ଥିର ହୋଇ ପଡ଼ିଲାଣି ! 
ସତେଯେପରି ଆଉ ଦେଖିବାକୁ ତା'ର ଧୈର୍ଯ୍ୟ ନାହିଁ । 

ପରଦା ପୁଣି ସ୍ପଷ୍ଟ ହୋଇଉଠିଲା | 


Digitized by srujanika@gmail.com 


୬ ଉଡ଼ନ୍ତା ଥାଳିଆ 


ଲକ୍ଷ୍ୟକଲୁ, ତଥାପି ବି କେହି ସାହସ ସଞ୍ଚୟ କରି ସେମାନଙ୍କ ନିକଟକୁ ଗଲେନି । 
ସେତେବେଳକୁ ସେହି ନିର୍ଜନ ଗିରିପ୍ରାନ୍ତରରେ ପ୍ରାୟ କୋଡ଼ିଏହଜାରରୁ ଅଧ୍ବକ ଲୋକ 
ଜମାହୋଇ ସାରିଲେଣି । ହେଲେ ସମସ୍ତେ ନିଶ୍ଚଳ ନିସ୍ସନ୍ଦ | 

ଯୁବକଟି ପୁଣି ଆରମ୍ଭ କଲା, ' ଆପଣମାନେ ବୋଧହୁଏ ଏହି ଅଭୁତ ଜୀବଟିକୁ 
ଦେଖି ଭୟ କରୁଛନ୍ତି । ଏ ହେଉଛି ଆମର ଶରୀର ରକ୍ଷକ | ଏହା ଜୀବନ୍ତ ପ୍ରାଣୀଭଳି 
ଚଲାବୁଲା କରୁଥିଲେ ମଧ୍ଯ ଏହା ପ୍ରକୃତରେ ଗୋଟାଏ ଜୀବ ନୁହେଁ, ଏକ ଜଟିଳ ଯନ୍ତ୍ର 
ମାତ୍ର । ଆପଣମାନେ ଏହାକୁ ଯନ୍ତ୍ରମଣିଷ ବୋଲି କହିଲେ ଚଳିବ | ଏହା ଏପରିଭାବେ 
ତିଆରି ଯେ ସହଜରେ ଆମର ଆଦେଶ ପାଳନ କରିପାରେ । ଆମର କୌଣସି 
ବିପଦଆପଦ ପଡ଼ିଲେ ସେଥ୍‌ରୁ ଆମକୁ ରକ୍ଷା କରିପାରେ | ଦରକାର ପଡ଼ିଲେ ମଧ୍ଯ 
ଏହା ଶତୁ ସହିତ ଯୁଦ୍ଧ କରି ସେମାନଙ୍କୁ ବିନାଶ କରିପାରେ |! ଆପଣମାନେ ଆମର 
ଯଦି କିଛି କ୍ଷତି ନ କରନ୍ତି, ତେବେ ସେ ଆପଣମାନଙ୍କର କିଛି କ୍ଷତି କରିବନି । 
ଆପଣମାନେ ଯଦି ଭୟ କରୁଛନ୍ତି, ତେବେ ମୁଁ ତାକୁ ଭିତରକୁ ପଠାଇ ଦେଉଛି । 

ଏତକ କହିବାମାତ୍ରକେ ସେହି ଅଢ଼ୁତ ଜୀବଟି ଧୀରେ ଧୀରେ ଥାଳିଆ ଭିତରକୁ 
ଚାଲିଗଲା । 

“ଏଥର ଆଉ ଭୟ ନାହିଁ ତ ଆପଣମାନଙ୍କର ? ଏବେ କେହିଜଣେ ଏଠାକୁ 
ଆସନ୍ତୁ ।” 

ଧୀରେ ଧୀରେ ଓକ୍ଲାଣ୍ଡର ମେୟର ଡାକ୍ତର ଗ୍ରିଗରି ସେହି ଆଗନ୍ତୁକଦ୍ଧୟଙ୍କ 
ଆଡ଼କୁ ଆଗେଇଲେ । 

“ଆପଣ କିଏ, ପଚାରିପାରେ କି ?”? ଯୁବକର ମୁଖରେ ଭଷତ୍‌ ହସ । 

““ ମୁଁ ଓକ୍ଲାଣ୍ଡ୍‌ କପୌରେସନ୍‌ର ମେୟର !? 

“ଧନ୍ୟବାଦ, ଆମେ ଆପଣଙ୍କୁ ସାକ୍ଷାତ୍‌ କରି ଖୁବ୍‌ ଖୁସି ହେଲୁ । ହଁ, ଆପଣଙ୍କ 
ଗ୍ରହରେ ଯୁଦ୍ଧବିଗ୍ରହ କ”ଣ ପୂରାପୂରି ବନ୍ଦ ହୋଇନି ? ଆପଣଙ୍କ ପୃଥୁବୀରେ ବାରମ୍ବାର 
ଯୁଦ୍ଧ ହେଉଥ୍‌ବାର ଖବର ପାଇ ଆମେ ଆମ ଗ୍ରହରେ ବଡ଼ ଅସ୍ଥିର ହୋଇ ପଡ଼ିଲୁଣି | 
ସେ ସମ୍ପକରେ ଖବର ସଂଗ୍ରହ କରିବା ପାଇଁ ଆମେ ଏତେ ଦୂରରୁ ପୃଥୁବୀକୁ ଆସିଛୁ । 
ଆପଣମାନଙ୍କ ଗ୍ରହରେ ଯୁଦ୍ଧ ହେଉଥୁ୍‌ବା ଦେଖି ଆମ ଗ୍ରହର ଲୋକେ ବିଚଳିତ ହୋଇ 
ପଡ଼ୁଛନ୍ତି । ଆମ ଟେଲିଭିଜନରେ ପ୍ରତିଦିନ ଆପଣଙ୍କ ଯୁଦ୍ଧର ଚିତ୍ର ।” 

“ “ବରଁମାନ ପାଇଁ ଯୁଦ୍ଧ ତ ବନ୍ଦ ଅଛି, ପୃଥ୍ବୀରେ କେଉଁଠି ବର୍ଭମାନ ଯୁଦ୍ଧ ନାହିଁ, 
ଅବଶ୍ୟ ଶୀତଳଯୁଦ୍ଧ ସଦାସର୍ବଦା ଲାଗିରହିଛି ।”” ମେୟର ଉତ୍ତର ଦେଲେ । 

‘ ପୃଥ୍ବୀରେ କ'ଣ ଯୁଦ୍ଧ ବିଗ୍ରହ ସବୁଦିନ ପାଇଁ ଲେ।ପ ପାଇନି 
ମେୟରସାହେବ ? 

“ନା, ଲୋପ ପାଇଲା କେଉଁଠୁ ? ଆମେ ସେଥପାଇଁ ତୁମୂଳ ଆନ୍ଦୋଳନ 
ଚଳାଇଛୁ ପୃଥୁବୀ ସାରା । ପୃଥ୍‌ବୀର ସବୁ ଦେଶର ଲୋକଙ୍କୁ ଏକାଠି କରାଇ ଆମେ 
ଗଢ଼ିଛୁ ଜାତିସଂଘ, ଯେଉଁଠାରେ ଦୁନିଆର ସବୁ କଳିକଜିଆ, ମାନମନାନ୍ତରର 
ମିମାଂଶା ହୁଏ | ପୃଥିବୀର କେଉଁ ଅଂଶରେ ଯୁଦ୍ଧ ଲାଗିଲେ ଏହି ସଂସ୍ଥା ସଙ୍ଗେ ସଙ୍ଗେ 
ସେଠାକୁ ଯାଇ ମଧ୍ଧସ୍ଥତା କରି ଯୁଦ୍ଧ ଭାଙ୍ଗି ଦେବାକୁ ଚେଷ୍ଟାକରେ । 

“ତେବେ ପୃଥିବୀରେ ଯୁଦ୍ଧ ଲଗାଉଛି କିଏ ? 

‘ଆଉ କିଏ ଲଗାଇବ ? ସେଇ ନିଉଛୁଣା କମ୍ୟୁନିଷ୍ଟଗୁଡ଼ାକ ! ସବୁ 
ଦେଶରେ ପଶି ରାଜନୈତିକ ଦଳ ଗଢ଼ି ସାମ୍ୟବାଦ ନାଁରେ ସବୁ ଗୋଳମାଳ 
ସୃଷ୍ଟି କରୁଛନ୍ତି । ସୋଭିଏଟ୍‌ ରୁଷିଆ ଓ ଚୀନ୍‌ ଦେଶରେ ସେମାନେ ଭରତି ହୋଇ 
ରହିଛନ୍ତି । ପୃଥବୀରେ ଦିନକୁ ଦିନ ଯେତେ ଅଶାନ୍ତି ସୃଷ୍ଟି ହେଉଛି, ସେସବୁର 
ମୂଳରେ ପରା ସେହିମାନେ ।” 

“ସେ ଦୁଇଟି ରାଷ୍ଟ୍ର ପୃଥବୀର କେଉଁ ଅଂଶରେ ? 

“ସେହି ଯେଉଁ ପ୍ରଶାନ୍ତ ମହାସାଗର ନାହିଁ ସାନ୍‌ ଫ୍ରାନସିସକୋ ସହରର 
ପଛପଟେ, ତା'ର ଠିକ୍‌ ଆରପାରିରେ ପରା ହେଉଛି ଚୀନ୍‌ ଦେଶ, ତା ପାଖାପାଖୁ 
ସୋଭିଏଟ୍‌ ରୁଷିଆ । ସେ ରାଷ୍ଟ୍ର ଦ୍ଵୟ କୌଣସି ପ୍ରକାରେ ପୃଥିବୀରୁ ମୂଳପୋଛ ନ 
ହେଲା ପର୍ଯ୍ୟନ୍ତ ପୃଥ୍‌ବୀରେ ଚିରଦିନ ପାଇଁ ଶାନ୍ତି ପ୍ରତିଷ୍ଠା ହୋଇପାରିବନି । 

(38, ସେଗୁଡ଼ା ତା” ହେଲେ ଏଡ଼େ ବଦୂମାସ୍‌ ? ଦେଖନ୍ତୁ, ପୃଥିବୀରେ ଯଦି 
ଆପଣମାନେ ଚିରଦିନ ପାଇଁ ଶାନ୍ତିସ୍ଥାପନ କରିବାକୁ ଚାହାନ୍ତି ତେବେ ଆମ ଗ୍ରହର 
ଲୋକେ ଆପଣମାନଙ୍କୁ ଯଥେଷ୍ଟ ସାହାଯ୍ୟ କରିବାକୁ ପ୍ରସ୍ତୁତ । ଆମ୍ଭେମାନେ 
ବିଜ୍ଞାନରେ ଆପଣମାନଙ୍କଠାରୁ ଢେର୍‌ ଉନ୍ନତ | ଆପଣମାନେ ମଣିଷ ସାହାଯ୍ୟରେ 
ଯୁଦ୍ଧ କରନ୍ତି । ଆମ ପାଇଁ ଯନ୍ତ୍ରମଣିଷମାନେ ଯୁଦ୍ଧ କରନ୍ତି । ତେଣୁ ଆମର ସାମରିକ 
ଶକ୍ତି ଅମାପ । 

ଆଗନ୍ତୁକଙ୍କ ଏଭଳି ନିର୍ଭରବାଣୀରେ ମେୟରଙ୍କ ମୁଖ ଆନନ୍ଦରେ ଉନ୍ମଳ 
ହୋଇଉଠିଲା ! 

“ଆମେ ଆପଣମାନଙ୍କଠାରୁ ଖାଲି ବିଜ୍ଞାନରେ ଉନ୍ନତ ନୋହୁଁ, ଯୁବକଟି 
କହିଚାଲିଲା” ? ସାମାଜିକ ତଥା ରାଜନୈତିକ ରୀତିରେ ଆମେ ମଧ୍ଯ ଆପଣଙ୍କଠାରୁ 
ଢେର୍‌ ଆଗରେ । ଆମ ଗ୍ରହରେ ମଣିଷସଂଖ୍ୟା ଖୁବ୍‌ କମ୍‌ । ଆମର ଯାବତୀୟ କାମ 
ଆମ ତିଆରି ଏଇ ଯନ୍ତ୍ରମଣିଷମାନେ କରନ୍ତି । ଅଫିସ, କଳକାରଖାନା, ଯାନବାହନ, 
ଯୁଦ୍ଧବିଗ୍ରହ ସବୁ ଚଳାନ୍ତି ସେମାନେ । ସେମାନେ ମଧ୍ଯ ମଣିଷଭଳି ଚିନ୍ତା କରିପାରନ୍ତି, 
କ'ଣ ଗୋଟିଏ ଅସୁବିଧା ପହଞ୍ଚିଲେ, ସେଥୁ୍‌ରୁ ଉଦ୍ଧାର ପାଇବାର ବାଟ ସେମାନେ 
ବାହାର କରିପାରନ୍ତି । ଆପଣମାନଙ୍କର ଏଠାରେ ଯା” ଟିକିନିଖି ଘଟେ, ଆମେ 
ସେସବୁ ସେଠାରେ ଥାଇ ଜାଣିପାରୁ । ଆମେ ଆପଣଙ୍କ ଗ୍ରହକୁ ଆସିବୁ ବୋଲି ସେହି 
ଅନୁସାରେ ଆପଣମାନଙ୍କ ପୋଷାକପତ୍ର ପିନି ଆସିଛୁ । ଦେଖୁ ନାହାନ୍ତି ଆମକୁ, ଏ 
ତ ଆପଣଙ୍କ ଦେଶର ପୋଷାକ । ଆପଣମାନଙ୍କ ସାଙ୍ଗରେ କଥାବାତ୍ତୀ କରିବାପାଇଁ 
ଆମେ ସାଙ୍ଗରେ ଏହି ଯେଉଁ ଯନ୍ତ୍ରଟି ଆଣିଛୁ, ଏହା ଏକ ଭାଷାନ୍ତରକାରୀ ଯନ୍ତ୍ର ଆମ 
ଦେଶରେ ତିଆରି । ତାହା ଆମର ଇଣ୍ଟରପ୍ରିଟର କାମ କରୁଛି । ଆମେ ପରସ୍ପରର 
ଭାଷା ନ ବୁଝିଲେ ମଧ୍ଯ ଏହି ଯନ୍ତ୍ର ସାହାଯ୍ୟରେ ଆମର କିଛି ଅସୁବିଧା ହେଉନି । 
ଆମେ ଯାହା କହୁଛୁ, ଆପଣମାନେ ବୁଝିପାରୁଛନ୍ତି ଆପଣମାନେ ଯାହା କହୁଛନ୍ତି, 
ଆମେ ବୁଝିପାରୁଛୁ ।- 

““ ଆପଣମାନେ କ'ଣ ମଙ୍ଗଳଗ୍ରହରୁ ଆସିଛନ୍ତି ??” ମେୟର ଟିକିଏ ସାହସ 
ସଞ୍ଚୟ କରି ପଚାରିଲେ । 

ଆଗନ୍ତୁକଦ୍ଧୟଙ୍କ ମୁଖରେ ଭଷତ୍ଵ ହାସ୍ୟ ଫ୍ରଟି ଉଠିଲା । “ ନାହିଁ, ନାହିଁ, ଆମେ 
ମଙ୍ଗଳଗ୍ରହର ଲୋକ ନୋହୁଁ, ଅବଶ୍ୟ ଏଠାକୁ ମଙ୍ଗଳଗ୍ରହ ବାଟଦେଇ ଆସିଛୁ । ଆମେ 
ଆସିଛୁ ବହୁ ଦୂରରୁ; ମଙ୍ଗଳଗ୍ରହ ତ ଆପଣମାନଙ୍କର ଅତି ନିକଟରେ ! ଏଠାରୁ ପ୍ରାୟ 
ତିନି ଆଲୋକବର୍ଷ ଦୂରରେ ଅବସ୍ଥିତ ଜୀବଜଗତ ଥୁବା ଏକ ଗ୍ରହର ହେଉଛୁ ଆମେ 
ଅଧ୍ବବାସୀ ! ଆମ ଗ୍ରହର ନାମ ସେପ୍‌ଟେନିଆ ! ଆମେ ଆପଣମାନଙ୍କ ଗ୍ରହକୁ ଆସିବା 
ପାଇଁ ୧୯୪୭ ମସିହାଠାରୁ ଆମର ଯାନ ଉଡ଼ନ୍ତା ଥାଳିଆ ପଠାଇ ଆପଣମାନଙ୍କ 
ଦେଶର ମାନଚିତ୍ର, ଭାଷା, ପୋଷାକପତ୍ର ଆଦି କିପରି ସେ ବିଷୟରେ ତଥ୍ୟ ସଂଗ୍ରହ 
କରୁଥୁଲୁ । ଆମେ ଆପଣଙ୍କ ପୃଥିବୀ ସମ୍ବନ୍ଧରେ ସବୁକିଛି ଜାଣିସାରିଲାପରେ ଏଠାକୁ 

ଆସିଲୁ ।” ପୁରୁଷଟି ପୁଣି କହିଲା- “ଆପଣମାନେ ଜାଣିପାରି ନାହାନ୍ତି ଆମର 
ଲୋକେ ସେମାନଙ୍କ ଗୁପ୍ତଯାନରେ ଆସି ଆପଣମାନଙ୍କ ସହିତ ମିଶାମିଶି କରି 
ଏଠାରେ ରହି ଆପଣଙ୍କ ଗ୍ରହର ଯାବତୀୟ ଖବର, ମାନଚିତ୍ର ଆଲୋକଚିତ୍ର ଆଦି 
ନେଇ ଆମ ଗ୍ରହକୁ ଯୋଗାଇଛନ୍ତି । ସେମାନେ ଆପଣମାନଙ୍କ ଭାଷା ବୁଝିପାରିବା 
ପାଇଁ ଏହି ଯନ୍ତ୍ରଟି ତିଆରି କରିଛନ୍ତି । ତା ଛଡ଼ା ଆପଣମାନଙ୍କ ପ୍ରତ୍ୟେକ ଦେଶର 
ଯୁଦ୍ଧ ସମ୍ବନ୍ଧୀୟ ଯାବତୀୟ ଗୁପ୍ତ ଖବର ଆମଠାରେ ଅଛି । 

ଇତିମଧ୍ଯରେ ମେୟରଙ୍କ ବାମପଟକୁ ଆଉଜଣେ ସାହସୀ ଲୋକ କେତେବେଳୁ 
ଆସି ଠିଆ ହେଲେଣି କାହାରିକୁ ଜଣା ନାହିଁ । ଯୁବକଟି ବୁଲିପଡ଼ି ତାଙ୍କୁ ଅନାଇଁ ଟିକିଏ 
ବିସ୍ମିତ ହୋଇ ମେୟରଙ୍କୁ ନବାଗତଙ୍କର ପରିଚୟ ପଚାରିଲା । 

“ଏ ହେଉଛନ୍ତି ଆମ ଦେଶର ଜଣେ ବିରାଟ ଧନୀ ଲୋକ, କୋଟି କୋଟି 
ଡଲାରର ମାଲିକ ! ୟାଙ୍କ ନୀ ହେଉଛି ଏ. ଡବ୍‌ ଲିଉ. ଟୋଡ଼୍‌ | ପ୍ଥୁବୀର ଚାରିଆଡ଼େ 
ୟାଙ୍କର ବ୍ୟବସାୟ ବାଣିଜ୍ୟ ଚାଲେ । କୋଟି କୋଟି ଡଲାର ବର୍ଷକୁ ଲାଭ କରନ୍ତି 
ଏହି ବ୍ୟବସାୟରୁ | ୟାଙ୍କର ଯେଉ ପ୍ରକାଣ୍ଡ ୧୧୪ ତାଲା ପ୍ରାସାଦ ନିଉୟର୍କରେ ଅଛି 
ସେଭଳି ପ୍ରାସାଦ ପୃଥ୍‌ବୀରେ ଆଉ କେଉଁଠି ନାହିଁ ।” 

ଓଃ, ଧନ୍ୟବାଦ ! ଆପଣଙ୍କୁ ଦେଖି ଖୁବ୍‌ ଖୁସି ହେଲୁ ମହାଶୟ ! 

ଯୁବକଟି ମୁଖରେ କିପରି ଏକ ଘୃଣାସୂଚକ ହାସ୍ୟରେଖା ଫୁଟି ଉଠିଲା । ସେ 
ଚଞ୍ଚଳ ମେୟରଙ୍କ ଆଡ଼କୁ ମୁହଁ ବୁଲାଇନେଇ ପଚାରିଲା, “ଆପଣଙ୍କ ଦେଶରେ 
ଏହିଭଳି କେତେ ଧନୀଲୋକ ଅଛନ୍ତି ମେୟରସାହେବ ? 

“ “ଅନ୍ତତଃ ଦୁଇଶହରୁ କମ୍‌ ବାହାରିବେନି । ଏମାନଙ୍କଠାରୁ ଛୋଟ ଆହୁରି ହଜାର 
ହଜାର ଧନୀଲୋକ ବା ପୁଞ୍ଜିପତି ଆମ ଦେଶରେ ଅଛନ୍ତି । ସାରା ପୃଥ୍‌ବୀର 
ବଜାରଭିତ୍ତିକ ବ୍ୟବସାୟ ଏମାନେ ଚଳାନ୍ତି କହିଲେ ଚଳେ ! ପୃଥୁବୀର ଅନ୍ୟ କେତେକ 
ଦେଶରେ ଯେଉଁ ଛୋଟ ବଡ଼ ପୁଞ୍ଜିପତିମାନେ ଅଛନ୍ତି, ସେମାନେ ସମସ୍ତେ ଏମାନଙ୍କ 
ଇଙ୍ଗିତରେ ଚାଳିତ । 

ନିଜ ଦେଶର ଧନ ଗରିମା ବଖାଣିବାରେ ମେୟର ବେଶ୍‌ ଆହ୍ଲାଦିତ ହେଲାଭଳି 
ତାଙ୍କ ସ୍ଵରରୁ ଜଣାପଡୁଥୁୂଲା ! 

ଟେଲିଭିଜନ ପୁଣି କିଛି ସମୟ ପାଇଁ ନୀରବ ରହିଗଲା । ସଙ୍ଗେ ସଙ୍ଗେ ଦୃଶ୍ୟ 
ଅସ୍ପଷ୍ବ ହୋଇଉଠିଲା । 

ମୁଁ ପୁଣି ରୀତାଆଡ଼କୁ ଅନାଇଲି । ରୀତା ମନରୁ କିଞ୍ଚିତ୍‌ଵ ଭୟ ଅପସାରିତ 
ହେଲାଭଳି ଜଣାପଡ଼ୁଥଲା । ସେ ମୋ ଆଡ଼କୁ ଅନାଇ କହିଲା, ‹ ‘ସେଠି ଯାଇ ମିଷ୍ଟର 
ଟୋଡ଼୍‌ କ”ଣ ପହଞ୍ଚିଗଲେଣି ? କାଲି ପରା ନିଉୟର୍କ ବଣିକସଭାରେ ଭାଷଣ 
ଦେଉଥିଲେ । ଓଃ, ଲୋକଟା ବ୍ୟବସାୟ ବାଣିଜ୍ୟ ଦିଗରେ କି ଧୁରନ୍ଧର ! 

 “ ମେୟରସାହେବ ।” ? ଟେଲିଭିଜନ ପୁଣି ସଷ୍ଠ ହୋଇଗଲା ପରେ ଯୁବକଟି 
କହିଲା, “ଆପଣଙ୍କ ସରକାର କଂ ଣ ଏହିମାନଙ୍କୁ ସଙ୍ଗରେ ଧରି ପୃଥବୀରେ ଶାନ୍ତି 
ସ୍ଥାପନ କରିବାକୁ ଚାହୁଛନ୍ତି ୨ ଆପଣଙ୍କ ସରକାର କ'ଣ ଏତକ ଜାଣି ନାହାନ୍ତି ଯେ, 
ଶାନ୍ତିର ପହିଲା ନମ୍ବର ଶତୁ ହେଉଛି ପୁଞ୍ଜିପତି । ପୃଥବୀରେ କେଉଁଠି ନା କେଉଁଠି 
ନୂଆ ନୂଆ ଯୁଦ୍ଧ ସୃଷ୍ଟି ନ କଲେ ସେମାନେ ଚଳିପାରିବେନି । ଯେତେ ଅଧକ ଯୁଦ୍ଧ 
ହେବ ସେତେ ଅଧ୍ବକ ସେମାନଙ୍କର ଆୟ ହେବ । ଆମ ଗ୍ରହର ବୈଜ୍ଞାନିକମାନେ 
ଗବେଷଣା କରି ନିଃସନ୍ଦେହରେ ପ୍ରତିପାଦନ କରିପାରିଛନ୍ତି ଯେ, ମଣିଷ ସମାଜ 
ଭିତରେ ଗୋଟିଏ ମାତ୍ର ପୁଞ୍ଜିପତି ବଞ୍ଚିଥଲା ପର୍ଯ୍ୟନ୍ତ ଚିରଦିନ ପାଇଁ ଶାନ୍ତି ପ୍ରତିଷ୍ଠା 
ହୋଇପାରିବନି । ଏଗୁଡ଼ାଙ୍କୁ ପୃଥବୀପୃଷ୍ଠରୁ ନିର୍ମଳ ନ କଲା ପର୍ଯ୍ୟନ୍ତ ପୃଥିବୀରେ 
ଚିରଶାନ୍ତି ପ୍ରତିଷ୍ଠା ଯେ ଅସମ୍ଭବ, ଏ କଥା ଆପଣଙ୍କ ବୈଜ୍ଞାନିକମାନେ କଣ ଏପର୍ଯ୍ୟନ୍ତ 
ଆବିଷ୍କାର କରିପାରି ନାହାନ୍ତି ? ଆମ ଗ୍ରହ କଥା କହନ୍ତୁ ବା ଆପଣମାନଙ୍କ ନିକଟବର୍ତୀ 
ମଙ୍ଗଳଗ୍ରହ କଥା କହନ୍ତୁ, ପୁଞ୍ଜିପତିମାନଙ୍କୁ ବହୁଦିନରୁ ବିଦାୟଦେଇ ସେ ଗ୍ରହର 
ଲୋକେ ବେଶ୍‌ ସୁଖଶାନ୍ତିରେ ରହିଛନ୍ତି । ଆମ୍ଭେମାନେ ଆପଣଙ୍କ ଗ୍ରହଭଳି ଏହି 
ବିଶ୍ଵର ବହୁ ଗ୍ରହରେ ବୁଲୁଛୁ, କିନୁ କେଉଁଠି ତ ପୁଞ୍ଜିପତି ଥ୍ବାର ଦେଖୁନୁ । 
ଆପଣମାନେ ଆମ୍ଭମାନଙ୍କ ଭଳି ଏମାନଙ୍କୁ ବିଦାୟ କରିଦେଉ ନାହାନ୍ତି କାହିଁକି ? 
ତା'ହେଲେ ଯାଇ ଆପଣମାନେ ଅଧ୍ବକ ସୁଖ ଶାନ୍ତିରେ ବସବାସ କରିପାରିବେ 7? 
ଏହିମାନଙ୍କୁ ଆପଣମାନେ ଯଦି ଲଗାମଛଡ଼ା କରି ଛାଡ଼ିଦେବେ, ତେବେ ଏମାନେ 
ଅସଂଖ୍ୟ ପ୍ରକାର ମଲୁଟି ନେସ୍‌ନାଲ କୋମ୍ପାନୀ ଗଢ଼ି ସାରା ପୃଥ୍୍‌ବୀକୁ ଶୋଷଣକରି 
ନିଃଶେଷ କରିଦେବେ । ଏମାନେ ଉପରେ ଉପରେ ଭଲ କଥା କହି ଭିତରେ ଭିତରେ 
ଶୋଷୁଥ୍ୂବେ, ଆପଣମାନେ ମୋଟେ ଜାଣିପାରିବେନି । ଏମାନଙ୍କ ଦାଉରୁ ପୃଥ୍ବୀରେ 
ଜଣେ ସୁଦ୍ଧା ଲୋକ ଶାନ୍ତିରେ ନିଃଶ୍ବାସ ମାରି ପାରିବନି । ଏମାନେ ବେଳ ପଡ଼ିଲେ 
ଏମାନଙ୍କ ସ୍ରଷ୍ଟାଙ୍କୁ ମଧ୍ଯ ଗିଳି ପକାଇବେ । 


ହସିଲେ ମେୟରସାହେବ । “ଆପଣ ଭୁଲ୍‌ କଥା କହଛନ୍ତି ଆଜ୍ଞା । ଆମ ଦେଶ 
ସାରା-ପୃଥୁବୀରେ ବର୍ରମାନ ଦାନ ଖଇରାତ କରି ଯେଉଁ ବିରାଟ ପରିମାଣର ଅର୍ଥ 

ବିତରଣ କରୁଛି, ସେ ଅର୍ଥ ଆସୁଛି କୁଆଡୁ ? ଏହିମାନଙ୍କ ଭଳି ବଦାନ୍ୟ 
ପୁଞ୍ଜିପତିମାନଙ୍କଠାରୁ ତ ? ତୃତୀୟ ବିଶ୍ଵର ବୁଭୁକ୍ଷୁ ଜନସମାଜ ଆମରି ସାହାଯ୍ୟରେ 
ପେଟକୁ ଦି'ମୁଠା ଖାଇ ଆଜି ତ ବଞ୍ଚିରହି ପାରିଛନ୍ତି । ଆମେ କୌଣସି ପ୍ରକାରେ 
କମ୍ୟୁନିଷ୍ଟ ରାଷ୍ଟ୍ରଗୁଡ଼ିକୁ ଖତମ କରିଦେଲେ ପୃଥୁବୀର ସବୁ ଅଶାନ୍ତି ଦୂର ହୋଇଯିବ । 
ଚୀନ୍‌ ଦେଶଟା କିଛି ନୁହେଁ । ସୋଭିଏଟ୍‌ ରୁଷକୁ ଆମର ଡର ବେଶି । ଆମଠାରୁ ସେ 
ଦେଶର ଶକ୍ତି ପରାକ୍ରମ ଅଧ୍ବକ । ଆମେ ସିନା ତାକୁ ସଳଖ ଯୁଦ୍ଧରେ ପାରିବୁନି, 
ହେଲେ ଖଳବୁଦ୍ଧି ପ୍ରୟୋଗକରି ସେମାନଙ୍କ ଦେଶରେ ଗୃହଯୁଦ୍ଧ ଲଗାଇ ଦେଇ ଆମେ 
ସେ ଦେଶକୁ ବଳହୀନ କରି ଦେଇପାରିବାର ଯୋଜନା କରିଛୁ । ସାମରିକ ଶକ୍ତିରେ 
ସେମାନେ ଆମଠାରୁ ବଳଶାଳୀ, ହେଲେ ଖାଦ୍ୟପଦାର୍ଥ ଓ ନିତ୍ୟ ବ୍ୟବହାର୍ଯ୍ୟ ପଦାର୍ଥ 
ଉତ୍ପାଦନରେ ଆମଠାରୁ ଢେର୍‌ ପଛରେ । ସେମାନେ ଆବଶ୍ୟକ ମୁତାବକ 
ଖାଦ୍ୟପଦାର୍ଥ ଉତ୍ପାଦନ କରିପାରୁ ନାହାନ୍ତି । ଭୋକ ଉପାସରେ ସେ ଦେଶର ଲୋକେ 
ଦିନ କାଟୁଛନ୍ତି । ଏଇ ସୁବିଧା ନେଇ ଆମେ ସେମାନଙ୍କୁ ସେମାନଙ୍କ ସରକାର 
ବିରୋଧରେ ମତାଇ ପାରିଲେ ସୋଭିଏଟ୍‌ ଇଉନିୟନରେ ମାନମନାନ୍ତର ସୃଷ୍ଟି ହୋଇ 
ଦେଶ ଖଣ୍ଡ ବିଖଣ୍ଡ ହୋଇଯିବ । ସେମାନେ ଖଣ୍ଡ ଖଣ୍ଡ ହୋଇ ବଳହୀନ ହୋଇପଡ଼ିଲେ 
ଆମେ ସାରା ପୃଥୁବୀରେ ରାଜତ୍ସ କରି ଚାଲିବୁ । ଆପଣ ଦେଖିବେ କମ୍ୟୁନିଷ୍ଟ ଶବ୍ଦଟି 
ଲୋପ ପାଇଗଲେ ପୃଥବୀରେ ଆଉ ଅଶାନ୍ତି ରହିବନି । ଚିର ଶାନ୍ତି ବିରାଜମାନ 
କରିବ | ସେହି ସୁବିଧାଟିକକ କେବେ ଜୁଟିବ ଆମେ ତା,ରି ପ୍ରତୀକ୍ଷାରେ ଅଛୁ | 
ଏଥର ଯୁବତୀଟି ଠୋ ଠୋ ହୋଇ ହସି ଉଠିଲା | ସେ ତା'ର ବୀଣାନିନ୍ଦୀ ସ୍ଵରରେ 
ଆକ୍ଷେପ କରି କହିଲା, ‹ 'ପୃଥୁବୀରେ ଚିର ଶାନ୍ତି ବିରାଜିବ ନା ଅଶାନ୍ତିର ବୀଜବଫନ 
କରି ଦିଆଯିବ ମେୟରସାହେବ ? କମ୍ୟୁନିଷ୍ଟମାନଙ୍କ ଅନୁପସ୍ଥିତିରେ ଆପଣମାନଙ୍କ 
ପୁଞ୍ଜିପତିମାନେ ଅବାଧରେ ସାରା ପୃଥ୍‌ବୀକୁ ଶୋଷଣ କରି ଚାଲିବେ, ବାଧା 
ଦେବାପାଇଁ କେହି ନ ଥିବେ | ସାରା ପୃଥବୀରେ ବୁହାଇଦେବେ ଅଭାବ, ଅନଟନ, 
ରୋଗ, ମହାମାରୀର କରାଳ ବନ୍ୟା | ସେମାନଙ୍କର ଧନ ଶୋଷଣର ରାସ୍ତା ଯେତେ 
ପ୍ରଶସ୍ତ ହେଉଥ୍‌ବ, ପୃଥ୍ବୀରେ ଅଭାବ, ଅନଟନ, ରୋଗ, ମହାମାରୀ ସେତେ 
ବଢୁଥ୍‌ବ | ମଲ୍ଟି ନେସ୍ନାଲ ଖିଷଧ କୋମ୍ପାନୀମାନଙ୍କର କାରସାଦି ଦେଖୁନାହାନ୍ତି ? 
ଯେଉଁ ଞଓିଷଧ ବଟିକା ପଛରେ ପଇସାଟିଏ ବି ଖରଚ ହୋଇନି, ସେହି ବଟିକା 
ବଜାରରେ ପାଞ୍ଚଟଙ୍କାରେ ବିକ୍ରି ହେଉଛି । ଏ ଅବସ୍ଥାରେ ଲୋକେ ରୋଗବ୍ୟାଧୁରୁ 
ମରିବେ ନାହିଁ ତ ଆଉ କେଉଁଥ୍ରୁ ମରିବେ ? ଏଇୟା ତ ଆପଣମାନଙ୍କ ଜନ 
ଉପକାରିତା । ଆପଣମାନଙ୍କ ଅଖଣ୍ଡ ପୁଞ୍ଜିବାଦ ଦିନେ ପୃଥବୀକୁ ଧ୍ଵଂସ କରିଦେବ । 

ପୃଥୁବୀ ଧ୍ବଂସ ପାଇଗଲେ ଯେ ଆପଣମାନେ ବର୍ଭିଯିବେ, ତାହା ଭାବକ୍ତୁନି । 
ଆପଣମାନେ ବି ବିନଷ୍ଟ ହୋଇଯିବେ । ଆପଣମାନେ ଯାହା କରନ୍ତୁ ପଛକେ, 
ଖଳବୃଦ୍ଧି ପ୍ରୟୋଗ କରି ସୋଭିଏଟ୍‌ ରାଷ୍ଟ୍ରକୁ ଖଣ୍ଡ ବିଖଣ୍ଡିତ କରି ବଳହୀନ କରିବାକୁ 
ଚେଷ୍ଟା କରନ୍ତୁନି କି ସାମ୍ୟବାଦକୁ ବିଲୋପ କରିବାରେ ସାହାଯ୍ଯ କରନ୍ତୁନି । 
ସାମ୍ୟବାଦ ଲୋପ ପାଇଗଲେ ପୁଞ୍ଜିବାଦ ଏମିତି ଲଗାମଛଡ଼ା ହୋଇଯାଇ 
ଆପଣମାନଙ୍କ ନିୟନ୍ତ୍ରଣ ବାହାରକୁ ଚାଲିଯିବ, ଯାହାଫଳରେ ସାରା ପୃଥୁବୀ 
ଧ୍ଵଂସଆଡ଼କୁ ଆଗେଇଚାଲିବ । ଆପଣମାନେ ସେ ପୃଥିବୀକୁ ରକ୍ଷା କରି ପାରିବେନି । 
ପୃଥିବୀର ଶକ୍ତି ଭାରସାମ୍ୟ ରହି ପାରିବନି । ଆପଣମାନେ ଯଦି ପୃଥବୀକୁ ଧ୍ଵଂସମୁଖରୁ 
ରକ୍ଷା କରିବାକୁ ଚାହାନ୍ତି, ତେବେ ସାମ୍ୟବାଦକୁପୁଷ୍ଠ ହେବାକୁ ଦିଅନ୍ତୁ । ଏହାହିଁ କେବଳ 
ପୁଞ୍ଜିବାଦକୁ ଆୟତ୍ତ କରି ରଖୁପାରିବ । ତା” ଛଡ଼ା ବର୍ଉମାନ ସାମ୍ୟବାଦ ହିଁ ଅନନ୍ତ 
ବିଶ୍ଵର ଶହଶହ ଜୀବଜଗତ ଥୁବା ଗ୍ରହର ଆଦର୍ଶ, ପୁଞ୍ଜିବାଦ ନୁହେଁ । 

ହଠାତଵ ଜନତାର ପଛରୁ ବିଗୁଲ କମ୍ପି ଉଠିଲା । ଯୁକ୍ତରାଷ୍ଟ୍ର ପଞ୍ଚମ ପଦାତିକ- 
ବାହିନୀ ଚାରିଆଡ଼ ଘେରାଉ କରିଗଲେ । 

କିଞ୍ଚିତ୍‌ ବିସ୍ପିତ ହୋଇ ଆଗନ୍ତୁକଦ୍ଧୟ ଚାରିଆଡ଼କୁ ଅନାଇଲେ, ମୁହଁରେ ବିଦୁପର 
ଏକ ସ୍ତଷ୍ଟ ହାସ୍ୟ । ସମ୍ମୁଖରୁ ହଠାତ୍ଵ ଏକ ଶବ୍ଦ ଶୁଭିଲା । 

 “ହେଣ୍ଡସ୍‌ଅପ୍‌, ଇଉ ଆର୍‌ ଏ ଡେଭିଲ୍‌, ଇଉ ଉଇଲ ବି ଏରେଷ୍ଷେଦ଼୍‌ ନାଓ ।' 

ଦୁଇ ହାତରେ ଦୁଇଟି ପିସ୍ତଲ ଧରି ଜଣେ ସେନାଧ୍ଯକ୍ଷ ପୁରୁଷଟି ଆଡ଼କୁ ଅଗ୍ରସର 
ହେଲେ । 

ପୁରୁଷଟିକୁ ରକ୍ଷା କରିବା ପାଇଁ ଯୁବତୀଟି ଅନନ୍ୟୋପାୟ ହୋଇ ନିଜ ହାତରେ 
ଧରିଥୂ୍‌ବା ଏକ ଯନ୍ତ୍ରରୁ ହଠାତ୍ଵ କ'ଣ ଗୋଟାଏ ଆଲୋକରସଶ୍ଷି ସେନାଧ୍ଯକ୍ଷଙ୍କ ହାତ 
ଉପରକୁ ପକାଇଦେଲା । ଚାହୁଁ ଚାହୁଁ ପିସ୍ତଲ ଦୁଇଟି ଚୁମ୍ବକପ୍ରାପ୍ତ ହୋଇ ହାତରୁ 
ଖସିଯାଇ ଉଡ଼ନ୍ତା ଥାଳିଆଆଡ଼କୁ ଛିଟିକିଗଲା । 

ଯୁବକଟି ଏଥୂରେ ହୋ ହୋ ହୋଇ ହସି ଉଠିଲା । ଆପଣମାନେ ଏତେ କ୍ଷୀଣ 
ଶକ୍ତି ନେଇ ଆମକୁ ଆକ୍ରମଣ କରିବାକୁ ଆସୁଛନ୍ତି ? 

ମେୟରଙ୍କ ଆଡ଼କୁ ଅନାଇ “ ମେୟରସାହେବ, ଆପଣଙ୍କ ଦେଶରେ ପ୍ରକୃତ 
ସତ୍ୟ ବ୍ୟକ୍ତ କରିବାରେ କ”ଣ ଏହି ସ୍ଵାଧୀନତା ? ଆପଣଙ୍କ ଗଣତନ୍ତ୍ର ଓ ବ୍ୟକ୍ତି 
ସ୍ବାଧୀନତାର ନିଦର୍ଶନ କ'ଣ ଏଇ ? ହେଉ ଧନ୍ୟବାଦ, ଆମେ ଚାଲିଲୁ । ତେବେ 
ଯିବା ପୂବରୁ ଆମେ ଏତିକି କହିଯାଉଛୁ ଯେ, ପ୍ଥିବୀର ଭବିଷ୍ୟତ ଅନ୍ଧକାରମୟ । 

ଉଡ଼ନ୍ତା ଥାଳିଆ ୧୩ 


ପୃଥୁବୀ ଧ୍ଵଂସଆଡ଼କୁ ବେଶ୍‌ ଆଗେଇ ଚାଲିଛି । ଆପଣମାନେ ପରସ୍ତର ଭିତରେ 
ଯୁଦ୍ଧ କରି ଧ୍ଵଂସ ପାଇଯିବେ । ପୃଥିବୀ ଯଦି ଧ୍ଵଂସପ୍ରାପ୍ତ ହୁଏ, ତେବେ ଏଥୁପାଇଁ ଦାୟୀ 
କିଏ ଜାଣନ୍ତି ୨ ଆପଣମାନେ ଓ ଆପଣମାନଙ୍କର ଏହି ଲଗାମଛଡ଼ା ପୁଞ୍ଜିବାଦ ଓ 
ମଲ୍ଟି ନେସ୍ନାଲମାନେ ।” 

ଏତକ କହିସାରିବାପରେ ସେ ଦୁହେଁ ଉଡ଼ନ୍ତା ଥାଳିଆଆଡ଼କୁ ଯିବାପାଇଁ ବୁଲି 
ପଡ଼ିଛନ୍ତି କି ନାହିଁ ହଠାତ୍ଵ କେଉଁଆଡ଼ୁ ଗୋଟିଏ ବୁଲେଟ୍‌ ଆସି ଯୁବତୀଟିର ବକ୍ଷ ଭେଦ 
କଲା | ସାମାନ୍ୟ ଚିକ୍କାର କରି ସେହିଠାରେ ଟଳି ପଡ଼ିଲା ସେହି ଯୁବତୀଟି । 

ଏହି ଘଟଣା ସଙ୍ଗେ ସଙ୍ଗେ ଉଡ଼ନ୍ତା ଥାଳିଆ ଭିତରୁ ରାଗରେ ଥରି ଥରି ବାହାରି 
ଆସିଲା ସେହି ବିକଟାଳ ଯନ୍ତ୍ରମଣିଷଟି । ଟଳିପଡ଼ିଥବା ସ୍ତ୍ରୀଲୋକଟିକୁ ଉଠାଇନେଇ 
ଥାଳିଆ ଭିତରକୁ ଘେନିଗଲା । ଠିକ୍‌ ପର ମୁହଁରେ ଯେତେବେଳେ ସେ ବାହାରି 
ଆସିଲା, ତା” ପଛରେ ଠିକ୍‌ ତା'ରି ଭଳି ଆଉ ପ୍ରାୟ ଶହେ ସରିକି ଯନ୍ତ୍ରମଣିଷ । 
କାହାରି ହାତରେ କିଛି ନାହିଁ, କେବଳ ଗୋଟିଏ ଗୋଟିଏ ଅଭୁତ ପ୍ରକାର ଯନ୍ତ୍ର । 
ସେମାନେ ସଙ୍ଗେ ସଙ୍ଗେ ମେଘ ଗର୍ଜନ ଭଳି ଶବ୍ଦ କରି ସୈନ୍ୟବାହିନୀ ଉପରକୁ କୁଦି 
ପଡ଼ିଲେ ।” 

ହଠାତ୍‌ ଟେଲିଭିଜନ ପୁଣି ନୀରବ ହେବା ସଙ୍ଗେ ସଙ୍ଗେ ଦୃଶ୍ୟ ଅସ୍ପଷ୍ଟ 
ହୋଇଗଲା | 

ସେମାନେ ଆମ ସୈନ୍ୟବାହିନୀକୁ ଆକ୍ରମଣ କରିବା ଖବର ଶୁଣି ବଡ଼ ଭୟଭୀତ 
ହୋଇପଡ଼ିଲୁ । ଆମେରିକା ଉପରେ ହଠାତ ଏ କି ବିପଦ ! ଆମେ ଭାବି ପାରିଲୁନି । 

ଆମେ ସଙ୍ଗେ ସଙ୍ଗେ ନିକଟବତ୍ତୀ ପୋଲିସ ଷ୍ଟେସନକୁ ଫୋନ୍‌ କଲୁ । ସେମାନେ 
ମଧ୍ଯ ଆମଭଳି ଭୟରେ ଜଡ଼ସଡ଼ ହୋଇଗଲେଣି । ସେମାନେ ଆମକୁ କହିଲେ ଯେ, 
* ସେହି ଦୃଶ୍ୟ ଦେଖି ସେମାନେ ପ୍ରସ୍ତୁତ ହୋଇ ରହିଲେଣି । କେବଳ ଉଚ୍ଚଚମ 
କର୍ରୃପକ୍ଷଙ୍କ ଆଦେଶକୁ ଅପେକ୍ଷା କରାଯାଇଛି । 

ପୁଣି ଟେଲିଭିଜନ ପ୍ରସାରଣ ଚାଲିଲା ! ଟେଲିଭିଜନରେ ଶୁଭିଲା - 

“ହେଇ, ସେମାନେ ଓକ୍ଲାଣ୍ଡ୍‌ ସହର ଉପରେ ଆକ୍ରମଣ କଲେ । ଏହି 
ଯନ୍ତ୍ରମଣିଷର ସାମରିକ ଫୌଜ ଆଗରେ ଯିଏ ପଡୁଚି, ସେମାନଙ୍କ ଦେହରୁ 
ବାହାରୁଥିବା ଅଦଭୁତ ତେଜ ବଳରେ ସେ ପୋଡ଼ିଜଳି ପାଉଶ ହୋଇଯାଉଛି । 
ଆମେରିକାର ଦୁଇଟି ସୈନ୍ୟ ଫୌଜ ଓ ଥାତଗୋଟି ପୋଲିସ ଫୌଜ ଇତିମଦଧ୍ଯରେ 
ଧ୍ଵଂସ ପାଇସାରିଲେଣି । ସେମାନଙ୍କୁ ଗୁଳି କଲେ ସେମାନଙ୍କର କିଛି ନଷ୍ଟ ହେଉନି । 

୧୪ ଉଡ଼ନ୍ତା ଥାଳିଆ 


ସେମାନଙ୍କ ଦେହରୁ କି ଅଭୁତ ରଶ୍ମି ବାହାରୁଛି କେଜାଣି, ଯୁକ୍ତରାଷ୍ଟ୍ର ସାମରିକ ଫୌଜ 
ତା ଆଗକୁ ଯାଇପାରୁନି । ସେମାନଙ୍କ ହାତରେ କି ଗୋଟାଏ ଅଦଭୁତ ଯନ୍ତ୍ର ଅଛି, 
ତାହା ଆଖିପିଛୁଳାକେ ଘର, ଦ୍ଵାର, ଗଛ, ମଣିଷ, ଯନ୍ତ୍ରପାତି ସବୁକିଛି ପୋଡ଼ିଜାଳି 
ପାଉଁଶ କରି ପକାଉଛି । 

ହେଇ, ସେମାନେ ଓକ୍ଲାଣଡର ବ୍ରଦ୍‌ ଷ୍ଟୀଟ୍‌ ଆଡ଼କୁ ଆଗେଇଲେ | ଏଥର ଆମର 
ସାତଗୋଟି ଫୌଜ ସେମାନଙ୍କୁ ଏକ ସଙ୍ଗେ ଆକ୍ରମଣ କଲେ । 

ରଣକ୍ଷେତ୍ରର ଠୋ ଠୋ ଶବ୍ଦରେ ମେଦିନୀ କମ୍ପି ଉଠୁଥାଏ । ସମର ପ୍ରାଙ୍ଗଣର 
ଭୟାବହ ଶବ୍ଦରେ ଆମ କାନ ଅତଡ଼ା ପଡ଼ିଗଲାଣି । ରଣକ୍ଷେତ୍ରଠାରୁ ତିନିହଜାର 
ମାଇଲ ଦୂରରେ ଥାଇ ମଧ୍ଯ ରୀତା ଭୟରେ ଥରିବାକୁ ଆରମ୍ଭ କଲାଣି | 

ପୁଣି ପ୍ରସାରଣ ଚାଲିଲା । 

ଫେର୍‌ ଶୁଭିଲା, “ହେଇ ଆମର ସାତଟିଯାକ ଫୌଜ ନିର୍ମଳ ହୋଇଗଲେ । 
ସେହି ତେ ଜସ୍ତରିୟ ଜୀବଗୁଡ଼ାକର କାହାରି କିଛି ହେଲାନି । ସେମାନଙ୍କ ଉପରକୁ ଯେତେ 
ପ୍ରକାର ବୋମା କି ମାରଣାସ୍ତ୍ର ପକାଇଲେ ମଧ୍ଯ ସେମାନଙ୍କର କିଛି ହେବାକୁ ନାହିଁ । 
ସେମାନେ ବ୍ରଦବ ଷ୍ଟ୍ରୀଟ୍‌କୁ ଧ୍ବସ୍ତବିଧ୍ଵସ୍ତ କରି ସାନ୍‌ବାବୁଲୋରଷ୍ଟ୍ରୀଟ୍‌ ଆଡ଼କୁ ଆଗେଇଲେ । 
ଏଥର ଆଉ ରକ୍ଷା ନାହିଁ ।”  ଧୃସ୍ତବିଧ୍ଵସ୍ତ ଷ୍ଟୀଟ୍‌ଗୁଡ଼ିକର ଭଙ୍ଗାରୁଜା ଦୃଶ୍ୟ ଦେଖି ରୀତା 
ଭୟରେ ଥରିବାକୁ ଆରମ୍ଭ କଲାଣି । 

‘ହେଇ, ଆମର ପୁଣି ଦୁଇଟି ସାମରିକ ଫୌଜ ପହଞ୍ଚିଗଲେ !” ପୁଣି ଯୁବର 
ସେହି ଠୋ ଠୋ ଶବ୍ଦ | 

ରୀତା ଆଉ ନିଜକୁ ସମ୍ଭାଳି ନ ପାରି ମୋତେ ଜାବୁଡ଼ି ଧରିଲା । ଭୟରେ ଥରି 
ଥରି ମୋତେ କ”ଣ କହିବାକୁ ଯାଉଥୁଲା | ଆଉ କହିପାରିଲାନି ସେ । କେବଳ ମୋ 
କୋଳରେ ମୁହଁ ଲୁଚାଇ କଇଁ କଇଁ ହୋଇ କାନ୍ଦିବାକୁ ଲାଗିଲା । 

“ “ତମେ ଏତେ ଭୟ କରନି ରୀତା, ଆମେ ଯେ ଯୁବ୍ଧକ୍ଷେତ୍ରଠାରୁ ବହୁ ଦୂରରେ | 
ଆମେ ଦେଶର ପୂବ ପ୍ରାନ୍ତରେ । ସେମାନେ ପଶ୍ଚିମ ପ୍ରାନ୍ତରେ । ସେମାନ ଯେ ଆମ 
ଠାରୁ ୩୦ ୦ ୦ ମାଇଲ ଦୂରରେ ଅଛନ୍ତି ।” 

ଏତକ କହି ଆଶ୍ଵାସନା ଦେବା ଉଦ୍ଦେଶ୍ୟରେ ମୋ ବକ୍ଷ ସହିତ ରୀତାକୁ ଆହୁରି 
ଜୋର୍‌ରେ ଭିଡ଼ି ଧରିଲି । 

ସେ ମୋ କୋଳରୁ ମୁହଁ ଉଠାଇ ଧକେଇ ଧକେଇ ଖଣ୍ଡି ଖଣ୍ଡି ଭାଷାରେ କହିଲା, 
“ମୋ ଭାଇ ଜେମ୍ସ ଓକ୍ଲାଶ୍ର ୱାଲ୍ନଟ୍‌ ଷ୍ଟ୍‌ରେ ରହେ | ଏମାନେ ଯଦି ୱାଲ୍‌ନଟ୍‌ 

ଉଡ଼ନ୍ତା ଥାଳିଆ ୧୫ 


ଷ୍ଟ୍ୀଟ୍‌ଆଡ଼କୁ ଯା'ନ୍ତି ତେବେ ମୋ ଭାଇର ଅବସ୍ଥା କ'ଣ ହେବ ?”? ଆଉ କହି 
ପାରିଲାନି ରୀତା । ଓଠ ତା'ର ଥରି ଉଠିଲା । ମୋ ବକ୍ଷ ଭିତରେ ମୁହଁ ଲୁଚାଇ 
କେବଳ କଇଁ କଇଁ ହୋଇ କାନ୍ଦିବାକୁ ଲାଗିଲା । 


ପୁଣି ପ୍ରସାରଣ ଆରମ୍ଭ ହେଲା | ‘ଏଇଥର ଆମର ଦୃଇଟିଯାକ ଫୌଜ 
ସେମାନଙ୍କଦ୍ଧାରା ଜୀଅନ୍ତା ଜଳିପୋଡ଼ି ପାଉଶ ହୋଇଗଲେ । ଅଡଢ଼ୁତ ସେମାନଙ୍କର 
ତେଜସ୍କିୟ ଶକ୍ତି । ବର୍ଭମାନ ଆମେରିକାର ସବୁ ସାମରିକ ଫୌଜକୁ ଏଠାକୁ ଆଣିବାକୁ 
ବନ୍ଦୋବସ୍ତ କରାଯାଇଛି । ପରମାଣୁ ମାରଣାସ୍ତ୍ର ସେମାନଙ୍କ ଉପରେ ପ୍ରୟୋଗ କରାଯିବ କି 
କଅଣ ସେକଥା ବିଚାର କରାଯାଉଛି । ହେଇ ଏଥର ସେମାନେ ଡ୍ଵାଲୁନଟ ଷ୍ଟୀଟ୍‌ ଆଡ଼କୁ 
ଆଗେଇଲେ । 

ୱାଲ୍‌ନଟ୍‌ ଷ୍ଟୀଟ୍‌ ନାଁ ଶୁଣି ରୀତା ଆଉ ଥୟ ଧରି ରହି ପାରିଲାନି । ପାଗଳିନୀଙ୍କ 
ଭଳି ହଠାତ୍ଵ ମୋ କୋଳରୁ ଉଠିପଡ଼ି ଦୁଆର ଆଡ଼କୁ ଦୌଡ଼ିଲା। ତା ଦେହ 
ଗୋଟାସାରା ବରଡ଼ାପତ୍ର ଭଳି ଥରୁଥାଏ | ଆଖି ଯୋଡ଼ାକ ଲୋତକରେ ପୂର୍ଣ୍ଣ । କାଳେ 
କେଉଠି ପଡ଼ିଯିବ ଭାବି ମୁଁ ରୀତା ରୀତା ଡାକି ତା ପଛେ ପଛେ ଦୌଡ଼ିଲି । ମନେ 
ମନେ ଭାବୁଥାଏ “ଓଃ, ହଠାତ୍‌ ଏ କି ବିପଦ ! ଆମେ ତ ଖାଇପିଇ ବେଶ୍‌ ଆରାମରେ 
ଥ୍ଲୁ ! ଆମକୁ ଏ ବିପଦ ଭିତରକୁ ଟାଣିନେଲା କିଏ ?”? 

ରୀତାକୁ ତା ଘରେ ଛାଡ଼ି ଘରକୁ ଫେରିଲାବେଳକୁ ଟେଲିଭିଜନ ପ୍ରସାରଣ ଠିକ୍‌ 
ପୂର୍ବଭଳି ଚାଲିଥାଏ । ଏହି ରଣତାଣ୍ଡବ କେତେଦୂର ଆଗେଇଲା ଶୁଣିବାପାଇଁ 
ଟେଲିଭିଜନଠାରେ ବସିଛି କି ନାହିଁ ହଠାତ୍‌ ରିଲେ ବନ୍ଦ ହୋଇଗଲା | 


ପୁଣି ୱାସିଂଟନ୍‌ ଷ୍ଟେସନର ବାତ୍ତୀ ପାଠକଙ୍କ ରୂପ ପରଦା ଉପରେ ଭାସି ଉଠିଲା । 


କ୍ଷମା କରିବେ ଶ୍ରୋତାମାନେ, ଯୁକ୍ତରାଷ୍ଟ୍ର ସରକାରଙ୍କର ଏକ ଜରୁରୀ 
ଆଦେଶଯୋଗୁଁ, ଆମେ ସାନ୍‌ ପ୍ରାନ୍‌ ସିସ୍କୋ ଷ୍ଟେସନରୁ ଯେଉଁ ରିଲେ ପ୍ରସାରଣ 
କରୁଥଲୁଁ, ତାହା ବନ୍ଦ କରିବାକୁ ବାଧ୍ଯ ହେଉଛୁ । ବିଖ୍ୟାତ ବୈଜ୍ଞାନିକ ଓପନ୍ୟାସିକ 
ଏଡ଼ମଣ୍ଡ୍‌ ହାଇନ୍‌ଲାଇନ୍୍‌ଙ୍କ ରଚିତ ‘ଉଡ଼ନ୍ତା ଥାଳିଆ” ନାଟକର ଏହା ହେଉଛି ଏକ 
ଅଂଶ | ଏହି ନାଟକଟିକୁ ଟେଲିଭିଜନରେ ଦେଖି ସାରା ଯୁକ୍ତରାଷ୍ଟ୍ରରେ ସାତଲକ୍ଷ ମହିଳା 
ଅଚେତ ହୋଇ ପଡ଼ିଥୁବାରୁ ସାଧାରଣ ନିରାପତ୍ତା ଦୃଷ୍ଟିରୁ ଏହି ନାଟକ ଓ ରିଲେକୁ 
ଯୁକ୍ତରାଷ୍ଟ୍ର ସରକାରଙ୍କ ଆଦେଶ ଯୋଗୁଁ ବନ୍ଦ କରି ଦିଆଗଲା | ବର୍ଭମାନ ଆମର 
ପୂର୍ବ ପ୍ରୋଗ୍ରାମ ଅନୁଯାୟୀ କୁମାରୀ ସିଲ୍‌ଭାଙ୍କର ବେଲେଟ୍‌ ଡାନ୍‌ସ ପୂର୍ବଭଳି 
ଟେଲିଭିଜନ ପଦ୍ଦୀ ଉପରେ ଚାଲିବ । 

ଗବେଷଣାର ମୂଲ 


“ହଃ, ହାଃ, ହାଃ, ତୁମେ ବି ସେଇ ପଥର ଯାତ୍ରୀ ?”? ମର୍ମଫଟା ହସରେ 
ପାଗଳଟି ରୁମ୍‌କୁ କମପାଇ ଦେଲା । ମନେ ହେଲା ସତେଯେପରି ଉପରର ଆର୍‌.ସି. 
ଛାତ ଏହି ହସର ପ୍ରତିଧ୍ଵନିରେ ଖସି ପଡ଼ିବ । 

“ରମେ ମୋତେ ବିଶ୍ଳେଷଣ କରିବାକୁ ଚାହଁ ? କାହିଁକି ? ତୁମର ଉଦେଶ୍ୟ ? 
ଶୋଷଣ ନୁହେଁ ତ ବାବୁ ?” ? ପୁଣି ଦମକାଏ ହସ |! 

“ ତୁମେ ମନସ୍ତତ୍ସବିଦ୍ବ ନା ? ମନସ୍ତତ୍ତ ବିଜ୍ଞାନରେ ଗବେଷଣା କର ବୋଧହୁଏ ? 
ସେଇ ଗବେଷଣା ପାଇଁ କ'ଣ ଛୁଟି ଆସିଛ ଏଇ କାଙ୍କେ ହାସପାତାଳକୁ ? ' ପୁଣି 
ସେହି ବୁକୁଫଟା ହସ । ତେବେ ଏ ହସରେ ନ ଥୁଲା ପୂର୍ବର ସେହି ତୀବ୍ର ଉଚ୍କୁଟତା | 

ଅପେକ୍ଷାକୃତ ଶାନ୍ତ ମୂର୍ଭି ଧାରଣ କରି ପାଗଳ ପ୍ରଶ୍ନ କଲା “ ତୁମ ନା କ'ଣ 
ବାବୁ ?”” 

ଅବିଚଳିତ ଭାବରେ ଉତ୍ତର ଦେଲି, ‘ ରମେଶଚନ୍ଦ୍ର ପଟ୍ଟନାୟକ, କଲିକତା 
ବିଶ୍ଵବିଦ୍ୟାଳୟରେ ଗବେଷଣା କରେ ମନସ୍ତତ୍ସ ବିଜ୍ଞାନରେ । କେତେଗୁଡ଼ିଏ ତଥ୍ୟ 
ସଂଗ୍ରହ ପାଇଁ ଏଠାକୁ ଆସିଛି ।” 

“ କହିପାରିବ ବାବୁ, ଏ ଦୁନିଆରେ ଏତେ ଲୋକ କାହିଁକି ଗବେଷଣା କରନ୍ତି ? 
ଏସବୁ ବୈଜ୍ଞାନିକ ଗବେଷଣାର ଉଦ୍ଦେଶ୍ୟ କ'ଣ ? ”? ପାଗଳ ପଚାରିଲା ! 


— — — 


ବଡ଼ ଅପ୍ରସ୍ତୁତ ହୋଇପଡ଼ିଲି । କଂ ଣ ଉତ୍ତର ଦେବି ଭାବି ଠିକ୍‌ କରିପାରିଲିନି ! 
କିଛି ସମୟ ଭାବି କହିଲି, ବିଜ୍ଞାନର ଉନ୍ନତି । ମାନବ ସମାଜକୁ ଉତ୍ତରୋତ୍ତର ଉନ୍ନତି 
ଦିଗରେ ଘେନିଯିବା ହେଉଛି ଗବେଷଣା ତଥା ବିଜ୍ଞାନର ପ୍ରଧାନ ଉଦ୍ଦେଶ୍ୟ | ମଣିଷ 
ସମାଜରୁ ରୋଗ, ଶୋକ, ମହାମାରୀ, ଅଭାବ, ଅନଟନ, ଦୁଭିକ୍ଷ ଆଦିକୁ ଦୂରକରି 

ଗବେଷଣାର ମୂଲ ୧୭ 


ନିତ୍ୟ ଆନନ୍ଦମୟ, ଚିର ହାସ୍ୟମୟ, ସୁଖଶାନ୍ତିଭରା ସମାଜ ପ୍ରତିଷ୍ଠା କରିବା ବୈଜ୍ଞାନିକ 
ଗବେଷଣାର ବହୁମୁଖୀ ଉଦ୍ଦେଶ୍ୟ ଭିତରୁ ଗୋଟିଏ ଗୋଟିଏ ।” 

“କ୍ରିନ୍ଧ କାହିଁ ବାବୁ, ବର୍ଷ ବର୍ଷ ଧରି ଆପଣଙ୍କ ଭଳି ଶହ ଶହ ବୈଜ୍ଞାନିକ ତ 
ପୃଥିବୀର ବିଭିନ୍ନ ଦେଶରେ ଗବେଷଣା କରି ଆସୁଛନ୍ତି, ତଥାପି ତ ମଣିଷ ସମାଜରୁ 
ଦୁଃଖ, କ୍ଲେଶ, ଦୁର୍ଦଶା ଅନାହାର ଆଦି ଦୂର ହୋଇପାରିନି । ଆଜି ବି ତ କୋଟି 
କୋଟି ଲୋକ ଅନାହାର ଓ ଭୋକ ଉପାସକୁ ନିଜର ଦୈନନ୍ଦିନ ଜୀବନ ସହିତ ସାମିଲ 
କରି ନେଇଛନ୍ତି ବାବୁ ! ରୋଗ, ମହାମାରୀର ଅତ୍ୟାଚାର କଥା କହୁଛ ? ପୂର୍ବଭଳି 
ପୃଥ୍ବୀର ଲକ୍ଷ ଲକ୍ଷ ଲୋକ ତ ଆଜି ରୋଗ, ମହାମାରୀରୁ ମଶା ମାଛି ଭଳି ଜୀବନ 
ବିସର୍ଜନ କରୁଛନ୍ତି । କାହିଁ ବାବୁ, ତୁମ ବିଜ୍ଞାନ ? ମଣିଷ ସମାଜର ହିତ କରୁଛି ଇଏ 
କେଉଁଠି ? ତା ବଦଳରେ ପୃଥିବୀରେ ଆଜି ପ୍ରତି ମୁହୁର୍ରରେ ଯେଉଁ ଯୁଦ୍ଧ ଭୈରବୀ 
ଡାକ ଉଠୁଛି, ସେହି ଡାକ ମୂଳରେ ତ ଅଛି ବାବୁ ତୁମର ଏଇ ବିଜ୍ଞାନ ? 

କାହିଁକି, ଆପଣ ଅନାଉ ନାହାନ୍ତି, ଆମେରିକା, ଇଂଲଣ୍ଡ ଜମୀନୀ ଆଡ଼େ | 
ବିଜ୍ଞାନର ପ୍ରଭାବରୁ ଆମେରିକା ପରା ସ୍ଵର୍ଗର ବୈକୁଣ୍ଠପୁରୀରେ ପରିଣତ ହୋଇଛି । 
ସେଠି ଆଜି ନାହିଁ ରୋଗ, କି ଅଭାବ, କି ଦୁଃଖ କି ଅନଟନ | ଆମେରିକାର ଏଶ୍ବର୍ଯ୍ୟ, 
ସୁଖ ସମୃଵ୍ଧି ଆଗରେ ପରା ସ୍ଵର୍ଗର ଅମରାବତୀ ହାର ମାନିବାକୁ ବାଧ୍ଯ ହୋଇଛି ? 
ଏସବୁ କିପରି ସମ୍ଭବପର ହେଲା ସେଠାରେ ? ଏହି ବିଜ୍ଞାନ ବଳରେ ତ ? ଏଇ 
ବିଜ୍ଞାନ ବଳରୁ ତ ଆଜି ତା” ସମକକ୍ଷ ହେବାକୁ କୌଣସି ଦେଶ ପୃଥବୀରେ ନାହିଁ !” 

“ଠିକ୍‌ କହିଛ ବାବୁ, କିଳୁ ଭାବିଛ କି କେବେ ଆମେରିକାର ସେହି ଏଶ୍ବର୍ଯ୍ୟ, 
ସ୍ଵର୍ଗଂସୁଖପଛରେ ପୃଥବୀର ଅଗଣିତ ନରନାରୀଙ୍କଠାରୁ ଛଡ଼ାଇ ନେଇଥିବା ଅସୁମାରି 
ଧନରତ୍ନ ରହିଛି ? କୋଟି କୋଟି ଦୁଃଖିନୀର ଲୋତକାଶୁ ବହିଯାଇ ନାହିଁ କି ସେହି 
ଡଲାର୍‌ର ବୁକୁ ଉପରେ ? ପୃଥିବୀର ଶହ ଶହ କୋଟି ଲୋକଙ୍କୁ ବର୍ଷ ବର୍ଷ ଧରି 
ଅବାଧରେ ଶୋଷଣ କରି ଆମେରିକା ଯେଉଁ ଧନସମ୍ଭାର ସୃଷ୍ଟି କରିଛି, ତାରି ମୂଳରେ 
ତ ଅଛି, ବାବୁ ତୁମର ସେହି ଜନବାଞ୍ଚିତ, ସର୍ବକନକଲ୍ୟାଣକାରୀ ବିଜ୍ଞାନ, ଯା”କୁ ନେଇ 
ତୁମେ ଆଜି ଗର୍ବ କର ।”? କିଛି ସମୟ ରହିଯାଇ, ‹ ‘ବାବୁ, ଏ ଯୁଗର ବିଜ୍ଞାନ ବଡ଼ 
ପ୍ରତାରଣା ପୂର୍ଣ୍ଣ । ସହଜରେ ତା” ଭିତରକୁ ପଶି ତା'ର ଠିକ୍‌ ଉଦ୍ଦେଶ୍ୟ ଧରି ହୁଏନି । 
ଏହା କେତେବେଳେ ଯେ ଜନସମାଜର ହିତ କରୁଛି ଓ ପୁଣି କେତେବେଳେ ଯେ ନିରୀହ 
ଜନତାକୁ ଶୋଷଣ କରିବାର ମାଧ୍ୟମ ହେଉଛି ଜାଣିବା ଅତୀବ କଷ୍ଟକର । 

୧୮ ଉଡ଼ନ୍ତା ଥାଳିଆ 


ପାଗଳର ଏହି ଅଭୁତ ଯୁକ୍ତି ଦେଖି ଆଶ୍ଚର୍ଯ୍ୟ ହୋଇଗଲି । ଯେ ଏଭଳି ଯୁକ୍ତି 
କରିପାରେ, ସେ ତ କେବେ ପାଗଳ ହୋଇ ପାରେନା | 


“ କହିପାରିବ ବାବୁ, ? ପାଗଳ ପୁଣି ଆରମ୍ଭ କଲା, ‹ ‘ତୁମ ମନସ୍ତତ୍ସ ବିଜ୍ଞାନର 
କୌଣସି ଗୋଟିଏ ଆବିଷ୍କାରଦ୍ଧାରା ଜନସାଧାରଣ କେବେ ଉପକୃତ ହୋଇଛି କି ? 


“ହଁ ହୋଇନି ତ କଅଣ ।!”” ଉତ୍ସାହିତ ହୋଇ କହିଲି, ଆମେ କେତେ 
ପାଗଳଙ୍କୁ ଭଲ କରିଛୁ, କେତେ ନୂଆ ନୂଆ ଚୋର, ଡକାୟତ ଓ ଗୁଣ୍ଡାମାନଙ୍କୁ ଅବାଟରୁ 
ଆଣି ଭଲ ବାଟରେ ଚଳାଇଛୁଁ । ? 


“ତା” ସଙ୍ଗେ ସଙ୍ଗେ ଆମେ କେତେ ପୁଞ୍ଜିପତିଙ୍କୁ ସାହାଯ୍ୟ କରି କାରଖାନାରେ 
କିପରି ଉତ୍ପାଦନ ବେଶି ହୋଇପାରିବ, ତହିଁର ବ୍ୟବସ୍ଥା ଖଞ୍ଜିଛୁ । ସେମାନଙ୍କଠାରୁ 
ମୋଟା ମୋଟା ଦରମା ସେଇ ନିରୀହ କୁଲିର ଅଜାଣତରେ ତା'କୁ ଶୋଷଣ କରିବାର. 
ସୃକ୍ଷୁ ବାଟମାନ ପୁଞ୍ଜିପତିମାନଙ୍କୁ ବତାଇ ଦେଇଛୁ । ହଁ ହଁ, କହିଯାଅ ବାବୁ, ଢେର 
କହିପାରିବ ।”” ଏତକ କହି ପାଗଳ ହସିଲା । 


ପାଗଳର ଏଭଳି ଯୁକ୍ତିରେ କିଂକର୍ଭବ୍ୟବିମୂଢ଼ୁ ହୋଇପଡ଼ିଲି । ପାଗଳ ସହିତ 
ଯୁକ୍ତି କରିବାକୁ ଆଉ ସାହସ ହେଲାନି ମୋର । 


ବୁଝିଲ ବାବୁ ! ତୁମେ ବର୍ଭମାନ ଗବେଷଣାର ସୁନେଲି ସ୍ବପ୍ନରେ ବିଭୋର । 
ସେହି ସୁନେଲି ସ୍ବପ୍ନକୁ ଭାଙ୍ଗି ଗବେଷଣାର ପ୍ରକୃତ ରୂପ ଦେଖିବାକୁ ତୁମେ ଅକ୍ଷମ | 
ବିଜ୍ଞାନ ଓ ଗବେଷଣାର ପ୍ରକୃତ ରୂପ ଦେଖିଲେ ତୁମେ ଧୈର୍ଯ୍ୟ ଧରି ରହିପାରିବନି 
ବାବୁ | ତୁମ୍ଭର ହାଡ଼ଭଙ୍ଗା ଗବେଷଣାର ସାହାଯ୍ୟ ନେଇ ପୁଞ୍ଜିପତି କିପରି ଫାଇଦା 
ଉଠାଏ ଜାଣିଲେ, ହୁଏତ ଗବେଷଣା ପ୍ରତି ତୁମର ଶ୍ରଦ୍ଧା ଓ ଉତ୍ସାହ କମି ଆସିବ । 
ତେଣୁ ତୁମ ପକ୍ଷରେ ସେସବୁ ନ ଜାଣିବା ହିଁ ଶ୍ରେୟସ୍କର ବାବୁ ।” ହଠାତ ପାଗଳ 
କହୁ କହ ବନ୍ଦ ହୋଇଗଲା । 


' “କେବେ ନିଜକୁ ପଚାରିଛ ବାବୁ, ତୁମେ ଗବେଷଣା କରିବାଦ୍ଵାରା ଅନ୍ୟ କାହାକୁ 
ଶୋଷଣ କରିବାର ସୁବିଧା ଦେଉନାହଁ ତ ?”” 


ପାଗଳର ଏଭଳି ଅଭୁତ ପ୍ରଶ୍ନରେ ବିସ୍ମିତ ହୋଇପଡ଼ିଲି । ବାସ୍ତବିକ୍‌ ଏ ପ୍ରଶ୍ନ ତ 
ମୁଁ ନିଜକୁ କେବେ ପଚାରି ନାହିଁ ! 

ଗବେଷଣାର ମୂଲ ୧୯ 


“ ତୁମ ପୂର୍ବରୁ ଶହ ଶହ ବୈଜ୍ଞାନିକ ବିଜ୍ଞାନର ବିଭିନ୍ନ ଶାଖାରେ ବହୁ ଆବିଷ୍କାର 
ଓ ଉଦ୍ଭାବନ କରି ଏ ପୃଥୁବୀରୁ ବିଦାୟ ନେଇ ଯାଇଛନ୍ତି ବାବୁ । ସେମାନେ ଯିବା 
ପୂର୍ବରୁ ସେମାନଙ୍କ ଗବେଷଣାଲବଵ୍ଧ ଫଳକୁ କା” ହାତରେ ଟେକି ଦେଇ ଯାଇଛନ୍ତି 
ଜାଣ ? ଦୁନିଆର ରକ୍ତଶୋଷକ ପୁଞ୍ଜିପତିମାନଙ୍କ ହାତରେ ତ ? ତୁମ ବିଜ୍ଞାନ 
ବୋଇଲେ ଆଜି କା” ହାତରେ ବାବୁ ? ସେମାନଙ୍କ ହାତରେ ନୁହେଁ କି ? ଉପରେ 
ଉପରେ ଜନସାଧାରଣଙ୍କୁ ବିଜ୍ଞାନର ସୁବିଧା ଦେଇ ଅଲକ୍ଷ୍ୟରେ ସେମାନେ ବେଶ୍‌ 
ଶୋଷଣ କରିବାରେ ବ୍ୟସ୍ତ ।.ତା ନ ହୋଇଥ୍‌ଲେ ବାବୁ, ଯେଉଁ ଥିଷଧ ବଟିକାରେ 
ଚାରି ପଇସାର ଶ୍ରମ କି ଅର୍ଥ ଖର୍ଚ୍ଚ ହୋଇନି, ତା'ର ଦାମ ହୁଅନ୍ତାକି ଏକଟଙ୍କା ? 
ଯେଉଁ ିଷଧ ରୋଗକଷ୍ଟ ଭୋଗୁଥିବା ଗରିବ ନରନାରୀଙ୍କୁ ରୋଗମୁକ୍ତ କରିବାପାଇଁ 
ଉଦ୍ଦିଷ୍ଟ ସେହି ଓଷଧ ମାଧ୍ୟମରେ ଗରିବଙ୍କୁ ଶୋଷଣ କରି କେତେ ମଲ୍ଟି ନ୍ୟାସନାଲ 
କୋମ୍ପାନୀ ଆଜି ଧନୀ ହୋଇଛନ୍ତି, ତା'ର ହିସାବ ରଖିଛ ବାବୁ ? 


ପାଗଳର ଏସବୁ ଅକାଟ୍ୟ ଯୁକ୍ତି ମୋତେ ଭାରି ଭଲ ଲାଗିଲା । ମନେ ମନେ 
ଭାବିଲି ˆ ‘ବାଃ, ବିଜ୍ଞାନର ପ୍ରୟୋଗ ସମ୍ବନ୍ଧରେ ତ ବେଶ୍‌ ସ୍ତଷ୍ଟ ଧାରଣା ¦ ମୋ ମୁଣ୍ଡକୁ 
ତ କେବେ ଏ ସବୁ ପ୍ରଶ୍ନ ଆସିନି । ତାହେଲେ- ? 

ତମେ କ'ଣ ମୋତେ ପାଗଳ ବୋଲି ବିଚାରୁଛ ବାବୁ ? ତୁମ ଶାସ୍ତ୍ରରେ 
ପାଗଳର ଯେଉଁ ସଂଜ୍ଞା ଅଛି, ତା” ଭିତରେ ମୁଁ କଂଣ ଆସିବି ? ଏତକ ପଚାରି ପାଗଳ 
ମୋଠାରୁ ଉତ୍ତର ଆଶାରେ ଅନାଇ ରହିଲା | 

ପାଗଳର ଏ ପ୍ରଶ୍ନରେ କ'ଣ ଉତ୍ତର ଦେବି, ଭାବି ଠିକ୍‌ କରିପାରିଲିନି । ଥତମତ 
ହୋଇ କହିଲି “ଆପଣ ତ ବେଶ୍‌ ପୂବୀପର ସଂପର୍କ ଲଗାଇ କଥାବାଭୀ 
କରିପାରୁଛନ୍ତି । ଯେତେଦୂର ସମ୍ଭବ ଆପଣ ବର୍ଭମାନ ପାଗଳ ନୁହନ୍ତି ! 

“ବେଳେ ବେଳେ ପାଗଳ ହୁଏ- ତା'ହେଲେ ? ”? 

କିଛି ଉତ୍ତର ନ ଦେଇ ଚୃପ୍‌ ରହିଲି । 

ସେ ଚାହିଁଲା, ମୋ ଆଡ଼କୁ ଏକ ସ୍ଥିର ଓ ଶୂନ୍ୟଦୃଷ୍ଟିରେ । 

“ମୁଁ ପାଗଳ, ବାବୁ, କାହିଁକି ଜାଣନ୍ତି ? ମୁଁ ପାଗଳ ହେବାକୁ ଯେ ଭଲପାଏ, 
ତା ନୁହେଁ । ପାଗଳ ହେବାଛଡ଼ା ମୋ ପକ୍ଷରେ ଅନ୍ୟ ଉପାୟ ନ ଥୁଲା । ତେଣୁ 
ପରିଶେଷରେ ପାଗଳ ହେବାକୁ ବାଧ୍ଯ ହେଲି ।” 

୨୦ ଉଡ଼ନ୍ତା ଥାଳିଆ 


ଦେଖିଲି ପାଗଳ ବର୍ଭମାନ ବେଶ୍‌ ବାଟକୁ ଆସିଛି । ଏଥର ପଚାରିଲେ, ସେ 
ତାର ଇତିହାସ ବୋଧହୁଏ କହିପାରିବ । ପଚାରିଲି- “ଆପଣଙ୍କ ଜୀବନରେ କିଛି 
ଗୋଟାଏ ଦାରୁଣ ଦୈବୀ ଆଘାତ ଲାଗିଥୂଲା ବୋଧହୁଏ ? 

ପାଗଳ ହସିଲା ଏକ ଶୁଷ୍ଠ ହସ ! 

“ମୁଁ ତାକୁ ଦୈବୀ ଆଘାତ କହିବିନି ବାବୁ | ତା” ମୋର ସ୍ଵଅର୍ଜିତ କର୍ମଫଳ । 

ପାଗଳ ଆଡ଼କୁ ମୁଁ ଆହୁରି ବିସ୍ପିତ ହୋଇ ଅନାଇଲି । 

“ମୁଁ ସେତେବେଳକୁ ତାକୁ ଖୁବ ଭଲ ପାଉଥୁଲି ବାବୁ, ସେଇ ଥୂଲା ମୋ 
ଜୀବନର ଏକମାତ୍ର କାମ୍ୟ | ଯେତେବେଳେ ମୁଁ ବିଶ୍ଵବିଦ୍ୟାଳୟରୁ ଏମ୍‌.ଏସ୍‌ସି. ପାସ୍‌ 
କଲି, ତା'କୁ ସଙ୍ଗରେ ନେଇ ଜୀବନଯାତ୍ରା ଆରମ୍ଭ କରିବି ବୋଲି ଠିକ୍‌ କରି 
ସାରିଥୁଲି । 

‘ଅପଣ ସେତେବେଳକୁ ବୋଧହୁଏ କୌଣସି ଝିଅକୁ ଭଲ ପାଇ 
ସାରିଥିଲେ ? ”? 

ମୋର ଏହି ପ୍ରଶ୍ନରେ ପାଗଳ ଏକ ବିକଟ ହାସ୍ୟରେ ରୁମ୍‌କୁ କମ୍ପାଇଦେଲା । 
ଆପଣ ଏପର୍ଯ୍ୟନ୍ତ ଧରି ପାରିଲେନି ବାବୁ- ମୁଁ କାହାକୁ ଭଲ ପାଉଥୁଲି ? 

ହଁ ! କରି ପାଗଳକୁ ଅନାଇ ରହିଲି । ଏଥର ତା”ର ମଥା ପୁଣି ଖରାପ ହୋଇଗଲା 
ନା କଅଣ ? 


“ଭୁଲ ବୁଝିଲ ବାବୁ, ମୁଁ କାହାକୁ ପ୍ରେମ କରୁ ନ ଥୁଲି | ଖାଲି ଭଲ ପାଉଥୁଲି 


“ବୁ, ହଁ, ସେ ଏକା କଥା ନୁହେଁ କି ? ଅବସ୍ଥା ବିଶେଷରେ ଭଲ ପାଇବା ଓ 
ପ୍ରେମ କରିବା ଏକା ଜିନିଷ ହୋଇଥାଏ? କହିଲି । 


ହଠାତ ପାଗଳ ପୁଣି ଗମ୍ଭୀର ହୋଇଗଲା, ˆ ମୁଁ କାହାକୁ ଭଲ ପାଉଥୁଲି ଜାଣ 
ବାବୁ ? 


ପାଗଳ ଆଡ଼କୁ ଜିଜ୍ଞାସୁ ନୟନରେ ଅନାଇ ରହିଲି | 
' ରକ୍ତ ମାଂସର ଗଢ଼ା କୌଣସି ଷୋଡ଼ଶୀ ରୁପସୀ ନୁହେଁ ବାବୁ । ନିର୍ମମ, ଶୁଷ, 
ଜଡ଼ବିଜ୍ଞାନର ଗବେଷଣାକୁ । 

ଗବେଷଣାର ମୂଲ ୨୧ 


ପାଗଳ ପୁଣି ନୀରବ ହୋଇଗଲା ! ˆ ଅଡ଼ୁଆ ଲାଗୁଛି ବାବୁ, ନୁହେଁ ? ଏଭଳି 
ଭଲ ପାଇବା କେବେ ଶୁଣି ନାହଁ ବୋଧହୁଏ ।” 

କଥା କହୁଁ କହୁଁ ପାଗଳ ଏଥର ଆଉ ନ ବସି ରୁମ୍‌ ଭିତରେ ପଦଚାରଣ କରିବାକୁ 
ଆରମ୍ଭ କଲା | 


“ବୁଝିଲ ବାବୁ, ସେଇ ଗବେଷଣାକୁ ସଙ୍ଗରେ ନେଇ ମୁଁ ମୋର ଜୀବନଯାତ୍ରା 
ଆରମ୍ଭ କରିବି ବୋଲି ଠିକ୍‌ କରିଥିଲି । ଏମ୍‌.ଏସ୍‌ସି. ପାସ୍‌ କରିବା ସଙ୍ଗେ ସଙ୍ଗେ 
ବିଶ୍ବବିଦ୍ୟାଳୟର ଏକଶତ ମୁଦ୍ରା ବୃତ୍ତି ନେଇ ରସାୟନ ବିଜ୍ଞାନରେ ଗବେଷଣା ଆରମ୍ଭ 
କଲି | ଏହି ସମୟରେ ବୋଉର ଅନୁରୋଧରେ ମୋତେ ବିବାହ କରିବାକୁ ପଡ଼ିଲା । 
ମୋ ମନ ମୁତାବକ ଏକ ଗ୍ରାମ୍ୟ ସରଳା ବାଳିକାକୁ ବିବାହ କଲି ବାବୁ | କାରଣ 
ସେତେବେଳକୁ ସ୍ତ୍ୁଲ କଲେଜର ଉଚ୍ଚଶିକ୍ଷିତା ରମଣୀମାନଙ୍କ ଉପରୁ ମୋର ସମସ୍ତ 
ବିଶ୍ଵାସ ତୁଟି ଯାଇଥଲା | ସେମାନଙ୍କୁ ନେଇ ମୁଁ କେବେ ସୁଖର ସଂସାର ଗଢ଼ି ପାରିବି, 
ସେଥୁରେ ଥୁଲା ମୋର ଯଥେଷ୍ଟ ସନ୍ଦେହ | ଯେଉଁ ଦିନ ସେଇ ଗ୍ରାମ୍ୟ ସରଳା ବାଳିକା 
ଲତା, ତା'ର ସୌନ୍ଦର୍ଯ୍ୟରଲହରୀ ଖେଳାଇ ଆସିଥୂଲା ଆମ ଘରକୁ, ମୁଁ ତା'ର ସେହି 
ଅପରୂପ ସୌନ୍ଦର୍ଯ୍ୟରେ ମୁଗ୍ଧ ହୋଇଯାଇଥ୍‌ଲି । ମଧୁଶଯ୍ୟାର ନିର୍ଜନ ପ୍ରକୋଷ୍ଠରେ 
ମୁଁ ଲତାର ଓଠକୁ ଉଠାଇ ଧରି କହିଥୁଲି, “ଲତା, ବାସ୍ତବିକ ତୁମେ କେଡ଼େ ସୁନ୍ଦର 
କହିଲ ? ” ? ଲଜାରେ ଲତା ତଳକୁ ମୁହଁ ପୋତିଥୂଲା । ଲତାର ସେହି ଲଜାରୁଣ ସୁନ୍ଦର 
କପୋଳ ଉପରେ ମୁଁ ଆଙ୍କି ଦେଇଥୁଲି ମୋ ପ୍ରଥମ ଚୁମ୍ବନର ସୁନେଲି ଗାର । ସେ 
ସେତେବେଳକୁ ମୋ କୋଳ ଭିତରେ ଆଖି ବୁଜି ଦେଇଥୁଲା । ଲତାକୁ ମୁଁ କୋଳରେ 
ଧରି କେତେ କଂ ଣ ଭାବି ଯାଉଛି, ହଠାତ୍‌ କା'ର ଏକ କଇଁ କଇଁ କାନ୍ଦରେ ପ୍ରକୃତିସ୍ଥ 
ହୋଇ ପଡ଼ିଲି, ଦେଖିଲି, ଲତା ମୋ କୋଳ ଭିତରେ ମୁହଁ ଲୁଚାଇ କାନ୍ଦୁଛି । ଛାତି 
ଭିତରୁ ତା'ର ସେହି କାନ୍ଦ କାନ୍ଦ ମୁହଁକୁ ଉଠାଇ ପଚାରିଲି, “ଲତା, ତୁମେ ଯେ 
କାନ୍ଦୁଛ ?”? 

ମୋ ଛାତି ଭିତରେ ମୁହଁକୁ ଲୁଚାଇ ଧକେଇ ଧକେଇ କହିଲା, “ମୁଁ ତୁମକୁ 


ଛାଡ଼ି ଟିକିଏ ମାତ୍ର ରହି ପାରିବିନି । ତୁମେ ଯେତେବେଳେ କଲିକତା ଫେରିଯିବ, 
ମୋତେ ସଙ୍ଗରେ ନ ନେଇ ଯିବନି, କୁହ ? 

ଗ୍ରାମ୍ୟ ସରଳା ବାଳିକାର ଏଭଳି ଅନୁରୋଧ ମୋତେ ବଡ଼ ଆଶ୍ଚର୍ଯ୍ୟ ଲାଗିଲା 
ବାବୁ | 

9୨9 ଉଡ଼ନ୍ତା ଥାଳିଆ 


ଉତ୍ତର ଦେଲି, “ମୋର ସବଜ୍ପ ଉପାର୍ଜନରେ ଆମେ ସେଠାରେ ଚଳି ପାରିବାନି 
ଲତା । ଆମର ଏଭଳି ଗାର୍ହସ୍ଥ୍ୟ ଜୀବନ ଏ ଯୁଗରେ ଯେ ଦେବାଶୀବୀଦ !”? 


ତା ହେଲେ ଆପଣ ଆପଣଙ୍କ ସ୍ତ୍ରୀକୁ ସଙ୍ଗରେ ଆଣିଲେନି ? ? ପଚାରିଲି । 


“କେମିତି ଆଣନ୍ତି ବାବୁ ? ରିସର୍ଚ ସ୍କତଲାରର ଏକଶତ ମୁଦ୍ରା ଉପାର୍ଜନରେ 
କଲିକତାରେ ଗାହଁସ୍ଥ୍ୟ ଜୀବନ କ'ଣ କେବେ ସମ୍ଭବପର ? କିନ୍ତୁ ବେଶି ଦିନ ମୋର 


ସେହି ମତ ରଖି ପାରିଲିନି । କଲିକତାରେ ବାରମ୍ବାର ଜ୍ଵର ଓ ଆମାଶୟରେ ପଡ଼ିବାରୁ 
ବାପା ଦିନେ ଲତାକୁ ଆଣି ମୋ ପାଖରେ ଛାଡ଼ି ଦେଇଗଲେ ।” 


ଲତାର ସାହଚର୍ଯ୍ୟ ପାଇ ମୁଁ ଗବେଷଣାରେ ଦୁଇଗୁଣ ଉତ୍ସାହରେ ଲାଗିପଡ଼ିଲି । 
ଦୁଇ ବର୍ଷ ଭିତରେ ମୁଁ ଯେତେବେଳେ ଡି.ଫିଲ୍‌ ଉପାଧ୍‌ ପାଇ ବିଶ୍ଵବିଦ୍ୟାଳୟର ଶ୍ରେଷ୍ଠ 
ଗବେଷକ ଭାବରେ ନାଗାର୍ଜୁନ ସ୍ବର୍ଣ୍ଣପଦକ ପାଇଲି, ସେଦିନ ଲତା ମୋତେ କୁଣ୍ଚାଇ 
ପକାଇ କହିଥୁଲା, ଏଥର ଆମ ଦୁଃଖ ଯିବ ନିଶ୍ଚୟ । ତୁମେ ତ କିଛି ଗୋଟାଏ ବଡ଼ 
ଚାକିରି ପାଇପାରିବ ଏଥର ! 


“ “ସରଳା ବାଳିକାର ଆଶାରେ ମୁଁ କୁଠାରାଘାତ କରନ୍ତି ବା କେମିତି ବାବୁ ? 
ମୁଣ୍ଡ ଟୁଙ୍ଗାରି ତାକୁ ସମର୍ଥନ କଲି । ବାବୁ, ବଡ଼ ଦୁଃଖ ଓ ଦୈନ୍ଯ ଅବସ୍ଥାରେ ମୋତେ 
ଚଳାଇ ନେଇଥୁଲା ଲତା । ଦୁଇବେଳା ପେଟପୂରା ନ ଖାଇ, ଚିରା ଲୁଗା ପିନ୍ଧି ସେ 
ଯେପରି ସଦାବେଳେ କାମରେ ଲାଗିଥାଏ, ନ ଦେଖିଲେ ବିଶ୍ଵାସ ଆସିବନି ବାବୁ 
ଏତେ ଅଭାବ ସନ୍ଗେ ସେ ଦିନେ କେବେହେଲେ ମୋଠାରେ କିଛି ଅଭିଯୋଗ କରିନି । 
ହସି ହସି ସବୁ ମୁଣ୍ଡପାତି ସହି ନେଇଛି କେବଳ ଏକ ବଡ଼ ଆଶାରେ ଯେ, ଦିନେ 
ଆମ ଅବସ୍ଥା ସ୍ବଚ୍ଛଳ ହୋଇପାରିବ ।! ? 

“* ଆପଣ ତା ହେଲେ କିଛି ବଡ଼ ଚାକିରି ପାଇଲେ ?”? 


““ଚାବେଷଣା ଛଡ଼ା ଅନ୍ୟ କୌଣସି ଚାକିରି କରିବା ମୋର ଆଦର୍ଶ ନ ଥୁଲା 
ବାବୁ । ସରଳ ଜୀବନ ଯାପନ ଓ ଉଚ୍ଚ ଆଦର୍ଶ ଗବେଷକର ଲକ୍ଷ୍ୟ ହେବା ଉଚିତ 
ବୋଲି ଯେଉଁ ଦୁହା ଦେଶର ରକ୍ତଶୋଷକ ତଥାକଥୁତ ହିତାକାଂକ୍ଷୀ ଦେଶନାୟକମାନେ 
ଉଠାଉଥୁଲେ, ସେଥୁରେ ଥୁଲା ମୋର ଅଗାଧ ବିଶ୍ନାସ । ସ୍ଵାର୍ଥତ୍ୟାଗ କରି ମଣିଷ 
ସମାଜର ଉପକାରରେ ନିଜକୁ ନିୟୋଜିତ କରିବି ବୋଲି ଦୃଢ଼ସଂକଳ୍ପ କରିଥୁଲି । 
ଲତାକୁ ମଧ୍ୟ ସେଇଆ ବୁଝାଇ ଦେଇଥୁଲି ।”” ସେ ହସି ହସି ସେଥୁରେ ସମ୍ମତି 
ଜଣାଇଥ୍‌ୁଲା ! 

ଗବେଷଣାର ମୂଲ ୨୩ 


ଲୁଚା କଣ କିଛି ପ୍ରତିବାଦ କରି ନ ଥଲା ?” ? ପଚାରିଲି । 

“ ସରଳା ବାଳିକା ସେ । ପ୍ରତିବାଦ କ”ଣ ଜାଣି ନ ଥଲା । ତେବେ ମୋତେ 
ଏତିକି ପଚାରିଥୁଲା, ତୁମେ ଗବେଷଣା କଲ ବୋଲି ଦୁନିଆରେ ମଣିଷ ହୋଇ ମଣିଷ 
ଭଳି ବଞ୍ଚି ରହିବାର ଅଧ୍ବକାର କ'ଣ ଆମର ନାହିଁ ? 

“ମୁଁ କଅଣ ଉତ୍ତର ଦେଇଥୁଲି ଜାଣ ବାବୁ ?”? 

“ନା, ଲତା, ସେ ସବୁ ବାଜେ କଥାରେ ଆମର ମୁଣ୍ଡ ଖେଳାଇ ଲାଭ ନାହିଁ । 
ଅନ୍ୟାନ୍ୟ ଦେଶଠାରୁ ଆମ ଦେଶ ବିଜ୍ଞାନରେ ଢେର ପଛରେ ପଡ଼ିଥଲାବେଳେ, 
ସେସବୁ କଥା ମୁଣ୍ଡ ଭିତରକୁ ନେଲେ ଆମ ଦେଶ ମୋଟେ ଆଗେଇ ପାରିବନି । 

“ଆପଣ ଅଭୁତ ଆଦର୍ଶବାଦୀ ତା ହେଲେ ?” ? କହିଲି | 


ପାଗଳ ହସିଲା “ ‘ତାହାକୁ ମୋର ଆଦର୍ଶ କୁହ ନାହିଁ ବାବୁ । ତା' ହେଉଛି ମୋର 
ପାଗଳାମିର ଆରମ୍ଭ !” 

“ଆପଣଙ୍କର ଆର୍ଥିକ ସଂସ୍ଥାର ସ୍ଵଚ୍ଳତା ପାଇଁ ଲତା ଆଉ ଆପଣଙ୍କୁ କେବେ 
ଅନୁରୋଧ କରିନି ବୋଧହୁଏ ?” ? ପଚାରିଲି । 

“ନା, ବାବୁ ସେ ଆଉ କେବେ କରିନି । ମୋର ଆଦର୍ଶକୁ ସେ ମୁଣ୍ଡପାତି ସହି 
ନେଇଥୁୂଲା | ଅଭାବ, ଅନଟନ ବିଷୟରେ ଭାବିଲେ ବିଜ୍ଞାନୀ କାଳେ ଲକ୍ଷ୍ୟଭ୍ରଷ୍ଠ ହେବ, 
ସେଥ୍ପାଇଁ ସେ ମୋତେ ସେସବୁ କିଛି ଜାଣିବାକୁ ଦେଉ ନ ଥୁଲା । ଘରେ ଦୁଇଜଣଙ୍କ 
ପାଇଁ ଖାଇବାକୁ ନ ଥଲେ, ସେ ନିଜେ ନ ଖାଇ ମୋତେ ଖାଇବାକୁ ଦେଇଛି । 
ପଚାରିଲେ କେଉଁଦିନ ହସି ହସି କହେ ଆଗରୁ ଖାଇଛି, ଅବା କେଉଁଦିନେ କହେ 
ଲକ୍ଷ୍ମୀ ଉପାସ କରିଛି ବୋଲି । ଏଇ ସମୟରେ ବିଶ୍ଵବିଦ୍ୟାଳୟରେ ମୁଁ ଏକ ଗୁରୁତ୍ଵପୂର୍ଣ 
ଗବେଷଣାରେ ମନୋନିବେଶ କରିଥୁଲି ! ମଣିଷ ସମାଜର ଏକ ପ୍ରଧାନ ଶତୁ, ଶିଶୁ 
ପକ୍ଷାଘାତ, ଯେଉଁ ରୋଗର ନାଁ ଶୁଣିଲେ ଆମେରିକାବାସୀଙ୍କର ଭୟରେ ହୃତ୍ଵକମ 
ଜାତହୁଏ, ସେହି ରୋଗର ଏକ ଶକ୍ତିଶାଳୀ ଖିଷଧ ବାହାର କରିବା ଥାଏ ମୋର 
ଲକ୍ଷ୍ୟ । ଦିନେ ମୁଁ ଅତି ତରତରରେ ଖାଇଦେଇ ବିଶ୍ବବିଦ୍ୟାଳୟକୁ ବାହାରି ପଡ଼ୁଥୁଲି 
ହଠାତ୍ଵବ ଲତା ମୋତେ ପଛରୁ ଡାକିଦେଲା । ଲତା କ'ଣ କହିବ ଶୁଣିବାପାଇଁ 
ଅଟକିଗଲି । ସେ ଗୋଟିଏ ହାତରେ ସୂଚି ଅନ୍ୟ ହାତରେ ସୂତା ବଣ୍ଡଲଟିଏ ` ଧରି 
ମୋ ପାଖେ ହାଜର ¢ ତୁମେ ନିଜ ପୋଷାକ ପ୍ରତି ଏତେ ଅସାବଧାନ ହେଲେ ଚଳିବ 
କେମିତି କହିଲ ? ତୁମ ଛାତି ପାଖରେ ସାର୍ଟର ସେ ଚିରାଟା ପଡ଼ିଛି, ମୋତେ କହିଥୂଲେ 

ତ ମୁଁ ସକାଳେ ତା'କୁ ରିଫୁ କରି ଦେଇଥାନ୍ତି । କି ଅସୁନ୍ଦର ଦିଶୁଛି କହିଲ ।” ” ଏତକ 
କହି ମୋ ଛାତିରେ ପଡ଼ିଥିବା ସାର୍ଟର ଚିରାକୁ ସିଲେଇ କରିବାକୁ ଆରମ୍ଭ କଲା । 

ଗବେଷଣା ଭିତରେ ମୁଁ କେବେ ମୋ ଅବସ୍ଥା ଆଡ଼କୁ ଲକ୍ଷ୍ୟକରି ନ ଥୁଲି କିମ୍ବା 
ଲକ୍ଷ୍ୟ କରିବାକୁ ଚେଷ୍ଟାକରି ନ ଥୁଲି ବାବୁ । ଗବେଷଣାର ଆଦର୍ଶରେ ସେସବୁକୁ 
ଦୂରକୁ ଫିଙ୍ଗି ଦେଇଥଲି । ଲତାର ମନକୁ ଟିକିଏ ସରସ କରିବାପାଇଁ ତା'ର ଓଠ 
ଟିକିଏ ଚିପି ଦେଇ କହିଲି, ଏଡ଼େ ଟିକିଏ ସୂଚିମୁନରେ ଆମର ଏଡ଼େ ବଡ଼ ଦରିଦ୍ରତା 
କଣ ଲୁଚିପାରିବ ଲତା ? ତୁମର ବୃଥା ପ୍ରୟାସ ସିନା । ତୁମ ନିଜ ଆଡ଼କୁ ଥରେ 
ଆଖି ବୂଲାଇଚ ଲତା ? ଦରିଦ୍ରତାକୁ ଘୋଡ଼ାଇବାର ଚେଷ୍ଟା ତୁମଠାରେ କିପରି ଦାଉ 
ଦାଉ ହୋଇ ଫୁଟି ଉଠୁଛି ।”” ଏତକ କହି ଲତାକୁ କୋଳକୁ ଆଉଜାଇ ନେଇ ତା'ର 
ସେହି ଶୁଷ୍ଠ କପୋଳ ଉପରେ ଆଙ୍କିଦେଇଥିଲି ଚୁମ୍ବନର ଏକ ରକ୍ତିମ ଗାର | ଠିକ୍‌ 
ପରମୁହୁଭଁରେ ଲକ୍ଷ୍ୟକଲି ଲତାର ଆଖି ସଜଳ ହୋଇ ଉଠିଥୁଲା। ଏତକ 
କହିଲାବେଳେ ପାଗଳ ମନ ଭିତରେ ଖୁବ୍‌ ବେଦନା ଅନୁଭବ କଲାଭଳି ଜଣା 
ପଡୁଥିଲା । 

ଇତି ମଧ୍ଯରେ ଲତା ହେଲା ଅନ୍ତଃସତ୍ସା । ଯେଉଁଦିନ ସେ ତାର ସ୍ଵାଭାବିକ ହସ 
ହସ ମୁଖରେ ମୋତେ ତାର ସେହି ଶୁଭ ଖବର ଟିକକ ଦେଲା, ମୁଁ ତାକୁ କ'ଣ 
କହିଥୁଲି ଜାଣ ବାବୁ ? 

ମୁଁ ପାଗଳ ଆଡ଼କୁ ଅନେଇ ରହିଲି । 


ଲତାକୁ ପରିହାସ ଛଳରେ କହିଲି “ ଏ ଦୁନିଆରେ ଆମ ସଂସ୍ଥାର ଲୋକର 
ବାପା ମା ହେବାର କ'ଣ ସତେ ଅଧ୍ୁକାର ଅଛି ଲତା ? ଯେଉଁ ସଂସାରରେ ବାପାମା 
ଦୁଇଜଣଙ୍କୁ ଦୁଇଓଳି ପେଟପୂରା ଖାଇବାକୁ ମିଳେନି, ସେ ଦୁନିଆରେ ପିଲା ଜନ୍ମ 
କରିବା ମହାପାପ ନୁହେ କି ? ଏଇ ଦୁନିଆରେ ଯେଉଁମାନେ ଧନୀ, ସୁଖୀ, 
ସେଇମାନେ କେବଳ ପିତାମାତା ଗୌରବରେ ଗୌରବାନ୍ଧିତ ହେବାର ଅଧ୍ୂକାର 
ଅଛି, ଆମର ନାହିଁ ।” ଏତକ କହି ପାଗଳ ହସିବାକୁ ଲାଗିଲା ! 

ବ୍ୟସ୍ତ ହୋଇ ପଚାରିଲି, “ ' ଆପଣଙ୍କର ଏହିଭଳି ଉକ୍ତିରେ ଲତା ଭାଙ୍ଗି ପଡ଼ିଥିବ 
ନିଶ୍ଚୟ ?”? 

“ 'ସେ ମୋ ପାଦ ଧରି କହିଥୁଲା, “ମୋ ରାଣ, ସେପରି ଅଘଟଣ କଥା ମନରେ 
ଆଣନି ତୁମେ । ଭାରି ଅମଙ୍ଗଳ ହେବ ଆମର । 

ଏତକ କହି ପାଗଳ ଆହୁରି ଜୋରରେ ହସିବାକୁ ଲାଗିଲା ! କି ବେଦମ ସେ 
ହସ | ଯେତେ ଅନୁରୋଧ କଲି, ସେ ହସ ସମ୍ବରଣ କଲାନି | ଆହୁରି ପ୍ରବଳ ବେଗରେ 
ହସି ହସି କହିଲା, ˆ ଦେଖୁଛ ବାବୁ, ଲତା କେଡ଼େ ନିବୋୌଧ, କେଡ଼େ ସରଳା | ମୋ 
ପରିହାସରେ କେତେ ବ୍ୟଥୃତ ହୋଇ ପଡ଼ିଥିଲା ସେ ।” 


ବହୁ ଚେଷ୍ଟା ସନ୍ଗେ ପାଗଳକୁ ପ୍ରକୃତିସ୍ଥ କରି ନ ପାରି ରୁମ୍‌ରୁ ବାହାରି ଆସିଲି । 
xX xX XxX xX xX 


ˆ ଭାରି ଅମଙ୍ଗଳ ହେଲା ବାବୁ? । ପାଗଳ ଘରେ ଏପଟ ସେପଟ ହେଉଁ ହେଉଁ 
ପୁଣି ଆରମ୍ଭ କଲା ! “ଲତା ମାତୃତ୍ଵର ସେହି ଗୌରବ ଟିକକ ପାଇ ପାରିଲାନି । 
ପେଟ ଭିତରେ ଗୋଟିଏ ଶିଶୁକୁ ବଢ଼ାଇବା ପାଇଁ, ଯାହା ଖାଦ୍ୟ ଦରକାର ସେତକ 
ମୁଁ ତାକୁ ଯୋଗାଇ ପାରିଲିନି । ଫଳରେ ଛ” ମାସ ବେଳକୁ ଲତାର ହେଲା ଆକସ୍ମିକ 
ଗର୍ଭପାତ । ତା'ର ସ୍ଵାସ୍ଥ୍ୟ ନିହାତି ଭାର୍ଗି ପଡ଼ିଲା । ଏଇ ସମୟରେ ମୁଁ ମଜି ଯାଇଥାଏ, 
ଗବେଷଣାର ରୁଦ୍ଧ କୋଠରି ଭିତରେ ଏକ ଦୁଃସାଧ୍ୟ ରୋଗର ଓଷଧ ଆବିଷ୍ଠାରରେ । 
ଲତାର ସେହି ଭଗ୍ରସ୍ଵାସ୍ଥ୍ୟ ଆଡ଼କୁ ଦୃଷ୍ଟି ଦେବାକୁ ତର ନ ଥାଏ ମୋତେ । ଯେଉଁଦିନ 
ମୋ ସ୍ଵଆବିଷ୍ଠୃତ ଓଷଧ ପଲିଜେରିନ୍‌ନର ପେଟେଣ୍ଟ ରାଇଟ୍‌କୁ ଭାରତ ସରକାର ତଥା 
ବିଜ୍ଞାନ ଜଗତ ସମର୍ଥନ ଜଣାଇଲେ, ମୋ ନବାବିଷ୍ଠତ ଞଷଧ ଯକ୍ଷ୍ମା ରୋଗର 
ଶ୍ରେଷ୍ଠତମ ଓଷଧ ଭାବରେ ଦେଶ ବିଦେଶରୁ ସମ୍ମାନ ଓ ପ୍ରଶଂସା ବୋହି ଆଣିଲା, 
ସେ ଦିନ ମୁଁ ଆନନ୍ଦରେ ଆତ୍ମହରା ହୋଇ ଦୌଡ଼ି ଆସିଥୂଲି ଲତା ପାଖକୁ, ସେହି 
ସୁସମ୍ବାଦ ଦେବାପାଇଁ | କିନ୍ତୁ ଆସି- କ”ଣ ଦେଖିଲି ଜାଣ, ବାବୁ ? ଦେଖିଲି, ଲତା 
ଜ୍ବରରେ ଶଯ୍ୟାଶାୟୀ । ମୁଁ ତାକୁ ଏତେ ଦିନ କାଳ ଅବହେଳା କରି ଯେଉଁ ଗବେଷଣା 
ପଛରେ ଦୌଡ଼ିଥଲି, ତା'ରି ଫଳରେ ଲତା ହୋଇଛି ଯକ୍ଷ୍ମା ରୋଗରେ ଆକ୍ରାନ୍ତ ।” 

ପାଗଳ କିଛି ସମୟ ପାଇଁ ନୀରବ ରହିଗଲା । ଆଖିରେ ତା'ର ଭରିଗଲା ଢଳ 
ଢଳ ଲୁହ । 

ଲତାକୁ ରୋଗମୁକ୍ତ କରିବା ପାଇଁ ବହୁତ ଦୌଡ଼ା ଦୌଡ଼ି କଲି ବାବୁ । ଯକ୍ଷ୍ମା 
ରୋଗୀକୁ ରୋଗମୁକ୍ତ କରିବାପାଇଁ ଯେଉଁ ବିରାଟ ଅର୍ଥର ପ୍ରୟୋଜନ ସେତକ ମୁଁ 
ଯୋଗାଡ଼ କରିପାରିଲିନି । ଅର୍ଥର ଅଭାବରେ ବଡ଼ ବିବ୍ତ ହୋଇପଡ଼ିଲି । ମୋ 
ଆବିଷ୍ଠତ ପଲିଜେରିନ ଆବଶ୍ୟକୀୟ ପରିମାଣରେ ମୋଠାରେ ନ ଥୁବାରୁ ତାଦ୍ଵାରା 
ଲତାର ଚିକିତ୍ସା ସମ୍ଭବ ହେଲାନି । ଲତାକୁ ଏତେଦିନ ଧରି ଯେଉଁ ଅବହେଳା କରି 

ଆସିଥିଲି, ତା'ର ପରିଣାମ ଏତେ ଭୟାବହ ହେବ ବୋଲି କେବେ ଧାରଣା କରି ନ 
ଥୁଲି ବାବୁ | ସେହି ଦୁଃଖାବହ ପରିସ୍ଥିତି ଭିତରେ ମୋ ମନ ବିଦ୍ରୋହୀ ହୋଇ ଉଠିଲା, 
ଏଇ ବିଜ୍ଞାନ ଓ ଗବେଷଣା ବିରୋଧରେ | ମୁଁ ଉପଲବ୍ଧ କଲି, ବାସ୍ତବିକ ଗବେଷଣା 
ନୁହେଁ ଦୁଃସ୍ଥ ସଂସ୍ଥାର ଆସର, ଏହା ହେଉଛି ସୁଖୀ, ଅଭାବହୀନ ଦୁନିଆର ଗୋଟାଏ 
ହବି | ଯେଉଁମାନେ ଏହି ସତ୍ୟ ବିରୋଧରେ ମୁଣ୍ଡ ଟେକି ଯିବାକୁ ଜିଦ୍‌ ଧରନ୍ତି, 
ସେମାନଙ୍କ ଶେଷ ପରିଣତି ଏହା ଛଡ଼ା ଆଉ କ'ଣ ହୋଇପାରେ ?”? ପାଗଳ କିଛି 
ସମୟ ପାଇଁ ଚୁପ୍‌ ରହିଗଲା । 


—~ 


ପୁଣି ଆରମ୍ଭ କଲା- 

ଲତାକୁ କିପରି ବଞ୍ଚାଇବି, ସେଥ୍ପାଇଁ ବହୁ ଦୌଡ଼ା ଦୌଡ଼ି କଲି, କିନୁ ସବୁଆଡ଼େ 
ନିରାଶ ହେବାଛଡ଼ା ଆଶାର ଟିକିଏ ମାତ୍ର ଆଲୋକ ପାଇଲିନି ବାବୁ । ଯେଉଁଦିନ ମୁଁ 
ମୋର ଚିରବାଞ୍ଚିତ ଅତି ପ୍ରିୟ ନାଗାର୍ଜୁନ ସ୍ଵର୍ଣ୍ଣପ ଦକକୁ ବିକି ଲତାର ଜିଷଧ ଆଣିବାକୁ 
ଯାଉଥୁଲି, ସେହିଦିନ ମୋତେ ବାଧା ଦେଇଥୁଲା ଲତା । ମୋ ହାତରୁ ସ୍ଵର୍ଣ୍ଣ ପଦକଟିକୁ 
ନେଇ ତକିଆ ତଳେ ଥୋଇ ହାତରେ ପିନ୍ଧିଥିବା ତା'ର ଶେଷସନ୍ତକ ସୁନାଚୁଡ଼ି ଦୁଇପଟ 
କାଢ଼ି ମୋ ହାତରେ ଧରାଇ ଦେଇ ଲୁହ ଛଳ ଛଳ ଆଖିରେ କହିଥୁଲା, ˆ ତୁମର 
ଏତେ ପରିଶ୍ରମର ଫଳ ଏହି ସ୍ଵର୍ଣ୍ଣ ପଦକକୁ ନିଅନି ମୋ ରାଣ, ତା' ବଦଳରେ ଏ 
ଦୁଇପଟକୁ ନେଇ ଓିଷଧ ଆଣ ।”? ଲତାର ସେହି ଅନୁରୋଧକୁ ରକ୍ଷା କରି ପାରିଲିନି 
ବାବୁ | କାନ୍ଦ କାନ୍ଦ ମୁହଁରେ ଆର ଘରକୁ ପଳାଇ ଗଲି | 

ଏତକ କହି ପାଗଳ ଗୁମ୍‌ ହୋଇ କିଛି ସମୟ ବସିଗଲା, ତା” ପାଟିରୁ ଆଉ 
ଭାଷା ବାହାରିଲା ନାହିଁ । 


Xx X xX Xx Xx 


ସେତେବେଳକୁ ପ୍ରାୟ ସଞ୍ଜ ବୁଡ଼ ବୁଡ଼ ହେଲାଣି । ଦୂର ଦିଗ୍ବଳୟର ରାଞ୍ଚି 
ପାହାଡ଼ ପଛରେ ସୂର୍ଯ୍ୟ ବୁଡ଼ି ଯିବାକୁ ବସିଲେଣି । ପାଗଳ କାନ୍ଦ କାନ୍ଦ ହୋଇ 
କହିଲା ‘ସମସ୍ତ ବିକ୍ରୟ କରି ଲତାକୁ ବଞ୍ଚାଇ ପାରିଲିନି ବାବୁ । ଯକ୍ଷ୍ମା ପାଇଁ 
ଯେଉଁ ଓଷଧ ବଜାରରେ ମିଳୁଥୁଲା, ତା'ର ଆକାଶଛୁଆଁ ଦାମ୍‌ ସହ ଆବଶ୍ୟକ 
ହେଉଥୁବା ସୁଷମ ପଥୂର ମୂଲ୍ୟ ଏତେ ବେଶି ଯେ, ମୋ ଭଳି ଜଣେ ସ୍ବଳ୍ପ ବେତନ 
ଭୋଗି ଗବେଷକ ପକ୍ଷରେ ସେସବୁ କ୍ରୟ କରିବା ସମ୍ଭବ ନୁହେଁ । ଅର୍ଥର କୌଣସି 
ଉପାୟ ନ ଦେଖି ଶେଷରେ ଦିନେ ମୋର ଚିର ଭପ୍୍‌ସିତ ପଲିଜେରିନର ପେଟେଣ୍ଟ 

ଗବେଷଣାର ମୂଲ ୨୭ 


ରାଇଟ୍‌କୁ ବିକିଦେଲି କଲିକତାର ସେହି ବିଖ୍ୟାତ ଶେଠୂ ଚିମନ୍‌ଲାଲ୍‌ ଅଗ୍ରୱାଲାଙ୍କୁ 
ମାତ୍ର ଏକ ସହସ୍ର ମୁଦ୍ରା ବିନିମୟରେ । ଯେଉଁ ଦିନ ମୁଁ ଟଙ୍କା ତକ ହାତରେ ଧରି 
ଫେରିଆସି ଲତାକୁ ଦେଖେ, ଲତା ସେତେବେଳକୁ ଏ ଦୁଃଖୀର ସଂସାର ଛାଡ଼ି 
ଚାଲିଗଲାଣି ବାବୁ ।”” ପାଗଳର ଆଖି ଛଳ ଛଳ ହୋଇ ଆସିଲା । ବାକ୍ରୁଦ୍ଧ ହେତୃ 
ଆଉ କିଛି କହିପାରିଲାନି ସେ । 


ମନେ ମନେ ଭାବିଲି ନିୟତିର କି ବିଡ଼ମ୍ବନା ସତେ ! ଯେଉଁ ପଲିକେରିନକୁ 
ବ୍ୟବହାର କରି ଆଜିକାଲିକାର ଶହଶହ ଯକ୍ଷ୍ମାରୋଗୀ ରୋଗମୁକ୍ତ ହେଉଛନ୍ତି, ସେହି 
ଥିଷଧର ଆବିଷ୍କାରକ ହୋଇମଧ୍ଯ ଲତାକୁ ବଞ୍ଚାଇପାରିଲାନି ସେହି ରୋଗର 
ପ୍ରାଦୁଭୀବରୁ । 

ସେଇଦିନ ରାତିରେ ମୁଁ ରାଞ୍ଚି ଛାଡ଼ି କଲିକତା ଫେରି ଆସିଲି । ଦିନେ ମୁଁ 
ବିବେକାନନ୍ଦ ରୋଡ଼୍‌ରେ ଅନ୍ୟମନସ୍କ ଭାବରେ କ'ଣ ଗୋଟାଏ ଭାବି ଚାଲିଛି, 
ହଠାତ୍ଵ ମୋ ଆଖି ଆଗରେ ପଡ଼ିଗଲା, ନବନିର୍ମିତ ଏକ ବିରାଟ ସପ୍ତତଳ 
ପ୍ରାସାଦ । ଗେଟ୍‌ ପାଖରେ ଲେଖାଥୁଲ।,- ଶେଠ୍‌ ଚିମନ୍‌ ଲାଲ୍‌ ଅଗ୍ରୱାଲ, 
ପ୍ରୋପ୍ରାଇଟର, ଦି ନେସନ୍ୟାଲ କେମିକ୍ୟାଲ ଆଣ୍ଡ୍‌ ଫାମାସିଉଟିକ୍ୟାଲ ଓାର୍କ୍ସ, 
କଲିକତା । ନାଟା ଦେଖି ହଠାତ୍ଵ ମୋର ପାଗଳ କଥା ମନେ ପଡ଼ିଗଲ। । ହଁ 
ସତେ ତ ! ସେ ଏହି ନୀ ମୋତେ କହିଥୂଲ। । କୌତୂହଳୀ ହୋଇ ଦଣ୍ଡେ ଠିଆ 
ହୋଇ ପ୍ରାସାଦକୁ ଭଲ ଭାବରେ ନିରୀକ୍ଷଣ କଲି | ଅଦୂରରେ ଦୁଇଜଣ ଭଦ୍ରଲୋକ 
କଥାବାତୀ ହୋଇ ଯାଉଥ୍‌ଲେ, ˆ ‘ଯା କୁହନୁ ଆପଣ, ଶେଠ୍‌ ଚିମନ୍‌ଲାଲ୍‌ ସେହି 
ଯକ୍ଷ୍ମା ରୋଗର ଓାଷଧ ପଲିକେରିନ୍‌ କୁ ବିକି ବହୁ ଟଙ୍କା କମେଇ ନେଲା | କୋଟି 
କୋଟି ଟଙ୍କାର ଖିଷଧ କେବଳ ଆରବ ଦେଶ ସମୂହ କିଣିଛି ତାରିଠାରୁ । ଏହି 
ବିରାଟ ପ୍ରାସାଦଟି ପରା ପୂରାପୂରି ସେହି ଲାଭରୁ ! 

ସେ କଥା କହି ଲାଭ କଅଣ ଭାଇ, ମଣିଷର ଭାଗ୍ୟ । ଆପଣ ଜାଣନ୍ତି ଯେଉଁ 
ଲୋକ ସେହି ଞଓିଷଧକୁ ଆବିଷ୍କାର କରିଥଲା, ସେ ପରା ବର୍ଉମାନ ପାଗଳ ହୋଇ 
ରାଞ୍ଚି ପାଗଳାଖାନାରେ | ତାର ସ୍ତ୍ରୀ ଉିଷଧ ଟିକିଏ ନ ପାଇ ଯକ୍ଷ୍ମାରୋଗରେ କଲବଲ 
ହୋଇ ପ୍ରାଣ ତ୍ୟାଗ କଲା ! ଶେଠ୍‌ ସେଇ ଆବିଷ୍କାର ଉପରେ ଫାଇଦା ଉଠାଇ ଆଜି 
ଏତେ ବଡ଼ ଧନୀ ହୋଇଛି ସିନା । 

9୮ ଉଡ଼ନ୍ତା ଥାଳିଆ 


ମୁଁ ବାଟୋଇ ଦୁଇଜଣଙ୍କ ଆଡ଼କୁ ଆଖି ଫେରାଇଲି । ସେମାନେ କେତେବେଳୁ 
କଲିକତାର ବିପୁଳ ଜନସ୍ରୋତ ଭିତରେ ମିଶିଗଲେଣି । ମୋ କାନ ପାଖରେ କେବଳ 
ପ୍ରତିଧ୍ବନିତ ହେଲା ସେମାନଙ୍କ କଥା କେଇ ପଦ- ˆ ‘ଶେଠୁ ତା'ରି ଉପରେ ଫାଇଦା 
ଉଠାଇ- 


ମୋ ଅଜାଣତରେ ମୋ ଆଖିକୁ ଦୁଇଟୋପା ଲୁହ ଗଡ଼ି ପଡ଼ିଲା, ସେହି ରୁକ୍ଷ 
ଫୁଟପାଥ୍‌ ଉପରେ ବିଜ୍ଞାନର ସେହି ଶ୍ରେଷ୍ଠ ପୂଜକ ପାଗଳର ଉଦ୍ଦେଶ୍ୟରେ | ମନ 
ମୋର ବିଦ୍ରୋହୀ ହୋଇଉଠିଲା ଏ ଯୁଗର ଧନିକ-ବିଜ୍ଞାନ ବିରୋଧରେ | 

ମନେ ମନେ ଭାବିଲି, ‹ ‘ବାସ୍ତବିକ ଯେଉଁ ଦେଶରେ ବିଜ୍ଞାନର ମେରୁଦଣ୍ଡ 
ଗବେଷକମାନେ ଦୁଃଖ, କ୍ଲେଶ ଓ ଅଥୀଭାବରୁ ଏହିଭଳି ଶତ ହୀନସ୍ତା ହୁଅନ୍ତି ଓ 
ସେମାନଙ୍କର ପରିଶ୍ରମ, ବୁବ୍ଧି ଓ ମସ୍ତିଷ୍ଠ ଚାଳନ। ଉପରେ ଫାଇଦା ଉଠାଇ 
ପୁଞ୍ଜିପତିମାନେ ଅଧୁଵକରୁ ଅଧ୍ୟକତର ଲାଭବାନ ହୁଅନ୍ତି, ସେ ଦେଶରେ ଏହିଭଳି 
ବିଜ୍ଞାନର ଗବେଷଣା ଓ ପ୍ରସାର ଚିରଦିନ ପାଇଁ ବନ୍ଦ ହୋଇଯିବା ଉଚିତ । ସେ ଦେଶ 
ପକ୍ଷରେ ଅତୀତର ପ୍ରସ୍ତର ଯୁଗକୁ ଫେରିଯିବା ହିଁ ଶତ ଗୁଣରେ ଶ୍ରେୟସ୍କର । 

ବିଜ୍ଞାନୀର ଅଶ୍ରୁ 


ମୋଠାରୁ ଅଳ୍ପ ଦୂରରେ ବସି ଅଣୁବୀକ୍ଷଣ ଯନ୍ତ୍ର ତଳେ ଜୀବକୋଷଗୁଡ଼ିକୁ 
ପରୀକ୍ଷା କରୁଥଲା ଅନିତା । ମୁଁ ଗୋଟିଏ ମୂଷାର ଯକୃତ୍ଵ କାଟି ତାକୁ ବାଦ୍ରଦେଇ 
ଯକୃତହୀନ ମୂଷାଟି ଉପରେ ଏକ ଅଭିନବ ପରୀକ୍ଷା ଚଳାଇଥାଏଁ । ସେତେବେଳକୁ 
ପ୍ରାୟ ରାତି ଆଠଟା ବାଳଜିଗଲାଣି । ଏଡିନ୍‌ ବରାର ସୁବିସ୍ତୃତ ବକ୍ଷ ଉପରେ 
ଅମାବାସ୍ୟାର ଜମାଟବନ୍ଧା ଘନ ଅନ୍ଧକାର ଅଜାଡ଼ି ହୋଇପଡ଼ିଥାଏ | ବାହାରର ଘନ 
ଅନ୍ଧକାରକୁ ଅଙ୍ଗଟହାସ୍ୟ କରି ଆମ ଗବେଷଣାଗାରର ବିଦ୍ୟୁତ୍ବବତି ଶତ ଦୀପ୍ରିରେ 
ଜଳି ଉଠିଥାଏ, ସାରା କକ୍ଷଟିକୁ ଦିନ ଭଳି ଆଲୋକିତ କରି ¦ ସମ୍ମୁଖସ୍ଥ କାନ୍ଧରେ 
ଝୁଲୁଥାଏ ଏଡିନ୍‌ବରାର ସେହି ପ୍ରାତଃସ୍ମରଣୀୟ, କୃତବିଦ୍ୟ ବୈଜ୍ଞାନିକ ମହାତ୍ମା 
ସିମ୍ଚସନ୍‌ଙ୍କର ଏକ ସୁନ୍ଦର ରଙ୍ଗିନ ତୈଳଚିତ୍ର । ଅର୍ବମୃତ ମୂଷାଟିକୁ ପରୀକ୍ଷା କରୁ କରୁ 
ପଚାରିଲି :- 

“ଅନି, ତୁମର କ'ଣ ଆଜି ଘରକୁ ଯିବାକୁ ମନ ହେଉନି ? ତୁମେ ଯେ ମନପ୍ରାଣ 
ଢାଳିଦେଇ ଗବେଷଣାରେ ବେଶ୍‌ ଲାଗିଯାଇଛ ? 

ଅନିତା ଅଣୁବୀକ୍ଷଣ ଉପରୁ ମୁହଁ ଉଠାଇ ତା'ର ସ୍ଵାଭାବିକ ବିଦ୍ୟୁତ ଚଞ୍ଚଳ 
କଟାକ୍ଷପାତ କରି ଉତ୍ତର କଲା, “ ମୁଁ ଯଦି ତୁମକୁ ଠିକ୍‌ ସେଇ ପ୍ରଶ୍ନ ପଚାରୈ ? 

ଅନିତାର ସେଇ ଅଜ଼ୁତ ପ୍ରଶ୍ନରେ ମୁଁ ତା' ଆଡ଼କୁ ନ ଅନାଇ ରହି ପାରିଲିନି । 
ବିଦ୍ୟୁତ୍ବବତିର ଶୁଭ୍ର କିରଣରେ ଅନିତାର ସ୍ମିତମଣ୍ଡିତ ମୁଖ ବେଶ ଉନ୍ମଳ ହୋଇ 
ଉଠିଥାଏ । ତା'ର ସେହି ଅରୁଣ ରକ୍ତିମ ଅଧର ଅଯତ୍ଵବିନ୍ୟସ୍ତ କୁନ୍ତଳରାଜି, ନୀଳାବଧ୍‌ 
ନୀଳିମାନିନ୍ଦୀ ନୟନ ଯୁଗଳରେ ଲୀଳାଲୋଳ ଦୃଷ୍ଟି ଅନିତାକୁ ମୋ ଆଗରେ ସ୍ଵର୍ଗର 
କେଉଁ ଅପ୍ସରୀ ରୂପରେ ଯେ ଠିଆ କରାଇଥାଏ, ତାହା ବର୍ଣ୍ଣନା କରିବା ଯେ କୌଣସି 
ଭାଷାବିତ୍ବର ଶକ୍ତିର ବାହାରେ ! 

mo ଉଡ଼ନ୍ତା ଥାଳିଆ 


ଉତ୍ତରଦେଲି, “ ଜାଣିଚ ଅନିତା, ଆମ ଆଗରେ ସେଇ ଯେଉଁ ତୈଳଚିତ୍ରଟି 
ଝୁଲୁଛି, ସେଇଟି କା'ର ? ଆହୁରି ପୁଣି, ଏ ହେଉଛି ସେଇ ଗବେଷଣାଗାର, 
ଯେଉଁଥୁରେ କି ସେହି ମହାନ୍‌ ପୁରୁଷ ରାତିଦିନ ନିର୍ବିଶେଷରେ ନିଜ ଜୀବନର ସମସ୍ତ 
ମୂଲ୍ୟବାନ ସମୟକୁ ବି ଜ୍ଞାନର ପ୍ରଗତିରେ ଆହୁତି ଦେଇଥୁଲେ । ଯେଉଁ 
ଗବେଷଣାଗାର ତଥା ଗବେଷକମାନଙ୍କର ଆଦଶ ସେଇ ମହାନ୍‌ ଆତ୍ମା, ସେଠାରେ 
ତୁମ ପ୍ରଶ୍ନ ଅଳୀକ ନୁହେଁ କି ଅନି ?” 

ଅନିତା ପ୍ରଶ୍ନର ଉତ୍ତର ଠିକ୍‌ ଶେଷ କରିଛି କି ନାହିଁ, ହଠାତ ଗବେଷଣାଗାରର 
ବିଦୁ୍ୟୁତ୍ଵ ବତି ଦପ୍କରି ଲିଭିଗଲ। | ବାହାରର ଘନ ଅନ୍ଧକାର ସହିତ ଆମ 
ଗବେଷଣାଗାରଟି ଚଟ୍‌ କରି ମିଶିଗଲା ଭଳି ବୋଧ ହେଲା ମୋତେ । ଆମେ 
କେଉଁଠାରେ ଅଛୁ, ଆମ ଆଗରେ କଂଣ ଅଛି କିଛି ଦିଶିଲାନି ଆମକୁ | ଅନନ୍ୟୋପାୟ 
ହୋଇ ନିକଟବର୍ତୀ ଝରକା ଦେଇ ବାହାରକୁ ଅନାଇଲି । ଦୂର ଜନପଥର ଆଲୋକ 
ମଧ୍ଯ ଆମ ଆଲୋକ ସହିତ ନିବୀପିତ ହୋଇଯାଇଥାଏ । ପାୱାର ଷ୍ଟେସନର ସାମୟିକ 
ଗଣ୍ଡଗୋଳ ହେତୁ ଏହା ଘଟିଛି ଭାବି ଝରକା ଦେଇ ଘନ ଅନ୍ଧକାର ପୃଥ୍‌ବୀର 
ନକ୍ଷତ୍ରଖଚିତ କୃଷ୍ଣ ଆକାଶ ଆଡ଼କୁ ଅନାଇ ଆଲୋକ ଆସିବାବେଳକୁ ଅପେକ୍ଷା କରି 
ରହିଲି । 

ହଠାତ୍ଵ ଏକ ଖଡ଼୍‌ ଖାଡ଼୍‌ ଶବ୍ଦରେ ଅନିତା ଚିତ୍କାର କରିଉଠିଲା । ଚିଜ୍କାର 
ସଙ୍ଗେ ସଙ୍ଗେ ଦୌଡ଼ି ଆସି ମୋତେ କୁଣ୍ଢାଇ ପକାଇଲା | ଘଟଣା କଣ 
ଜାଣିବାପାଇଁ ଅନିତାକୁ କୋଳକୁ ଆଉଜାଇ ନେଇ ପଚାରିଲି । ଥର ଥର ଗଳାରେ 
ସେ କ'ଣ ଉତ୍ତର ଦେଲା ବୁଝି ପାରିଲିନି, ତା' ଦେହରେ ହାତ ବୁଲାଇ ଅନୁଭବ 
କଲି ସେ ଗୋଟାଏ ଶୁଖିଲା ବରଡ଼ାପତ୍ର ଭଳି ଥରୁଛି । ତାର ସେହି ଥର ଥର 
ହାତରେ ସିମ୍ପସନ୍ନଙ୍କ ତୈଳଚିତ୍ର ଆଡ଼କୁ ଠାରି ମୋତେ କଂ ଣ କହିବାକୁ ଯାଉଥୁଲା 
ପାରିଲାନି । ଘନ ଅନ୍ଧକାରରେ ଖୁବ୍‌ ନିରୀକ୍ଷଣ କଲାରୁ ସିମ୍ପସନ୍‌ ଙ୍କ ତୈଳଚିତ୍ରର 
ଠିକ୍‌ ତଳେ କିଏ ଜଣେ ଘୋଡ଼ାଇ ହୋଇ ଠିଆ ହେଲା ଭଳି ବୋଧହେଲା । 
ଅନିତା ଭୟରେ ଜଡ଼ସଡ଼ ହୋଇ ମୋ କୋଳରେ ମୁହଁ ଲୁଚାଇ ମୋତେ ପୂରାପୂରି 
ଜାବୁଡ଼ି ଧରିଥାଏ । 


ଘନ ଅନ୍ଧକାର ଭିତରେ ସେହି ଅସ୍ପଷ୍ଟ ବସ୍ତୁଟିକୁ ଦେଖି ମୁଁ ଶଙ୍କି ଯାଇଥାଏ । 
ତଥାପି ସାହସ ସଞ୍ଚୟ କରି ସେହି ଅସ୍ପଷ୍ଟ ବସ୍ତୁଟି ଆଡ଼େ ଅନାଇ ରହିଲି । ବସ୍ତୁଟି 

ବିଜ୍ଞାନୀର ଅଶ୍ର ୩୧ 


ଧୀରେ ଧୀରେ ଆମ ଆଡ଼କୁ ଆଗେଇଲାଭଳି ବୋଧ ହେଲା | ମନ ଭିତରେ ମୋର 
ଯେତେ ସାହସ ଜମାଟ ବାନ୍ଧିଥିଲା, ତାହା ଏହି କ୍ଷଣିକ ଘଟଣାରେ ଗ୍ରୀଷ୍ମ ଦିନର ବରଫ 
ଭଳି ତରଳି ଯିବାକୁ ଆରମ୍ଭ କଲା । ପାଟି ଭିତରର ଛେପ ଶୁଖିଯାଇ ତଣ୍ଟି ରୋଧ 
ହେଲ। ଭଳି ଲାଗିଲା | ଅନିତାକୁ କୋଳରେ ଧରି ବାହାରକୁ ପଳାଇବାକୁ ଇଚ୍ଛା 
ହେଉଥୂଲେ ମଧ୍ଯ ମୋର ଆଉ ଟୁଲ୍‌ ଉପରୁ ଉଠିବାର ଶକ୍ତି ନ ଥାଏ । ଅସ୍ପଷ୍ଟ ବସ୍ତୁଟି 
କିଛି ବାଟ ଆଗେଇ ଆସି ହଠାତ୍ଵ ଅଟକିଗଲା । ମୃଦୁ-ଗମ୍ଭୀର ସ୍ଵରରେ ଅସ୍ପଷ୍ଟ ବସ୍ତୁଟି 
କଥା କହିବାକୁ ଆରମ୍ଭ କଲା :- 


“  ତମ୍ଭେମାନେ ଭୟଭୀତ ହୁଅ ନାହିଁ, ଗବେଷକଦଳ ! ମୁଁ ଆସିନି ତୁମ୍ଭମାନଙ୍କର 
କୌଣସି କ୍ଷତି କରିବାପାଇଁ ! କର୍ଉଁବ୍ୟର କଷାଘାତରେ ମୁଁ ଏଠାକୁ ଆସିବାକୁ ବାଧ୍ଯ 
ହୋଇଛି । ଆଜକୁ ଶତାଧୂଵକ ବର୍ଷ ହେଲା ମୁଁ ଏହି ଗବେଷଣାଗାରରୁ ବିଦାୟ 
ନେଇଥିଲେ ମଧ୍ଯ ମୋର ଆମ୍ମା ଏହି ଗବେଷଣାଗାର ଛାଡ଼ି ପାରିନି । ଗବେଷଣାର 
ମେରୁଦଣ୍ଡ ଯେଉଁମାନେ, ବିଜ୍ଞାନକୁ ଯେଉମାନେ ଆଜି ବଞ୍ଚାଇ ରଖିଛନ୍ତି, ସେହି 
ଗବେଷକମାନଙ୍କ ପ୍ରତି ମୋର ଯଥେଷ୍ଟ କର୍ଉବ୍ୟ ରହିଛି ବୈଜ୍ଞାନିକ ! 

 ତେବେ- ଆପଣ- କଣ- ସି-ମ-ସ-ନ୍‌ ?'' ଥର ଅର ଗଳାରେ ପଚାରିଲି । 

“ନା, ବୈଜ୍ଞାନିକ ! ମୁଁ ସିମସନ୍‌ ନୁହେଁ, ସିମସନ୍‌ ଙ୍କର ଅଶରୀରୀ ମାତ୍ର | 
ଶତାଧୂକ ବର୍ଷ ହେଲା ମୁଁ ଏ ପୃଥବୀରୁ ବିଦାୟ ନେଇଥୁୂଲେ ମଧ୍ଯ ବିଜ୍ଞାନର 
ଉପାସକମାନଙ୍କ ପ୍ରତି ମୋର ଅତ୍ୟଧୂକ ସ୍ବେହ ଓ ଶ୍ରଦ୍ଧା ରହିଛି | ଗବେଷଣାର 
ମାଦକତାରେ ସେମାନେ ଯେଭଳି ଭାବରେ ପ୍ରତାରିତ, ସେହି ପ୍ରତାରଣାରୁ 
ସେମାନଙ୍କୁ ରକ୍ଷା କରିବା ପାଇଁ ମୁଁ ପ୍ଥ୍ବୀର ଶହ ଶହ ଗବେଷଣାଗାର ବୁଲିଛି, 
ବହୁ ସତର୍କବାଣୀ ଶୁଣାଇ ଆସିଛି ସାରା ବିଜ୍ଞାନୀ ସମାଜକୁ । କିନ୍ତୁ ସବୁ ହୋଇଛି 
ବୃଥା | ବଡ଼ ଦୁଃଖ ଲାଗେ, ଶତାଧ୍କ ବର୍ଷତଳେ ମୁଁ ଗବେଷଣାର ଉନ୍ମାଦନାରେ 
ଯେଭଳି ଭାବରେ ପ୍ରତାରିତ ହୋଇଥ୍‌ଲି, ତା'ଠାରୁ ଅଧକ ପ୍ରତାରିତ ଏ ଯୁଗର 
ବିଜ୍ଞାନୀ -ସମାଜ । ” 

ଅଶରୀରୀର ଅତ ଯୁଗ୍ତିରେ ମୁଁ ଆଶ୍ଚର୍ଯ୍ୟ ହୋଇଗଲି । ଅନିତା ଏଥର ମୋ 
କୋଳରୁ ମୁହଁ ଉଠାଇ ଅଶରୀରୀ ଆଡ଼କୁ ଅନାଇବାକୁ ଚେଷ୍ଟା କଲା; କିନ୍ତୁ ଘନ 
ଅନ୍ଧକାରର ଭୟାବହ ଦୃଶ୍ୟ ତା ହୃଦୟରେ ସାହସ ସଞ୍ଚୟ କରି ପାରିଲାନି । ସେ 
ମୋତେ ଆହୁରି ଜୋରରେ ଜାବୁଡ଼ି ଧରିଲା । 

୩୨ ଉଡ଼ନ୍ତା ଥାଳିଆ 


ତୋ ହେଲେ ଆପଣ କ'ଣ କହିବାକୁ ଚାହାନ୍ତି ଯେ ବୈଜ୍ଞାନିକମାନଙ୍କର ଏହି 
ଗବେଷଣା ନାମରେ ଯେଉଁ ସ୍ଵାର୍ଥତ୍ୟାଗ; ତାହା ମାନବ ସମାଜର ପ୍ରକୃତ ହିତ ସାଧନ 
ଦିଗରେ ବିନିଯୋଗ ହେଉନି ? ' ପଚାରିଲି । 

ଅଶରୀରୀ ଏଥର ଜୋର୍‌ରେ ହସି ଉଠିଲା, “ମୋର କ୍ଲୋରୋଫର୍ମ ଆବିଷ୍କାରର 
ଇତିହାସ ଆଲୋଚନା କଲେ ତୁମର ସେଇ ଧାରଣା ପରିଷ୍କାର ହୋଇଉଠିବ 
ବୈଜ୍ଞାନିକ ! ସଂଜ୍ଞାପହାରକ କ୍ଲୋରୋଫର୍ମକୁ ଆବିଷ୍କାର କରି ମଣିଷ ସମାଜର ମୁଁ 
ପ୍ରକୃତ ଉପକାର କରିଛି କି ମଣିଷ ସମାଜକୁ ପ୍ରତାରଣା ତଥା ଶୋଷଣ ଦିଗରେ 
ଆଗେଇ ନେଇଛି ତାହା ତୁମ୍ଭେମାନେ ବୁଝି ପାରିବ ।”? 

ଅଶରୀରୀର ଏପରି ଯୁକ୍ତିରେ ମୁଁ ଆହୁରି ଆଶ୍ଚର୍ଯ୍ୟ ହୋଇଗଲି । ଅନିତା ଟିକିଏ 
ସାହସ ସଞ୍ଚୟ କରି ମୋ କୋଳରୁ ମୁହଁ ଉଠାଇ ଅଶରୀରୀ ଆଡ଼କୁ ଅନାଇବାକୁ 
ଚେଷ୍ଟା କଲା । 


ଅଶରୀରୀ ଆରମ୍ଭ କଲା- 


“ * ୧ ୮୪୫ ମସିହା ଡିସେମ୍ବର ମାସ ଅଠର ତାରିଖ । ଏଡିନ୍‌ବରା ସହର ଉପରେ 
ଶୀତର ପ୍ରକୋପ ବେଶ୍‌ ଘନେଇ ଆସିଥାଏ । ଘର, ଦ୍ଵାର, ରାସ୍ତାଘାଟ ବିଗତ ରାତ୍ରିର 
ତୁଷାରପାତରେ ଏକରକମ ପୋତି ହୋଇପଡ଼ିଥାଏ । ଏହି ଶୁଭ୍ର ତୁଷାର ଉପରେ 
ସୂର୍ଯ୍ୟକିରଣ ପଡ଼ି ଚାରିଆଡ଼େ ସୃଷ୍ଷି କରୁଥାଏ ଶତ ଇନ୍ଦ୍ରଧନୁର ଶୋଭା | ହସପିଟାଲ୍‌ର 
ଏହି ଗବେଷଣାଗାରରେ ଗୋଟିଏ ମାଇ ଶଶାର ଡିତ୍ବକୋଷ କାଟି ମୁଁ ଏକ ପରୀକ୍ଷାରେ 
ବ୍ୟସ୍ତ ଥାଏ | 

ହଠାତ୍‌ ପାଖ ରୁମ୍‌ରେ ଏକ ଆସନ୍ନପ୍ରସବା ରମଣୀର ଚିକ୍କାରରେ ଚମକି ପଡ଼ିଲି । 
ରମଣୀର ବାରମ୍ବାର ଚିକ୍ରାର ଧ୍ଵନି ବଡ଼ ଅସ୍ଥିର କରି ପକାଇଲା ମୋତେ । ଅଣୁବୀକ୍ଷଣ 
ଯନ୍ତ୍ର ତଳେ ଆଉ ଦେଖି ପାରିଲିନି କିଛି । ବଡ଼ ବ୍ୟସ୍ତ ହୋଇ ବାହାରି ଆସିଲି ରୁମ୍‌ରୁ |” 

“ସ୍ଵ୍ୀଲୋକଟି ଏଡ଼େ ଚିତ଼୍ାର କରୁଛି କାହିଁକି ନର୍ସ ? ତାର କ”'ଣ ଆଉ ଜିଛି 
ହୋଇଛି ?”? ପାଖ ରୁମ୍‌ରେ ଅପେକ୍ଷା କରୁଥିବା ନର୍ସଟିକୁ ବଡ଼ ବ୍ୟସ୍ତ ହୋଇ 
ପଚାରିଲି । 

“ନାଇଁ ସାର୍‌, ସ୍ତ୍ରୀଲୋକଟି ପ୍ରଥମ ପୁଆତି । ଏଥୁପୂର୍ବରୁ ସେ କେବେ କଷ୍ଟ 
ପାଇନି । ବଡ଼ ପାଟି କରୁଛି ସେଥୁପାଇଁ । 

ବିଜ୍ଞାନୀର ଅଶ୍ରୁ ୩୩ 


“ଲକ୍ଷ୍ୟ କଲି ନର୍ସ ମୁହଁରେ ସ୍ତ୍ରଟି ପ୍ରତି ବିଦ୍ରପର ଏକ ସ୍ମିତହାସ୍ୟ ! ପୁଆତି ପ୍ରତି 
ସମବେଦନା ପରିବର୍ରରେ ତାର ମାତୃତ୍ଵ ପ୍ରତି ଉପହାସ ଫୁଟି ଉଠୁଛି ନର୍ସଟିର 
ମୁଖମଣ୍ଡଳ ଉପରେ । ବାସ୍ତବିକ, ଜୀବନରେ ଯେ କେବେ ପ୍ରସବ ବେଦନା ନ 
ଭୋଗିଛି, ତାକୁ ଏ ସବୁ ଖୁସି ନ ଲାଗିବ ତ ଆଉ କ'ଣ ଲାଗିବ ? 

“ ‘ତାକୁ ପାଟି ବନ୍ଦ କରିବାକୁ କୁହ ନର୍ସ । ପାଟିକଲେ କଂ ଣ ଦୁଃଖ ଲାଘବ ହୁଏ ? 

“ଏତକ କହିଦେଇ ପୁଣି ଗବେଷଣାଗାର ଭିତରକୁ ପଶି ଆସିଲି । 

ସ୍ତ୍ରୀଲୋକଟିର ଚିକ୍ରାର କ୍ଷଣିକ ପାଇଁ ବନ୍ଦ ହୋଇଥଲେ ମଧ୍ଯ ତା'ର ସ୍ଵର ମୋ 
କାନ ପାଖରେ ବାରମ୍ବାର ପ୍ରତିଧ୍ବନିତ ହେବାକୁ ଲାଗିଲା । ଗବେଷଣାରେ ଆଉ ମନ 
ଲାଗିଲାନି ମୋର ! ମନରେ ମୋର ବାରମ୍ବାର ଉଠିଲା ସେଇ ଗୋଟାଏ ପ୍ରଶ୍ନ । 
ସ୍ତ୍ରୀମାନଙ୍କର ପ୍ରସବ ଦୁଃଖ କ”ଣ ସତେ ଲାଘବ କରି ହେବନି ? ସେ ଦିନ ତ ମୋ 
ସ୍ତ୍ରୀ ଗ୍ରିଣ୍ଟଲେ ପୁତ୍ର ୱଲଟରକୁ ଜନ୍ମ କରିବାକୁ ଯାଇ ଠିକ୍ଵ ଏହିଭଳି କଷ୍ଟରେ ଚିକ୍କାର 
କରି ଉଠିଥୁଲେ । ଦୁନିଆର ସବୁ ସ୍ତ୍ରୀାଲୋକେ ତ ଏହିଭଳି କଷ୍ଠ ପାଉଥିବେ । ଏହା 
କଂ” ଣ ତେବେ ଭଗବାନ୍‌ଙ୍କ ଅଭିପ୍ରେତ ? ଶିଶୁଟିଏ ପେଟ ଭିତରେ ସୃଷ୍ଟି କରିବାକୁ 
ସ୍ତ୍ରୀର ଦାୟିତ୍ଵ ଯେତେ ପୁରୁଷର ଦାୟିତ୍ସ ତ ତା'ଠାରୁ କିଛି କମ୍‌ ନୁହେଁ । ଶିଶୁଟି ବଡ଼ 
ହେଲେ ମା'କୁ ଯେଉଁ ଆଖିରେ ଦେଖେ, ବାପକୁ ତ ଆଉ ଭିନ୍ନ ଆଖିରେ ଦେଖେନି; 
ତେବେ ସେହି ଶିଶୁକୁ ଜନ୍ମ ଦେବା ପାଇଁ କେବଳ ମା ଏତେ ଦୁଃଖ ପାଇବ କାହିଁକି ? 
ପୁଣି ପୁରୁଷ ହସି ହସି ମା ପେଟରେ ଆଉ ଏକ ନବ ଶିଶୁର ସ୍ଵପ୍ନ ଦେଖିବ ବା କେଉ 
ସାହସରେ ? ଏହିଭଳି ଶତ ଶତ ପ୍ରଶ୍ନ ଆସି ମୋ ମନକୁ ଅଥୟ କରି ପକାଇଲା | 
ପରିଶେଷରେ ଠିକ୍‌ କଲି ଦୁନିଆର ସୃଷ୍ଟିରେ ଏହା ନିହାତି ଅନ୍ୟାୟ ଓ ଏହି ଅନ୍ୟାୟ 
ବିରୋଧରେ ମୋତେ ଯୁଦ୍ଧ କରିବାକୁ ପଡ଼ିବ । ଯେ କୌଣସି ପ୍ରକାରେ ସ୍ତ୍ରୀମାନଙ୍କର 
ପ୍ରସବ ଦୁଃଖ ଲାଘବ କରିବାକୁ ପଡ଼ିବ ମୋତେ । 

ମୁଁ ଏହି ବିଷୟ ସର୍ବଦା ଭାବିବାକୁ ଲାଗିଲି । ଘରେ, ବାହାରେ, କଲେଜରେ, 
ହାସ୍ପାତାଳରେ, ଗବେଷଣାରେ କି ପଢ଼ାପଢ଼ିରେ କେଉଁଥ୍‌ରେ ମନ ଲାଗିଲାନି 
ମୋର । ସବୁବେଳେ ମନରେ ସେଇ ଗୋଟାଏ ପ୍ରଶ୍ନଂ କିପରି- ? 

‘ବାଃ, ଆପଣଙ୍କ ହୃଦୟ ତ କମ୍‌ ଉଦାର ନୁହେଁ ? ସ୍ତ୍ରୀଲୋକମାନଙ୍କର ଦୁଃଖ 
ଲାଘବ ପାଇଁ ଆପଣ ସତେ କେଡ଼େ ବ୍ୟାକୁଳ ନ ଥିଲେ ?” ସାହସ ସଞ୍ଚୟ କରି 
ଏତକ କହିଲା ଅନିତା | 

୩୪ ଉଡ଼ନ୍ତା ଥାଳିଆ 


“ଖାଲି ମୁଁ ନୁହେଁ, ପ୍ରତ୍ୟେକ ବୈଜ୍ଞାନିକର ହୃଦୟ ଆହୁରି ତରଳ ପଦାର୍ଥରେ 
ଗଢ଼ା । ସେମାନେ ଦୃଃଖୀର ଦୁଃଖ ଦେଖିଲେ ଯେତେ ବ୍ୟଥ୍ତ ହୁଅନ୍ତି, ସେତେ ବ୍ୟଥୃତ 
ହୁଅନ୍ତିନି ଆଉ କେହି ଏ ଦୁନିଆରେ । ସେଇ ଦୁଃଖକୁ ଲାଘବ କରିବାପାଇଁ ସେମାନେ 
ନିଜର ସ୍ଵାର୍ଥ ଜୀବନ, ଏପରିକି ନିଜର ସର୍ବସ୍ବ ଢାଳିଦେଇ ଗବେଷଣାରେ ଝାସ 
ଦିଅନ୍ତି । କିନ୍ତୁ ସେହି ଝାସରେ ହିଁ ହୁଏ ସେମାନଙ୍କର ପରିସମାପ୍ତି । ସେମାନଙ୍କର 
ଲକ୍ଷ୍ୟ ପ୍ରକୃତରେ ସିଦ୍ଧ ହେଲା କି ନାହିଁ ସେଥୁପ୍ରତି ସେମାନଙ୍କର ଆଉ ନ ଥାଏ ଦୃଷ୍ଟି ।” 


ଅଶରୀରୀ କିଛି ସମୟ ଚୁପ୍‌ ହୋଇଗଲା | ରୁମ୍‌ର ଅନ୍ଧକାର ଓ ନିସ୍ତବୁଧତା 
ଅନିତାକୁ ଅତ୍ୟଧ୍ଵକ ଭୟଭୀତ କଲାଭଳି ମୋତେ ବୋଧ ହେଉଥାଏ । 

ଅଶରୀରୀ ପୁଣି ଆରମ୍ଭ କଲା, ବର୍ଷେ କାଳ ବିତିଗଲା | ମୁଁ କିଛି ଅଳକୃଳ 
ପାଇଲିନି । ଭାବନା ମୋର ଭାବନାରେ ହିଁ ପର୍ଯ୍ୟବସିତ ହେଲା | ହଠାତଵ ମୁଁ ଦିନେ 
ଖବରକାଗଜରେ ପଢ଼ିବାକୁ ପାଇଲି ଯେ ଆମେରିକାରେ ମର୍ଟନ୍‌ ନାମକ ଜନୈକ 
ବୈଜ୍ଞାନିକ ଇଥର ନାମକ ଏକ ପଦାଥ୍ଥଦ୍ଧାରା ରୋଗୀକୁ ଅଚେତ କରାଇ ଅସ୍ତ୍ରୋପଚାର 
କରି ପାରିଛନ୍ତି । ଏହାଦ୍ଵାରା ରୋଗୀ ଅସ୍ତ୍ରୋପଚାର ଦୁଃଖ ମୋଟେ ଜାଣି ପାରିନି । 
ତାଙ୍କର ଚାରିବର୍ଷ ପୂର୍ବରୁସେହି ଦେଶର ଲଙ୍ଗ୍‌ ନାମକ ଆଉ ଜଣେ ଡାକ୍ତର ମଧ୍ଯ 
ସେଇଆ କରି ଏକା ଫଳ ପାଇଥିଲେ । ଆମେରିକାର ଦେଖାଦେଖି ଆମ ଦେଶରେ 
ରବର୍ଟ ଲିଷ୍ଟର ନାମକ ଆଉ ଜଣେ ଡାକ୍ତର ଇଥର ସାହାଯ୍ୟରେ ରୋଗୀକୁ ଅଚେତ୍ବ 
କରାଇ ତା'ର ଗୋଟିଏ ଗୋଡ଼ କାଟିବାକୁ ସମର୍ଥ ହୋଇଥୁଲେ | 

ଏଇ ଘଟଣାରୁ ହଠାତ୍‌ ମୋର ମନେ ପଡ଼ିଗଲା, ଇଥର ସାହାଯ୍ୟରେ 
ପ୍ରସୂତୀମାନଙ୍କୁ ଅଚେତ୍ବ କରାଇ ପିଲା ପ୍ରସବ କରିବା କଥା । କିନ୍ତୁ ପର ମୁହୁର୍ଭରେ 
ଠିକ୍‌ କଲି ଇଥର ଅପେକ୍ଷା ବେଶି କାମ ଦେଇ ପାରିବ କ୍ଲୋରୋଫର୍ମ ! କ୍ଲୋରୋଫର୍ମ 
ଏଥ୍‌ ପୂର୍ବରୁ କେବଳ ରୋଗୀମାନଙ୍କ ନିଦ ହେବାପାଇଁ ଞିଷଧରେ ମିଶାଯାଇ ଖାଇବାକୁ 
ଦିଆଯାଉଥୁଲା ¦ ପରୀକ୍ଷା ନ କରି କ୍ଲୋରୋଫର୍ମକୁ ଏ ଦିଗରେ ବ୍ୟବହାର କରିବାକୁ 
ସାହସ ହେଲାନି ମୋର । କିପରି ପରୀକ୍ଷା କରିବି, କାହା ଉପରେ ବା ପରୀକ୍ଷା କରିବି 
ସେହି ହେଲା ପ୍ରଶ୍ନ । ରୋଗୀ ଉପରେ କିମ୍ବା କୌଣସି ଆସନ୍ନପ୍ରସବା ଉପରେ ଏହାକୁ 
ପରୀକ୍ଷା କରିବାକୁ ଇଛା ହେଲାନି, କାଳେ ଏହାର ବିଷ ପ୍ରଭାବରୁ ସେମାନେ ବହୁ 
କ୍ଷତିଗ୍ରସ୍ତ ହୋଇ ପାରନ୍ତି । ବହୁତ ଭାବିଚିନ୍ତି ପରିଶେଷରେ ଠିକ୍୍‌କଲି ନିଜ ଉପରେ 
ପରୀକ୍ଷା କରିବାପାଇଁ ।” 

ବିଜ୍ଞାନୀର ଅଶ୍ର ୩୫ 


“ଆ ନିଜ ଉପରେ ?” ? ଚମକି ପଡ଼ିଲା ଅନିତା “ ନିଜ ଜୀବନ ପ୍ରତି ଆପଣଙ୍କର 
କଂ ଣ ଟିକିଏ ବି ମମତା ନ ଥୁଲା ?” 

“ଆଉ କାହା ଉପରେ ବା କରନ୍ତି ? ଯା? ଉପରେ ପରୀକ୍ଷା କଲେ ତା'ର ତ 
ପୁଣି ଜୀବନର ଭୟ ଅଛି । ନିଜ ପରୀକ୍ଷା ଯଦି ଅକ୍ୂତକାର୍ଯ୍ୟ ହୁଏ, ତେବେ ନିଜେ 
କଷ୍ଟ ନ ପାଇ ଅନ୍ୟ ଜଣେ ମିଛଟାରେ କଷ୍ଟ ପାଇବ କାହିଁକି ?”' 


“ଓଃ, ଆପଣ ତ କମ୍‌ ଉଦାର ନୁହନ୍ତି ? ଧନ୍ୟ ଆପଣଙ୍କର ସ୍ଵାର୍ଥତ୍ୟାଗ ? ଅନିତା 
ବଡ଼ ଭାବପ୍ରବଣ ହୋଇ ଏତକ କହିପକାଇଲା ! 


ସାରା ବିଜ୍ଞାନୀ ସମାଜ ମୋଠାରୁ ଆହୁରି ଉଦାର ଓ ଆହୁରି ସ୍ଵାର୍ଥତ୍ୟାଗୀ । 
ବଜ୍ରଗମ୍ଭୀର ସ୍ଵରରେ ଅଶରୀରୀ ଉତ୍ତର ଦେଲା । ସେମାନଙ୍କର ସ୍ଵାର୍ଥତ୍ୟାଗ ଓ 
ଉଦାରତାର ସୁବିଧା ନେଇ ଅନ୍ୟ ଲୋକେ ପୃଥ୍‌ବୀରେ ଭରତି କରନ୍ତି ଅଶାନ୍ତି, ଦୁଃଖ, 
ନିର୍ଯାତନା, ଶୋଷଣ, ପୀଡ଼ନ ସବୁକିଛି । ସେମାନେ ଏତେ ଉଦାର ହୋଇପଡ଼ନ୍ତି 
ଯେ ସେମାନଙ୍କ ଉପରେ ପ୍ରଭୁତ୍ଵ କରନ୍ତି ଦେଶର ଦଳେ ଲୋକ, ଯେଉଁମାନଙ୍କ ପାଇଁ 
ସାରା ପୃଥ୍ବୀ ବେଳେ ବେଳେ ଧ୍ଵଂସମୁଖକୁ ଗତି କରେ । 


ଅଶରୀରୀ କିଛି ସମୟ ପାଇଁ ଚୁପ୍‌ ହୋଇଗଲା । ପୁଣି ଆରମ୍ଭ କଲା- 


୧୮୪୭ ମସିହା ନଭେମ୍ବର ମାସ ୪ ତାରିଖ, ରାତି ପ୍ରାୟ ଦୁଇଟା ହେବ । 
ପ୍ରଚଣ୍ଡ ତୁଷାରପାତ ପ୍ରଭାବରୁ ଏଡିନ୍‌ ବରା ସହର ସେ ଦିନ ବେଶ୍‌ ନିସ୍ତନ୍ତ ହୋଇ 
ପଡ଼ିଥାଏ | ରାସ୍ତାଘାଟ ବେଶ୍‌ ନିଶ୍ଚଳ, ଜନମାନ ବଶୂନ୍ୟ । ବେଳେବେଳେ 
ଅସରାଏ ଲେଖାଏଁ ତୁଷାରପାତ ରାସ୍ତାଘାଟକୁ ଆହୁରି ଦୁର୍ଗମ କରି ପକାଇଥାଏ । 
ଗୋଟିଏ ଘୋଡ଼ାଗାଡ଼ି ଏକ ମୁହାଁ ହୋଇ ଚାଲିଥାଏ, ମୋର ଏହି ଗବେଷଣାଗାର 
ଆଡ଼େ । ସାରା ସହର ନିଃଶବ୍ଦ ହୋଇଥୂଲେ ମଧ୍ଯ ମୋ ଗବେଷଣାଗାର ସେଦିନ 
ବେଶ୍‌ ଆଲେ।କିତ । ଖଣ୍ଡେ ଦୂରକୁ ଜଣା ପଡୁଥାଏ, ସତେ ଯେପରି ମୋ 
ଗବେଷଣାଗାର ଦିନଭଳି କାର୍ଯ୍ୟବ୍ୟସ୍ତ | ଗାଡ଼ିଟି ହସ୍ପିଟାଲର ଗେଟ୍‌ ପାର ହୋଇ 
ଗବେଷଣାଗାର ସାମନାରେ ଆସି ଠିଆ ହେଲା | ସେହି ଘନ ଅନ୍ଧକାର ଭିତରେ 
ଗାଡ଼ିରୁ ଜଣେ ତରୁଣୀ ବାହାରି ଗବେ ଷଣାଗାର ଆଡ଼କୁ ମୁହାଇଲେ । 
ସ୍ତ୍ରୀଲୋକଟିର ଗତି ଅତି ମନ୍ଷର, ଧୀରେ ଧୀରେ ଚାଲୁଥାନ୍ତି | ସତେଯେପରି ଅତି 
ଚିନ୍ତାମଗ୍ଧନ ଓ ଅବଶ ହେ।ଇପଡ଼ିଥାନ୍ତି । ଗବେଷଣାଗାର ଆଡ଼କୁ 
ଆଗେଇଲାବେଳକୁ ମନରେ କିଞ୍ଚିତ୍୍‌ବ ଭୟ ପାଇଲାଭଳି ଜଣାପଡ଼ୁଥାନ୍ତି ସେ । 

୩୬ ଉଡ଼ନ୍ତା ଥାଳିଆ 


ସ୍ତ୍ରୀଲୋକଟି ଯାଇ ଗବେଷଣାଗାର ଦୁଆରେ ଠକ୍‌ ଠକ୍‌ କଲେ । ଭିତରୁ କିଛି 
ଉତ୍ତର ନାହିଁ । ଗବେଷଣାଗାରର ଚାରିଆଡ଼ ବେଶ୍‌ ଆଲୋକିତ ଅଥଚ ଭିତରେ 
ମଣିଷର ସ୍ଵର ଶବ୍ଦ ନାହିଁ । ଦୁଆରଟି ପୁଣି ଭିତରୁ ଲଗାଯାଇଛି ! ନିସ୍ତବ୍ଧ ରାତ୍ରିରେ 
ଗବେଷଣାଗାରର ଏଭଳି ଅବସ୍ଥା ତାଙ୍କୁ ବଡ଼ ଆଶ୍ଚର୍ଯ୍ୟ ଲାଗିଲା । 

ଭଦ୍ରମହିଳାଟି ବାରଣ୍ଡାର ଆଉ ଏକ ଦୁଆର ପାଖରେ ଯାଇ ଠକ୍‌ ଠକ୍‌ କଲେ । 
ତଥାପି ବି ଉତ୍ତର ମିଳିଲା ନାହିଁ । ଭଦ୍ରମହିଳା ଏ ରାତି ଅଧରେ କାହାକୁ ବା ଡାକିବେ ? 
ତାଙ୍କର ସନ୍ଦେହ କାହିଁକି କେଜାଣି ବେଳକୁବେଳ ଦୃଢ଼ୀଭୂତ ହେବାକୁ ଲାଗିଲା । ବଡ଼ 
ଅଧୈର୍ଯ୍ୟ ହୋଇପଡ଼ିଲେ ସେ | ପୁଣି ଆଉ ଗୋଟିଏ ଦୁଆରର କବାଟରେ ଖୁବ୍‌ 
ଜୋରରେ ଆଘାତ କଲେ ! ତଥାପି ନିରୁତ୍ତର ! ଚାହଁ ଚାହଁ ଅଜାଣତରେ ତାଙ୍କ ମୁହଁରୁ 
କ୍ରନ୍ଦନର ରୋଳ ବାହାରି ଆସିଲା । ସେ ଠିଆ ହୋଇଥ୍‌ଲେ, ଗଛ କାଟିଲା ଭଳି 
ସେହି କବାଟ ଉପରେ କଚାଡ଼ି ହୋଇପଡ଼ିଲେ ! କବାଟରେ ଆଘାତ ଓ ତାଙ୍କର କ୍ରନ୍ଦନ 
ସ୍ଵରରେ ହଠାତ କେମିତି କେଜାଣି ଦୁଆର ଖୋଲିଗଲା । 

ମୋର ସହକମୀ ଜ୍ୟୋଫ୍ରେ ନିଦରୁ ଉଠିଲା ଭଳି ଆଖି ମଳି ମଳି ଭିତରୁ ବାହାରି 
ଆସିଲେ । 

କିଏ, ଆପଣ ? ଗ୍ରିଣ୍ଡଲେ ? ଏଠାରେ, ପୁଣି ଏ ଅସମୟରେ ?” ? ଜ୍ୟୋଫ୍ରେ 
ଭଦ୍ରମହିଳାଙ୍କୁ ଦେଖି ଆଶ୍ଚର୍ଯ୍ୟ ହୋଇଗଲେ । 

“ ସେହି ଭଦ୍ରମହିଳାଟି କିଏ ଜାଣିପାରୁଛ, ବୈଜ୍ଞାନିକ ?”? 

କିଛି ସମୟ ନୀରବ ରହି ଯାଇ ଅଶରୀରୀ କହିଲା, ˆ “ସେ ହେଉଛନ୍ତି ମୋ ସ୍ତ୍ର 
ଗ୍ରିଣ୍ଡଲେ। 

' ପ୍ରାଣର ପ୍ରିୟ ଜେମ୍‌ସ କେଉଁଠି, କୁହ ଜ୍ୟୋଫ୍ରେ ? କ୍ରନ୍ଦନରତା ଗ୍ରିଣ୍ଡଲେ 
ଅତ୍ୟନ୍ତ ଅଧୀରା ହୋଇ ମୋ ସହକମ୍ୀଙ୍କୁ ପଚାରିଲେ । 


“ଆଁ, ଡାକ୍ତର କ”ଣ ଏପର୍ଯ୍ୟନ୍ତ ଘରକୁ ଯାଇନାହାନ୍ତି ?? ଜ୍ୟୋଫ୍ରେ ଆଶ୍ଚର୍ଯ୍ୟ 
ହୋଇଗଲେ । ଆଉ କିଛି ଭାବି ପାରିଲେନି । 


ଗ୍ରିପ୍ଡଲେଙ୍କ ମୁହଁରେ ସନ୍ଦେହର ଛାୟା ଆହୁରି ଘନୀଭୂତ ହୋଇଆସିଲା । ବଡ଼ 
ବ୍ୟସ୍ତ ହୋଇ ଦୁହେଁ ଦୌଡ଼ିଲେ ଆର କୋଠରିକୁ । 

' “ଟେବୁଲ ଉପରେ ମୁଣ୍ଡ ଦେଇ ତିନିଆଡ଼ୁ ଆମେ ତିନି ବନ୍ଧୁ ନିଦ୍ରିତ । ଗ୍ରିଣ୍ଡଲେ 
ଜେମ୍ସ ଜେମ୍ସ କହି ମୋ ଉପରେ ଲୋଟି ପଡ଼ିଲେ ।” ? 

ବିଜ୍ଞାନୀର ଅଶ୍ର ୩୭ 


‘ଆପଣ କ'ଣ ସେଦିନ ଘରକୁ ନ ଯାଇ ଗବେଷଣାଗାରରେ ଶୋଇ 
ପଡ଼ିଥ୍‌ଲେ ? ଅନିତା ବିସ୍ମିତ ହୋଇ ଅଶରୀରୀକୁ ପଚାରିଲା । 

ଅଶରୀରୀ ପୁଣି ହସିଲା, “ ‘ନା, କ୍ଲୋରୋଫର୍ମର ଅଚେତବ କରିବା ପ୍ରକ୍ତିକୁ 
ପରୀକ୍ଷା କରିବାପାଇଁ ମୁଁ ମୋ ଉପରେ କ୍ଲୋରୋଫର୍ମକୁ ପ୍ରୟୋଗ କରି ଅଚେତ 
ହୋଇପଡ଼ିଥୁଲି । ମୋ ସହିତ ମୋର ବନ୍ଧୁ ଦ୍ବୟ ଡାକ୍ତର ଜର୍ହ କିଥ ଓ ଡନ୍୍‌ନ କାନ୍‌ ମଧ୍ଯ 
ଅଚେତ୍ବ ହୋଇପଡ଼ିଥିଲେ । ଅନ୍ୟମାନଙ୍କ ଉପରେ ପରୀକ୍ଷା କରିବା ପୂର୍ବରୁ ନିଜ 
ଉପରେ ପରୀକ୍ଷା କରିବା କିଭଳି ଆନନ୍ଦଦାୟକ, ସେଇଦିନ ମୁଁ ଉପଲବ୍ଧି କଲି ।” 

ବାସ୍ତବିକ ନିଜ ଜୀବନର ମମତାକୁ ଜଳାଞ୍ଜଳି ଦେଇ ଲକ୍ଷ ଲକ୍ଷ ମଣିଷଙ୍କ 
ଜୀବନକୁ ରକ୍ଷାକରିବା କି ବିରାଟ ସ୍ଵାର୍ଥତ୍ୟାଗ, ଭାବି ଭାବି ମନେ ମନେ ଅଶରୀରୀ 
ଉଦ୍ଦେଶ୍ୟରେ ଶତ ନମସ୍କାର ଜଣାଇଲି । 


“ “ସେତିକିରେ କ୍ଟୋରୋଫର୍ମର ପରୀକ୍ଷା ଶେଷ ହେଲାନି ବୈଜ୍ଞାନିକ ! 
ଯେତେବେଳେ ମୁଁ ଏହି ପରୀକ୍ଷା କଥା ମୋ ଅନ୍ୟାନ୍ୟ ବନ୍ଧୁମାନଙ୍କ ଆଗରେ ପ୍ରକାଶ 
କଲି, କେହି ମୋତେ ବିଶ୍ଵାସ କଲେନି | ସେମାନେ ସମସ୍ତେ ମତ ପ୍ରକାଶ କଲେ ଯେ 
କ୍ଲୋରୋଫର୍ମର ବିଷାକ୍ତ ପ୍ରଭାବରୁ ରୋଗୀ ମରିଯାଇପାରେ । ଶେଷରେ ମୁଁ ମନସ୍ଥ 
କଲି ବିଶ୍ଵାସ କରୁ ନ ଥିବା ଏହି ବନ୍ଧୁମାନଙ୍କ ଉପରେ ଏହାକୁ ପ୍ରୟୋଗ କରାଇବା 
ଛଡ଼ା ଅନ୍ୟ ଉପାୟ ନାହିଁ । 

ମୁଁ ଦିନେ ମୋ ବନ୍ଧୁମାନଙ୍କୁ ନିଜ ଘରକୁ ନିମନ୍ତ୍ରଣ କଲି ସାନ୍ଧାଭୋଜନ ପାଇଁ । 
ଭୋଜନ କକ୍ଷରେ ସମସ୍ତ ଖାଦ୍ୟଦ୍ରବ୍ୟ ସଜା ହୋଇ ଥୁଆ ହୋଇଥାଏ ଗୋଟିଏ 
ଟେବୁଲ ଉପରେ । ବନ୍ଧୁମାନେ ଜଣ ଜଣ କରି ଯାଇ ଟେବୁଲ ଚାରିପାଖରେ ଘେରି 
ବସିଲେ । ମୁଁ ସମସ୍ତଙ୍କୁ ଯେଝା ସ୍ଥାନରେ ବସାଇ ଦେଇ ଘରୁ ବାହାରି ଆସିଲି । 
ସାନ୍ଧ୍ୟ ଭୋଜନ କକ୍ଷରୁ ସେଦିନ ଚତୁରକ୍ରମେ ମୋର ଅନ୍ୟ ଦୁଇବନ୍ଧୁ କିଥ୍‌ ଓ ଡନ୍ନକାନ୍‌ 
ଅନୁପସ୍ଥିତ ଥୁଲେ । 

ସମସ୍ତେ ଖାଇବାକୁ ଆରମ୍ଭ କରିଛନ୍ତି କି ନାହିଁ, ମୋ ନିକଟ ସମ୍ପକୀୟ ଭିଣୋଇ 
ମେକ୍ଵଡୋନାଲ୍‌ଡ ପ୍ରଥମେ ଢୁଳାଇବାକୁ ଆରମ୍ଭ କଲେ । ଚାହୁଁ ଚାହୁଁ ସେ ସେହି ଟେବୁଲ 
ଉପରେ ମୁଣ୍ଡଦେଇ ଶୋଇପଡ଼ିଲେ । ମେକ୍ରଡୋନାଲ୍‌ଡଙ୍କ ଦେହ ଖରାପ ଅଛି କି 
କଅଣ ଜାଣିବାପାଇଁ ବନ୍ଧୁମାନଙ୍କ ମଧ୍ଯରୁ ଜଣେ ମୋଠାକୁ ଯିବାକୁ ଉଠି ପଡ଼ିଲେ । 
ସେ ଟେବୁଲ ପାଖରୁ କିଛି ଦୂରଯାଇ ଜୁଳାଇ ଜୁଳାଇ ଦୁଆର ପାଖ ଚଟାଣରେ ଅଚେତ୍ବ 

୩୮ ଉଡ଼ନ୍ତା ଥାଳିଆ 


ହୋଇପଡ଼ିଗଲେ । ବାକି ସମସ୍ତେ ହାଇ ପରେ ହାଇମାରି ଗୋଡ଼ହାତ ଭିଡ଼ାଭିଡ଼ି 
କରିବାକୁ ଲାଗିଲେ । ଚାହୁଁ ଚାହୁଁ ଖିଆପିଆ ଛାଡ଼ି ଜଣକ ପରେ ଜଣେ ସମସ୍ତେ 
ସେହି ଟେବୁଲ ଉପରେ ଶୋଇ ପଡ଼ିଲେ । ଅବସ୍ଥା ଏପରି ହେଲା ଯେ ଅଧଘଣ୍ଟାଏ 
ଭିତରେ ସମସ୍ତେ ବେଶ୍‌ ନିଘୋଡ଼ ନିଦରେ ଶୋଇପଡ଼ିଲେ ।” 


“ଏ ତ ଅଭୁତ ନିମନ୍ତ୍ରଣ ଆପଣଙ୍କର ?” ଅନିତା ଆଶ୍ଚର୍ଯ୍ୟ ହୋଇ ପଚାରିଲା । 
ଖାଇବାକୁ ଆସି ଆପଣଙ୍କ ବନ୍ଧୁମାନେ ଶୋଇପଡ଼ିଲେ କାହିଁକି ?” 


ଅନିତାର ଏଭଳି ପ୍ରଶ୍ନରେ ଅଶରୀରୀ ହସି ଉଠିଲା, “ଏ ପରା କ୍ଲୋରୋଫର୍ମର 
ପରୀକ୍ଷା ।”? 

“ଆଁ କ୍ଲୋରୋଫର୍ମ ? ପୁଣି ଖାଇବା ଟେବୁଲ ଉପରେ ?” ? ଅନିତା ଆହୁରି 
ଆଶ୍ଚର୍ଯ୍ୟ ହୋଇ ପଚାରିଲା | 


“ସେମାନଙ୍କୁ ବିଶ୍ଵାସ କରାଇବାପାଇଁ ତା ଛଡ଼ା ତ ଆଉ କିଛି ଅନ୍ୟ ଉପାୟ 
ନ ଥୁଲା । ମୁଁ ସେମାନଙ୍କୁ ଭୋଜନ କକ୍ଷରେ ବସାଇ ଦେଇ ମୋ ବନ୍ଧୁ ଡନ୍ନକାନ୍‌ ଓ 
କିଥ୍‌ଙ୍କ ସାହାଯ୍ୟରେ ଭୋଜନ କକ୍ଷକୁ କ୍ଲୋରୋଫର୍ମ ବାଷ୍ପ ଅଲକ୍ଷ୍ୟରେ ଛାଡ଼ିଲି । 
ସୁସ୍ଵାଦୁ ଖାଦ୍ୟପେୟର ବାସନା ଭିତରେ କ୍ଟୋରୋଫର୍ମର ଗନ୍ଧ ବନ୍ଧୁମାନଙ୍କୁ 
ଜଣାପଡ଼ିଲାନି ।” ? 


“ବାଃ, ଅତି ଚତୁର ପରୀକ୍ଷା ତ ଆପଣଙ୍କର ? ସେମାନେ ଉଠିବା ପରେ 
କ୍ଲୋରୋଫର୍ମର ବିଷହୀନତା ତ ନିଶ୍ଚୟ ସ୍ଵୀକାର କରିଥୁବେ ?” ? ଅନିତା ପଚାରିଲା | 


“ହଁ, କଲେ କିନ୍ତୁ ସେତିକିରେ କ୍ଲୋରୋଫର୍ମର ଇତିହାସ ସମାପ୍ତ ହେଲାନି | 
କ୍ଲୋରୋଫର୍ମର ଉପାଦେୟତା ପ୍ରତିପାଦନ କରିସାରିବା ପରେ, ମୁଁ ଗୋଟିଏ ଦୁଇଟି 
କଷ୍ଟହୀନ ପ୍ରସବ କରାଇ ବିଜ୍ଞାନ ଜଗତକୁ ଚମକ୍କୃତ କରିଦେଲି । ବିଜ୍ଞାନକୁ ଚିରକାଳ 
ପାଇଁ ପଢ୍କୁ କରିଦେବା ଲାଗି ଯେଉଁ ପ୍ରଗତିବିରୋଧୀ ପ୍ରତିକ୍ରିୟାଶୀଳ ଶର୍ତିମାନେ 
ବିଜ୍ଞାନର ପ୍ରାରମ୍ଭରୁ ଲାଗି ଆସିଥ୍‌ଲେ, ସେମାନେ ଏଥର ପୁଣି ସକ୍ରିୟ ହୋଇ ଲାଗି 
ପଡ଼ିଲେ ମୋ ବିରୋଧରେ । ମୁଁ ଖ୍ରୀଷ୍ଟାନ୍‌ ହୋଇ ଯେଉଁ କାର୍ଯ୍ୟ କରୁଛି ତା' ଦ୍ଵାରା 
ଇଶ୍ଵରଙ୍କ ବିରୋଧରେ ଯାଇ ଲୋକମାନଙ୍କୁ ଧର୍ମଦ୍ରୋହୀ କରାଇ ଦେଉଛି ବୋଲି 
ମୋ ବିରୋଧରେ ଉଠିଲା ବିରାଟ ଧର୍ମ ବିକ୍ଷୋଭ । ଇଂଲଣ୍ଡ ଓ ସ୍କଟ୍‌ଲାଣ୍ଡର 
ଧର୍ମଯାଜକମାନେ ମୋ ବିରୋଧରେ ବିଚାରାଳୟରେ ମୋକଦ୍ଦମା କଲେ | ସେମାନେ 
ବାଇବେଲରୁ ଉଦ୍ଧାର କରି ଦେଖାଇଦେଲେ ଯେ, ଭଗବାନ୍‌ ଦିନେ ଆଦି ମାନବ 

ବିଜ୍ଞାନୀର ଅଶ୍ର ୩୯ 


ଆଦାମ ଓ ଇଭ୍‌ଙ୍କର ଅସାମାଜିକ ବ୍ୟବହାରରେ ଅତ୍ୟନ୍ତ ରୁଷ୍ଠ ହୋଇ ଇଭ୍ଙ୍କୁ 
ଅଭିଶାପ ଦେଲେ ଯେ ଇଭ୍‌, ତା'ର ଝିଅ ଓ ସ୍ତ୍ରୀ ବଂଶଧରମାନେ ଭବିଷ୍ୟତ୍ଵବରେ 
ପିଲା ପ୍ରସବ ଦୁଃଖ ଭୋଗ କରିବେ । ସେମାନେ ଆହୁରି ପ୍ରମାଣ କଲେ ଯେ 
ପ୍ରସବ ସମୟରେ ସ୍ତ୍ରୀଲୋକମାନେ ଯେଉଁ ବେଦନା ପାଆନ୍ତି, ତାହା ଭଗବାନ୍‌ଙ୍କ 
ଅଭିପ୍ରେତ | ସେହି ପ୍ରସବ କଷ୍ଟକୁ ଲାଘବ କରିବା ଅର୍ଥ ଭଗବାନଙ୍କ ବିରୋଧରେ 
ସିଧାସଳଖ ଯିବା ।” 

“ଆ, ଧର୍ମଯାଜକଗୁଡ଼ାକ କଂଣ ଏଡ଼େ ନିବୌଧ ଓ ଅନ୍ଧବିଶ୍ଵାସୀ ?' ? ଅନିତା 
ପଚାରିଲା | 

 “ କେବଳ ଧର୍ମଯାଜକମାନେ ନିବୌଧ ବା ଅନ୍ଧବିଶ୍ନାସୀ ହେବେ କାହିଁକି ? ସାରା 
ମଣିଷସମାଜ ସେତେବେଳେ ଥଲା ଅସଂଖ୍ୟ କୁସଂସ୍କାର ଓ ଅନ୍ଧବିଶ୍ବାସରେ ପୂର୍ଣ୍ଣ । 
ତା'ରି ସୁବିଧାନେଇ ସେମାନେ ସମାଜରେ ବଡ଼ ବଡ଼ ଆସନ ମାଡ଼ି ବସିଥୂଲେ । 
ସେମାନଙ୍କ ଅତ୍ୟାଚାରରେ କେତେ ବୈଜ୍ଞାନିକ ଯେ ଦୁଃଖ ନିର୍ଯାତନାରେ ସଢ଼ି ଜୀବନ 
ବିସର୍ଜନ କରିଛନ୍ତି, ତା'ର କଳନା ନାହିଁ । ବିଜ୍ଞାନର ପ୍ରଗତିର ପ୍ରତି ସ୍ତରେ ସ୍ତରେ 
ଏମାନେ କେତେ ଅସଂଖ୍ୟ ପ୍ରତିବନ୍ଧକ ସୃଷ୍ଠି କରିଛନ୍ତି, ତା' କ'ଣ କେବେ କିଏ ଭୁଲି 
ପାରିବ ? ଭଶ୍ଵରଙ୍କ ଦ୍ଵାହିଦେଇ ଧର୍ମ ନାରେ ସେମାନେ ସୃଷ୍ଟି କରିଛନ୍ତି ଅସଂଖ୍ୟ ଭ୍ଡାମି 
ଓ ପ୍ରତାରଣା | ବିଜ୍ଞାନକୁ ଚିରକାଳ ପାଇଁ ପଚ୍କୁ କରିଦେବାକୁ ସେମାନେ ପଶ୍ଚାତ୍ରପଦ 
ହୋଇ ନାହାନ୍ତି । ବିଜ୍ଞାନର ଉପାସକମାନଙ୍କ ଉପରେ ସେମାନେ ଯେଉଁ ଅମାନୁଷିକ 
ଅତ୍ୟାଚାର କରିଛନ୍ତି, ତା'ର ମୂକ ସାକ୍ଷୀ ତ ଆଜି ତୁମର ଇତିହାସ । ପୃଥ୍ବୀ 
ଚାରିପାଖରେ ସୂର୍ଯ୍ୟ ନ ବୁଲି ସୂର୍ଯ୍ୟ ଚାରିପାଖରେ ପୃଥୁବୀ ଘୂରୁଛି ବୋଲି ପ୍ରଚାର 
କରିଥ୍‌ବାରୁ ଇଟାଲୀୟ ବୈଜ୍ଞାନିକ ଗାଲିଲି ଓଙ୍କ ଜୀବନର ଅନ୍ତିମ ସମୟ ତ 
କାରାଗାରରେ କଟିଥୁଲା । ବୈଜ୍ଞାନିକ ବୁନୋଙ୍କୁ ତ ଜୀବନ୍ତ ଦଗ୍ଧ କରି ମାରି 
ଦିଆଯାଇଥୂଲା, ସେ ପୃଥିବୀ ଚାରିପାଖରେ ଗ୍ରହ ନକ୍ଷତ୍ରମାନେ ଭ୍ରମଣ କରନ୍ତି ବୋଲି 
ବିଶ୍ଵାସ କରିବାକୁ ରାଜି ନ ହେବାରୁ । ସୋଭିୟେଟ୍‌ ବୈଜ୍ଞାନିକ ମିଚୁରିନ୍‌ ଯେଉଁଦିନ 
ପ୍ରକାଶ କଲେ ଯେ, ଉଭିଦର ଚରିତ୍ର ବଂଶଗତ ନ ହୋଇ ପାରିପାର୍ଣ୍ିକ ପ୍ରଭାବ ଯୋଗୁଁ 
ହୁଏ, ସେଦିନ ଅତ୍ୟାଚାରୀ ଜାର୍‌ ଅମଳର ଧର୍ମଯାଜକମାନେ ତାଙ୍କ ଉପରେ ତ କମ୍‌ 
ନିର୍ମମ ଅତ୍ୟାଚାର କରି ନ ଥୁଲେ ?”? 


 ବିଚାରାଳୟର କଣ ନିଷ୍ପତ୍ତି ହେଲା ?”? ମୁଁ ପଚାରିଲି । 

୪୦ ଉଡ଼ନ୍ତା ଥାଳିଆ 


“ଏହି ବିଚାର ବହୁଦିନ ଧରି ଚାଲିଲା ବୈଜ୍ଞାନିକ । ମୁଁ ସେମାନଙ୍କ ଅଭିଯୋଗ 
ବିରୋଧରେ ଯେତେ ଯୁକ୍ତି ବାଢ଼ିଲେ ମଧ୍ଯ କିଛି ହେଲାନି । ସେ ଯୁଗରେ କୁସଂସ୍କାର 
ଓ ଅନ୍ଧବିଶ୍ଵାସ ସମାଜର ଏତେ ଅସ୍ଥି ମଜ଼ାଗତ ହୋଇଯାଇଥୁୂଲା ଯେ, ମୋ କଥାକୁ 
ସହଜରେ ବିଶ୍ବାସ କଲା ଭଳି ଲୋକ ପାଇବା ସେ ଯୁଗରେ ଅତି କଷ୍ଟକର ଥୁଲା | 
ବିଚାରାଳୟର ସିଦ୍ଧାନ୍ତ ମୋ ବିରୋଧରେ ଯାଉଥୁଲା । କିନ୍ତୁ ଯେଉଁଦିନ ବ୍ରିଟିଶ ସାମ୍ରାଜ୍ଞୀ 
ମହାରାଣୀ ଭିକ୍ନୋରିଆ ତାଙ୍କ ପୁତ୍ର ଯୁବରାଜ ଆର୍ଥରଙ୍କୁ ପ୍ରସବ କରିବାକୁ ଯାଇ 
କ୍ଲୋରୋଫର୍ମଦ୍ଧାରା ଅଚେତ ହେବାକୁ ଇଚ୍ଛା ପ୍ରକାଶ କରି ମୋତେ ଲଣ୍ଡନକୁ ଡକାଇ 
ନେଇଥୁଲେ, ସେଇଦିନ ଏଇ ବିଚାରର ଶେଷ ଯବନିକା ପତନ ହେଲା କହିଲେ 
ଚଳେ । ସେହିଦିନଠାରୁ କ୍ଲୋରୋଫର୍ମ ଖାଲି ବ୍ୟବହୃତ ହେଲାନି ପ୍ରସବ ବେଦନା 
ଲାଘବ ପାଇଁ, ଏହା ଅପରେସନ ପାଇଁ ରୋଗୀମାନଙ୍କୁ ଅଚେତ କରିବା ଦିଗରେ 
ମଧ୍ଯ ବ୍ୟବହୃତ ହେଲା ଇଥର ସହିତ । ଫଳରେ ଚିକିତ୍ସା ରାଜ୍ୟରେ ଆସିଲା ଅପୂର୍ବ 
ପରିବର୍ଭନ | ଅତି ମାରାତ୍ମକ ଅସ୍ତ୍ରୋପଚାର ସହଜସାଧ୍ୟ ହେଲା ! ପୃଥ୍ବୀର ଚାରିଆଡ଼ୁ 
ଭାସି ଆସିଲା ଅଶେଷ ପ୍ରଶଂସା ଓ ବିଜୟର ଜୟମାଲ୍ୟ ମୋ ଉଦ୍ଦେଶ୍ୟରେ | ବିଟିଶ 
ସରକାର ମୋତେ ସାର୍‌ ଉପାଧୁରେ ଭୂଷିତ କଲେ | ଏଡିନ୍‌ବରାର ସେଇ ପ୍ରିନ୍‌ସେସ 
ଷ୍ଟୀଟ୍‌ରେ ମୋର ବିରାଟ ପ୍ରସ୍ତର ପ୍ରତିମୂର୍ଭି ରଖାଗଲା । ଏଡିନ୍‌ ବରାର ଏହି 
ଡାକ୍ତରଖାନା ମୋ ନାମରେ ନାମିତ ହେଲା | ଲଣ୍ଡନର ଓୟେଷ୍ଟ ମିନିଷ୍ଟର ଆବେଗରେ 
ମୋ  ପ୍ରତିମୂର୍ଭି ରଖାଗଲା ଓ ତାଂ ତଳେ ଲେଖାଗଲା- 


“To Simpson’s genius and benevolence, the world owes 
the blessings derived from the use of chloroform for the releif 
of suffering” 

ଫ୍ରାନସ, ଜମୀନୀରୁ ଅସଂଖ୍ୟ ପୁରସ୍କାର, ପଦକ, ପଦବୀ ଭାସି ଆସିଲା 
ମୋଠାକୁ, କିନତୁ-? 

“ପୁଣି କିନ୍ତ କ”ଣ- ? ? ଅନିତା ପଚାରିଲା | 

' କିନୁ ସେସବୁ ଖାଲି ଲୋକଦେଖାଣିଆ, ମନଭୁଲାଣିଆ ସନ୍ଭାନ । ବିଜ୍ଞାନୀକୁ 
ତା'ର ଅଲକ୍ଷିତରେ ପ୍ରତାରଣା କରିବାର ଅତି ସହଜ ଉପାୟ | ବିଜ୍ଞାନୀକୁ ସେତକ 
ସମ୍ମାନ ନ ଦେଲେ ତା ଉପରୁ ଫାଇଦା ଉଠାଯାଇ ପାରିବ କିପରି ?”' 

ବିଜ୍ଞାନୀର ଅଶ୍ର ୪୧ 


“ତା ହେଲେ ଆପଣଙ୍କୁ ଏ ଯେଉଁ ସବୁ ସମ୍ମାନ ଦିଆଗଲା, ଆପଣଙ୍କ ମତରେ 
ସେସବୁ କଣ କିଛି ନୁହେଁ ?”? ବଡ଼ ଉଦ୍‌ବିଗ୍ଧ ହୋଇ ପଚାରିଲା ଅନିତା | 

“ ‘ସେଥୂରେ କ'ଣ ଆଉ ସନ୍ଦେହ ଅଛି ? ସେଗୁଡ଼ିକ କେବଳ ଲୋକଦେଖାଣିଆ 
ନ ହୋଇଥୁଲେ ବିଜ୍ଞାନୀର ସ୍ବାର୍ଥତ୍ୟାଗ ଓ ତାର ପ୍ରକୃତ ଉଦ୍ଦେଶ୍ୟକୁ ସାଧନ କରିବା 
ପାଇଁ କେଉଁଠାରେ କଣ କଡ଼ାକର ଚେଷ୍ଟା କରାଯାଇ ନ ଥାନ୍ତା ? କୁହ ବୈଜ୍ଞାନିକ, 
ବିଜ୍ଞାନୀ ଯେଉଁ ଅଦମ୍ୟ ଧୈର୍ଯ୍ୟ ଓ ଉତ୍ସାହ ନେଇ ଗବେଷଣା କରେ ଓ ସେ ଯେପରି 
ଭାବରେ ନିଜର ସୁଖ ସ୍ଵାଚୁନ୍ଦ୍ୟକୁ ଜଳାଞ୍ଜଳି ଦେଇ ଗବେଷଣାରେ ଝାସ ଦିଏ, ତାର 
ସେହି ଉଦ୍ଦେଶ୍ୟ କେବେ କେଉଁଠି ସାର୍ଥକ ହୋଇଛି କି ? ପେନିସିଲିନ୍‌କୁ ଆବିଷ୍କାର 
ଓ ପ୍ରସ୍ତୁତ କରିବା ପାଇଁ ଵୈଜ୍ଞାନିକ ଫ୍ମିଙ୍ଗ, ଫ୍ଲୋରେ ଓ ସେମାନଙ୍କର 
ସହକମୀମାନଙ୍କୁ ଯେପରି ଭାବରେ ଝାଳ ଲାଳ ବୁହାଇବାକୁ ପଡ଼ିଛି, ତାର ଫାଇଦା 
ଆଜି ଉଠାଉଛି କିଏ ? ଗ୍ଟାକ୍‌ ସୋ, ସ୍କଇବ୍‌, ବୁଟ୍ସ୍‌, ପାର୍କଡେଭିସ୍‌ ପ୍ରଭୃତି 
କୋମ୍ପାନୀମାନେ ନୁହେଁ କି ? ଲିଷ୍ଟର, ବେଲ୍‌, ପେସଚିଅର, ମାକୋନି ପ୍ରଭୁତି 
ବୈଜ୍ଞାନିକମାନେ ଗବେଷଣା କରି ଯେଉଁସବୁ ଯୁଗାନ୍ତକାରୀ ଆବିଷ୍କାର କରିଗଲେ 
ତା'ର ପରିଣତି କ'ଣ ହୋଇଛି ? ସେସବୁ ଉପରୁ ଆଜି ଲାଭ ଉଠାଉଛି କିଏ ? 
ସେହି ବ୍ୟକ୍ତିବିଶେଷମାନେ ତ ? ସେହି ବ୍ୟକ୍ତିବିଶେଷଙ୍କ ଦୟାରୁ ଦେଶର କୋଟି 
କୋଟି ଲୋକ ତ ଆଜି ଥିଷଧ ଟୋପାଏ ପାଇବାକୁ ହକ୍‌ ଦାର ନୁହନ୍ତି । କାହିଁ, ସେଇ 
ମହତ୍‌ ଉଦ୍ଦେଶ୍ୟର ସାର୍ଥକତା ? ଯେଉଁ ଉଦ୍ଦେଶ୍ୟର ବଶବତ୍ତୀ ହୋଇ ବିଜ୍ଞାନୀ ଦୁଃଖ 
କଷ୍ଟ ବରଣ କରି ଏପରି କି ରିଡ, ଡେଭି ପ୍ରଭୁତି ମହାପୁରୁଷମାନଙ୍କ ଭଳି ନିଜ ଜୀବନକୁ 
ସଂକଟାପନ୍ନ କରି ନିଜ ଉପରେ ଶହ ଶହ ଆବିଷ୍କାରର ପରୀକ୍ଷା କରିବାକୁ କୁଣ୍ଠାବୋଧ 
କରେନି ଓ ନିଜର ଲୋକହିତକର ଆବିଷ୍ଠାରକୁ ଦେଶର ଜନସାଧାରଣଙ୍କଠାରେ 
ପହଞ୍ଚାଇବା ପାଇଁ କୁସଂସ୍କାରପୂର୍ଣ୍ଣ ଓ ରକ୍ଷଣଶୀଳ ସମାଜ ବିରୋଧରେ ଯୁଦ୍ଧ ଘୋଷଣା 
କରି ଶତ ଲାଞ୍ଚନା ଏପରିକି ବେଳେ ବେଳେ ମୃତ୍ୟୁବରଣ କରିବାକୁ ପଶ୍ଚାପ୍ୁଦ ହୁଏନି । 
ଅଶରୀରୀ ପୁଣି ଚୁପ୍‌ ହୋଇଗଲା | କିଛି ସମୟ ପରେ ପୁଣି ଆରମ୍ଭ କଲା । 

ଏଇ ବୈଜ୍ଞାନିକମାନେ ଯେଉଁ ବିରାଟ ସ୍ଵାର୍ଥତ୍ୟାଗ କରନ୍ତି, ତାହା କେଉଁ 
ଆଶାରେ ? କଂଣ ନିଜ ପାଇଁ, ନା ନିଜର ଭାଇବନ୍ଧୁ, କୁଟୁମ୍ବ ପୁତ୍ରକନ୍ୟାମାନଙ୍କ 
ପାଇଁ ? ସେମାନଙ୍କ ସ୍ଵାର୍ଥତ୍ୟାଗ ତ ସାରା ମଣିଷ ସମାଜ ପାଇଁ ଉଦ୍ଦିଷ୍ଟ ହୋଇଥାଏ ! 
ସାରା ମଣିଷ ସମାଜ କିପରି ଦୁଃଖକଙଷ୍ଟରୁ ରକ୍ଷାପାଉ, ତାହା ତ ଥାଏ ସେମାନଙ୍କ 

୪୨ ଉଡ଼ନ୍ତା ଥାଳିଆ 


ଉଦ୍ଦେଶ୍ୟ ? କିନ୍ତୁ କାହିଁ, କେଉଁଠି ସେ ଉଦ୍ଦେଶ୍ୟର ସିଵି ? ଆଜି ଏଇ କ୍ଲୋରୋଫର୍ମକୁ 
ତିଆରି କରି ଶହ ଶହ ଲୋକତ ହୋଇପାରିଛନ୍ତି ଧନୀ । ଦିନକୁ ହଜାର ହଜାର ଟନ୍‌ 
କ୍ଲୋରୋଫର୍ମ ତିଆରି ହେଉଥିଲେ ମଧ୍ଯ ଦେଶର କୋଟି କୋଟି ଲୋକଙ୍କ ଭାଗ୍ୟରେ 
ଅପରେସନ ତଥା କ୍ଲୋରୋଫର୍ମର ବ୍ୟବହାର ତ ଦୂରର କଥା, ଘାଆଟାକୁ ଟିକିଏ 
ଫୋଡ଼ି ପୂଜ ବାହାର କରିଦେବାକୁ ସୁବିଧା ଜୁଟେ ନାହିଁ । ରୋଗର କଷ୍ଟରେ କୋଟି 
କୋଟି ଲୋକ ତ ପୁଣି ମରଣଠାରୁ ବଳି ଦୁଃଖ କଷ୍ଟ ଭୋଗ କରିବାକୁ ବାଧ୍ଯ ହୁଅନ୍ତି ? 
କାହିଁ, ସେଠି ବୈଜ୍ଞାନିକ ଆଦର୍ଶର ସାର୍ଥକତା ? ଏହି କୋଟି କୋଟି ଲୋକଙ୍କର 
ରୋଗ କଷ୍ଟ ପାଇଁ କେଉଁ ଓଷଧ କୋମ୍ପାନୀ ବା ବିକ୍ରେତାର ଆଖିରୁ ଲୁହ ଝରେ ? 
ଆଧୁନିକ ବିଜ୍ଞାନର ପ୍ରତିଷ୍ଠାତା ପେସ୍‌ଚିଆର, ନିଉଟନ, ଡେଭି, କେଭେଣ୍ିଜ, ହାର୍‌ଭେ 
ପ୍ରଭୁତି ବୈଜ୍ଞାନିକମାନେ ବଞ୍ଚିଥିଲେ, ସେମାନେ ମଧ୍ଯ ଆଖିରୁ ଲୁହ ଗଡ଼ାଇଥାନ୍ତେ, 
ସେମାନଙ୍କ ପ୍ରତିଷ୍ଠିତ ବିଜ୍ଞାନର ଏତାଦୃଶ ହୀନ ବ୍ୟବହାର ଓ ଅଧୋଗତି ଦେଖି । 
ସେମାନେ ମଧ୍ଯ ଯୁଦ୍ଧ ଘୋଷଣା କରିଥାନ୍ତେ ସେଇମାନଙ୍କ ବିରୋଧରେ ଯେଉଁମାନେ 
ଆଜି ବିଜ୍ଞାନର ଉପକାରିତାକୁ ଲୋକ ସାଧାରଣଙ୍କଠାରେ ପହଞ୍ଚାଇବା ଦିଗରେ 
ପ୍ରଧାନ ପ୍ରତିବନ୍ଧକ ଭାବରେ ଠିଆ ହୋଇଛନ୍ତି । ଯେ ପର୍ଯ୍ୟନ୍ତ ବିଜ୍ଞାନୀର ଅଜସ୍ର 
ପରିଶ୍ରମର ଫଳ, ବିଭିନ୍ନ ଆବିଷ୍କାର ଓ ଉଦ୍ଭାବନ ଦେଶର ପ୍ରତି କୋଣେ କୋଣେ ନ 
ପହଞ୍ଚିଛି, ପୃଥିବୀର ପ୍ରତ୍ୟେକ ଲୋକ ବ୍ୟକ୍ତି ନିର୍ବିଶେଷରେ ବିଜ୍ଞାନର ସବୁ ସୁବିଧା 
ଉପଭୋଗ ନ କରିଛନ୍ତି, ସେତେଦିନ ପର୍ଯ୍ୟନ୍ତ ବିଜ୍ଞାନର ଆଦର୍ଶ ବିନିଯୋଗ ହୋଇନି 
ବୋଲି ଧରିନେବାକୁ ପଡ଼ିବ ଓ ସେ ପର୍ଯ୍ୟନ୍ତ କୌଣସି ଆବିଷ୍କାରକ ଘରେ ସ୍ଥିର ହୋଇ 
ବସି ରହିବା ଉଚିତ ନୁହେଁ ବୈଜ୍ଞାନିକ । ଅଶରୀରି ପୁଣି ଚୁପ୍‌ ହୋଇଗଲା । କିଛି 
ସମୟ ପରେ ଆରମ୍ଭ କଲା । 

“ପ୍ରତ୍ୟେକ ଆବିଷ୍କାର ଉପରେ ଆବିଷ୍ଠାରକମାନଙ୍କର ଯେଉଁ ଅଧକାର ଅଛି, 
ସେଇ ଆବିଷ୍କାରର ଯଥାଯଥ ପ୍ରୟୋଗ ଦିଗରେ ମଧ୍ଯ ସେମାନଙ୍କର ବିରାଟ କରଉଁବ୍ୟ 
ରହିଛି; ଏକଥା ବୁଝିବାକୁ ପଡ଼ିବ ସମସ୍ତଙ୍କୁ । ଆଜି ବିଜ୍ଞାନ ଯେପରି ଭାବରେ 
ଶୋଷଣର ମାଧ୍ଯମ ହୋଇ ରହିଛି, ତାହାର ପରିସମାପ୍ତି ନ ହେଲା ପର୍ଯ୍ୟନ୍ତ ବିଜ୍ଞାନର 
ପ୍ରକୃତ ପ୍ରୟୋଗ ଅସମ୍ଭବ । ମୁଁ ଚାହେଁ ବୈଜ୍ଞାନିକ, ପୃଥ୍ବୀ ତଥା ମୋ ଦେଶର 
ଗବେଷକମାନେ ଯଦି ଏଭଳି ଶୋଷଣ ବିରୋଧରେ ଆନ୍ଦୋଳନ ନ ଚଳାନ୍ତି, ତେବେ 
ମାନବ ସମାଜ ବିଜ୍ଞାନର ଉପକାରିତା ଉପଭୋଗ କରିବା ଦୂରେ ଥାଉ, ଏହାର 

ବିଜ୍ଞାନୀର ଅଶ୍ର ୪୩ 


ଅପବ୍ୟବହାରରୁ ପୃଥବୀପୃଷ୍ଠରୁ ନିଶ୍ଚିହ୍ନ ହୋଇଯାଇପାରେ । ମୁଁ ଦେଢ଼ଶହ ବର୍ଷ ପରେ 
ଆଜି ବୁଝୁଛି ଯେ ବିଜ୍ଞାନ ପ୍ରଗତିର ପ୍ରକୃତ ପ୍ରତିବନ୍ଧକ କିଏ ? ବିଜ୍ଞାନ ଉପରେ 
ବ୍ୟକ୍ତିବିଶେଷଙ୍କର ଏକଚାଟିଆ ଅଧ୍ବକାର ପୃଥବୀର ସବୁ ଅଶାନ୍ତିର ମୂଳରେ । 

ଏତକ କହି ଅଶରୀରୀ ଚୁପ୍‌ ହୋଇଗଲା; ଆଉ କହିପାରିଲାନି ! ଅତ୍ୟଧବକ 
ଉତ୍ତେଜିତ ହୋଇପଡ଼ିବାଦ୍ଧାରା ବାକ୍‌ରୁଦ୍ଧ ହେଲାଭଳି ଜଣା ପଡୁଥାଏ । କିଛି ସମୟ 
ପରେ ଥର ଥର ଗଳାରେ ପୁଣି ଆରମ୍ଭ କଲା-, 


“ ହୁ, ତୁମେ ଆଜି ପ୍ରତିଜ୍ଞାବଦ୍ଧ ହୋଇପାରିବ ବୈଜ୍ଞାନିକ, ବିଜ୍ଞାନର ସେହି ଆଦର୍ଶ 
ପ୍ରୟୋଗ ପୃଥବୀରେ ପ୍ରତିଷ୍ଠା କରିବାପାଇଁ ତୁମେ ତୁମର ସମସ୍ତ ଶକ୍ତି ବିନିଯୋଗ 
କରିବ । ତୁମେ ଯଦି ସେତକ କରିପାର ବୈଜ୍ଞାନିକ, ତେବେ ତାହା ତୁମର ଶତ 
ନୋବେଲ ପୁରସ୍କାରଠାରୁ ସହସ୍ର ଗୁଣ ଶ୍ରେୟସ୍କର ହେବ । ମାନବ ସମାଜର ପ୍ରକୃତ 
ରକ୍ଷାକାରୀ ବୋଲି ଭବିଷ୍ୟତ୍ବର ବିଜ୍ଞାନୀ ସମାଜ ଚିରଦିନ ତୁମର ଜୟ ଜୟ ଗାନ 
କରୁଥିବେ |”? 

ଅଶରୀରୀର ଏହି ଉତ୍ତେଜନାପୂରଣ୍ଡ ବକ୍ତବ୍ୟରେ ଅନିତା ବଡ଼ ଅସ୍ଥିର 
ହୋଇପଡ଼ିଥାଏ | ସେହି ମହତ ଉଦ୍ଦେଶ୍ୟର ସାଧନ ନିମିତ୍ତ ପ୍ରାଣପଣେ ଲଢ଼ିବା ପାଇଁ 
ଅଶରୀରୀକୁ କହିବାକୁ ଯାଉଥୁଲାବେଳେ ହଠାତ୍ବ ଗବେଷଣାଗାରର ବିଦ୍ର୍ୟତ୍ଵବବତି ଦପ୍‌ 
କରି ଜଳି ଉଠିଲା । ସାରା କକ୍ଷଟି ପୁଣି ଦିନ ଭଳି ହସି ଉଠିଲା । ଆଲୋକର 
ପ୍ରତିଫଳନରେ ଦେଖିଲି ସେହି ଘରେ କେହି ନାହିଁ । କେଇ ମୁହୁ୍ଭ ପୂର୍ବର ସେହି 
ଅଶରୀରୀ କୁଆଡ଼େ ଉଭେଇ ଯାଇଛି । କେବଳ ଅନିତା ମୋ କୋଳରେ ମୁଣ୍ଡ ଦେଇ 
ଝରକା ଆଡ଼େ ଅନାଇ ରହିଛି । ମୋର ବାମ ହାତ ତାର କ୍ଷୀଣ କଟ୍ୀକୁ ବେଷ୍ଟନ କରି 
ତାକୁ ଛାତି ସହିତ ଭିଡ଼ି ଧରିଛି ଅତି ଅସ୍ଵାଭାବିକ ଭାବରେ । ମହାତ୍ମା ସିମ୍ପସନ୍ନଙ୍କର 
ତୈଳଚିତ୍ର ପୂର୍ବଭଳି ଝୁଲୁଛି ସେହି କାନ୍ଧରେ । 

ଆମକୁ କାଳେ କିଏ ଏଭଳି ଅବସ୍ଥାରେ ଦେଖି କଣ ଭାବିବ, ମୁଁ ବଡ଼ ସନ୍ତସ୍ତ 
ହୋଇପଡ଼ିଲି । ଅନିତା ତର ତର ହୋଇ ମୋ କାଳରୁ ମୁକୁଳି ଯାଇ ତା” ଅଣୁବୀକ୍ଷଣ 
ଯନ୍ତ୍ର ନିକଟକୁ ଚାଲିଗଲା | 

ବିଜ୍ଞାନ କା ସଚ୍ଚା ପ୍ରୟୋଗ 


ଲକ୍ଷ୍ମୀର ଏଇ ଯେଉଁ ହର୍ମ୍ୟ ବିରାଟ ଆକାଶର ଅହଙ୍କାରକୁ କ୍ଷୁଣ୍ଡକରି 
ଠିଆହୋଇଛି- ସେ ହେଉଛି ଭାରତ ବିଖ୍ୟାତ ‘ ମୂଲରତନ” ଗବେଷଣାଗାର | ଭାରତ 
କାହିଁକି- ସମଗ୍ର ପୃଥିବୀର ବିରାଟ ଗବେଷଣାମନ୍ଦିରମାନଙ୍କ ମଧ୍ୟରେ ଅନ୍ୟତମ । 
ଏହାର ପ୍ରତିଷ୍ଠା ଉତ୍ସବରେ ଦେଶର ଉନ୍ନୟନ ମନ୍ତ୍ରୀ ନିଜେ କହିଥଲେ- ˆ ଆଜି ସାରା 
ପୃଥ୍ବୀ ବିଜ୍ଞାନର ବିଭିନ୍ନ ପ୍ରୟୋଗ ବଳରେ ଅଗ୍ରସର ହେଉଥ୍‌ବାବେଳେ, ଭାରତ 
ଯେ ପଛକୁ ପଡ଼ିଯାଉଛି, ସେପରି ଭାବିବା କାହାରି ଉଚିତ ନୁହେଁ । ଦେଶରେ 
ହୀରାଚାନ୍ଦ ରାମଲାଲଙ୍କ ଭଳି ବଦାନ୍ୟ ବିଜ୍ଞାନୋତ୍ସାହୀ କୋଟ୍ଟିପତିମାନେ ଥାଉଁ ଥାଉଁ 
ଏଭଳି ନୈରାଶ୍ୟ ବାଣୀ ଶୁଣିବାର ଅବକାଶ ଆଉ ନାହିଁ ।” 


ଶେଠ୍‌ ହୀରାଚାନ୍ଦଙ୍କର ପିତାଙ୍କ ସ୍ମ ତି ରକ୍ଷା ଉଦ୍ଦେଶ୍ୟରେ ଏ ଗବେଷଣାମନ୍ଦିର 
ପ୍ରତିଷ୍ଠା । କୋଚିନରେ ସିଲ୍କ ଓ ମର୍‌ସରାଇଜ୍‌ଡ ଗବେଷଣା କେନ୍ଦ୍ରଟି ତାଙ୍କ ମୃତ 
ପ୍ରଥମା ପତ୍ନୀଙ୍କ ନାମରେ ପ୍ରତିଷ୍ଠିତ । ବମ୍ବେର ଉପକଣ୍ଠରେ ଯେଉଁ ଫାମୀସ୍ୟୁଟିକେଲ 
କାରଖାନା ଓ ତତ୍‌ ସହ ଗବେଷଣାଗାର ରହିଛି, ସେଇଟି ତାଙ୍କ ବଡ଼ପୁଅ 
ମାନିକଲାଲଙ୍କ ନାମରେ ପ୍ରତିଷ୍ଠିତ । ଶେଦଜୀ ନିଃସ୍ଵାର୍ଥପର ବ୍ୟକ୍ତି । ନିଜ ନାମରେ 
କେଉଁଠି ହେଲେ କ୍ଷୁଦ୍ର ଧର୍ମଶାଳାଟିଏ ମଧ୍ଯ ସ୍ଥାପନ କରି ନାହାନ୍ତି । ଦେଶର ଶ୍ରୀ ବୃଦ୍ଧି 
ଓ ସ୍କାର୍ଥବୁବ୍ଧିର କଳ୍ପନା ସଙ୍ଗେ ସଙ୍ଗେ ଶେଠଜୀ ସାହିତିୟକ, କଳାକାର ଓ 
ବୈଜ୍ଞାନିକମାନଙ୍କୁ ପ୍ରଭୂତ ସାହାଯ୍ୟ କରିଥାନ୍ତି ମଧ୍ୟ । ବୋମ୍ବେରେ ନିଯୁକ୍ତ ଡାକ୍ତର, 
ଗବେଷକ, ଲକ୍ଷ୍ମୌରେ ନିଯୁକ୍ତ ରସାୟନବିତ୍ବ ଓ ବୈଜ୍ଞାନିକ; କୋଚିନରେ ନିଯୁକ୍ତ 
ଚିତ୍ରକର, ଡିଜାଇନର ଓ ତାଙ୍କର ନିଜବାସ ଦିଲ୍ଲୀରେ ଯେଉଁ ବିଜ୍ଞାପନ ନିଳୟ ଅଛି 
ସେଠାରେ ନିଯୁକ୍ତ ଲେଖକ ଓ କଳାବିତ୍ବମାନଙ୍କୁ ସେ ଯେଉଁ ହାରରେ ଦରମା ଦିଅନ୍ତି 
ସରକାରୀ ଚାକିରିରେ ମଧ୍ଯ ତାହା ମିଳେ ନାହିଁ । ପରିବର୍ଭରେ ଶେଠ୍‌ ହୀରାଚାନ୍ଦ କେବଳ 
ଗୋଟିଏ ଗୋଟିଏ ସଲାମ ପାଇଅାଛ୍ତି ମାତ୍ର । 

ବିଜ୍ଞାନ କା ସଚ୍ଚା ପ୍ରୟୋଗ ୪୫ 


ଯେତେବେଳେ ଦେଶରେ ବଡ଼ ବଡ଼ ଗବେଷକ, ବୈଜ୍ଞାନିକ, ଲେଖକ, ଚିତ୍ରକର 
ପ୍ରଭୃତି ଶେଠ୍‌ ହୀରାଟାନ୍ଦ୍ରଙ୍କୁ ପ୍ରଣାମ କରନ୍ତି, ଶେଠୂଜୀଙ୍କର ଅଧର କୋଣରେ ସାମାନ୍ୟ 
ସ୍ମିତହାସ୍ୟ ଆପ୍ୟାୟନର ଭାବ ବ୍ୟକ୍ତ କରେ ଓ ହାତଟି ନାକ ପାଖକୁ ଉଠି ପୁଣି ତଳକୁ 
ଖସି ଆସିବା ସଙ୍ଗେ ସଙ୍ଗେ ମସ୍ତକଟି ଟିକିଏ ଉନ୍ନତ ହୋଇଯାଏ । ସେତେବେଳେ 
ମନେହୁଏ ସତେ ଯେପରି ଶେଠ୍‌ ହୀରାଚାନ୍ଦଙ୍କ ନିକଟରେ ଏପରି ଏକ ସ୍ପର୍ଶରତ୍ସ ଅଛି, 
ଯାହା ତାଙ୍କ ମୂର୍ଖତାକୁ ଦୂରକରି କ୍ଷଣକମାତ୍ରକେ ଗୁଣୀ, ମାନୀ ଓ ବିଦ୍ଧାନୁମାନଙ୍କ 
ଗଣନାରେ ତାଙ୍କୁ ଅଗ୍ରଣୀ କରିଦେଇପାରୁଛି । 


ଏଇ ଲକ୍ଷ୍ନୌ ଗବେଷଣାଗାରର ନବ ନିଯୁକ୍ତ ଗବେଷକ ଓ ବୈଜ୍ଞାନିକ କେ.ଏନ୍‌. 
ବଟଲିଓୱାଲା ଦିନରାତି ଗବେଷଣାରେ ବ୍ୟାପ୍ତ । ରସାୟନ ତର୍ସରେ ସେ ନିକଟରେ 
ଏକ ତଥ୍ୟ ଦେଇ ଡକ୍ସରେଟ ଉପାଧ୍‌ ପାଇଛନ୍ତି ଲଣ୍ଡନ ବିଶ୍ଵବିଦ୍ୟାଳୟରୁ | ସେ ନିଜର 
ନାମ ସଙ୍ଗେ ସଙ୍ଗେ ଭାରତ ନାମ ମଧ୍ଯ ଉନ୍ମଳ କରିଛନ୍ତି । ଶେଠ୍‌ ହୀରାଚାନ୍ଦଙ୍କ ମୁହଁରେ 
ତାଙ୍କର ଉଛ ସିତ ପ୍ରଶଂସା । ସେ କହନ୍ତି ' ଏମାନେ ବୈଜ୍ଞାନିକ ନୁହନ୍ତି ଯୁଗ 
ପ୍ରବର୍ଭକ- ଏମାନେ ଅବତାର । ସାଧୁ ସନ୍ନ୍ୟାସୀମାନେ ମାଟିକୁ ସୁନା କରିଦେଇ 
ପାରୁଥୁଲେ- ବଟଲିବାଲା ମଧ୍ଯ ଅଳ୍ପ ଦିନ ମଧ୍ଯରେ ତାହା କରିପାରିବେ । 


ଶେଠ ହୀରାଚାନ୍ଦଙ୍କ ମୁଣିର ମୁହଁ ଖୋଲିଯାଏ- ଯେତେବେଳେ ବଟଲିବାଲା 
କହନ୍ତି, ସେ ବିଦେଶରେ ବୁଲି ତାଙ୍କର ଅଭିଜ୍ଞତା ବୃଦ୍ଧି କରିବେ । ହୀରାଚାନ୍ଦଙ୍କର 
ସିଂହଦ୍ଵାର ଉନ୍ମୁକ୍ତ ହୋଇଯାଇ ଶୟନକକ୍ଷର ଦୁଗ୍ଧଫେନନିଭ ଶଯ୍ୟା ମଧ୍ୟ ରୋମାଞ୍ଚିତ 
ହୋଇଉଠେ ସ୍ଵାଗତ କରିବାପାଇଁ । ବଟଲିବାଲାଙ୍କର କୁକୁର ଯଦି ଭୁଲଭଟକାରେ 
ଚାଲିଆସେ ତାଙ୍କ କୋଠିରୁ ହୀରାଚାନ୍ଦଙ୍କ ମୁକାନ ଆଡ଼େ ତେବେ ସେ କୃତକୃତ୍ୟ 
ହଅନ୍ତି | 

ଅଥଚ ବଟଲିବାଲାଙ୍କ ପୂର୍ବରୁ ଯେଉଁ ବୈଜ୍ଞାନିକ ଗୋଟି ଗୋଟି କରି ଇଟା ଉଠାଇ 
ଏଇ ଅନୁଷ୍ଠାନର ମୂଳ ପିଢ଼ ପକାଇଥୁଲେ- ତାଙ୍କ ନାମରେ ରଖାଯାଇଛି ଗୋଟିଏ 
ବଙ୍ଗାଳୀ ବେଆରର- “ “ସେନ! | ହୀରାଚାନ୍ଦ ତାଙ୍କ ଘରର ବଙ୍ଗାଳୀ ବେଆରରକୁ 
ଡାକନ୍ତି ‘ଡକୁର ସେନ୍‌ ' | ଏଖାନେ ଏସୋ- 

କହିଲା ମାତ୍ରେ ହୀରାଚାନ୍ଦ ହସି ହସି ଗଡ଼ିଯାନ୍ତି । କହନ୍ତି ‘ଭାରତରେ ଏଇ 
ବଙ୍ଗାଳୀ ଜାତିଟା ବଡ଼ ଅଭୁତ | ଡକୁର ସେନ ଥୁଲା ହାମର ଡାଇରେକୁୂର ¦ ଉସକା 
ହର୍‌ ବଖତ- ˆ ହାମି ତାର୍ବିକ ଗୋବେଷନା କୋରୁଛି- ମାନେ Theoretical 

†€5€arch- ମତଲବ କିୟହ ଜାତି ହୀ- ବରାବର Theoretical ଲେକିନ 
ଜରା- ପ୍ରୟୋଗ ଭୀ ହୋବାର ଅଛି ତୋ- ମତଲବ କୁଛ କୁଛ applied science 
ତୋ ହୋନା ଚାହିୟେ | ବଙ୍ଗାଲୀ ଖାଲି ବାତକା ଆଉର କାମ କା ନାହିଁ । ଆଉର 
ଇଏ ବଙ୍ଗାଲୀ ନଉକର ଭୀ | ହରଦମ ° ହାମି ହାମି”  କୋରୁଛି । ଲେକିନ କାମକା 
ବଖତ- ହଗନେ ଭାଗତା | ଇସ୍‌ ବାସ୍ତେ ହମ୍‌ ୟହ ନଉକର କା ନାମ ରାଖିଛ ଡକ୍ସର 
ସେନ୍ନ ।”? 

ଡକୃର ବଟଲିବାଲା କିନ୍ତୁ ବଡ଼ ପ୍ରାକ୍କିକେଲ- ମତଲବ “ ' କାମକା ଆଦମି ବୋଲି 
ହୀରାଚାନ୍ଦ ସମସ୍ତଙ୍କ ଆଗେ କହନ୍ତି । 

ହୀରାଚାନ୍ଦଙ୍କ ବୈଠକଖାନାରେ ଚାରିଆଡ଼େ ମଟୋ ମରାଯାଇଛି-  ବିଜ୍ଞାନକା 
ସଚ୍ଚା ପ୍ରୟୋଗ କରୋ ।? 


ଦିନେ ହଠାତ୍ଵ ଫୋନ୍‌ ବାଜି ଉଠିଲା ଟଂ ଟଂ ଟଂ | 
“ଦା ଶେଠ୍‌ ହୀରାଚାନ୍ଦ କହତେ ହୈ- କୌନ ? ଡକୁର ସାହେବ ? ହା ହା- 
ହୋଗୟା ? ସାବାସ୍‌ ।” 


“ଆରେ ମେରେ ଭୟା- ବାହାବା ଡକୁର ସାହେବ !”? ବୋଲି ହୀରାଚାନ୍ଦ 
ଫୋନ୍ଟାକୁ ଫିଙ୍ଗ ଦେଇ ଦୌଡ଼ିଗଲେ- ପ୍ରୟୋଗଶାଳାକୁ | ଯାଇ ଆଗ କୁଣ୍ଢାଇ 
ପକାଇଲେ ଡକୃର ବଟଲିବାଲାଙ୍କୁତାଙ୍କ ଷ୍ଠଙ୍ ଦିଆ ଗଦି ସମ ବିଫ୍ୁଲ୍ଲିତ ଉଦର ଉପରେ 
ଥୋଇ | 

“ 'ଏକ ଲାଖ ରୁପୟା ଇନାମ ମିଲେଗା ତୁମକୋ ଡକୁର- ଏକ ଲାଖ ରୁପୟା !”? 


ଆଜି ପ୍ରଥମ ଥର ପାଇଁ ଶେଠ୍‌ ହୀରାଚାନ୍ଦ ବଟଲିବାଲାଙ୍କୁ ତୁମ୍‌ ' ସମ୍ବୋଧନ 
କଲେ । ଏହା ପ୍ରେମର ସମ୍ବୋଧନ କିମ୍ବା ଗୋଲାମିର ସମ୍ବୋଧନ- ବୁଝିବାକୁ 
ବଟଲିବାଲାଙ୍କୁ କଷ୍ଟ ହେଲା ନାହିଁ । ମାତ୍ର ବଟଲିବାଲା ଜଣେ ଏଭଳି ଦୁନିଆ ବାହାର 
ବୈଜ୍ଞାନିକ ନୁହନ୍ତି, ଯେ କି ହୀରାଚାନ୍ଦ ଭଳି ପୁଞ୍ଜିପତିଙ୍କର ଚାନ୍ଦିର ଜୋତାକୁ ସୌଭାଗ୍ୟ 
ମନେ ନ କରନ୍ତେ । 


“ ହମ୍‌ କହେଙ୍ଗେ ଡକ୍ସର ସେନ୍‌ ଏକ ବୁଦଵଦୁ ଥା ! ଜାଣନ୍ତି ଡାକ୍ତର ସାହେବ ? 
ଦଶଲକ୍ଷ ଟଙ୍କା ଖରଚ କଲାପରେ ଯେତେବେଳେ ତାଙ୍କୁ କହିଲି- ଡକୁର- ହମାରା 
ବ୍ୟାପାର କେ ଲିଏ କୁଛ୍‌ କରୋ ? ହାମ୍କୁ କୋଣ ବତାଇଲା ଓ ଛୋକ୍ରା- ଜାଣନ୍ତି ? 

କହିଲା- ‘ହାମେ ମନୁଷ୍ୟକା ଭଲାଇ କରୈଙ୍ଗେ- ବୁରାଇ ନହୀ ।” ଆରେ, ହାମେ 
କୋଣ ମନୁଷ୍ୟକା ଭଲାଇ କରୁ ନାହିଁ । ନା କ୍ୟା ଡକ୍ସର ସାହେବ ?'” 

“ 'କରୁର୍‌ ଜରୁର |” ” ବଟଲିବାଲା ଉତ୍ତର ଦେଲେ । ହୀରାଚାନ୍ଦ ପ୍ରଗଳ୍ନଭଙ୍କ ଭଳି 
କହି ଚାଲିଥାନ୍ତି - 

“  ହାମେ କହିଲା- ଦେଖୋ ଡକୁର୍‌- ଉନିଶ” ଉନଚାଶ ମେ ଶେଠ୍‌ ମନୋହର 
ଲାଲ ସୋରିଷ ତେଲରେ ଅଗରକା ତେଲ ମିଶାଇ ଦେ କେ, ସାତ୍‌ ଲାଖ ରୁପୟା 
ମୁନାଫା ଉଠାଇଲା | ଉନିଶ ପଚାଶରେ ଉସ୍‌କା ସୂର୍ଯ୍ୟମାକା ତେଲ ବେଆଇନ ହେଲା 
ତୋ ଫିର ସୋର୍‌ଷାକା ତେଲ ମେ ପୋଲାଙ୍ଗକା ତେଲ ମିଶାଇ ଦେଲା । ଓଡ଼େଶା 
ଆଉର ମଧ୍ଯପ୍ରଦେଶସେ ସାବୁନ ତୟାର କରନେକା ବାହାନାରେ ପୋଲାଟଙ୍ଗ ବୀଜ୍‌ସେ 
ତେଲ ତିୟାର କରି ସୋରଷାରେ ମିଶାଇ ଦେଲା । ମୁନଫା ହେଲା- ୪୮ ଲାଖ 
ରୂପୟା |! ଉସ୍କୋ ଫିଣ୍‌ ଏଇ ତୁମରେ ମାଫିକ ସାଇଣ୍ଟିଣ୍ଟ ତୋ ମଦତ ଦେଲା, ତବ୍ନା- 
କାମ୍ହୋଲା | ହାମ୍‌ ଯେତନା କହିଲା- ତୁମ୍ଭୀ କରୋ ସେନ୍‌ | ପର୍‌ ହମରେ ମୁହଁକେ 
ଉପର କହା- “ନହିଁ କରେଗେ ।” ଲେଖିନ୍‌ ସାଜାସ ବଟଲିବାଲା- ବୋମ୍ବାଇକି ଛୋକ୍ରା 
ତୁମ ବିଲକୁଲ୍‌ ଆଦମୀକା ମାଫିକ ଆଦ୍ଧି ହୋ ।” 

“ କିନ୍ଧ ଗୋଟାଏ କଥା ଶେଦଠୂଜୀ |” 

କିଆ କଥା- ବୋଲୋ- | ତୁମ୍‌ ଯୋ ବେଲୋଗେ ହମ୍‌ ସୋ କରଙ୍ଗେ ! 

“ମୁଁ ଯେଉଁ ରସାୟନ ପ୍ରସ୍ତୁତ କରିଛି- ଏହା ଏକ ଅଦ୍ଵିତୀୟ ବସ୍ତୁ । ଏହାକୁ ଯେଉଁ 
ତେଲରେ ମିଶାଇବେ ଏହା ସେହି ତେଲର ଗନ୍ଧକୁ ବୁଡ଼ାଇ ଖାଣ୍ଟି ସୋରିଷ ତେଲର 
ଗନ୍ଧ ଆଣି ଦେଇପାରିବ । 

“ତୋ ବିଲ୍କୂଲ୍‌ ଠିକ୍‌ ରହା | ଫିର କ୍ୟା ? 

“ ପୋଲାଙ୍ଗ କଥା ଛାଡ଼ନ୍ତୁ, ହାଇଟ ଅଏଲ ବା ନିର୍ମଳ ଧଳା ତେଲରେ ଏହାକୁ 
ବୃନ୍ଦାଏ ପକାଇଦେଲେ ତାହା ସୋରିଷତେଲ ଭଳି ହୋଇଯିବ । 

“ବାସ୍‌ ଡକୁର ସାହେବ- ଅଉର କ୍ୟା ମାଇ୍ଗତା ? 

କ୍କିନ୍ଧ ଏ ମିଶ୍ରଣ ଖାଦ୍ୟ ସହିତରେ ପେଟକୁ ଗଲେ ଗୋଟିଏ ପ୍ରକାର ରୋଗ 
ହେଉଥୁବାର ଦେଖାଯାଉଛି ।? 

ଶେଠଙ୍କ ମୁହଁ ଟିକିଏ ଶୁଖିଗଲା । ପଚାରିଲେ - ' 'କୈସ। ବିମାର ? 

“ଏହା ଖାଇଲେ ତଣ୍ଚି ମୁହଁ ଆଦି ଫୁଲିଯାଏ । ଖାଦ୍ୟନଳୀରେ ଘା” ହୋଇଯାଏ ! 
ବେଶି ଦିନ ଖାଇଲେ ମଣିଷ ମରି ବି ଯାଇପାରେ । 

“ “ଲେକିନ ଏଇ ତେଲରୁ ଏସା ହେଉଛି ବୋଲି କ୍ୟା ପକଡ଼ା ଯିବ ? 

 ନିଶ୍ବୟ- ପ୍ରୟୋଗଶାଳାରେ ସରକାର ଯଦି ବିଶ୍ଳେଷଣ କରନ୍ତି ତେବେ ଧରା 
ପଡ଼ିଯିବା । 

* “ଲେକିନ ଉସ୍ସେ କ୍ୟା ? ଲେବୋରେଟୋରୀ ବାଲୋକେୋ ହାତ୍‌ କର୍‌ 
ଲେଙ୍ଗେ । ଓ ମେନେଜର, ମେନେଜର । ସୁନୋ- ହାମାରା ନୟା ତେଲକା ମାକ 
ହୋଗା ବୋତଲ ମାକୀ- ଇୟ ବୋତଲବାଲା ତେଲ- ଡକୁର ବଟଲିବାଲା କୀ 
ୟାଦଗାରୀ ମେ ହୋଗା- ନା- କ୍ୟା ଡକୁର ସାହେବ ? 

“ମୁଁ ତ ମରି ନାହିଁ ।” 

“ଆରେ କିନ୍ଦା ଥାଉଁ ଥାଉଁ କେତ୍ତେ ଆଦ୍ଵମିର ୟଦ୍ବଗାରି ହେଉଛି ? ହା ସୁନୋ 
କଲ୍କତା- ଇଲାହାବାଦ- ବମ୍ମେଇ- ଦହେଲୀ- କଟକ:- ମାନ୍ଦ୍ରାଜ- ନାଗପୁର- ସବୁ 
ଜାଗାକୁ ଲୋକ ପଠାଇ ବଡ଼ା ବଡ଼ା ଡାକ୍ତରଙ୍କର ସାର୍ଟିଫିକେଟ ହାସିଲକରୋ- କି- 
ୟହ ତେଲ ଆଚ୍ା ହେ।” 

ମେନେଜର କହିଲେ- “ ତେଲ ଯେ ପ୍ରସ୍ତୃତ ହୋଇ ନାହିଁ ।” 

ଆରେ ସେଥୁରେ କ୍ୟା ହୋଲା | ରୂପୟା ଦେନେସେ ସବ୍‌ ଠିକ୍‌ ଅଛି ¦ ଚାନ୍ଦୀକା 
ଜୁତା ଦେକର ସାର୍ଟିଫେକେଟ ହାସିଲ୍‌ କରୋ । ନା- କ୍ୟା ଡକୁର ବଟଲିବାଲା, ଲେକିନ୍‌ 
ବେଶି ନାହିଁ । 

“ହୁଁ- ହଁ- ଯତ୍ନ କଲେ ରତ୍ନ ମିଳେ । 

“ “ଲେକିନ- ଘରମେ ଶୁଣିଲେ ଆପତ୍ତି କରିବେ- କହିବେ ପାପ ହବ- ବାଲ୍‌ 
ଵଚା ନେଇ ଘର କରିଛୁ !” 

ଆରେ ତୁମ୍‌ ଭି ଡକୁର ସେନ ବନ୍ଯାଓ ! ଆରେ ପାପ୍‌ ହୋବୋ ତୋ- ଦୋ 
ଠୋ ଧରମ ଶାଳା କରକେ ଧର୍ମ କରୋ । ପାପ ପୁଣ୍ୟ ବରାବର ହୋଇଯିବ ।- 
ଉସ ମେ କ୍ୟା ।!”? ଶେଠ୍‌ ଉତ୍ତର ଦେଲେ ! 

ଡକ୍କର ବଟଲିବାଲା କହିଲେ- ‘ନାଇଁ ଆଜ୍ଞା, ସେଥୁପାଇଁ ଆପଣଙ୍କୁ ଚିନ୍ତା 
କରିବାକୁ ପଡ଼ିବ ନାହିଁ । ଏ ରୋଗର ଞିଷଧ ମଧ୍ଯ ଅଛି । ଏହା ଖାଇ ଲୋକଙ୍କର 

ବିଜ୍ଞାନ କା ସଚ୍ଚା ପ୍ରୟୋଗ ୪୯ 


ରୋଗ ହେଲେ ଆପଣଙ୍କର ଯଦି ପାପ ହୁଏ, ଏଥୁପାଇଁ ଓଷଧ ତିଆରି କରି ଶସ୍ତାରେ 
ବିକ୍ରି କଲେ ସେ ପାପ କ୍ଷୟ ହୋଇଯିବ । ଆଉ ସେ ଓଷଧ ମଧ୍ଯ ଆପଣଙ୍କର ବମ୍ବେ 
ଲେବରେଟରୀରେ ତିଆରି ହେଉଥୁ୍‌ବାରୁ ସେ ଆଡ଼ୁ ବହୁତ ଲାଭ ବି ହେବ । 

“ “କ୍ୟା କହତା ହୈ - ମେରା ବେଟା- ବଟଲିବାଲା । ହା- ହା- ହା- ତୁମ୍‌ ବୁଢ଼େ 
ହୋ ବାବା ବଟଲିୱାଲା ! ସେ କି ଦବା ଅଛି ? ଉସ୍କା ନାମ୍‌ କ୍ୟା ? 

ସେ ଓିଷଧ ହେଉଛି- କେରା ମାଇସିନ୍‌ । ଆପଣଙ୍କର ଟେରାମାଇସିନ୍‌ ଶ୍ରେଣୀର 
ଓିଷଧ ।? 

“ କରିନ୍ଧ ଶେଠଜୀ, ସେ ଥିଷଧ ବାହାରେ କାଟତି ହୋଇ ନାହିଁ ।”” ମେନେଜର 
କହିଲା । 

“ତୁମ୍‌ ବୁଦୁ ହୋ- କାଟ୍ତି ହୋଉ ନାହିଁ ହୋଉ ନାହିଁ କ୍ୟା ? 

* ଆଜ୍ଞା ବଜାରରେ ବିଦେଶୀ ଓିଷଧ ଟେରାମାଇସିନା ଅରିଓ ମାଇସିନ୍‌ ଆଦି 
ଶସ୍ତାରେ ମିଳୁଅଛି । 

“* ଆଃ - ତୁମେ ତ ବଜାରକୁ ଆଜିଯାଏ ଚିହ୍ନିଲ ନାହିଁ ମେନେଜର । ବଜାର 
ଖାଣ୍ବି ଚାହେ ନାହିଁ - ଶସ୍ତା ଚାହେ ନାହିଁ - ଚାହେ ଖାଲି ପ୍ରଚାର - ସୁନ୍ଦର- ଚକ୍‌ 
ଚକ୍‌ | ଜାଣିଛ- ୧୯୫୧ ସାଲରେ ବରୋଦାର ଗାଇକୋବାଡ଼୍‌ କେମିକାଲ 
ଓାର୍କସ ତାର କେଣ୍ବିଓରେନିନ୍‌ ଓଷଧଟି ବିକି ୧୨ ଲକ୍ଷ ଲାଭ କରିଛି । ସେ ଓିଷଧ 
କାବୋଗୁଆନିସିଲ, ସେଲାଜଳ, ସଲ୍‌ଫା ଗୁଆନିଡିନ୍‌ ଅପେକ୍ଷା କଣ ବେସିଲେରି 
ଡିସେଣ୍ଟପାଇଁ ଅଧ୍‌କ ଶକ୍ତିଶାଳୀ ? ଲେକିନ୍‌ ଅସଲ ହେଲା ପ୍ରଚାର | ଉସକା 
ମାଲିକ୍‌ ସୁନାରାମକା ସାଥ୍‌ ବାତ ଚିତ୍ଵବ ହୋଇଥଲା । ସେ ଭି ସେଇକଥା କହୁଥୁଲା | 
ଯାଓ ଜଲ୍ଦି ଯାଓ- ରୋପୟା ଦେଇକରି ବଡ଼ ବଡ଼ ଡାକ୍ତରକା ସାର୍ଟିଫିକେଟ୍‌ 
ହାସଲ କରୋ । ଆଉର ଆଛ୍। ଆଛା ବିଜ୍ଞାପନ ନିକାଲେ । ଦିଲ୍ଲୀ ଅଫିସକୁ 
ଲେଖୋ । ଆଛୁ ଆଛୁ। ଲେଖକ, ଚିତ୍ରକର ଅଛନ୍ତି । ଯେ ସବସେ ବଢ଼ିଆ ଛବି 
ଆଉର ଲେଖା ଦେବ, ଇନାମ ପାଇବ ।! 

“ ୍ରିନ୍ଧ ଲୋକଙ୍କର ଅନ୍ଧ ବିଶ୍ଵାସ ଯେ ବିଦେଶୀ ଓିଷଧ ଭଲ ।” ମେନେଜର 
କହିଲେ । 

୫୦ ଉଡ଼ନ୍ତା ଥାଳିଆ 


ଚିନ୍ତା ନାହିଁ । ଜମୀନୀମେ ଏକ ଅଫିସ ଖୋଲଦେଙ୍ଗେ । ହେଡ଼ ଅଫିସ୍‌ ବିନ 
ଲେଖାଯିବ । ବାସ୍‌ ।” 
ଚାଲିଲା ବୋତଲାବାଲା ସୋରିଷ ତେଲର ପ୍ରଚାର-ବଢ଼ି ଚାଲିଲା ଦେଶ 
ଦେଶରେ ଅଭୁତ ରୋଗ | ବିକ୍ରି ଚାଲିଲା କେରା ମାଇସିନ୍‌ ଖଷଧ ସହର ବଜାର ଗୀ 
ଗହଳିରେ । 
ଲକ୍ଷ୍ମୌ ଗବେଷଣାଗାରର ଆୟତନ ବଢ଼ିଚାଲିଲା | ଶେଠ୍‌ ହୀରାଟାନ୍ଦଙ୍କ ପେଟର 
ଆୟତନ ବଢ଼ି ଚାଲିଲା । 
ଲକ୍ଷ୍ମୌ ସହରରେ - ଟି ପାଟି ବଢ଼ିଲା ! ମନ୍ତ୍ରୀମାନେ ମାସରେ ଦଶଥର 
ହୀରାଚାନ୍ଦଙ୍କ ପାର୍ଟି ଖାଇଲେ । 
ଦିନେ ହଠାତ୍ଵ ଖବରକାଗଜରେ ଦେଖାଗଲା- ପଶ୍ଚିମ ବଙ୍ଗରେ- ଏକ ଅଭୁତ 
ରୋଗ ଗୋଟିଏ ସହରରେ ବ୍ୟାପି ଯାଇଛି । ଅନୁସନ୍ଧାନରୁ ଜଣାଯାଇଛି ଯେ 
ବୋତଲଓୱାଲା ତେଲ ଖାଇଲେ ଏଭଳି ରୋଗ ହେଉଛି । ଏ ତେଲକୁ ଜବଦ 
କରିବାପାଇଁ ବଙ୍ଗ ସରକାର ଘୋଷଣା କରିଛନ୍ତି ଏବଂ ତେଲର ମାଲିକ ହୀରାଚାନ୍ଦ 
ଓ ତାଙ୍କ ମୂଳରତନ ଲେବରେଟରୀର ଡାଇରେକ୍ସର ବଟଲିବାଲାଙ୍କୁ ଏ ସମ୍ପର୍କରେ 
ଗିରଫ କରାଯାଇଛି । 
X X X X 


ମକଦ୍ଦମା ବିଚାର ହୋଇ ଉଭୟ ବଟଲିବାଲା ଓ ହୀରାଚାନ୍ଦଙ୍କୁ ଫାଶୀ ହୁକୁମ୍‌ 
ହେଲା । ଫାଶୀ ପୂର୍ବରୁ ହୀରାଚାନ୍ଦଙ୍କୁ ପଚରା ଯାଇଥଲା “ ତମର ଶେଷ ଇଛା କିଛି 
ଅଛି ?”? 

ହୀରାଚଟାନ୍ଦ କହିଥୂଲା- “ହମ ବେକସୁର ହେଁ- ଏସା ତୋ ସବ୍‌ ବ୍ୟାପାରୀ 
କରତେ ହେଁ । ୟହ ପାପ୍‌ କଭି ନହୀ ହୋ ସକତା ! ହମ୍‌ ସିର୍ଫ ବିଜ୍ଞାନ କା ସଚ୍ଚା 
ପ୍ରୟୋଗ କର ରହେ ହେଁ । ଲେକିନ୍‌ ରୂପୟା କା ସଚ୍ଚା ପ୍ରୟୋଗ କର୍‌ନେ ମେ କରା 
ଦେର ହୋ ଗୟୀ । ରୂପୟା କମାନା ଭୀ ଏକ ବିଜ୍ଞାନ ହୈ- ଦେନା ନେନା ଦୋନୋ 
ଜାରି ରହନା ଚାହିୟେ । ହାମ୍‌ ଲିୟା ଠିକ, ପର ଦେନେ ମେ କୁଛ ଦେର ହୋ ଗୟୀ- 
ଇସ୍ଲିୟେ ମର୍‌ ରହା ହୁଁ ।” 


Digitized by srujanika@gmail.com 


ପେଟେଣ୍ଟ ବୋନସ୍‌ 


ଶେଠ ହୀରାଲାଲ ସୋନାଚାନ୍ଦ ଖାଲି ବୋମ୍ବେର ଜଣେ ବଡ଼ ଶିଳ୍ପପତି ନୁହନ୍ତି, 
ସାରା ଭାରତର ବଡ଼ ବଡ଼ ଶିଳ୍ପପତି ଓ ଧନ କୁବେରମାନଙ୍କ ଭିତରୁ ଜଣେ । ବୋମ୍ବେର 
ସୁପ୍ରସିଦ୍ଧ ମାଲବାର ହିଲ୍‌ସ ଉପରେ ତାଙ୍କର ନଭୋଷ୍ଡମ୍ବୀ ପ୍ରାସାଦ । ପର୍ବତ ଉପରୁ 
ସମ୍ମୁଖସ୍ଥ ଆରବସାଗର କୂଳ ପର୍ଯ୍ୟନ୍ତ ଲମ୍ବି ଆସିଛି ତାଙ୍କର ପ୍ରାସାଦ ସମ୍ମୁଖସ୍ଥ ପୁଷ୍ଠ 
ଉଦ୍ୟାନ । ଆରବ ସାଗରର ବେଳାଭୂମିରେ ଠିଆ ହୋଇ ସୋନାଚଟାନ୍ଦ୍ରଙ୍କ ପ୍ରାସାଦ 
ତଥା ପ୍ରାସାଦ-ସମ୍ମୁଖ ଉଦ୍ୟାନ ଆଡ଼େ ଅନାଇଲେ ଆଖି ଆଗରେ ଏକ ଅପ୍ସରା- 
ପୁରୀ ରହିଥ୍ଲା ଭଳି ଜଣାପଡ଼େ । ଉଦ୍ୟାନଟି କେତେ ରଙ୍ଗର ଫୁଲଫଳରେ ଭରି 
ଉଠିଛି । ଠାଏ ଠାଏ ଗଛଗୁଡ଼ିକୁ ହାତୀ, ଓଟ, କୁକୁର, ବିରାଡ଼ି ଆକାରରେ କଟାଯାଇ 
ଉଦ୍ୟାନଟିର ଶୋଭା ଏତେ ବର୍ବନ କରାଯାଇଛି ଯେ ସୋନାଚାନ୍ଦଙ୍କର ଏହି ଉଦ୍ୟାନ 
ଆଗରେ ମାଲବାର ହିଲ୍ସର ଭାରତ ପ୍ରସିଦ୍ଧ ଦୋଦୁଲ୍ୟମାନ ଉଦ୍ୟାନ (Hanging 
ଥarden) କିମ୍ବା ଦିଲ୍ଲୀର ସୁପ୍ରସିଦ୍ଧ ରାଷ୍ଟ୍ରପତିଙ୍କ ମୋଗଲ ଉଦ୍ୟାନ ହାର ମାନିବାକୁ 
ବାଧ୍ଯ ହେବ ! ଏହି ନନ୍ଦନକାନନନିନ୍ଦୀ ଉପବନ ମଧ୍ଯରେ ସୋନାଚାନ୍ଦଙ୍କର ଷଷ୍ଠତଳ 
ପ୍ରାସାଦ ଅନ୍ତରୀକ୍ଷକୁ ଭେଦକରି ଠିଆହୋଇଛି । ଆଧୁନିକତା, ଗଠନଚାତୁରୀ, 
ଚାକଚକ୍ୟ ଓ ଚାରୁକଳାରେ ପ୍ରାସାଦଟି ଖାଲି ବୋମ୍ବେର କାହିଁକି ଭାରତର ଯେ 
କୌଣସି ସ୍ଥାନରେ ଥୁବା ପ୍ରାସାଦକୁ ପରାସ୍ତ କରି ପାରିବ । କିନ୍ତୁ ଏହି ରାଜୋପମ 
ନଅର ଭିତରେ ଶେଠ ସୋନାଚାନ୍ଦ ଏକ ନିଃସଙ୍ଗ ଜୀବନ ଯାପନ କରନ୍ତି 

ଶେଠ୍‌ ସୋନାଚାନ୍ଦ ଆଜନ୍ସ କୁମାର । ଜୀବନରେ ବିବାହର ନାମ କେବେ 
ଧରିନାହାନ୍ତି ବା ବିବାହର ଆବଶ୍ୟକତା ନେଇ ମନକୁ କେବେ ବିବ୍ରତ କରି ନାହାନ୍ତି । 
ଦେଶ ପାଇଁ, ଜାତିପାଇଁ ସେ ନିଜର ସ୍ବାର୍ଥ ଧନ, ଯୌବନକୁ ଜଳାଞ୍ଜଳି ଦେଇ ଭାରତକୁ 
ଉନ୍ନତି ପଥରେ ଆଗେଇ ନେବା ତାଙ୍କର ବ୍ରତ | ତେଣୁ ଏଭଳି ଏକ ସୁକଠୋର ବ୍ରତ 

୫୨ ଉଡ଼ନ୍ତା ଥାଳିଆ 


ଆଗରେ ରଖି ଗତି କରିବାକୁ ହେଲେ ବୈବାହିକ ଜୀବନ କାଳେ ଏହାର ପ୍ରତିବନ୍ଧକ 
ହେବ, ଏହା ଭାବି ସେ ବିବାହ ହେବାରୁ ପୂରାପୂରି ବିରତ ହୋଇଛନ୍ତି 


ଶେଠ୍‌ ସୋନାଚାନ୍ଦଙ୍କ ଖ୍ୟାତି ବିଭିନ୍ନ ଧରଣର ଶିଳ୍ପ କାରାଖାନା ପାଇଁ ଯେତେ 
ନୁହେଁ, ତା'ଠାରୁ ବେଶି ଖ୍ୟାତି ତାଙ୍କର ବୈଜ୍ଞାନିକ ଗବେଷଣା ପ୍ରତି ଆଦର ଓ ଦେଶର 
ଗବେଷଣା ପ୍ରସାର ଦିଗରେ ଅଦମ୍ୟ ଚେଷ୍ଟାନିମିତ୍ତ । ଭାରତରେ ଏପରି କୌଣସି 
ବିଜ୍ଞାନାଗାର ନାହିଁ ଯାହାକି ଶେଦଠଙ୍କଠାରୁ ବାର୍ଷିକ ହଜାର ହଜାର ଟଙ୍କା ସାହାଯ୍ୟ ନ 
ପାଏ | ମୃତ ପିତା ଓ ଭ୍ରାତାଙ୍କ ନାମରେ ଶେଦଠୁ ନାନା ଦାତବ୍ୟ ଫାଉଣ୍ଡେସନ୍‌ ଖୋଲି 
ଦେଇଛନ୍ତି । ବିଭିନ୍ନ ଦେଶର ବହୁ ଗବେଷକ ଛାତ୍ର ସେଥୁରୁ ନାନା ବୃତି ପାଇ ଦେଶର 
ଗବେଷଣାକୁ ଆଗେଇ ନିଅନ୍ତି । ଏ ସବୁକୁ ଛାଡ଼ି ବୋମ୍ବେଠାରୁ ପଚିଶ ମାଇଲ 
ଦୂରବଭ୍ତୀ ଶେଠ୍ଙ୍କ ଶିଳ୍ପନଗରୀ ହୀରାନଗରରେ ସେ ଯେଉଁ ଏକ ଅତି ଆଧୁନିକ 
ଧରଣର ଗବେଷଣାଗାର ପ୍ରତିଷ୍ଠା କରିଛନ୍ତି ତାର ପ୍ରସିଦ୍ଧି କହିଲେ ନ ସରେ । କେତେ 
ବୈଜ୍ଞାନିକଙ୍କ ମତରେ ଏହାକୁ ଭାରତର ଶ୍ରେଷ୍ଠତମ ଗବେଷଣାଗାର କହିଲେ ଅତ୍ୟୁକ୍ତି 
ହେବନି । ଗବେଷଣାଗାରର ବିରାଟତା, ଗଠନ କୌଶଳ ଓ ଆଧୁନିକତା ଆଗରେ 
ଭାରତ ସରକାରଙ୍କର ବଭିନ୍ନ ଜାତୀୟ ଗବେଷଣାଗାରଗୁଡ଼ାକ ମୁଣ୍ଡ ନୁଆଁଇବାକୁ 
ବାଧ୍ୟ ହେବେ । 


ଏହି ଗବେଷଣାଗାରରେ ଉନ୍ନତ ଧରଣର ଗବେଷଣା ଚାଲିବା ପାଇଁ ଶେଠ 
ଲକ୍ଷ ଲକ୍ଷ ଟଙ୍କାର ମୂଲ୍ୟବାନ ଯନ୍ତ୍ରପାତି ଆଣି ଭରତି କରି ଦେଇଛନ୍ତି | ପଦାର୍ଥ ବିଜ୍ଞାନ, 
ରସାୟନ ବିଜ୍ଞାନ, ପ୍ରାୟୋଗିକ ରସାୟନ ବିଜ୍ଞାନ, ଭେଷଜ ବିଜ୍ଞାନ ଆଦିରେ ଖୁବ୍‌ 
ଉନ୍ନତ ଧରଣର ଗବେଷଣା ହୁଏ ଓ ବହୁ ନୂତନ ନୂତନ ତଥ୍ୟ ଓ ବସ୍ତୁ ଏହି 
ଗବେଷଣାଗାରରେ ପ୍ରତିବର୍ଷ ଆବିଷ୍କୃତ ହୁଏ । ଶେଠୂ କହନ୍ତି ଆମେରିକା ଓ 
ଇଉରୋପ୍‌ର ଡ଼ପଣ୍ଢ, ପାର୍କ ଡେଭିସ୍‌, ରକ୍ଫେଲାର ପ୍ରଭୃତି କମ୍ପାନୀମାନଙ୍କର 
ଗବେଷଣାଗାରର ଅନୁକରଣରେ ସେ ଏହାକୁ ପ୍ରତିଷ୍ଠା କରିଛନ୍ତି ଓ ସେହିଭଳି ଏଥୁରେ 
ବିଭିନ୍ନ ଯନ୍ତ୍ରପାତି ଖଞ୍ଜିଛନ୍ତି । ହୀରାନଗରରେ ତାଙ୍କର ଯେଉଁ ସିମେଣ୍ଟ, ବନସ୍ପତି, 
କୃତ୍ରିମ ଘିଅ, ରେଶମ ପଶମ ଆଦିର କାରଖାନ, ମରସେରାଇଜ୍ଡ ଲୁଗାକଳ, ସାବୁନ, 
ରାସାୟନିକ ଓ ଓଷଧ ତିଆରିର କାରଖାନା ଆଦି ଅଛି ସେସବୁର ହୃତଵପିଣ୍ଡ ହେଉଛି 
ଏହି ଗବେଷଣାଗାର । ଉନ୍ନତ ଧରଣର ଜିନିଷପାତି ତିଆରି ପାଇଁ ଓ ବିଦେଶୀ ମାଲ 
ସହିତ ପ୍ରତିଯୋଗିତା କରି ସ୍ଵଦେଶୀ ମାଲର ଟେକ ବଜାୟ ରଖିବାପାଇଁ ଏହି 

ପେଟେଣ୍ଟ ବୋନସ୍‌ ୫୩ 


ଗବେଷଣାଗାରରେ ଦିନରାତି ଗବେଷଣା ଚାଲିଥାଏ । ଥରେ ସୋନାଚାନ୍ଦଙ୍କୁ ତାଙ୍କ 
ବନ୍ଧୁ ଶେଠ୍‌ ଠାକୁର ଦାସ ପଚାରିଲେ, ˆ ହଇହେ, ତୁମେ ଗବେଷଣାଗାରରେ ଯେ 
ଏତେ ଟଙ୍କା ଖରଚ କରୁଛ କଣ ସେହି ଅନୁପାତରେ ଲାଭ ପାଉଛ ? 

ଶେଠଙ୍କ ପ୍ରଶ୍ନରେ ସୋନାଚାନ୍ଦ ହସି ଦେଇଥିଲେ । 

“ ‘ଠାକୁରଦାସଜୀ, ଗବେଷଣାଗାରକୁ କଂ” ଣ ଆପଣ ଗୋଦାମ ଘର ବୋଲି 
ଭାବୁଛନ୍ତି ଯେ ଗବେଷଣାଗାରର ଫାଇଦା ଉପରେ ଆପଣ ଲାଭ କଷି ବସିବେ ? 
ଗବେଷଣାଗାର ପରା ହେଉଛି ବିଭିନ୍ନ ଶିଳ୍ପ ପ୍ରତିଷ୍ଠାନର ହୃତପିଣ୍ଡ | ଗବେଷଣାଗାର 
ନ ଥଲେ ଉନ୍ନତ ଧରଣର ଶିଳ୍ପ ଉତ୍ପାଦନ ହେବ କେମିତି ? ଉନ୍ନତ ଧରଣର ଜିନିଷପାତି 
ତିଆରି ପାଇଁ ବୁବି ବାଟ ବତାଇବ କିଏ ? ବିଭିନ୍ନ ଶିଳ୍ପଜାତ ପଦାର୍ଥରେ ଆଜିକାଲି 
ଯେଉଁ ପ୍ରତିଯାଗିତା ସେଥ୍‌ରେ ନିଜ ଜିନିଷ ଉଜ୍କୃଷ୍ଠ ନ ହେଲେ କିଣିବ କିଏ ? ଇଏତ 
ଆପଣଙ୍କ ଗୁଆ, ତମାଖୁ, ମସଲାରେ ଏକଚାଟିଆ କାରବାର ହୋଇନି ଯେ, ଆପଣ 
ଏହି ମାଲ୍‌ ବାର ହିଲ୍‌୍ସ ଉପରେ ବସି ଭାରତର ପ୍ରତ୍ୟେକ କୋଣରେ ଏହାକୁ 
ମନଖୁସିରେ ବିକ୍ରି କରିପାରିବେ ?”? 

ଗବେଷଣାଗାର ସମ୍ପର୍କରେ ଶେଦଠ୍‌ ନିଜେ ସବୁ ବୁଝା ସୁଝା କରନ୍ତି । ଅନ୍ୟ 
ସବୁ କାମ ପାଇଁ ତାଙ୍କର ଗୋଟିଏ ଗୋଟିଏ ଚଳନ୍ତି ପ୍ରତିମା ଅଛନ୍ତି । ସେମାନେ 
ସବୁ କାର୍ଯ୍ୟ ତୁଲାଇ ନିଅନ୍ତି । ଶେଦ୍‌ଙ୍କର ଏହି ଶିଳ୍ପ ଓ ବ୍ୟବସାୟ ଅନୁଷ୍ଠାନ ଏତେ 
ବଡ଼ ହେଲେ ମଧ୍ଯ, ସେଗୁଡ଼ିକର ପରିଚାଳନା ଏତେ ଉନ୍ନତ ଧରଣର ଯେ 
ସରକାରୀ କଳପରି ସବୁକାମ ହୋଇଯାଉଥାଏ, ଶେଠଙ୍କର ବିଶେଷ ତଦାରଖ 
କରିବା ଦରକାର ପଡ଼େ ନାହିଁ । କେଉଁଠି କେମିତି ଦରକାର ପଡ଼ିଲେ ଶେଠ 
ନିଜେ ସବୁ ବୁଝନ୍ତି ଓ ବ୍ୟବସାୟର ମୋଟା ମୋଟି ଖବର ସବୁବେଳେ ତାଙ୍କ 
ପାଖରେ ଥାଏ । ତାଙ୍କୁ ଏ ଦିଗରେ ସାହାଯ୍ୟ କରିବା ପାଇଁ ନିଜ ପ୍ରାସାଦରେ 
ଏକ ବିରାଟ ସେକ୍ରେଟେରୀଏଟ୍‌ | ନିଜର ପୁଣି ଚାରିପାଞ୍ଚ ଜଣ ମହିଳା ପ୍ରାଇଭେଟ୍‌ 
ସେକ୍ରେଟେରୀ ! ଶେଠ୍‌ କହନ୍ତି, ପ୍ରାଇଭେଟ୍‌ ସେକ୍ରେଟେରୀ ପଦପାଇଁ 
ମହିଳାମାନେ ଯେତେ ଉପଯୁକ୍ତ, ପୁରୁଷମାନେ ତାର କାଣିଚାଏ ବି ହେବେନି । 
ବ୍ୟବସାୟଗତ ଗୋପନୀୟତା ମହିଳା ସେକ୍ରେଟେରୀମାନେ ଖୁବ୍‌ ଭଲ ଭାବରେ 
ରଖିପାରନ୍ତି ବୋଲି ଆଜନ୍ସ କୁମାର ଶେଠ୍‌ ସୋନାଚାନ୍ଦ ମହିଳା ସେକ୍ରେଟେରୀଙ୍କ 
ଉପରେ ଅତ୍ୟଧ୍ବକ ପ୍ରସନ୍ନ | 

୫୪ ଉଡ଼ନ୍ତା ଥାଳିଆ 


X X X X 
ସେଦିନ ମାର୍ଟ୍ଟ ମାସ ୬ ତାରିଖ । କ'ଣ ଏକ ଜରୁରୀ କାମରେ ଶେଠ 
ରାଜ୍ୟପାଳଙ୍କ କୋଠିକୁ ସହଳ ସହଳ ଯିବାପାଇଁ ବ୍ୟଗ୍ର । ଶୀଘ୍ର ଶୀଘ୍ର ସ୍କାନାଦି କାମ 
କେମିତି ଶେଷ କରିବେ ସେଇ ତାଙ୍କର ଚିନ୍ତା ! ଶେଠଙ୍କ ଗାଧୁଆ ସାଧାରଣତଃ ଟିକିଏ 
ସମୟ ନିଏ । ଗାଧୋଇବା ପୂର୍ବରୁ ଦୁଇତିନିଜଣ ଚାକର ଅନ୍ତତଃ ତିନି ଚାରି ଘଣ୍ଟା 
ଖାଣ୍ଟି ସୋରିଷ ତେଲ ଲଗାଇ ତାଙ୍କ ଦେହକୁ ଗୋଡ଼ଠାରୁ ମୁଣ୍ଡ ପର୍ଯ୍ୟନ୍ତ ମର୍ଦନ କରନ୍ତି । 
ସେଦିନ ଗାଧୁଆ ଘରର ମାର୍ବଲ ବେଦୀ ଉପରେ ଶେଠ୍‌ ସୋନାଚାନ୍ଦ ଏ ମୁଣ୍ଡରୁ 
ସେମୁଣ୍ଡ ହୋଇପଡ଼ିଥାନ୍ତି । ଦୂରରୁ ସତେଯେପରି ମନେ ହେଉଥାଏ ମର୍ମର ବେଦୀ 
ଉପରେ ଖଣ୍ଡେ ଉଚ୍ଚନୀଚ ପଥର ଏ ମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ପଡ଼ିଛି । ଦୁଇଜଣ 
ଚାକର ଦୃଇଟି ଗିନାରେ ଖାଣ୍ଡି ସୋରିଷ ତେଲ ନେଇ ଶେଠଙ୍କର ବିରାଟ ବପୁରେ 
ମର୍ଦନ କରିବାରେ ଲାଗିଯାଇଥାନ୍ତି । ଦେଖିଲା ଲୋକେ କହନ୍ତି, ଶେଠଙ୍କୁ ଘଷିବା 
ପାଇଁ ଯେତିକି ବଳ ଦରକାର ସେତିକି ବଳ ଖରଚ କଲେ ପାଏ ଜମି ହାଣି ଗୁଣ୍ଡ କରି 
ହେବ | ମାର୍ବଲ ବେଦୀ ତଳକୁ ସୁଗନଛି ଯୁକ୍ତ ଜଳପୂର୍ଣ୍ଣ ଏକ ବିରାଟ କୁଣ୍ଡ | ଘଷାଘଷି 
ପରେ ଶେଠ୍‌ ସେହି କୁଣ୍ଡରେ ପଶି ସ୍କାନ କରନ୍ତି । ସେ ଦିନ ଶେଠଙ୍କ ଘଷାଘଷି ପ୍ରାୟ 
ଅଧାଅଧି ହେଲାବେଳକୁ ଶେଠଙ୍କ ଦ୍ଵିତୀୟ ପ୍ରାଇଭେଟ୍‌ ସେକ୍ରେଟେରୀ ମିସ୍‌ ଦେଶାଇ 
ତାଙ୍କର ଢଳ ଢଳ ଯୌବନକୁ ଦୋହଲାଇ ଗାଧୁଆ ଘର ଭିତରକୁ ପଶି ଆସିଲେ । 


‘ବାରିଷ୍ଟର ସାହେବ ଆପଣଙ୍କୁ ସାକ୍ଷାତ୍‌ କରିବାପାଇଁ ଆସିଛନ୍ତି । 
 “କୋନ୍‌ ବେଟୀ ? ବାରିଷ୍ଟର ସାହେବ ? କୋନ୍‌ ପଟେଲ ସାହେବ ?”' 


“ ପ୍ରାଇଭେଟ୍‌ ସେକ୍ରେଟେରୀମାନଙ୍କୁ ଶେଠ୍‌ ଅତି ସ୍ବେହରେ ବେଟୀ ବୋଲି 
ସମ୍ବୋଧନ କରନ୍ତି । 


“ହୁଁ, ହଁ ବାରିଷ୍ଠର ପଟେଲ ସାହେବ ।” ' ମିସ୍‌ ଦେଶାଇ ଅଧର କୋଣର ଦର 
ବିକଶିତ ହାସ୍ୟରେଖାକୁ ଫୁଟାଇ ଉତ୍ତର କଲେ ˆ କ”ଣ ଏଠାକୁ ଡାକି ଆଣିବି ?”? 


ବାଁ, ହା, ବେଟୀ ଲାଇଏ | ଉସମେ କିୟା ହାଏ ?”” 


କିଛି ସମୟ ପରେ ମିସ୍‌ ଦେଶାଇ ବାରିଷ୍ଟର ସାହେବଙ୍କୁ ଆଣି ଗାଧୁଆ ଘରେ 
ଛାଡ଼ିଦେଇ ବାହାରିଛନ୍ତି କି ନାହିଁ, ହଠାତ ବାରଣ୍ଡାର ଟେଲିଫୋନ୍‌ ବାଜି ଉଠିଲା । 
ମିସ୍‌ ଦେଶାଇ ଧାଇଁ ଯାଇ ଫୋନ୍‌ ଧରିଲେ । 

ପେଟେଣ୍ଟ ବୋନସ୍‌ ୫୫ 


“ହଁ, ହଁ, ଶେଠ ସାହେବ ଗାଧୋଉଚନ୍ତି, ମୁଁ ମିସ୍‌ ଦେଶାଇ | ଆପଣ କେଉଁଠାରୁ 
କହୁଛନ୍ତି ? କ”ଣ କହିବାକୁ ଚାହାନ୍ତି ।” 

ଏତକ କହୁଁ କହୁଁ ଆରପାଖରୁ କ”ଣ ଶୁଣିଲେ କେଜାଣି ମିସ୍‌ ଦେଶାଇଙ୍କ ମୁହଁ 
ଟିକିଏ ଅସନ୍ତୁଷ୍ଟ ହେଲା ଭଳି ଜଣାପଡ଼ିଲା । ସେ ଫୋନ୍୍‌ଟାକୁ ଉଠାଇଆଣି ଶେଠଙ୍କ 
ପାଖରେ ଥୋଇଦେଇ କହିଲେ, ˆ ହୀରାନଗର ଗବେଷଣାଗାରର ଡିରେକ୍ସର 
ଆପଣଙ୍କୁ କଂଣ କହିବାକୁ ଚାହୁଛନ୍ତି, ମୋତେ କିଛି କହିବାକୁ ନାସ୍ତି କଲେ ।” 


ଏତକ କହି ମିସ୍‌ ଦେଶାଇ ମୁହଁ ମୋଡ଼ି ଦେଇ ଘରୁ ବାହାରି ଗଲେ ସତେଯେପରି 
ତାଙ୍କ ବିରାଟ ବ୍ୟକ୍ତିତ୍ଧ ଓ ଆତ୍ମସମ୍ମାନ ପ୍ରତି ବିରାଟ ଅବମାନନା । 


ଶେଦଠ୍‌ ଫୋନ ଧରିଲେ ˆ ହା- ହା, ମୈ ସୋନାଚାନ୍ଦ ହୁଁ ! କ୍ୟା, ଡିରେକୃର 
ସାହେବ ? 


ଟେଲିଫୋନ୍‌ରେ ଶେଠ୍‌ କଣ ଶୁଣିଲେ- ହଠାତ୍ଵ ଚମକି ପଡ଼ିଲେ । ମୁଖ ତାଙ୍କର 
ବିକୃତ ହୋଇଉଠିଲା । ବଡ଼ପାଟିରେ କହି ଉଠିଲେ “  ଆଁ- କ'ଣ କହୁଛନ୍ତି ଆପଣ ? 
ଗବେଷଣାଗାର ବୈଜ୍ଞାନିକମାନେ ଧର୍ମଘଟ କରିଛନ୍ତି ୨ କେତେ ଜଣଙ୍କୁ ଛାଡ଼ି 
ଅନ୍ୟମାନେ ଗବେଷଣାଗାର ଭିତରକୁ ଆସୁନାହାନ୍ତି ? କାହିଁ“ ଧର୍ମଘଟ କରିବା ପୂର୍ବରୁ 
ଆମକୁ ତ ଶେଷ ନୋଟିସ୍‌ ଦେଇ ନାହାନ୍ତି ? ନୋଟିସ୍‌ ନ ଦେଇ ଏପରି ଧର୍ମଘଟ 
କରିବାକୁ ସେମାନଙ୍କୁ କହିଲା କିଏ ? 

“ସେମାନେ ତ କାରଖାନାର ଶ୍ରମିକ ନୁହନ୍ତି ଯେ, ଶ୍ରମିକ ନିୟମ ଅନୁସାରେ 
ଧର୍ମଘଟ ଆଗରୁ ଶେଷ ନୋଟିସ୍‌ ଦେବାକୁ ବାଧ୍ୟ ହେବେ ?”? ଡିରେକୃର ଫୋନ୍‌ରେ 
କହିଲେ । 


“ସେମାନଙ୍କ ଧର୍ମଘଟର କାରଣ ?”? 
“ସେମାନଙ୍କର ସେଇ ଦାବି, ପେଟେଣ୍ଟ ବୋନସ୍‌ ।” 


“ଆଁ, ବୋନସ୍‌ ? ବୋନସ୍‌ ତ ଗବେଷଣାକାରୀମାନଙ୍କ ପାଇଁ ନୁହେଁ । 
ଯେଉଁମାନେ ଉପ୍ପାଦନ ସହିତ ସିଧାସଳଖ ସଂପୃକ୍ତ ସେମାନଙ୍କୁ କେବଳ ବୋନସ୍‌ 
ମିଳେ । ଗବେଷଣାକାରୀମାନେ ଉତ୍ପାଦନ ସହିତ ସିଧାସଳଖ ସଂପୃକ୍ତ ନ ଥୂବାରୁ 
ସେମାନେ ବୋନସ୍‌ ପାଇବାକୁ ହକ୍ଦାର ନୁହନ୍ତି ।” 

୫୬ ଉଡ଼ନ୍ତା ଥାଳିଆ 


“ ସେମାନେ ଶ୍ରମିକମାନଙ୍କ ଭଳି ସାଧାରଣ ଶ୍ରମିକ ବୋନସ୍‌ ଚାହୁ ନାହାନ୍ତି, 
ଶେଦଠୂଜୀ | ଏହି ଗବେଷଣାଗାରରୁ ଯେତେ ପେଟେ=ଞ୍ଟ ବାହାରିଛି, ତା ' ଉପରୁ ଆପଣ 
ଯେତେ ଲାଭ ଉଠାଇଛନ୍ତି, ସେହି ଲାଭ ଉପରେ ସେମାନେ ଦାବି କରୁଛନ୍ତି 
ବୋନସ୍‌ ।” 


* ଆ ଲାଭ ଉପରେ ବୋନସ୍‌ ? ' ' ଶେଠି ଚମକି ପଡ଼ିଲେ ।” ' ସେମାନେ ତ 
ମୋତେ ନୂଆ କଥା ଶୁଣାଉଛନ୍ତି । ପୃଥୁବୀର କେଉଁ ଦେଶରେ ଏଭଳି ବୋନସ୍‌ର 
କଂ ଣ ପ୍ରଚଳନ ଅଛି ଡିରେକ୍ସର ସାହେବ ? 

କିଛି ସମୟ ରହି “ ' ସେମାନଙ୍କୁ ଶୁଣାଇ ଦିଅ ଡିରେକ୍ସର ଯେ, ସେମାନଙ୍କ ଦାବି 
ନିହାତି ଅମୂଳକ । ମୁଁ ସେମାନଙ୍କର କୌଣସି ଅଭିଯୋଗ ଶୁଣିବାକୁ ପ୍ରସ୍ତୁତ ନୁହେଁ । 
ସେମାନଙ୍କୁ ଆହୁରି କହିଦିଅ ସେମାନେ ଅତିଶୀଘ୍ର କାମରେ ଯୋଗ ନ ଦେଲେ 
ସେମାନଙ୍କ ବିରୋଧରେ କଡ଼ା ବ୍ୟବସ୍ଥା ଗ୍ରହଣ କରିବାକୁ ପଡ଼ିବ । 


ଏତକ କହି ଶେଠ୍‌ ଫୋନ୍‌ ଥୋଇଦେଲେ | ରାଗରେ ଶେଠ୍‌ ବିଚଳିତ ହେଲାଭଳି 
ଜଣାପଡ଼ୁଥାନ୍ତି । ବାରିଷ୍ଟରଙ୍କୁ ଅନାଇ କହିଲେ- 


' ଶୁଣିଲେ ତ ବାରିଷ୍ଟର ସାହେବ, ଗବେଷଣାଗାରରେ ଧର୍ମଘଟ ! ଅଜବ୍‌ ଏ 
ଦୁନିଆ ! କାରଖାନାର ଶ୍ରମିକମାନେ ସିନା ମୂରଖ- ଯିଏ ଯାହା ମତାଇ ଦେଲା, 
ସେମାନେ ସେମାନଙ୍କ କଥାରେ ମାତି ଧର୍ମଘଟ କଲେ । କିନ୍ତୁ ଏହି ଗବେଷକଗୁଡ଼ାକ 
ଅତି ପାଠୁଆ, ଏମ୍‌.ଏସ୍‌ସି. ପିଏଇଚ୍‌ ଡି.ତଳକୁ କାହାରି ଡିଗ୍ରୀ ନାହିଁ । ସେମାନେ 
ମଧ୍ଯ ୟା” ତା” କଥାରେ ପଡ଼ି ଶ୍ରମିକମାନଙ୍କ ଭଳି ଧର୍ମଘଟ କରୁଛନ୍ତି । ଓଃ, କି ଯୁଗ ଏ 
ହେଲା ? ଆଜି ତ ଗବେଷଣାଗାରର ବୈଜ୍ଞାନିକମାନେ ଧର୍ମଘଟ କଲେ, କାଲି 
ବିଶ୍ଵବିଦ୍ୟାଳୟର ଅଧ୍ଯାପକମାନେ ଧର୍ମଘଟ କରିବେ, ପଅରିଦିନ ସରକାରୀ 
ଅଫିସରମାନେ ଧର୍ମଘଟ କରିବେ । ତା” ହେଲେ ଦୁନିଆ ଚାଲିବ କେମିତି ? ଖାଲି 
ଧର୍ମଘଟ ହିଁ ଚାଲିଥ୍‌ବ । ରାମ୍‌ ରାମ୍‌, ଏ ଦୁନିଆଟା ଆଉ ରହିବନି ! 


ଏତକ କହିଲାବେଳେ ଶେଠଠ ବଡ଼ ବିରକ୍ତ ହେଲାଭଳି ଜଣାପଡୁଥାନ୍ତି । 


ବାରିଷ୍ଟର ସାହେବ, ଶେଦଙ୍କ କଥାରେ କ'ଣ ଉତ୍ତରଦେବେ ଭାବି ଠିକ୍‌ କରି 
ପାରିଲେନି । ଏଭଳି ଧର୍ମଘଟ ଯେ ବାସ୍ତବିକ ପ୍ରଗତିର ପ୍ରତିବନ୍ଧକ ଏକଥା ଶେଠଙ୍କ 
ବକ୍ତବ୍ୟରୁ ବୁଝିବାକୁ ତାଙ୍କୁ ଡେରି ଲାଗିଲାନି । 

ପେଟେଣ୍ଟ ବୋନସ୍‌ ୫୭ 


କିଛି ସମୟପରେ ଶେଠ୍‌ ଟିକିଏ ଶାନ୍ତ ହୋଇ ଆରମ୍ଭ କଲେ, 

“ଏସବୁ କାହିଁକି ହେଉଛି ଜାଣନ୍ତି ବାରିଷ୍ଟର ସାହେବ ? କଡ଼ା ଶାସନର ଅଭାବ । 
ଏମାନଙ୍କ ପାଇଁ ଯଦି କଡ଼ା ନିୟମକାନୁନ୍‌ କରାଯାଇ ଏମାନଙ୍କୁ ରୀତିମତ ଶାସନ 
କରାଯାନ୍ତା, ମୋର ବିଶ୍ଵାସ ଏସବୁ ଧର୍ମଘଟ ଆଦି କିଛି ହୁଅନ୍ତା ନାହିଁ । ଡିରେକୁର 
ପଦରେ ବୈଜ୍ଞାନିକଗୁଡ଼ାଙ୍କୁ ନ ରଖି ଶାସନ କଳର ଶାସକମାନଙ୍କୁ ରଖାଗଲେ, 
ଗବେଷଣାଗାରଗୁଡ଼ିକର ଶାସନ ବେଶ ଭଲଭାବରେ ଚାଲନ୍ତା । ସେଭଳି ଦାୟିତ୍ୃପୂର୍ଣ 
ସ୍ଥାନମାନଙ୍କରେ ବଡ଼ ବଡ଼ ବୈଜ୍ଞାନିକମାନଙ୍କୁ ରଖି ମଣିଷ ଯେ କେଡ଼େ ଭୁଲ୍‌ 
କରିପାରେ, ତା'ର ଯଥେଷ୍ଟ ଅଭିଜ୍ଞତା ମୋର ହୋଇଗଲାଣି ବାରିଷ୍ଟର ସାହେବ । 
ଏହି ଡିରେକୃରଙ୍କ ଆଗରୁ ଆମ ଗବେଷଣାଗାରରେ ଯେଉଁ ଡିରେକ୍ସର ଥୂଲେ ସେ 
ଥିଲେ ଜଣେ ବଡ଼ ବୈଜ୍ଞାନିକ । ବିଲାତରୁ ଡି.ଏସ୍‌ସି. ପାଇ ଜମୀନୀର ଗୋଟିଏ 
ଞଥିଷଧ କାରଖାନାର ଗବେଷଣାଗାରରେ ପାଞ୍ଚବର୍ଷ ସହକାରୀ ପରିଚାଳକ ଭାବରେ 
କାମ କରିଥଲେ । ତାଙ୍କ ସମୟରେ ଆମ ଗବେଷଣାଗାର ଖୁବ୍‌ ଭଲ ଭାବରେ 
ଚଳୁଥଲା । ବହୁ ଆବିଷ୍କାର ଓ ଉଦ୍ଭାବନ ଭିତରଦେଇ ଆମର ଏହି ଗବେଷଣାଗାର 
ସାରାଦେଶରେ ମୁଣ୍ଡଟେକି ଉଠିଥୁଲା । ଶେଠ୍‌ ଟିକିଏ ଅଟକି ଯାଇ ପୁଣି ଆରମ୍ଭ କଲେ | 


“ଆଜକୁ ସାତ ଆଠବର୍ଷ ତଳେ ଦରମା ବୃଦ୍ଧି ପାଇଁ ଯେତେବେଳେ ଏହି 
ଗବେଷଣାଗାରର ବୈଜ୍ଞାନିକମାନେ ଧର୍ମଘଟ କରିଥୁଲେ, ସେତେବେଳେ ସେଇ 
ଡିରେକ୍ସର ଧର୍ମଘଟ ଦବାଇବା ତ ଦୂରର କଥା ଦରମାବୃବ୍ଧିର ସପକ୍ଷନେଇ ମୋ 
ସହିତ ବହୁ ଯୁକ୍ତି କରିଥିଲେ | ଦରମାବୃଦ୍ଧି ପାଇଁ ମୁଁ ଯେତେବେଳେ ରାଜି ନ ହେଲି, 
ସେ ସଙ୍ଗେ ସଙ୍ଗେ ମୋ ହାତରେ ଇସ୍ତଫାପତ୍ର ଦେଇ ବିଦା ହୋଇଗଲେ । ବଡ଼ ଅବୁଝା 
ଲୋକ ସେ । ପରେ ଯେତେ ବୁଝାଇଲି ଶୁଣିଲେନି । ପୁଣି ଗଲା ବେଳକୁ କ'ଣ କହି 
ଗଲେ ଜାଣନ୍ତି ବାରିଷ୍ଟର ସାହେବ ? ଯେଉଁ ଗବେଷଣାଗାରରେ ଗବେଷକମାନଙ୍କୁ 
ଏକ ହୀନ ଉପାୟରେ ଶୋଷଣ କରାଯାଇ ସେହି ଶୋଷଣ ଲବ୍ଧ ଧନ ଉପରେ 
ଦେଶରେ ବିଜ୍ଞାନର ଅଗ୍ରଗତିକୁ ଛିଡ଼ା କରାଯାଏ- ସେଭଳି ଗବେଷଣାଗାର 
ପୃଥଵବୀରେ ନ ରହିବା ବରଂ ଶତଗୁଣେ ଶ୍ରେୟସ୍କର | ସେ ବରଂ ମୂଲ ଲାଗି ପେଟ 
ପୋଷିବେ, ଏଭଳି ଏକ ଗବେଷଣାଗାରର ଡିରେକ୍ସର ଭାବରେ ଏପରି ଏକ ହୀନ 
ଶୋଷଣ କାର୍ଯ୍ୟର ସହାୟକ ହେବେନି । ସେ କହନ୍ତି, ଯେଉଁ ଗବେଷକମାନଙ୍କର 
ଅକ୍ଟାନ୍ତ ପରିଶ୍ରମର ଫଳସ୍ବରୂପ ଶହ ଶହ ଆବିଷ୍କାର ଓ ଉଦ୍ଭାବନ ହୁଏ, ସେହି 

୫୮ ଉଡ଼ନ୍ତା ଥାଳିଆ 


ଗବେଷକମାନଙ୍କୁ ଉପଯୁକ୍ତ ପାରିଶ୍ରମିକ ନ ଦେବା ଶୋଷଣ ଛଡ଼ା ଆଉ କିଛି ନୁହେଁ । 
ଓଃ, କି କଡ଼ା କଡ଼ା କଥାଗୁଡ଼ାକ ତାଙ୍କର ? ଆଜି ପର୍ଯ୍ୟନ୍ତ ତାଙ୍କର କଥାଗୁଡ଼ିକୁ ମୁଁ 
ଭୁଲିପାରିନି ବାରିଷ୍ଟର ସାହେବ । ଶେଠ କିଛି ସମୟ ପାଇଁ ଚୁପ୍‌ ହୋଇଗଲେ । ପରେ 
ପୁଣି ଆରମ୍ଭ କଲେ | 


ବର୍ଭମାନ ଆମର ଯେଉଁ ଡିରେକୃର ଅଛନ୍ତି ସେ ମଧ୍ଯ ଜଣେ ବଡ଼ ବୈଜ୍ଞାନିକ । 
ସେ ଜମୀନାରୁ ଡି.ଏସ୍‌ସି. ପାଇ ଚେକୋସ୍ଲୋଭାକିଆର ଏକ ଶିଳ୍ପ ଗବେଷଣାଗାରରେ 
କାମ କରୁଥିଲେ | ବାପା ମରିଗଲାରୁ ଚାକିରି ଛାଡ଼ି ଚାଲି ଆସିଲେ ଆମ ଦେଶକୁ | 
ପ୍ରଥମେ ସେ ଆମ ପୁନା ବିଶ୍ଵବିଦ୍ୟାଳୟରେ ଗବେଷଣା କରୁଥିଲେ |! ଗୋଟିଏ 
ଅଭୁତପ୍ରକାର ସିମେଣ୍ଟ ତିଆରି କରି ତହିଁର ତିଆରି କୌଶଳ ଓ ପେଟେଣ୍ଟ ରାଇଟ୍‌କୁ 
ମୋ ଠାକୁ ବିକ୍ରୟ କରିବାକୁ ଆସିଥୁୂଲେ ! ତାଙ୍କର ସେଇ ଅଭୁତ ଆବିଷ୍କାର ଦେଖି 
ମୁଁ ଅତ୍ୟନ୍ତ ଖୁସି ହୋଇ ତାଙ୍କୁ ଗବେଷଣାଗାରର ଡିରେକ୍ଟର ହିସାବରେ 
ଯୋଗଦେବାପାଇଁ ଅନୁରୋଧ କରିଥୁଲି । ସେ ପ୍ରଥମେ ପ୍ରଥମେ ରାଜି ହେଉ ନ 
ଥୁଲେ, କିଳୁ ପରେ ବହୁତ ବୁଝାସୁଝା କଲାରୁ ଅତି କଷ୍ଟରେ ରାଜିହେଲେ । 


ବର୍ଭମାନ କଣ ସେହି ଡିରେକୁର ଅଛନ୍ତି ଏଠି । ବାରିଷ୍ଟର ସାହେବ ପଚାରିଲେ | 
ଆଜ୍ଞା ହଁ ସେଇ ଅଛନ୍ତି । ଶେଠୂ ଉତ୍ତର ଦେଲେ । 


ତାଙ୍କଠାରୁ ମାତ୍ର ତିନି ହଜାର ଟଙ୍କାରେ ସେହି ପେଟେଣ୍ଟକୁ କିଣି ସାରିବାପରେ 
ଆମ କାରଖାନାରେ ସେହି ସିମେଣ୍ଟ ତିଆରି ହେଲା | ଏହି ସିମେଣ୍ଟର ଦର ସାଧାରଣ 
ସିମେଣ୍ଟର ଦରଠାରୁ ଅଧ୍ଵକ ହେଲେ ମଧ୍ଯ ବିଦେଶରେ ଏହାର ଆଦର ଏତେ ବେଶି 
ଯେ ସେକଥା କହି ହେବନି । ଏହି ସିମେଣ୍ଟରୁ ଘର ତିଆରି କଲେ, ଘର ଅବିକଳ 
ମାର୍ବଲ ତିଆରି ଘର ଭଳି ଦିଶେ । ଗତ ବର୍ଷ କେବଳ ଆମେରିକା ଆମଠାରୁ ଏହି 
ଧଳା ସିମେଣ୍ଟ କିଣିଛି ପ୍ରାୟ ଦେଢ଼କୋଟି ଟଙ୍କାର | ସେଥୁରୁ ସମସ୍ତ ଖରଚ ବାଦ୍ଵଯାଇ 
ଆମର ନିଟ୍ଲାଭ ହୋଇଛି ପ୍ରାୟ ଛତିଶ୍‌ ଲକ୍ଷ ଟଙ୍କା | ମୁଁ ଶୁଣୁଛି ନିଉୟର୍କର କଲମ୍ବିଆ 
ବିଶ୍ଵବିଦ୍ୟାଳୟ ସମ୍ମୁଖରେ ଯେଉଁ ବିରାଟ ନୂଆ ପୁସ୍ତକାଗାର ତିଆରି ହୋଇଛି ଓ 
ଯା'ର ସୌନ୍ଦର୍ଯ୍ୟର ପ୍ରଶଂସା ଆଜି ସାରା ପୃଥବୀରେ ମୁଖରିତ, ସେଇ ପୁସ୍ତକାଗାରଟି 
ପୂରାପୂରି ତିଆରି ହୋଇଛି ଆମର ଏହି ସିମେଣ୍ଟରୁ । କି ମାହେନ୍ଦ୍ରଯୋଗରେ ସେଇ 
ସିମେଣ୍ଟଟି ଆବିଷ୍କୃତ ହୋଇଥୁଲା କେଜାଣି, ବହୁଦେଶର ବୈଜ୍ଞାନିକମାନେ ଶତ 
ଚେଷ୍ଟାକରି ମଧ୍ଯ ଏହାର ସମକକ୍ଷ ସିମେଣ୍ଟ ତିଆରି କରିପାରୁ ନାହାନ୍ତି । ଖାଲି ସେତିକି 

ପେଟେଣ୍ଟ ବୋନସ୍‌ ୫୯ 


ନୁହେଁ ଇତି ମଧ୍ଯରେ ତାଙ୍କ ପରିଚାଳନାରେ ଆମର ଏହି ଗବେଷଣାଗାରରୁ ପ୍ରାୟ 
ଦଶବାରଗୋଟି ଖୁବ ଉନ୍ନତ ଧରଣର ଆବିଷ୍କାର ହେଲାଣି ଯା” ଫଳରେ ଆମର 
ବର୍ଷକୁ ଲାଭ ହେଉଛି ପ୍ରାୟ ତିନି କୋଟିରୁ ଅଧବକ ଟଙ୍କା । ଆମର ବହୁ ପେଟେଣ୍ଡକୁ 
ବିଦେଶରେ ବିକ୍ରି କରି ଆମେ ଖୁବ ଲାଭ କରିଛୁ । ବିଜ୍ଞାନକ୍ଷେତ୍ରରେ ଏହାଙ୍କର ଦକ୍ଷତା 
ସିନା ଏତେ କିନ୍ତୁ ପ୍ରକୃତ ଶାସନ କ୍ଷେତ୍ରରେ ସେ ସେପରି ଦକ୍ଷତା ଦେଖାଇ ପାରୁ 
ନାହାନ୍ତି ।” 

“ଆରେ, ମୁଁ ଏତେ ସମୟଧରି ଆପଣଙ୍କ ସମ୍ନ୍ଧରେ କିଛି ପଚାରି ପାରିଲିନି, 
ବାରିଷ୍ଟର ସାହେବ | କ୍ଷମା କରିବେ | ଭଦ୍ରତା ବି ମୁଁ ପାସୋରି ଦେଲିଣି । ଏସବୁ 
ଗୋଳମାଳରୁ କ”ଣ କରିବି ଆଜ୍ଞା, ଏଇ ଦେଖୁଛନ୍ତି ତ ମୋର ଅବସ୍ଥା | ଦିନରାତି 
କଂ ଣ ଟିକିଏ ଶାର୍ନ୍ତ ଅଛି ? ସବୁବେଳେ ଏଠି ଧର୍ମଘଟ ତ ସେଠି କାରଖାନା ବନ୍ଦ, 
ପୁଣି ଆଉ କେଉଠି ଶ୍ରମିକ ଆନ୍ଦୋଳନ | ଏଥୁରେ ପୁଣି ଲୋକଙ୍କର କହିବା ବନ୍ଦ 
ନାହିଁ ଯେ ଶେଠ୍‌ ଅପର୍ଯ୍ୟାପ୍ତ ଲାଭ ଉଠାଇ ନେଲେ, କିଏ କହୁଛି ଶୋଷଣ କରିନେଲେ, 
କିଏ ଆହୁରି କେତେ କଂଣ | କିନ୍ତୁ କ'ଣ କେହି ପ୍ରକୃତରେ ବୁଝୁଛି, ସେଠଙ୍କର ଅଶାନ୍ତି 
କେତେ, ବିଜ୍ଞାନର ପ୍ରଗତି ପାଇଁ ଶେଠଙ୍କର ଚିନ୍ତା କେତେ ? ଲୋକେ ସେତକ 
ବୁଝୁଥ୍‌ଲେ, କ”ଣ ଏସବୁ ଧର୍ମଘଟ ହୁ ଅନ୍ତ। ? ଛାଡ଼ନ୍ତୁ ସେସବୁ କଥା 
ବାରିଷ୍ଟରସାହେବ ! ମୋ ଦୁଃଖ ବଖାଣି ବସିଲେ ଦିନରାତି ବି ଅଣ୍ଡିବନି । ହଁ, ଆପଣ 
କୁଆଡ଼େ ଆଜି ଗଡ଼ିପଡ଼ିଲେ କୁହନ୍ତୁ ତ ? ଆପଣଙ୍କ ମେରାଇନ୍‌ ଡ୍ରାଇଭଵ ଘର ତିଆରି 
ସରିଲାଣି ନା ? ଆମ ସିମେଣ୍ଟ ପୂରାପୂରି ବ୍ୟବହାର କରିଛନ୍ତିତ ? 

ଶେଠ୍‌ ଆଉ କଣ ପଚାରିବାକୁ ଯାଉଥୂଲେ ପୁଣି ଫୋନ୍‌ ବାଜିଲାରୁ ବନ୍ଦ 
ହୋଇଗଲେ | ଶେଠ୍‌ ଫୋନ୍‌ ଉଠାଇ “ହଁ, ହଁ, ମୁଁ । କଂଣ ଡିରେକୁର ସାହେବ, 
ଧର୍ମଘଟ ବନ୍ଦ ହେଲା ? 

“ନାଇଁ ଆଜ୍ଞା | ସେମାନଙ୍କୁ ମୁଁ ଯେତେ ବୁଝାଇଲି ସେମାନେ ଧର୍ମଘଟ ଭାଙ୍ଗିବାକୁ 
ନାରାଜ ¦ ସେମାନେ ଚାହୁଛନ୍ତି, ଆପଣଙ୍କଠାରୁ ନିର୍ଦ୍ଦିଷ୍ଟ ପ୍ରତିଶ୍ରୁତି । 

“କଂ ଣ ମୋଠାରୁ ? ପେଟେଣ୍ଟ ବୋନସ୍‌ ଦେବାପାଇଁ ??? ଶେଠୂ ଫୋନ୍‌ 
ଉପରେ ଗର୍ଜିଉଠିଲେ - ˆ ଅସମ୍ଭବ ସେମାନଙ୍କର ଦାବି । ଏହା କେବେ 
ହୋଇପାରେନା । ଏଭଳି ପେଟେଣ୍ଟ ବୋନସ୍‌ କ'ଣ କେଉଁ ରାଷ୍ଟ୍ରରେ ପ୍ରଚଳିତ ଅଛି ? 
କାହିଁ ଆମେରିକା, ଇଂଲଣ୍ଡ, ପ୍ରାନ୍‌ସ, ଜମାୀନୀ ପ୍ରଭୁତି ବଡ଼ ବଡ଼ ରାଷ୍ଟ୍ରରେ ଏଭଳି 

୬୦ ଉଡ଼ନ୍ତା ଥାଳିଆ 


ବୋନସ୍‌ ନା”ତ କେହି କେବେ ଶୁଣି ନାହାନ୍ତି ୨ ଏଭଳି ଏକ ସୃଷ୍ଟି ଛଡ଼ା ଦାବି 
ସେମାନଙ୍କ ମୁଣ୍ଡରେ କୁକାଇଲା କିଏ ? ମୋର ଶେଷ ଜବାବ ସେମାନଙ୍କୁ ଜଣାଇଦିଅ 
ଡିରେକୂର ସାହେବ, ମୁଁ ଏଭଳି ବୋନସ୍‌ ଦେବାକୁ ମୋଟେ ପ୍ରସ୍ତୁତ ନୁହେଁ । ସେମାନେ 
ମୋତେ କହି ପାରିବେ ଯେ ସେମାନେ ଦାବି କରିବା ପୂର୍ବରୁ ଆମ ଦେଶରେ ଏପରି 
କେଉଁଠି ବୋନସ୍‌ ଦେବାର ପ୍ରଚଳନ ଅଛି କି ।” 

ନାହିଁ, ଆଜ୍ଞା ଆମଦେଶରେ କେଉଁଠି ନାହିଁ ।”” ମେନେଜର କହିଲେ | 

“ “ସେମାନେ ଦାବି କରୁଛନ୍ତି କେମିତି ?' ? ଶେଠ୍‌ ପଚାରିଲେ ! 

ସେମାନେ କହୁଛନ୍ତି ପ୍ରଗତିଶୀଳ ପୂର୍ବ ଇଉରୋପୀୟ ରାଷ୍ଟ୍ର ଓ ସୋଭିୟେଟ୍‌ 
ରାଷ୍ଟ୍ରମାନଙ୍କରେ ପେଟେଣ୍ଟ ପ୍ରଥା ନ ଥିଲେ ମଧ୍ଯ ଏହିଭଳି ଏକ ବୋନସ୍‌ ଦେବାର 
ବନ୍ଦୋବସ୍ତ ଅଛି । ଯେଉଁ ଗବେଷଣାଗାର ଯେତେ ଗୋଟି ନୂତନ ଶି ନ୍ଦୋପଯୋଗୀ 
ଆବିଷ୍କାର କରେ, ସେହି ଗବେଷଣାଗାରର ଗବେଷଣାକାରୀମାନେ ବୋନସ୍‌ 
ଭଳି ଏକ ପ୍ରକାର ଭତ୍ତା ପାଆନ୍ତି; ଯା' ଫଳରେ ଆହୁରି ନୂତନ ନୃତନ ଆବିଷ୍କାର 
ପାଇଁ ସେମାନଙ୍କ ମନରେ ଉତ୍ସାହ ଆସେ । ସେମାନଙ୍କ ଦେଶରେ ପେଟେଣ୍ଟ 
ରାଇଟ୍‌ ଭଳି ହୀନ ପ୍ରଥା ନ ଥୂଲେ ମଧ୍ଯ ଏହିଭଳି ନିୟମ ଥୁବାରୁ ବୈଜ୍ଞାନିକ 
ଆବିଷ୍ଠାର ଓ ଗବେଷଣା ଦିଗରେ ସେମାନଙ୍କ ଉତ୍ସାହ ଅନ୍ୟ ଦେଶ ଅପେକ୍ଷା 
ଢେର ବେଶି । 


“ଆଉ, ଥାଉ ଡିରେକୃରସାହେବ, ସେମାନଙ୍କ ଯୁକ୍ତିଗୁଡ଼ାକ । ତା'ହେଲେ 
ସେମାନେ କହିବାକୁ ଚାହୁଛନ୍ତି ଯେ କମ୍ୟୁନିଷ୍ଟ ରାଷ୍ଟ୍ରଗୁଡ଼ାକରେ ଯା”'ସବ୍ର ହେଉଛି, 
ଆମର ଏଠି ସେସବୁ କରାଯିବା ଦରକାର ! ତେବେ ଏଥର ଜଣାପଡ଼ିଲା ଯେ ଏହି 
ଧର୍ମଘଟ ପଛରେ ସେଇ ନିଉନଛୁଣା କମ୍ୟୁନିଷ୍ଟଗୁଡ଼ାକ ଅଛନ୍ତି । ସେମାନଙ୍କର ତ ଆଉ 
କିଛି କାମ ନାହିଁ, ଖାଲି ଚାରିଆଡ଼େ ଧର୍ମଘଟ ଭିଆଇ ଦେଶର ଅଗ୍ରଗତିକୁ 
ବାଧାଦେବା । ଭଙ୍ଗାରୁଜା କାମ ଯେଉଁମାନଙ୍କର ବ୍ରତ, ସେମାନଙ୍କଦ୍ଧାରା କଣ 
ଦେଶରେ କିଛି ଭଲ କାମ ହୋଇପାରିବ ? ଦେଖ ଡିରେକ୍ସର, ସଙ୍ଗେ ସଙ୍ଗେ 
ପୋଲିସକୁ ଖବର ଦିଅ, ସେମାନେ ଆସି ଏହି ଧର୍ମଘଟକୁ ଦବାନ୍ତୁ ।” 


“ “ପୋଲିସକୁ ଡାକିବି କେମିତି ଆଜ୍ଞା ୨ ସେମାନେ ପରା ମହାତ୍ମାଗାନ୍ଧୀଙ୍କ 


ଅହିଂସା ନୀତିରେ ଧର୍ମଘଟ କରୁଛନ୍ତି । ସେମାନେ ତ କୌଣସି ହିଂସାତ୍ମକ କାମରେ 
ଏ ପର୍ଯ୍ୟନ୍ତ ଲିପ୍ତ ହୋଇ ନାହାନ୍ତି ।”? 

ପେଟେଣ୍ଟ ବୋନସ୍‌ ୬୧ 


“ ତୁମେ ତ ଆଛୁ। ଲୋକ ଡିରେକ୍ସର ? ତୁମେ କ”ଣ ଜାଣି ନାହଁ ଯେ ଧର୍ମଘଟ 
କରିବା ଅର୍ଥ ହିଂସା କରିବା | ମନରେ ହିଂସାଭାବ ନ ଆସିଲେ କେହି କେବେ କ'ଣ 
ଧର୍ମଘଟ କରେ ? ପୁଣି ଧର୍ମଘଟ ସହିତ ହିଂସାକାମ ପରୋକ୍ଷ ଭାବରେ ଜଡ଼ିତ | 
ବିଚକ୍ଷଣ ଦେଶଶାସକମାନେ କହନ୍ତି ଯେ ଅନୁନ୍ନତ ଦେଶମାନଙ୍କରେ ଧର୍ମଘଟ ପ୍ରତ୍ୟକ୍ଷ 
ହିଂସାକାଣ୍ଡଠାରୁ ଆହୁରି ମାରାତ୍ମକ । ଧର୍ମଘଟଦ୍ଧାରା ଅନୁନ୍ନତ ଦେଶର ଅଗ୍ରଗତିକୁ 
ଯେପରି ଭାବରେ ପ୍ରତିରୋଧ କରାଯାଏ, ତାହା ଶତ ଶତ ଲୋକଙ୍କୁ ହତ୍ୟା 
କରିବାଠାରୁ ଢେର ମାରାତ୍ମକ । ପ୍ରତ୍ୟକ୍ଷ ହିଂସାକାଣ୍ଡରେ ସିନା କେତେ ଲୋକ 
ମରିଯାନ୍ତି, ବା କେତେକ ଖଣ୍ଡିଆ ଖାବରା ହୋଇଯାନ୍ତି, କିଛୁ ଧର୍ମଘଟଦ୍ଵାରା ଦେଶ 
ପଙ୍ୁ ହୋଇଯାଏ, ଅନ୍ୟଦେଶ ଠାରୁ ଢେର ପଛେଇ ଯାଏ । ତେଣୁ ଏପରି କ୍ଷେତ୍ରରେ 
କେହି କହିବ ଯେ ଧର୍ମଘଟ କରିବା ଅର୍ଥ ହିଂସା କରିବା ନୁହେଁ ? ଆଉ ଅହିଂସା ଧର୍ମଘଟ 
ଯେଉଁମାନେ କହନ୍ତି, ସେମାନେ କୌଣସିଟିର ମର୍ମ ବୁଝି ନ ଥାନ୍ତି ବୋଲି ସେପରି 
କହନ୍ତି । ପୁଣି ମହାତ୍ମାଗାନ୍ଧୀଙ୍କ କଥା କହୁଛ, ସେ ଅତି ମହାନ୍‌, ଦେବତୁଲ୍ୟ ମାନବ 
ତାଙ୍କ ନୀତି ଅନୁନ୍ନତ ଦେଶରେ ଅନୁସରଣ କରିବା ସେତେ ସହଜ ନୁହେଁ । ତାଙ୍କ 
ନୀତି ଓ ଆଦର୍ଶକୁ ଉନ୍ନତ ରାଷ୍ଟ୍ରମାନେ ତ ଅନୁସରଣ କରିପାରୁ ନାହାନ୍ତି, ଯେଉଁମାନେ 
ଅନୁ ସରଣ କଲେ ପୂୃଥ୍ବୀପୃଷ୍ଠରୁ ଯୁଦ୍ଧ ବିଗ୍ରହ, ଅଶାନ୍ତି ଚିରଦିନ ପାଇଁ 
ଲୋପପାଇଯାନ୍ତା, ଆଉ ଆମ ଦେଶ କଥା କଂଣ କହୁଛ ? ଯେଉଁମାନେ ସେଭଳି 
ନାଁ ଧରି ଯୁକ୍ତି କରନ୍ତି, ସେମାନେ ମହାତ୍ମାଙ୍କର ବିରାଟ ବ୍ୟକ୍ତିତ୍ଧ ପ୍ରତି ଅବମାନନା 
ଛଡ଼ା ଅନ୍ୟ କିଛି କରନ୍ତି ନାହିଁ । ମୋଟାମୋଟି କହିବାକୁ ଗଲେ ଧର୍ମଘଟ ପ୍ରତିକ୍ରିୟାଶୀଳ 
ଲୋକଙ୍କ କାମ, ପ୍ରଗତିଶୀଳ ଲୋକଙ୍କ କାମ ନୁହେଁ; ତେଣୁ ମୁଁ କହୁଛି ଡିରେକୃର, 
ତୁମେ ଡେରି ନ କରି ଅତି ଶୀଘ୍ର ପୋଲିସକୁ ଖବର ଦିଅ । ସଙ୍ଗେ ସଙ୍ଗେ ସବୁ ଠିକ୍‌ 
ହୋଇଯିବ । 

ନାଇଁ ଶେଠୂଜୀ | ପୋଲିସକୁ ଡାକିଲେ ପୋଲିସ ସେମାନଙ୍କ ଉପରେ ନାନା 
ଅକଥନୀୟ ଅତ୍ୟାଚାର ଚଳାଇବେ | ଦେଶର ସବୁଠାରୁ ଉଚ୍ଚଶିକ୍ଷିତ ଓ ଚିନ୍ତାଶୀଳ 
ବ୍ୟକ୍ତି ଏଇମାନେ । ସେମାନଙ୍କୁ ସାଧାରଣ ଶ୍ରମିକମାନଙ୍କ ଭଳି ପୋଲିସଦ୍ଧାରା ଲାଠି 
ମାଡ଼ ମରାଇଲେ ଦେଶର ମର୍ଯ୍ୟାଦା ରହିବଟି ? ଦେଶର ଏହି ସ୍ଵା୍ଥତ୍ୟାଗୀ ଓ 
ଉନ୍ନତିକାମୀ ବୈଜ୍ଞାନିକମାନଙ୍କ ପ୍ରତି ଆପଣ ସେପରି ଅତ୍ୟାଚାର କଲେ ଆନ୍ତଜାତିକ 
କ୍ଷେତ୍ରରେ ଭାରତର ମର୍ଯ୍ୟାଦା କଅଣ ହେବ ଭାବୁଛନ୍ତି ତ ? ବିଭିନ୍ନ ଦେଶରେ ଏହି 

୬୨ ଉଡ଼ନ୍ତା ଥାଳିଆ 


ବୈଜ୍ଞାନିକମାନଙ୍କୁ ପୂଜା କରୁଥିଲାବେଳେ ଓ ସମାଜରେ ସେମାନଙ୍କୁ ଉଚ୍ଚ ଆସନ 
ଦେଉଥୁଲାବେଳେ ଆପଣ କଂ ଣ ଚାହୁଛନ୍ତି, ସେମାନଙ୍କୁ ସାଧରଣ ଶ୍ରମିକ ଭଳି ମାଡ଼ 
ଦେଇ ଏହି ଧର୍ମଘଟ ବନ୍ଦ କରିବେ ? ଆପଣ ଯଦି ସେପରି କରନ୍ତି, ତେବେ ତା'ଠାରୁ 
ବଡ଼ ପାପ କଳ୍ପନା କରାଯାଇ ପାରିବନି ଶେଦଠୂଜୀ | ଏଭଳି କାର୍ଯ୍ୟଦ୍ଧାରା ଭାରତର 
ସମ୍ମାନ ଯଥେଷ୍ଟ ହାନି ହେବ ବୋଲି ମୋର ଆଶଙ୍କା । ଆପଣ ଜାଣନ୍ତି, ସେଦଜି, 
ସୋଭିୟେତ ଇଉନିୟନରେ ସବୁଠାରୁ ମାନ୍ୟଗଣ୍ୟ ବ୍ୟକ୍ତି କିଏ ? ସେମାନେ ହେଉଛନ୍ତି 
ଦେଶର ଗବେଷଣାକାରୀ ବୈଜ୍ଞାନିକ ଓ ଦେଶରକ୍ଷାକାରୀ ଲାଲ ଫୌଜ । ସେହିମାନେ 
ହିଁ ସାରା ଦେଶରେ ସବୁଠାରୁ ଅଧକ ସମ୍ମାନ ପାଆନ୍ତି । 

“ “ଆଉ ଥାଉ, ତୁମର ଚେତାବନୀ ଡିରେକୁର, ମୁଁ ସେଗୁଡ଼ିକୁ ଶୁଣିବାକୁ ମୋଟେ 
ପ୍ରସ୍ତୁତ ନୁହେଁ । ସୋଭିଏତ ରାଷ୍ଟ୍ରରେ କଣ ହେଉଛି ଆମର ଜାଣିବା ଦରକାର ନାହିଁ । 
ଯେଉଁ ଦେଶରେ ବୈଜ୍ଞାନିକମାନେ ଶ୍ରମିକମାନଙ୍କ ଭଳି ଧର୍ମଘଟ କରୁଛନ୍ତି, ଏହାଦ୍ଵାରା 
ସେ ଦେଶ ଓ ବୈଜ୍ଞାନିକମାନଙ୍କ ମର୍ଯ୍ୟାଦାର କଣ ହାନି ଘଟୁନି ?” 


“ପିନ୍ଧ ଆପଣଙ୍କର ତ ବୁଝିବା ଦରକାର ଶେଦଠଜୀ, ସେମାନେ କାହିଁକି ଧର୍ମଘଟ 
କରୁଛନ୍ତି ? ଅଭାବ ଓ ଅନଟନ ସେମାନଙ୍କୁ ତ ଆଜି ଶ୍ରମିକମାନଙ୍କ ଭଳି ଏପରି ଏକ 
ହୀନଉପାୟ ଅବଲମ୍ବନ କରିବାକୁ ବାଧ୍ଯ କରିଛି । ଆପଣ ସେମାନଙ୍କୁ ଯେଉଁ 
ପାରିଶ୍ରମିକ ଦେଉଛନ୍ତି, ତାହା ଆଜିକାଲିକାର ମହରଗ ଦୁନିଆରେ ମଣିଷ ଭଳି 
ଚଳିବାପାଇଁ ଯଥେଷ୍ଟ ନୁହେଁ । ଯେଉଁମାନେ ନିଜର ସୁଖ, ସ୍ଵାଚଛନ୍ଦ୍ୟକୁ ବଳି ଦେଇ 
ଦିନ ରାତି ମସ୍ତିଷ୍କ ଚାଳନା କରି ମଣିଷ ସମାଜର କଲ୍ୟାଣ ନିମିତ୍ତ ବିଜ୍ଞାନକୁ ଆଗେଇଁ 
ନେଇଯାନ୍ତି ଓ ଶହ ଶହ ଆବିଷ୍କାର ଓ ଉଦ୍ଭାବନ କରି ଆନ୍ତଜୀତିକ କ୍ଷେତ୍ରରେ ଦେଶ 
ତଥା ଜାତିର ସମ୍ମାନର ଟେକ ରଖନ୍ତି, ସେମାନଙ୍କୁ ନିଶ୍ଚିନ୍ତ ଅଭାବଶୂନ୍ୟ ଭାବରେ 
ରହିବାକୁ କ”ଣ ଆପଣ ଦେବାକୁ ପ୍ରସ୍ତୁତ ନୁହନ୍ତି ? ଯେଉଁ ସାମ୍ୟବାଦୀ ରାଷ୍ଟ୍ରଗୁଡ଼ିକୁ 
ଆପଣ ଏତେ ଗାଳି ଦେଉଛନ୍ତି, ସେସବୁ ରାଷ୍ଟ୍ରକୁ ଆପଣ ଯାଆନ୍ତୁ, ଦେଖିବେ 
ବୈଜ୍ଞାନିକମାନେ କି ସୁଖ ସୁବିଧା ଉପଭୋଗ କରୁଛନ୍ତି । ସେମାନଙ୍କ ଜୀବନ 
ଧାରଣମାନ ଓ ପ୍ରଣାଳୀ ଦେଖିଲେ ଆପଣଙ୍କୁ ସେସବୁ ସ୍ଵପ୍ନ ଭଳି ବୋଧ ହେବ । 
ତେଣୁ ମୁଁ ଆପଣଙ୍କୁ ସେମାନଙ୍କ ପକ୍ଷରୁ ମିନତି କରି କହୁଛି ଶେଠ୍ଜୀ, ଆପଣ 
ସେମାନଙ୍କ ଦାବି ମାନିଯାନ୍ତୁ । କୌଣସି ପୁଞ୍ଜିପତି ରାଷ୍ଟ୍ର ଯାହା ଏ ପର୍ଯ୍ୟନ୍ତ କଳ୍ପନାବି 
କରି ନାହିଁ, ତାହା ଆପଣ ସର୍ବ ପ୍ରଥମେ କାର୍ଯ୍ୟରେ କରି ସେହି ରାଷ୍ଟ୍ରଗୁଡ଼ିକର ଆଖି 

ପେଟେଣ୍ଟ ବୋନସ୍‌ ୬୩ 


ଫିଟାଇ ଦିଅନ୍ତୁ । ପୃଥବୀପୃଷ୍ଠରୁ ବୈଜ୍ଞାନିକମାନଙ୍କୁ ଶୋଷଣ କରିବାର ହୀନ ପ୍ରବ୍‌ରି 
ଚିରଦିନ ପାଇଁ ଲୋପ ପାଉ । 

“ଆଉ, ଥାଉ, ଡିରେକୁର ତୁମ ଯୁକ୍ତି । ମୁଁ ତୁମ ଯୁକ୍ତି ଶୁଣିବାକୁ ମୋଟେ ପ୍ରସ୍ତୁତ 
ନୁହେଁ । ସେମାନଙ୍କୁ କହିଦିଅ, ମୁଁ ଏଇ ଯାଉଛି ।” 

ଏତକ କହି ଶେଠ୍‌ ଚଟକରି ଫୋନ୍‌ ଥୋଇ ଦେଲେ | 


‘ଦେଖୁଛନ୍ତି, ବାରିଷ୍ଟର ସାହେବ, ଏ ଦୁନିଆଟା କେଡ଼େ ବେଇମାନ 
ହୋଇଗଲାଣି ? ଦାୟିତ୍ଵପୂର୍ଣ୍ଣ ସ୍ଥାନମାନଙ୍କରେ ଏହି ବୈଜ୍ଞାନିକଗୁଡ଼ାଙ୍କୁ ରଖି ମଣିଷ 
ପ୍ରାଣାନ୍ତକ ହେଇଗଲାଣି । ଦୁନିଆରେ ସମସ୍ତଙ୍କୁ ପାରିହେବ, କିନୁ ଏ 
ବୈଜ୍ଞାନିକଗୁଡ଼ାଙ୍କୁ ନୁହେଁ । ସେମାନଙ୍କର କାଳ, ପାତ୍ର, ମୁହଁ ମୁଲାଜା କିଛି ନାହିଁ; 
ଯାହା ବୁଝିଥ୍‌ବେ ସଙ୍ଗେ ସଙ୍ଗେ କହିଦେବେ । ଶୁଣିଲେ ତ ଏ ଡିରେକ୍ସରଙ୍କ କଥା | 
ସେ ଧର୍ମଘଟ ଦମନ କରିବ କ'ଣ ଓଲଟି ସେମାନଙ୍କ ପକ୍ଷ ନେଇ ମୋ ସହିତ ଯୁକ୍ତି 
କରୁଛି । ଓଃ, ମଣିଷ କି ହଇରାଣରେ ପଡ଼ିଲା । ମୋତେ କିଏ ଏ ଦୁର୍ବୁଵି ଦେଲା, 
ଏଭଳି ଗୋଟେ ଲୋକକୁ ଆଣି ଏତେ ବଡ଼ ଦାୟିତ୍ବ ପୂର୍ଣ୍ଣ ସ୍ଥାନରେ ରଖିଲି । ଜଣେ 
ଶାସନ ବିଭାଗର ଅଫିସର ରଖିଥ୍‌ଲେ ମୋତେ ଆଜି ଏତେ ମୁଣ୍ଡ ଖରାପ କରିବାକୁ 
ପଡ଼ି ନ ଥାନ୍ତା । ଆରେ, ଗବେଷକଗୁଡ଼ାକ ଅଧକ ପାଇଲେ କେତେ, ନ ପାଇଲେ 
କେତେ ତୁମ ମୁଣ୍ଡ ଏତେ ବଥାଉଛି କାହିଁକି ? ତୁମକୁ ତ ମୁଁ କେଉଥ୍‌ରେ ଅଭାବ କରିନି । 
ରହିବାପାଇଁ ରାଜପ୍ରାସାଦ ଭଳି ଘର, ଯିବା ଆସିବା ପାଇଁ ଦାମିକା ମୋଟର ଗାଡ଼ି, 
ମାସକୁ ହଜାର ହଜାର ଟଙ୍କା ମୋଟା ଦରମା ପୁଣି ତା ଉପରେ ବୋନସ୍‌ । ତୁମେ 
ତୁମ କଥା ବୁଝ, ଅନ୍ୟମାନେ ପାଇଲେ ବା ନ ପାଇଲେ ତୁମର ଯାଏ କେତେ ଆସେ 
କେତେ ? ମୁଁ ତୁମକୁ ସେଠାରେ ଶାସନ କରିବା ପାଇଁ ରଖିଛି ନା ସେମାନଙ୍କ ଦୁଃଖ 
ଦୁର୍ଦଶା ବୁଝିବା ପାଇଁ ରଖିଛି ? କି ଆଶ୍ଚର୍ଯ୍ୟ, ପୁଣି ମୋତେ ଓଲଟି ଉପଦେଶ 
ଦିଆଯାଉଛି ଯେ ତୁମେ ଏଭଳି ସୃଷ୍ଟିଛଡ଼ା କାମ କରି ଆଦର୍ଶ ସୃଷ୍ଟି କର । ଧନ୍ୟ ଏ 
ଡିରେକ୍ସର, ଦେଖୁଛି ମୁଁ ସେଠାକୁ ନିଜେ ନ ଗଲେ କିଛି ହୋଇପାରିବନି । ସେଭଳି 
ଡିରେକୂରକୁ ରଖୁ ଲାଭ ନାହିଁ । 

X X X X 
ଦୀର୍ଘ ତିନିବର୍ଷ ପରେ । 


Digitized by srujanika@gmail.com 


D୪ ଉଡ଼ନ୍ତା ଥାଳିଆ 


ଶେଠଦଙ୍କ ପରମବନ୍ଧୁ ବାରିଷ୍ଟର ପଟେଲ ସାହେବ ତାଙ୍କ ମେରାଇନ୍‌ ଡ୍ରାଇଭସ୍ଥିତ 
ନୂତନ ବାସଭବନର ଡ୍ରଇଂ ରୁମ୍‌ରେ ବସି ଖବରକାଗଜ ଉପରେ ଆଖି ବୁଲାଉଥୁଲେ ! 
ଆରବ ସାଗରର ଶୀତଳ ପବନ ସଙ୍ଗେ ଅସ୍ତଗାମୀ ସୂର୍ଯ୍ୟଙ୍କର ସୁନେଲି କିରଣ ତାଙ୍କ 
ଡରଇଂରୁମ୍‌ରେ ସୃଷ୍ଟି କରୁଥାଏ ଅପୂର୍ବ କମନୀୟ ଶୋଭା । ଜଣେ ନବାଗତଙ୍କୁ ଘେନି 
ଦରୁଆନ୍‌ ଡଇଂରୁମ୍‌ରେ ପ୍ରବେଶ କଲା | ଅଳଛ୍ଛଦିନ ତଳେ ତାଙ୍କ ଜ୍ୟେଷ୍ପାକନ୍ୟା ସୁଶୀଳା 
ପାଇଁ ବିଜ୍ଞାପନ ଦିଆଯାଇଥୁବା ଗୋଟିଏ ପ୍ରାଇଭେଟ୍‌ ଟିଉଟର ପଦପାଇଁ ଏହି 
ନବାଗତଟି ଆସିଥୁଲେ । ବାରିଷ୍ଟର ସାହେବ କ୍ଷଣକ ପାଇଁ ନବାଗତଙ୍କ ଆଡ଼କୁ ଅନାଇ 
ନିକଟସ୍ଥ ଚେୟାରରେ ବସିବାକୁ ନିର୍ଦ୍ଦେଶ ଦେଇ ପୁଣି ଖବରକାଗଜ ଉପରେ ଦୃଷ୍ଟିନିବଦ୍ଧ 
କଲେ । 

କିଛି ସମୟ ପରେ, ବାରିଷ୍ଠରସାହେବ କାଗଜ ଉପରୁ ମୁହଁ ନ କାଢ଼ି ନବାଗତଙ୍କୁ 
ପ୍ରଶ୍ନ କଲେ ତୁମେ କଂଣ କେଉଁଠି କାମ କର ?”? ନବାଗତଙ୍କୁ ଅତି ସାଧାରଣ ଓ 
ମାମୁଲି ବୋଲି ଭାବି ବାରିଷ୍ଟର ସାହେବ ଆପଣ ବୋଲି ସମ୍ବୋଧନ କରିବାକୁ ଲଜିତ 
ମନେ କଲେ । 

“ହଁ, ଆଜ୍ଞା, ପାରେଲର ଗୁଜୁରାଟ କଲେଜରେ ଅଧ୍ଯାପକତ୍ସ କରେ ! 

“କେତେ ଦରମା ପାଅ ?”? 

‘ଆଜା, ଦୁଇଶହରୁ ସାମାନ୍ୟ ବେଶି ।”? 

 ଏଥୁପୂର୍ବରୁ କ”ଣ କରୁଥିଲ ? 

‘ଆଜ୍ଞା, ଶେଠ୍‌ ସୋନାଚାନ୍ଦଙ୍କ ହୀରାନଗର ଗବେଷଣାଗାରରେ: |”? 

“କଂ ଣ, ଗବେଷକ ଭାବରେ କାମ କରୁଥଲ ?”? 

ନାଇଁ ଆଜ୍ଞା, ଡିରେକୃର ଭାବରେ- |”? 

ନବାଗତଙ୍କ ଉତ୍ତରରେ ବାରିଷ୍ଟରସାହେବ ହଠାତ୍ଵ ଚମକି ପଡ଼ିଲେ । “ଆ, 
ଡିରେକକର ପଦରେ ” କାଗଜ ଉପରୁ ମୁହଁ ଉଠାଇ ନବାଗତଙ୍କୁ ଗୋଡ଼ଠାରୁ ମୁଣ୍ଡ ପର୍ଯ୍ୟନ୍ତ 
ଅନାଇଗଲେ । ଏତେ ବଡ଼ ବୈଜ୍ଞାନିକଙ୍କୁ ଆଖି ସାମନାରେ ଏଭଳି ଏକ ସାଧାରଣ 
ବେଶରେ ଦେଖି ନିଜେ ବଡ଼ ଲଜିତ ହେଲେ | ତିନିବର୍ଷ ପୂର୍ବର ଧର୍ମଘଟକାଳୀନ 
ଘଟଣାଗୁଡ଼ିକ ତାଙ୍କ ଆଖି ଆଗରେ ନାଚି ଉଠିଲା । ଟେଲିଫୋନ୍‌ ଉପରେ ଏହି 
ବୈଜ୍ଞାନିକ କି ଦାମ୍ଭିକତାର ସହିତ ଶେଠଙ୍କ ସହିତ ଯୁକ୍ତି କରୁଥାନ୍ତି, ତାହା ତାଙ୍କ କାନ 
ପାଖରେ ପ୍ରତିଧ୍ବନିତ ହେଲା । ନବାଗତଙ୍କୁ ଆଉ କିଛି ପଚାରିବାକୁ ତାଙ୍କର ପାଟି 
ଫିଟିଲାନି । 

ପେଟେଣ୍ଟ ବୋନସ୍‌ D୫ 


ମନେ ମନେ ଭାବିବାକୁ ଲାଗିଲେ, ଧନ୍ୟ ଏହାଙ୍କର ସାହସ, ଧନ୍ୟ ଏହାଙ୍କର 
ଦାମ୍ଭିକତା | କାହିଁ ସୋନାଚାନ୍ଦଙ୍କ ଗବେଷଣାଗାରର ଡିରେକୃୂର ପଦ ପୁଣି କାହିଁ ପାରେଲ 
କଲେଜରେ ଅଧ୍ଯାପକତ୍ସ ଓ ମୋ ଘରେ ଟିଉସନ୍‌ ! କାହିଁ ସୋନାଚାନ୍ଦଙ୍କ ପ୍ରଦତ୍ତ ମାସକୁ 
ସାଢ଼େ ତିନିହଜାର ଟଙ୍କା ଦରମା, କାହିଁ ଏ କଲେଜରେ ଦୁଇଶହ ଟଙ୍କା ବେତନ ! କାହିଁ 
ଯିବା ଆସିବା ପାଇଁ ବୁଇକ୍୍‌ କାର୍‌, ଏବେ ବୋମ୍ଭେ ବସ୍‌ ! ଯେଉଁମାନେ ଅତି ସହଜରେ 
ଏଭଳି ବିପରୀତ ପର୍ଯ୍ୟାୟର ଜୀବନ ଯାପନକୁ ହସି ହସି ବରଣ କରିପାରନ୍ତି, ସେମାନେ 
ସାଧାରଣ ମଣିଷ ନୁହନ୍ତି । ନିଜ ଉପରେ ବିରାଟ ଆମ୍ମବିଶ୍ନାସ ନ ଥଲେ କେହି କେବେ 
ସୁଖମୟ ଜୀବନ ଯାପନକୁ ଜଳାଞ୍ଜଳି ଦେଇ ଏଭଳି ଜୀବନ ଯାପନକୁ ଗ୍ରହଣ 
କରିପାରେନା । ଜୀବନର ପ୍ରକୃତ ଲକ୍ଷ୍ୟ ଯେଉଁମାନେ ବୁଝି ପାରିଛନ୍ତି, ଓ ନିଜର ସୁଦୃଢ଼ 
ଆଦର୍ଶ ପ୍ରତି ଯେଉଁମାନଙ୍କର ଶ୍ରଦ୍ଧା ରହିଛି, ସେଇମାନେ ହିଁ କେବଳ ଏହିଭଳି 
ପରିବର୍ଭନକୁ ସାଦରେ ଗ୍ରହଣ କରିପାରନ୍ତି । ନବାଗତଙ୍କ ସ୍ଵାର୍ଥତ୍ୟାଗ କଥା ଭାବି ଭାବି 
ତାଙ୍କ ପ୍ରତି ବାରିଷ୍ଟରଙ୍କ ମୁଣ୍ଡ ଅନୁରକ୍ତିରେ ନଇଁ ଆସିଲା । ଧନ୍ୟ ଏ ବିଜ୍ଞାନୀ ସମାଜ ! 
ସ୍ବାର୍ଥ ପ୍ରତି କି ବିରାଟ ବିରାଗ ଏମାନଙ୍କର ! ଏମାନଙ୍କଠାରେ ଯେ ଖାଲି ଦେଶ କି ଜାତି 
ରଣୀ ତା ନୁହେଁ, ସାରା ମାନବ ସମାଜ ଏମାନଙ୍କ ବିରାଟ ଆଦର୍ଶ ଓ ଅପୂର୍ବ ସ୍ଵାର୍ଥତ୍ୟାଗ 
ନିକଟରେ ରଣୀ | 

ଓ।ଲଟର ରିଡ଼ ସୋସାଇଟି 


୧୯୪୪ ମସିହା- 


ଯୁକ୍ତରାଷ୍ଟ୍ର ଉଟାହା ବିଶ୍ବବିଦ୍ୟାଳୟର ଗୋଟିଏ ଡାକ୍ତରଖାନାରେ ଏକ ଚୀନର 
ପରୀକ୍ଷା ଚାଲିଥାଏ । ଡାକ୍ତରଖାନାର ଅପରେସନ୍‌ ଟେବୁଲ୍‌ ଉପରେ ଚିକିତ୍ସାଳୟର 
ଅଧକ୍ଷ ସୁବିଖ୍ୟାତ ଡାକ୍ତର ସ୍ମିଥ୍‌ ଶାୟିତ ! ନିଜ ଆବିଷ୍କୃତ ଏକ ପ୍ରକାର ତୀବ୍ର ବିଷ 
ଦ୍ଵାରା ରୋଗ ଉପଶମ ହେବାର ଉପାୟ ପରୀକ୍ଷା ନିଜ ଦେହରେ କରିବା ପାଇଁ ସେ 
ଦୃଢ଼ସଂକନଳ୍ପ । ଓଃ, କି ଦୁଃସାହାସ ! ଆବିଷ୍ଠାରର ଉତ୍ତେଜନା ମରଣର ବିଭୀଷିକାକୁ 
ମଧ୍ଯ ଭୁଲାଇ ଦେଇଛି ! 


ତାଙ୍କ ଦେହରେ ବିଷ ପ୍ରୟୋଗ କରାଯିବାକୁ ଆଉ ପାଞ୍ଚମିନିଟ ବାକି । ଟେବୁଲ 
ପାଖରେ ଲୋତକପୂର୍ଣ୍ଣ ନୟନରେ ତାଙ୍କୁ ଅନାଇ ଠିଆ ହୋଇଥୁଲେ ତାଙ୍କ ସ୍ତ୍ରୀ ମେରୀ | 
ଅଧାପକ ସ୍ମିଥ୍‌ ଖୁବ୍‌ ଆନନ୍ଦର ସହିତ ନିଜ ଛାତ୍ର, ଛାତ୍ରୀ ଓ ସହକମୀମାନଙ୍କ ସହିତ 
କଥାବାଭ୍ରୀ ଚଳାଇଥାନ୍ତି । ହଠାତ୍ଵ ମେରୀ ଧୈର୍ଯ୍ୟଚ୍ୟୁତା ହୋଇ ତାଙ୍କ ପାଦତଳେ 
ଲୋଟି ପଡ଼ିଲେ | 


““ ମୋର ଶେଷ ଅନୁରୋଧ, ଆପଣ ଏ ଭଳି ପରୀକ୍ଷାରୁ କ୍ଷାନ୍ତ ହୁଅନ୍ତୁ ସ୍ଵାମୀ ! 
ଏ ନିର୍ମମ ପରୀକ୍ଷା ମୁଁ ସହ୍ୟ କରି ପାରିବି ନାହିଁ । ଆପଣ ଏଭଳି ପରୀକ୍ଷା କରିବା 
ପୂର୍ବରୁ ମୋତେ ଏ ପୃଥବୀରୁ ବିଦାୟ କରି ଦିଅନ୍ତୁ ।”” ତାଙ୍କର ଗଣ୍ଡଦେଶ ଦେଇ 
ଲୋତକଙ- ସ୍ରୋତ ବହି ଚାଲିଥାଏ ଅବିରାମ ଭାବରେ । 

“ଦା, ହା, ଏ କଣ କରୁଛ ମେରୀ !” ? ଅଧ୍ୟାପକ ଅବ୍ଧୌଦ୍ୃଥତ ଅବସ୍ଥାରେ ତାଙ୍କ 
ହାତ ଧରି ପକାଇ କହିଲେ, “ ଏପରି ଅଧୈର୍ଯ୍ୟ ହେଲେ କଂ ଣ ଚଳିବ ? ବିଜ୍ଞାନୀର 
କଉଁବ୍ୟ ଯେ ତୁମେ ଭୁଲିଯାଉଛ ! ଆମ ଆଗରେ ବିଜ୍ଞାନବିତ ଡେଭି, ସିଖସନ୍‌, ରସ 
ପ୍ରଭୃତିଙ୍କର ଆଦର୍ଶ କଥା ମନେପକାଅ ମେରୀ | ମନୀଷୀ ସାର ହମ୍ଫ୍ରେ ଡେଭି ନିଜ 

ଓୱାଲଟର ରିଡ଼୍‌ ସୋସାଇଟି ୬୭ 


ଜୀବନକୁ ସଂକଟାପନ୍ନ କରି ହାସ୍ୟୋଦ୍ଦୀପକ ଗ୍ୟାସ୍‌କୁ କିପରି ଆନନ୍ଦରେ ଶୁଙ୍ଘିଥିଲେ 
ଅପରେସନ୍‌ ସମୟରେ ଏହା ଅଚେତକ ଭାବରେ ବ୍ୟବହୃତ ହୋଇ ପାରିବ କି ନାହିଁ 
ପରୀକ୍ଷା କରିବା ପାଇଁ | ମୁଁ ତୁମକୁ କହିଛି, ସିମ୍ପ୍ସନ୍‌ଙ୍କ କଥା । କ୍ଲୋରୋଫର୍ମର 
ପରୀକ୍ଷା କରିବାପାଇଁ ସେ ନିଜେ ଅଚେତ ହୋଇ ପଡ଼ି ନ ଥଲେ ଆଜି ଦୁନିଆର 
ଏତେ ଦୁଃଖ ଦୂର ହୋଇ ପାରି ନ ଥାନ୍ତା । ସାର୍‌ ରୋନାଲଡ ରସ୍‌ ତ ଦିନେ 
ମେଲେରିଆ-ଜୀବାଣୁକୁ ହସି ହସି ଦେହ ଭିତରକୁ ପ୍ରବେଶ କରାଇଥଲେ ବୋଲି 
ଆଜି ମେଲେରିଆ -ମଶା ମୁହଁରୁ ଆମେ ନିଜକୁ ରକ୍ଷା କରିପାରୁଛୁ ! ତୁମେ ସେହିସବୁ 
ମହାତ୍ମାମାନଙ୍କର ଆତ୍ମଉତ୍ସର୍ଗ କଥା କଂ ଣ ଭୁଲି ଯାଉଛ ? ମୋତେ କଂଣ ବିଜ୍ଞାନୀର 
ସେଇ ଗୌରବ ଟିକକ ପାଇବାର ସୁଯୋଗରୁ ତମେ ବଞ୍ଚିତ କରିବାକୁ ଚାହଁ ମେରୀ ? 
ମୋର ଏହି ପରୀକ୍ଷା ଦ୍ଵାରା ଯଦି ଭବିଷ୍ୟତରେ ଶତ ଶତ ଲୋକ ଉପକାର ପାଇ 
ପାରନ୍ତି, ମୃତ୍ୟୁ ହେଲେ ମଧ୍ଯ ସେ ମୃତ୍ୟୁରେ କ୍ଷତି ବା କ'ଣ ? ବରଂ ଆନନ୍ଦ ଅଛି । 

ବାଷ୍ପରୁଦ୍ଧ କଣ୍ଠରେ ମେରୀ କହିଲେ, ˆ ଆପଣ ଆପଣଙ୍କ ଉପରେ ପରୀକ୍ଷା ନ 
କରି ମୋ ଉପରେ ପରୀକ୍ଷା କରନ୍ତୁ ପ୍ରଫେସର ! ମୁଁ ହସି ହସି ମୃତ୍ୟୁ ବରଣ କରିବାକୁ 
ପ୍ରସ୍ତୁତ ଅଛି । କିନ୍ତୁ ଆପଣଙ୍କ ଉପରେ ଏହି ବିଷର ପରୀକ୍ଷା ମୁଁ ସହ୍ୟ କରି ପାରିବି 
ନାହିଁ ।” 

“ପୁଣି ସେହି ପୁରୁଣା କଥା ମେରୀ ! ତୁମକୁ ମୁଁ କେତେଥର ବୁଝାଇଛି ତୁମ 
ଉପରେ ଏହି ବିଷର ପରୀକ୍ଷା କରାଯାଇ ପାରିବନି । ଏହି ବିଷର ପ୍ରକ୍ରିୟା ଏବଂ 
ରୋଗ-ଉପଶମର ଶକ୍ତି ମୋ ନିଜ ଉପରେ ପ୍ରୟୋଗ କରି ଦେଖିବାକୁ ମୁଁ ଚାହେଁ । 
ଏହାଦ୍ଵାରା ମୋ ଗବେଷଣା ପୂର୍ଣ୍ଣତା ଲାଭ କରିବ । ମୋତେ ଅନୁମତି ଦିଅ ! ବିଜ୍ଞାନର 
ପ୍ରଗତିରେ ପ୍ରତିବନ୍ଧକ ହୁଅ ନାହିଁ ମେରୀ । ଏତିକି ମୋର ତୁମକୁ ଶେଷ ଅନୁରୋଧ ।” 

ଅଧ୍ଯାପକଙ୍କ ଇଙ୍ଗିତରେ କ୍ରନ୍ଦନରତା ମେରୀଙ୍କୁ ଅନ୍ୟ ଏକ କୋଠରିକୁ ନିଆଗଲା । 
ତାଙ୍କ ଉପସ୍ଥିତିରେ ପରୀକ୍ଷାରେ ବିଶେଷ ବ୍ୟାଘାତ ଘଟିବାର ଆଶଙ୍କା ପ୍ରାଣର 
ପ୍ରିୟତମାଙ୍କ ପ୍ରତି ତାଙ୍କୁ ଏପରି କଠୋର କରିଦେଲା । 

ବିଷପୂର୍ଣ୍ଣ ସୂଚି ଯେତେବେଳେ ଡାକ୍ତର ସ୍ମିଥଙ୍କ ବାହୁରେ ପ୍ରବେଶ କରାଗଲା, 
ଓଃ ! କି କରୁଣ ସେ ଦୃଶ୍ୟ ! ପ୍ରବେଶ କରାଉଥ୍‌ବା ଡାକ୍ତରଙ୍କ ଆଖି ଛଳଛଳ 
ହୋଇଆସିଲା । 

D୮ ଉଡ଼ନ୍ତା ଥାଳିଆ 


ବିଷ ପ୍ରୟୋଗ ଫଳରେ ସ୍ମିଥ୍‌ଙ୍କର ଦେହ କ୍ରମଶଃ ଶିଥୂଳ ହୋଇଆସିଲା । ବିଷର 
ଅସହ୍ୟ ଯନ୍ତ୍ରଣାରୁ ସେ ସଂଜ୍ଞାହଦୀନ ହୋଇପଡ଼ିଲେ । ତାଙ୍କର ହାତଗୋଡ଼ ଅଚଳ 
ହୋଇପଡ଼ିଲା । ଧୀରେ ଧୀରେ ନିଶ୍ବାସ ବନ୍ଦ ହୋଇ ଆସିଲା । ଫୁସ୍‌ଫୁସ୍‌ ଆଉ 
ଚାଲିଲାନି । ନାଡ଼ି ମନକୁ ମନ ବନ୍ଦ ହୋଇଗଲା । ସେ ମୃତପ୍ରାୟ ପଡ଼ି ରହିଲେ । 
ଗଳା ଚୁବଧ ହୋଇଯିବା ହେତୁ ଗରଳରେ ତାଙ୍କ ଶେଯ ବୁଡ଼ିଗଲା । କୃତ୍ରିମ ଅମ୍ଳଜାନ 
ପ୍ରୟୋଗ ଦ୍ଵାରା ତାଙ୍କ ହୃଦଵଯନ୍ତ୍ରର କ୍ରିୟାକୁ ଅବିରତ ଚାଲୁ ରଖିବା ସମ୍ଭବପର 
ହୋଇଥାଏ । 

ସମସ୍ତଙ୍କ ମୁହଁରେ ଆଶଙ୍କାର ଗାଢ଼ ଛାୟା ! ଅଭୁତ ଏ ପରୀକ୍ଷା ! ଅଢୁତ ଏ 
ଆମ୍ତ୍ୟାଗ | 

X X X X 


ମେରୀ ହଠାତଵ ଚିଢ୍କାର କରି ଉଠିଲେ । ଜଗି ବସିଥୁବା ନର୍ସ ତାଙ୍କ ମୁଣ୍ଡରେ ଧୀରେ 
ଧୀରେ ହାତ ବୁଲାଉ ବୁଲାଉ ପଚାରିଲେ- ˆ କ'ଣ କହୁଛନି ଆପଣ ?”? 


“ଅଧ୍ୟାପକ କିପରି ଅଛନ୍ତି ? ମୁଁ ତାଙ୍କୁ ଦେଖିବାକୁ ଯାଇପାରେ କି ?”? 
ମେରୀଙ୍କର ଏହି ପ୍ରଶ୍ନରେ ନସଙ୍କ ଆଖି ଛଳଛଳ ହୋଇ ଆସିଲା । 

“ଡ଼ାକ୍ତର ତ ଏପର୍ଯ୍ୟନ୍ତ ଅନୁମତି ଦେଇ ନାହାନ୍ତି ।”” ସେ ଉତ୍ତର ଦେଲେ । 

“ଓ, କି ନିର୍ମମ ଏମାନେ ? ଏଠାକାର ପ୍ରତ୍ୟେକ ଲୋକ କ”ଣ ପାଷାଣ ହୃଦୟ 
ନେଇ ଗଢ଼ା ? ଯେଉ ବିଜ୍ଞାନର ପ୍ରଗତି ପାଇ ମୋ ଭଳି ନିରୀହାମାନଙ୍କର ସୁଖର 


ସଂସାରକୁ ଅକ୍ଲେଶରେ ଭାଙ୍ଗିଦିଆ ଯାଇପାରେ, ସେ ନିର୍ମମ ବିଜ୍ଞାନଠାରୁ ଅଜ୍ଞାନହି 
ଶିତଗୁଣେ ଶ୍ରେୟସ୍କର । 

X X X X 

ମେରୀ ଅଧୀର ଓ ଅସ୍ଥିର ହୋଇ ପଡ଼ିଲେ । ଡାକ୍ତର ରସ୍‌, ମିସ୍‌ ମାଗୀରେଟ୍‌ 
ଆଦି ପ୍ରତ୍ୟେକ ସହକାରୀ ଡାକ୍ତରଙ୍କ ପାଦ ଧରି ସେ ଅଳି କଲେ- ଥରେ ମାତ୍ର, 
କେବଳ ଥରୁଟିଏ ସେ ଦେଖି ଆସିବେ ତାଙ୍କର ପ୍ରିୟତମ ସ୍ବାମୀଙ୍କୁ । ଡାକ୍ତର ମାନୁଲେଙ୍କୁ 
ଦେଖି ସେ ଅତ୍ୟନ୍ତ କାତର ସ୍ଵରରେ ପାଦଧରି କହିଲେ “ ଡାକ୍ତର ମାନ୍‌ଲେ, ମୋତେ 
ଥରକ ପାଇଁ ଅଧ୍ୟାପକଙ୍କୁ ଦେଖିବାକୁ ଅନୁମତି ଦିଅ । ନିର୍ଦୟ ହୁଅ ନାହିଁ । ତୁମ 


ପାଦତଳେ ମୋର ଏତିକି ମିନତି ।” ? 

ଓାଲଟର ରିଡ଼ ସୋସାଇଟି ୬୯ 


କିନ୍ତୁ ଡାକ୍ତର ମାନ୍‌ଲେ ଯେ ନିରୁପାୟ ! ଅଧ୍ଯାପକଙ୍କର ଆଦେଶ ଯେ, ଆରୋଗ୍ୟ 
କିମ୍ବା ମୃତ୍ୟୁ ପୂର୍ବରୁ ମେରୀଙ୍କୁ ଯେପରି ତାଙ୍କ ପାଖକୁ ଅଣା ଜ ଯାଏ ! ତଥାପି ନିଜ 
ଦାୟିତ୍ବରେ ସେ ତାଙ୍କୁ ନେଇ ଯିବାକୁ ପ୍ରସ୍ତୁତ ଥିଲେ; କିନ୍ତୁ ଅଧ୍ୟାପକଙ୍କର ଏପରି 
ଶୋଚନୀୟ ଅବସ୍ଥା ଦେଖିଲେ ମେରୀ କଣ ଧୈର୍ଯ୍ୟ ଧରି ରହି ପାରିବେ ? ଭୂଲୁଣ୍ଡିତା, 
ମିସେସ୍‌ ସ୍ମିଥ୍‌ଙ୍କୁ ସେ ଧୀରେ ଧୀରେ ଶେଯରେ ବସାଇଦେଇ କହିଲେ- “ଆପଣ 
ଏତେ ଅଧେର୍ଯ୍ୟ ହୁଅନ୍ତୁନି ମିସେସ୍‌ ସ୍ମିଥ୍‌ । ଆଉ ଦୁଇ ଚାରିଦିନ ଭିତରେ ଆପଣ 
ଅଧ୍ୟାପକଙ୍କୁ ନିଶ୍ଚୟ ଦେଖିପାରିବେ । ବର୍ଭମାନ ଆପଣଙ୍କୁ ସେଠାକୁ ନେବାକୁ ପୂରାପୂରି 
ମନା । ମୁଁ କିପରି ତାଙ୍କ ଆଦେଶକୁ ଅମାନ୍ୟ କରିବି ?”? 

“ କରିନ୍ଧ ମୋ ଅନୁରୋଧକୁ ଉପେକ୍ଷା କରନି ଡାକ୍ତର ମାନଲେ | ମୁଁ ତୁମଠାରେ 
ଚିରଦିନ ରଣୀ ହୋଇ ରହିଥବି । ମୋ ପ୍ରିୟତମଙ୍କୁ ଥରକ ପାଇଁଦେଖିବାକୁ ଅନୁମତି 
ଦିଅ ଡାକ୍ତର | 

“ମୁଁ ନାଚାର, ମିସେସ୍‌ ସ୍ମିଥ୍‌, କ୍ଷମା କରନ୍ତୁ ମୋତେ । ମୁଁ ଆଦେଶ ଅମାନ୍ୟ” 
କରିପାରିବିନି । କର୍ଁବ୍ୟ ବଡ଼ କଠୋର ।' 

ଅଶ୍ରପୂର୍ଣ୍ଣ ନୟନରେ ମାନ୍‌ଲେ ମଧ୍ଯ ଘରୁ ବାହାରି ଗଲେ । ମିସେସ୍‌ ସ୍ମିଥ୍‌ ପାଗଳୀ 
ପରି ତାଙ୍କ ପଛେ ପଛେ ଗୋଡ଼ାଇ ଯାଉଁ ଯାଉଁ ଅଚେତ ହୋଇ ତଳେ ପଡ଼ିଗଲେ । 

X X X X 

ମିସେସ୍‌ ସ୍ମିଥ୍‌ ଚିକିତ୍ସାଳୟର ଏକ ନିର୍ଜନ କୋଠରୀରେ ଶାୟିତା । ରକ୍ତଚାପର 
ପ୍ରବଳ ବୃଦ୍ଧିଯୋଗୁ ସେ ସଂଜ୍ଞାହୀନା ହୋଇ ପଡ଼ିଛନ୍ତି । ତେଣେ ଅଧ୍ୟାପକ ମଧ୍ଯ ସଂଜ୍ଞା 
ଫେରି ପାଇନାହାନ୍ତି 

ଡାକ୍ତରମାନଙ୍କ ମନରେ ବେଳେ ବେଳେ ଆଶଙ୍କା ଉପୁଜୁଛି । ଏ ଦୁହେଁ କ'ଣ 
ଫେରିବେନି ସତେ ? ଜୀବନର ଯବନିକା କ'ଣ ଉଭୟଙ୍କର ଏକ ସଙ୍ଗରେ ପଡ଼ିବ ? 
ଜଣେ ଜୀବନର ଲକ୍ଷ୍ୟ ପ୍ରେମ, ସ୍ନେହ, ସଂସାର ପାଇଁ ଯେତେ ପାଗଳ ନୁହେଁ, ଅନ୍ୟ 
ଜଣକ ବିଜ୍ଞାନ ଗବେଷଣା, ଆବିଷ୍କାର ପାଇଁ ଯେ ତା'ଠାରୁ ଅଧକ ପାଗଳ ! ଏଇତ 
ବିଜ୍ଞାନୀର ଦୁନିଆ, ତ୍ୟାଗର କି ଅଭୁତ ଦୃଷ୍ଟାନ୍ତ ! 

ଆଜି ଅଧ୍ଯାପକଙ୍କ ସଂଜ୍ଞା ଫେରି ଆସିବାର ଦିନ | ଡାକ୍ତରମାନେ ଯନ୍ତ୍ର ଲଗାଇ 
ଅଧ୍ୟାପକଙ୍କ ଚାରିପାଖରେ ଘେରି ବସିଥାନ୍ତି । ଧୀରେ ଧୀରେ ତାଙ୍କର ଫୁସ୍‌ଫୁସ୍‌ 

୭୦ ଉଡ଼ନ୍ତା ଥାଳିଆ 


ଚାଲିବାକୁ ଆରମ୍ଭ କଲା | ପ୍ରତ୍ୟେକଙ୍କ ମୁଖରେ ଆନନ୍ଦ ଓ ଆଶାର କି ଅପୂର୍ବ ଚିହ୍ନ ! 
ଡାକ୍ତରମାନେ ଆହୁରି ଉତ୍ସୁକ ହୋଇ ଅନାଇ ରହିଲେ । 


ଅଧ୍ୟାପକ ଧୀରେ ଧୀରେ ଆଖି ମେଲିଲେ | ଡାକ୍ତରମାନେ ଆନନ୍ଦରେ ପାଗଳ 
ହୋଇଉଠିଲେ । ସମସ୍ତେ ତାଙ୍କ ଆଡ଼କୁ ସତୃଷ୍ଣ ଦୃଷ୍ଟିରେ ଅନାଇ ରହିଥାନ୍ତି । 
ଚାରିଆଡ଼କୁ ଦୁର୍ବଳ ଚକ୍ଷୁ ବୁଲାଇ ଅଧ୍ୟାପକ କ୍ଷୀଣ ସ୍ଵରରେ ପଚାରିଲେ- ମେରୀ ? 


ଡାକ୍ତରମାନେ କ'ଣ ଉତ୍ତର ଦେବେ ? କଂଣ ବା ତାଙ୍କୁ କହିବେ ! ମେରୀଙ୍କ 
ଅବସ୍ଥା କଥା କହିଲେ ଅଧ୍ୟାପକ କାଳେ ପୁଣି ସଂଜ୍ଞାହୀନ ହୋଇଯିବେ ! ମିଥ୍ୟାର 
ଆଶ୍ରୟ ନେବା ଛଡ଼ା ଅନ୍ୟ ଉପାୟ ଆଉ ନାହିଁ । ଦୁଇଜଣଙ୍କୁ ଯେ ବଞ୍ଚାଇବାକୁ ପଡ଼ିବ । 


“ସେ ତ ଏହିଠାରେ ଥୁଲେ | ବୋଧହୁଏ ଆର ଘରକୁ ଯାଇଛନ୍ତି ! ସଙ୍ଗେ ସଙ୍ଗେ 
ଆସିଯିବେ ।” ? ଉତ୍ତର ଦେଲେ ଡାକ୍ତର ରସ୍‌ । 


ଏବେ ମୁଁ ରକ୍ଷା ପାଇଗଲି ଡାକ୍ତର ମାନ୍‌ଲେ | ଆମ ପରୀକ୍ଷା ଖୁବ୍‌ ସଫଳତା 
ଲାଭ କରିଛି ନିଶ୍ଚୟ । ଏଥର ଆଉ ଚିନ୍ତା ନାହିଁ । ଆମ ଥିଷଧ ବର୍ଭମାନ ଏକ ଶ୍ରେଷ୍ଠ 
ଓିଷଧ ଭାବରେ ପୃଥୁ୍‌ବୀରେ ପରିଚିତ ହେବ | ଏହାର ବିଷ ପ୍ରକ୍ରିୟା ବିଶେଷ କିଛି 


ନୁହେଁ । ପ୍ରକୃତ ରୋଗୀ ଦେହରେ ପରୀକ୍ଷା କଲେ କୃତକାର୍ଯ୍ୟ ହେବା ସୁନିଶ୍ଚିତ ।” 

ଚିକିତ୍ସା ବିଜ୍ଞାନକୁ ଆପଣଙ୍କର ଏହି ଦାନ ଅମୂଲ୍ୟ । ଡାକ୍ତର ମାନନଲେ କହିଲେ | 

“ କନ୍ଧ ଏଥୁପାଇଁ ପ୍ରଶଂସା ପାଇବାର କଥା ମିସେସ୍‌ ସ୍ମିଥ୍‌ । ମୁଁ ତାଙ୍କୁ ବହୁ କଷ୍ଟ 
ଦେଇଛି । ସେ ନୀରବରେ ସବୁ ସହିଛନ୍ତି ଡାକ୍ତର ! କାହାନ୍ତି ମିସେସ୍‌ ସ୍ମିଥ୍‌ ଟିକିଏ 
ତାଙ୍କୁ ଡାକନ୍ତୁ ଏଠାକୁ । 

“ମୁଁ ତାଙ୍କୁ ଡାକୁଛି ? କହି ଡାକ୍ତର ମାନ୍‌ଲେ ଘରୁ ବାହାରି ଆସିଲେ ।” 

କିନ୍ତୁ ମିସେସ୍‌ ସ୍ମିଥ ଯେ ଏ ପର୍ଯ୍ୟନ୍ତ ସଂଜ୍ଞାହୀନା ! ଡାକ୍ତର ସ୍ମିଥ୍‌ଙ୍କର ସହକମୀ 
ଦଳ ତାଙ୍କ ଶେଯ ଚାରିପାଖରେ ଘେରି ବସିଛନ୍ତି । ଜଡ଼ ବିଜ୍ଞାନର ସମସ୍ତ ଖିଷଧକୁ 
ସେ ତାଙ୍କ ଉପରେ ପରୀକ୍ଷା କରି ବିଫଳ ହେଲେଣି । ରକ୍ତଚାପର ପ୍ରବଳତା ବେଳକୁ 
ବେଳ ବଢ଼ୁଛି । ମେରୀଙ୍କୁ ରକ୍ଷା କରିବାର କୌଣସି ଉପାୟ ସେ ପାଉ ନାହାନ୍ତି । ଏ 
ଅବସ୍ଥା ଡାକ୍ତର ସ୍ମିଥଙ୍କୁ କେତେବେଳ ଯାଏ ବା ଲୁଚାଇ ହୁଅନ୍ତା ? 

ସ୍ମିଥ ସବୁକଥା ଜାଣିଲେ । ନୀରବ ନିସ୍ପନ୍ଦ ଏବଂ ବଜ୍ଜଦୃଢ଼ ବିଶ୍ଵାସ ସହ ସେ ନବ 
ଆବିଷ୍କୃତ ଓଷଧ ଧରି ଚାଲିଲେ ମିସେସ୍‌ ସ୍ମିଥଙ୍କ ଶଯ୍ୟା ନିକଟକୁ | 

ୱାଲଟର ରିଦ୍‌ ସୋସାଇଟି ୭୧ 


“ଏ କଣ କରୁଛନ୍ତି ଡାକ୍ତର ସ୍ମିଥ ??? ରସ୍‌ ପଚାରିଲେ | ‘ଏ ଥିଷଧ ଯେ 
ଅର୍ଵପରୀକ୍ଷିତ ! 

ଉପାୟ ନାହିଁ ଡାକ୍ତର ରସ୍‌, ମେରୀଙ୍କ ଉପରେ ସବୁ ଖିଷଧର ପରୀକ୍ଷା ସରିଛି । 
ଏଇ ଶେଷ ଚେଷ୍ଟା, ଆଉ ଆମ ଥିଷଧର ମଧ୍ଯ ଶେଷ ପରୀକ୍ଷା | 

“ କ୍ରିନ୍ଧ ଏହି ଖିଷଧ ପରୀକ୍ଷା ସପକ୍ଷରେ ମୁଁ ନୁହେଁ ଡାକ୍ତର ସ୍ମିଥ୍‌ ! ଆମେ ଆଉ 
କିଛି ଦିନ ଅପେକ୍ଷା କରିବା ଦରକାର | ମେରୀ ହୁଏତ ସଂଜ୍ଞା ଫେରି ପାଇ ପାରନ୍ତି ।” 
ଡାକ୍ତର ମାନ୍‌ଲେ ମଧ୍ଧ ପ୍ରତିବାଦ କଲେ | 

*ସ୍ସ୍ଥ ଲୋକର ଦେହରେ ସିନା ଏହି ଓିଷଧର ବିଷ-ପ୍ରକ୍ରିୟା ପରୀକ୍ଷା 
କରାଯାଇଛି, କିନ୍ତୁ ପ୍ରକୃତ ରୋଗୀ ଉପରେ ତ ଏହି ଥିଷଧର ରୋଗ ଉପଶମ କ୍ଷମତା 
ପରୀକ୍ଷା କରାଯାଇନି ଏ ଯାଏଁ ?? ମେରୀ ଯେ ବର୍ରମାନ ରୋଗୀ | ତାଙ୍କ ଉପରେ 
ଏହି ଥିଷଧର ପରୀକ୍ଷା କରିନେବା ଏକାନ୍ତ ଆବଶ୍ୟକ | ସଙ୍ଗେ ସଙ୍ଗେ ଥିଷଧର 
ଦ୍ଵିତୀୟବାର ପରୀକ୍ଷା ମଧ୍ଯ ହୋଇଯିବ । ଏଥୁରେ ତୁମ୍ଭମାନଙ୍କର ଆପରି କାହିଁକି ? 
ମୋର ବିଶ୍ଵାସ, ମେରୀ ଏଥ୍‌ରେ ଆରୋଗ୍ୟଲାଭ କରିବେ ।” 

ସ୍ମିଥ୍‌ଙ୍କୁ କେହି ନିବତ୍ତୀଇ ପାରିଲେ ନାହିଁ । ସେ ନିଜେ ମେରୀଙ୍କ ଦେହରେ ସୂଚି 
ବିଦ୍ଧ କଲେ । 

କିନ୍ତୁ-କିନ୍ତୁ-କିନ୍ଧ ଶେଷ.... 

X X xX xX 

ମେରୀଙ୍କ ବିଛଣା ପାଖରୁ ଅନ୍ୟ ଡାକ୍ତରମାନେ ଉଠି ବାହାରିଗଲେଣି । ଅଧ୍ୟାପକ 
ସ୍ମିଥ୍‌ ଏକା ଝରକା ଆଡ଼କୁ ଅନାଇ କଂ ଣ ଭାବୁଥାନ୍ତି, ହଠାତ୍ଵବ ଚମକିପଡ଼ି ମେରୀଙ୍କ 
ଉପରେ ପଡ଼ିଥୁବା ଚାଦରକୁ ମୁହଁ ପର୍ଯ୍ୟନ୍ତ ଟାଣି ଆଣି କହିଲେ, ଅତି ଧୀର କଣ୍ଠରେ - 
““ଯ଼ାଅ ମେରୀ, ଏଥର ନିଷ୍ଚିନ୍ତରେ ଯାଅ, ତୁମର ଅନୁରୋଧ ମୁଁ ରକ୍ଷା କରିଛି । 
ଥିଷଧର ପରୀକ୍ଷା ଶେଷ ହୋଇଛି ତୁମ ଉପରେ ପ୍ରୟୋଗ କରି ମେରୀ ! ତୁମେ 
ଆଜି ବିଜ୍ଞାନ-ରାଜ୍ୟର ଶହୀଦ୍‌ | ହେ ଶହୀଦ୍‌ ! ପୃଥବୀର ସମସ୍ତ ଗୌରବ ଆଜି 
ତୃମର ।” 

କଣ୍ଠ ରୁଦ୍ଧ ହୋଇ ଆସିଲା । ଦୁଇ ଆଖିରୁ ଦୁଇ ବିନ୍ଦୁ ଷ୍ଠ ଅଶ୍ରୁ ମେରୀଙ୍କର ଶୀତଳ 
ବକ୍ଷ ଉପରେ ଠପ୍‌ ଠପ୍‌ ଗଡ଼ି ପଡ଼ିଲା । | 

୭୨ ଉଡ଼ନ୍ତା ଥାଳିଆ 


X X X X 

ଦୀର୍ଘ ସାତବର୍ଷ ପରେ- 

ଚିକାଗୋ ବିଶ୍ଵବିଦ୍ୟାଳୟର ଗବେଷଣାଗାରରେ ଅଧ୍ୟାପକ ରେଟ୍‌କ୍ତିଫ୍ବ ଡାକ୍ତର 
ସ୍ପିଥ୍‌ଙ୍କ ପରି ଆଉ ଏକ ତୀବ୍ର ପରୀକ୍ଷାରେ ବ୍ୟସ୍ତ | ପାଖରେ ତାଙ୍କର ଛାତ୍ର- 
ଛାତ୍ରୀମାନେ ନିବୀକ ନିଷ୍ଠନ୍ଦ ଭାବରେ ଅନାଇ ରହିଛନ୍ତି ତାଙ୍କର କ୍ଷିପ୍ର ଅଙ୍ଗୁଳି-ଚାଳନା 
ଓ ଅଲୌକିକ ଅସ୍ତ୍ରୋପଚାର କୌଶଳକୁ । ଆମେରିକାର ପ୍ରସିଦ୍ଧ ସର୍ଜନ ଭାବରେ 
ସେ ବେଶ୍‌ ସୁଖ୍ୟାତି ଅର୍ଜନ କରିଛନ୍ତି । ସଂଜ୍ଞାହୀନ ଏକ ଯୁବକର ଦୁସ୍‌ଫ୍ରସ୍‌ ଭିତରକୁ 
ଗୋଟିଏ ନଳୀ ପ୍ରବେଶ କରାଇ କଣ ଏକ ଓଷଧର ପରୀକ୍ଷା କରିବାରେ ସେ ବ୍ୟସ୍ତ । 
ଚାରିଆଡ଼ ନୀରବ, ନିସ୍ତତ୍ଧ । ସମସ୍ତଙ୍କ ମୁହଁରେ ସନ୍ଦେହ ଓ ଚଞ୍ଚଳତାର ଏକ ସ୍ପଷ୍ଟ ଭାବ | 
ଜୀବନ -ମରଣର କି ଏକ ଅଗ୍ନି-ପରୀକ୍ଷା ଏ ! 

ହଠାତ ଅପରେସନ ଥୁଏଟର ଭିତରକୁ ପଶି ଆସିଲେ ଇଲିନୟ ବିଶ୍ଵବିଦ୍ୟାଳୟର 
ଭାଇସ ପ୍ରେସିଡେଣ୍ଟ ସୁବିଖ୍ୟାତ ମାର୍କିନ ସର୍ଜନ ଏ.ସି.ଇଭି. । 

ନିସ୍ତଚ୍ଧତା ଭଙ୍ଗ କରି ଇଭି ଆରମ୍ଭ କଲେ, ˆ ଆପଣଙ୍କ ଏହି ପରୀକ୍ଷା ଇତିହାସରେ 
କଂ ଣ ନୂତନ ପୃଷ୍ଠା ସୃଷ୍ଟି କରିବ ନାହିଁ ଡାକ୍ତର ରେଟ୍‌କ୍ତିଫ୍ବ ?” 

“ “ସେଥୁପାଇଁ ମୁଁ ମୋଟେ ଚିନ୍ତିତ ନୁହେଁ ଡାକ୍ତର । ତେବେ ମୋତେ ସବୁବେଳେ 
ଗୋଟିଏ କଥା ଆଘାତ କରୁଛି । ଏହି ଯେଉଁ ଯୁବକମାନଙ୍କ ଉପରେ ଆମେ ପରୀକ୍ଷା 
ଚଳାଇ ଆମ ଗବେଷଣାର ବିଜୟବାନା ଉଡ଼ାଉଛୁ, ସେହିମାନଙ୍କ ପାଇଁ ଆମେ କିଛ 
କରିପାରୁନୁ । ସେହିମାନଙ୍କ ଜୀବନ ନେଇ ଖାଲି ଖେଳିବାହିଁ ଆମର ସାର ହେଉଛି । 
ଆମର ହାରଜିତବ ଉନ୍ମାଦନା ଭିତରେ ଶତ ଜୀବନ -ମୟୂଖ ଯେ ନିବୀଣ ଲଭୁଛି, ତାର 
ତ ହିସାବ କେହି ରଖୁନି ଡାକ୍ତର ? ଯେଉଁମାନ ବକ୍ଷ ଉପରେ ଚିକିତ୍ସା ବିଜ୍ଞାନର 
ଯୁଗାନ୍ତକାରୀ ପରୀକ୍ଷା ଚଳାଯାଇ ବିଜ୍ଞାନର ବିଜୟ -ସ୍ତମ୍ଭ ପ୍ରତିଷ୍ଠା କରାଯାଉଛି, 
ସେମାନଙ୍କୁ କେହି କେବେ ଦେଖୁନାହିଁ, କି ସେମାନଙ୍କ ବିଷୟରେ କେହି କିଛି ଜାଣୁନି । 
ଇତିହାସର ରୂପେଲି ପୃଷ୍ଠା ଉପରେ ତାର ଯେପରି ସ୍ଥାନ ପାଇବାର ଅଧ୍ୁକାର ନାହିଁ । 
ଏହାଠାରୁ ଅଧକ ଲଜ଼୍ାର ବିଷୟ ଆଉ କଂ”ଣ ହୋଇପାରେ ଡାକ୍ତର ? ବିଜ୍ଞାନର 
ପ୍ରଗତିରେ ଯେଉର୍ମାନଙ୍କ ଦାନ ବିଜ୍ଞାନୀର ଦାନ ଅପେକ୍ଷା ଶିତଗୁଣ ଅଧକ; ବିଜ୍ଞାନକୁ 
ଆଗେଇ ନେବା ନାଁ”ରେ ଯେଉଁମାନେ ମୃତ୍ୟୁକୁ ହସି ହସି ବରଣ କରିନିଅନ୍ତି, ସେହି 
ଦେବତୁଲ୍ୟ ମହାମାନବଙ୍କ ପ୍ରତି ଆମମାନଙ୍କର ଯେ କି କରଁବ୍ୟ ଅଛି, ତାହା 

ଓାଲଟର ରିଡ଼ ସୋସାଇଟି ୭୩ 


ଆମ୍ଭମାନଙ୍କର ଭାବିବା ଉଚିତଵ । ଏହିଭଳି ବୀରସନ୍ତାନଙ୍କୁ ଅନ୍ତତଃ ସମ୍ମାନ ଦେଖାଇବା 
ପାଇଁ କୌଣସି ବ୍ୟବସ୍ଥା ହେବା ଉଚିତ ନୁହେଁ କି ଡାକ୍ତର ?” 

ଏହି ଘଟଣାର ତିନିମାସ ପରେ- 

ଡାକ୍ତର ଇଭି ତାଙ୍କ ବୈଠକଖାନାରେ ବସି ଖବରକାଗଜ ଓଲଟାଉଥାନ୍ତି, ହଠାତ 
ତାଙ୍କ ଦୃଷ୍ଟି ପଡ଼ିଗଲା ଦକ୍ଷିଣ ଡାକୋଟା ବିଶ୍ଵବିଦ୍ୟାଳୟରୁ ପ୍ରକାଶିତ ଏକ ଚାଞ୍ଚଲ୍ୟକର 
ଖବର ଉପରେ । ସେ ଟିକିଏ ଉଠିବସି ଖବରକୁ ଭଲଭାବରେ ପଢ଼ିବାକୁ ଲାଗିଲେ | 
ଜର୍ଜ କ୍ଳିଫୋର୍ଡ ଓ ମିସେସ୍‌ ଆର୍ଡି ପିଅରସନ୍‌ ନାମକ ଦୁଇଜର ସ୍ବେଚ୍ାସେବକ ଅତି 
ନିର୍ମମ ଭାବରେ ମରଣକୁ ଆଦରି ନେଇଛନ୍ତି ସେମାନଙ୍କ ଉପରେ ଏକ ନୃତନ ଓିଷଧର 
ପରୀକ୍ଷା ହେଉଥୁ୍‌ବାବେଳେ । ଏହି ଖବରଟି ଡାକ୍ତର ଇଭିଙ୍କୁ ଅତ୍ଯନ୍ତ ବ୍ୟଥୂତ 
କରିପକାଇଲା | 

ତାଙ୍କ କାନ ପାଖରେ ପ୍ରତିଧ୍ବନିତ ହେଲା ଚିକାଗୋ ବିଶ୍ଵବିଦ୍ୟାଳୟର ଡାକ୍ତର 
ରେଟକ୍ଲିଫଙ୍କର ସେହି କଥାଗୁଡ଼ିକ- “ ' ଯେଉଁମାନଙ୍କ ବକ୍ଷ ଉପରେ ଚିକିତ୍ସା ବିଜ୍ଞାନର 
ଯୁଗାନ୍ତକାରୀ ପରୀକ୍ଷା କରାଯାଉଛି, ସେହିମାନଙ୍କୁ କେହି କେବେ- 

ତା'ପରେ । 

ଡାକ୍ତର ଇଭି ଓ ମାର୍କିନ ବୈଜ୍ଞାନିକମାନଙ୍କ ପ୍ରଗାଢ଼ ଉଦ୍ୟମରେ ଆମେରିକାର 
ବକ୍ଷ ଉପରେ ଗଢ଼ିଉଠିଲା ଏକ ସମିତି । ଏହି ସମିତିର ବହୁ ସଭ୍ୟ ପ୍ରତିବର୍ଷ ନିଜ 
ଜୀବନକୁ ସଙ୍କଟାପନ୍ନ କରି, କେତେକ ହସି ହସି ମୃତ୍ୟୁ ବରଣ କରି ବିଜ୍ଞାନୀର ବିଭିନ୍ନ 
ପରୀକ୍ଷାରେ ସହାୟତା କରନ୍ତି । ଜୀବନର ମମତା, ସଂସାରର ଦୁର୍ବଳତା ସେମାନଙ୍କୁ 
ଯେପରି କେବେ ଛୁଏନି । ଯେଉଁ ଜୀବନର ବିକାଶ ପାଇଁ ବିଜ୍ଞାନର ସୃଷ୍ଠି, ସେହି 
ଜୀବନକୁ ସେମାନେ ବିଜ୍ଞାନ ଆଗରେ ତିଳ ତିଳ କରି ବଳି ଦେବାକୁ କୁଣ୍ଠାବୋଧ 
କରନ୍ତିନି । ଏହି ସ୍ଵାର୍ଥତ୍ୟାଗୀ ଦଳର ବନ୍ଦନାଗୀତି ଆଜି ଆମେରିକାରେ ଶତମୁଖରେ 
ମୁଖରିତ । ଆମେରିକାର ପ୍ରତ୍ୟେକ ଗଳି-କନ୍ଦିରେ ଲୋକେ ଏହି ଦଳର ଲୋକଙ୍କ 
ପ୍ରତି ସମ୍ମାନର ଶ୍ରଦ୍ଧାଞ୍ଜଳି ଟେକନ୍ତି । ଆଫ୍ରିକାର ଭୟାନକ ପୀତକ୍କସର ବିରୋଧରେ 
ଲଢ଼ାଇ କରିବା ପାଇଁ ଯେଉଁ ସ୍ବେଚଛ୍ଛାସେବକ ଦଳ ମେଜର ରିଡଙ୍କ ସହିତ ଅଣ୍ଡାଭିଡ଼ି 
ବାହାରିଥ୍‌ଲେ, ସେହି ଦଳକୁ ସମ୍ମାନ ଦେଖାଇବା ପାଇଁ ଏହି ଲୋକପୂଜ୍ୟ ଦେଶ- 
ବରେଣ୍ୟ ସମିତିର ନାମ ରଖାଯାଇଛି ˆ ଓ।ାଲଟର ରିଡ ସୋସାଇଟି ।” ' ଏହି 
ସୋସାଇଟି ମଣିଷ ତଥା ବିଜ୍ଞାନର ସେବାରେ ନିୟୋଜିତ ଥ୍‌ବାରୁ ସାରା ପୃଥ୍‌ବୀରେ 
ଏହା ଚିର ବନ୍ଦିତ | 

ବିସ୍ମ ତ-ବିଜ୍ଞାନୀ 


ବିନୀତାର ଅନୁରୋଧକୁ ଏଡ଼ି ଦେବାକୁ ସେ ଦିନ ମୋର କେଜାଣି କାହିଁକି ସାହସ 
ନ ଥଲା, ମନରେ ବଳ ନ ଥୁଲା ମଧ୍ଯ | 


ବିନୀତା “ସୁନ୍ଦରୀ, ଉଚ୍ଚବଂଶଜା | ତା'ର ସେହି ଢଳ ଢଳ ମନମତାଣିଆ ଆଖି, 
ଆଲୁଳାୟିତ କୁନ୍ତଳ, ଜବାକୁସୁମନିନ୍ଦୀ ଆରକ୍ତ ଅଧର ଆଜି ପର୍ଯ୍ୟନ୍ତ ମୋ ସ୍ମ ତିପଟରୁ 
ଲିଭିନି । ବିଲାତରେ ଡକ୍ସରେଟ ଉପାଧୂପାଇଁ ଗବେଷଣା କରୁଥୁବା ବେଳେ ମୋର 
ଯେଉଁ କେତେକ ସହକମୀଙ୍କ ସହ ଅତ୍ୟଧୂକ ଆନ୍ତରିକତା ଥୁଲା, ସେମାନଙ୍କ ମଧ୍ୟରେ 
ଏଇ ଇଂରେଜ ତରୁଣୀଟି ଅଗ୍ରଗଣ୍ୟା ଥୁଲେ ବୋଲି କହିଲେ ଅତ୍ୟୁକ୍ତି ହେବନି | ଏକା 
ଅଧ୍ୟାପକଙ୍କ ଅଧୀନରେ ଗବେଷଣା କରୁଥବାରୁ ଘନିଷ୍ଠତା ଟିକିଏ ବେଶି । ବିନୀତା 
ଅତି ରକ୍ଷଣଶୀଳ ଇଂରେଜ ପରିବାରରେ ଜନ୍ମିଥଲେ କ'ଣ ହେବ, ଭାରତୀୟ ତଥା 
ଭାରତର ଅତୀତ ପରମ୍ପରା ପ୍ରତି ତା'ର ଆଦର ସବୁଠାରୁ ବେଶି । ଆମେ ଦୁହେଁ ସେ 
ଦିନ ଜେନିଭା ଚାଲି ଆସିଥାଉଁ ଛୁଟି କଟାଇବା ମତଲବରେ । ଅଧ୍ୟାପକ ଷ୍ଟାନ୍‌ଲେ 
ଯୁକ୍ତରାଷ୍ଟ୍ର ଭ୍ରମଣରେ ଯାଇଥ୍‌ବାରୁ ଆମେ ସେଇ ସୁବିଧା ନେଇ ଇଉରୋପର ଏଇ 
ସୌନ୍ଦର୍ଯ୍ୟପୁରୀରେ ଆସି ହାଜର । 

ଜେନିଭାର ସେହି ଥୁନାର-ସି ହୃଦ କୂଳରେ ବସି ପଚାରିଲି, ˆ କେଉଁ ବିଷୟରେ 
ଶୁଣିବାକୁ ଚାହ ? ଶୁଣିବ ଭାରତର ଅତୀତ ଯୁଗର ଶ୍ରେଷ୍ଠ ବିଜ୍ଞାନୀର ଜୀବନ ରହସ୍ୟ ? 
ଯେତେବେଳେ ତୁମର ଏଇ ପାଶ୍ଚାତ୍ୟ ଜଗତରେ ବିଜ୍ଞାନ ତ ଦୂରର କଥା, ସଭ୍ୟତାର 
ଆଲୋକ ବି ପହଞ୍ଚି ନ ଥଲା, ସେ ଯୁଗରେ ଭାରତର ଏହି ସର୍ବଶ୍ରେଷ୍ଠ ବିଜ୍ଞାନୀ ଜନ୍ମ 
ପରିଗ୍ରହ କରି ଭାରତର ଚିକିତ୍ସା ବିଜ୍ଞାନକୁ କେଉଁ ଉଚ୍ଚସ୍ତରକୁ ଘେନି ଯାଇଥିଲେ ସେ 
ବିଷୟରେ ଶୁଣିବ ? 

ବିନୀତା ତାର ସ୍ଵାଭାବିକ ଉତ୍ସାହସ୍ତୁରିତ ବଦନରେ ହରିଣୀ ବିଲୋଳ ନୟନକୁ 
ନଚାଇ ତା'ର ସମ୍ମତି ଜଣାଇଲା | 

ବିସ୍ମ ତ - ବିଜ୍ଞାନୀ ୭୫ 


ସେତେବେଳକୁ ଜେନିଭାର ଦୂର ଦିଗ୍ବଳୟରେ ସୂର୍ଯ୍ୟ ବୁଡ଼ିଯିବାକୁ ବସିଲେଣି । 
ଅସ୍ତଗାମୀ ସୂର୍ଯ୍ୟଙ୍କର ସୁନେଲି କିରଣ ବିଞ୍ଚାଡ଼ି ହୋଇ ପଡ଼ିଥାଏ, ଅଦୂରବଭୀ 
ତୁଷାରପ୍ଲାବିତ ପର୍ବତ ଶିଖର ଉପରେ । ଦର୍ଶକକୁ ମନେ କରାଇ ଦେଉଥାଏ କଳ୍ପନାର 
ସେଇ ସୁନାରାଇଜ କଥା | ଜେନିଭାର ଥୁନାର-ସି ହଦ୍ରଜୂଳର ସୁଶ୍ୟାମଳ ତୃଣବେଦୀ 
ଉପରେ ମୁଁ ଆଉ ବିନୀତା, ବିନୀତା ମୋ କୋଳରେ ମୁଣ୍ଡ ରଖୁ ଅର୍ବଶାୟିତା । 
ବିନୀତାର ଚୂର୍ଣ୍ଣ କୁନ୍ତଳକୁ ଇତସ୍ତତଃ କରି ହ୍ରଦକୂଳର ମୃଦୁବାୟୁ ଅସଂଖ୍ୟ କ୍ଷୁଦ୍ର କ୍ଷୁଦ୍ର 
ତରଙ୍ଗ ସୃଷ୍ଟି କରି ହ୍ରଦ ବକ୍ଷକୁ ବନ୍ଧୁର କରି ପକାଇଥାଏ | ବିନୀତା ମୋ ଆଡ଼କୁ ତା'ର 
ସଲଜ୍ନ ମଧୁର ଚାହାଣିରେ ଅନାଇ ରହିଥାଏ, ମୁଁ କ'ଣ କହିବି ଶୁଣିବା ପାଇଁ | ମୁହଁରେ 
ତା'ର ଯୌବନର ରକ୍ତିମ ଆଭା, ଆଉ ତନୁଲତାରେ ତାର ସମସ୍ତ ଜୀବନର ଯୌବନ 
ବିଭବ, ମୋ ଆଗରେ ଯେ ତାକୁ କେଉଁ ଅଭିସାରିକା ବେଶରେ ଠିଆ କରାଇଥାଏ, 
ତା” ମୁଁ ଭାବି ପାରୁ ନ ଥାଏ । 

ଆରମ୍ଭ କଲି-, 

“ “ସେ ଆଜକୁ ଅଢ଼େଇ ହଜାର ବର୍ଷ ତଳର କଥା । 

ବିନୀତାର ଆଖି ଉନ୍ମନଳ ହୋଇଉଠିଲା । 

“ “ସୁନ୍ଦରୀ ଶାଳବତୀ, ବୌଦ୍ଧଯୁଗର ଶ୍ରେଷ୍ଠ ନର୍ଭକୀ । ସତେଯେପରି ବିଶ୍ଵବ୍ରହ୍ମାଣ୍ଡର 
ଅକଳନ୍ତି ସୌନ୍ଦର୍ଯ୍ୟର ଅସରନ୍ତି ଭଣ୍ଡାର ନେଇ ଜନ୍ମ ପାଇଛି ସେ । ସ୍ଵର୍ଗର ଅପ୍‌ସରା, 
ଯାଂଙ୍କର ସୌନ୍ଦର୍ଯ୍ୟ ସମ୍ମୁଖରେ ମୁଣ୍ଡ ନୁଆଁଇ ଶତ ନମସ୍କର ଜଣାଏ, ବୌଦ୍ଧ ଯୁଗର 
ଅଗଣିତ କବି ଯା ଙ୍କର ଅଲୌକିକ ସୌନ୍ଦର୍ଯ୍ୟକୁ ବର୍ଣ୍ଣନା କରିବାକୁ ଅସମର୍ଥ, ସେହି 
ସୌନ୍ଦର୍ଯ୍ୟରାଣୀ ଶାଳବତୀ ଖାଲି ସୌନ୍ଦର୍ଯ୍ୟରେ ନୁହେଁ, ନୃତ୍ୟ ଓ ସଙ୍ଗୀତରେ ସାରା 
ଆର୍ଯ୍ୟାବର୍ଭରେ ଅଦ୍ବିତୀୟା । ଲୋକ ମୁଖରେ ଶୁଣାଯାଏ, ନଇଉଁକୀ ଶାଳବତୀ କଳିଙ୍ଗର 
ରାଜ ନଉ୍କୀ ସୁବର୍ଣ୍ଣମତିଙ୍କ ପାଳିତା କନ୍ୟା । କଳିଙ୍ଗର ରଷୀପ୍ରବର ମହର୍ଷି ରତୁପର୍ଣ୍ଣ 
ଯେତେବେଳେ କଳିଙ୍ଗର ମହେନ୍ଦ୍ରଗିରି ପର୍ବତରେ ତପସ୍ୟାରତ ଥଲେ, ତାଙ୍କ ତପସ୍ୟାକୁ 
ଭଙ୍ଗ କରିବା ପାଇଁ ସ୍ଵର୍ଗର ଅଭ୍ତରୀ ଉର୍ବଶୀ ମହେନ୍ଦ୍ର ଗିରିକୁ ପ୍ରେରିତ ହୋଇଥୁଲେ । 
ସେ ରତୁପର୍ଣ୍ଣଙ୍କ ତପସ୍ୟା ଭଙ୍ଗ କରି ମହେନ୍ଦ୍ର ଗିରିରେ ତାଙ୍କ ସହିତ ବିହାର କରିଥୁଲେ । 
ସେତିକିବେଳେ ଉର୍ବଶୀଙ୍କ ଗର୍ଭରୁ ଶାଳବତୀଙ୍କ ଜନ୍ମ | ମହେନ୍ଦ୍ର ଗିରିର ଏକ ଶାଳବଣରେ 
ଉର୍ବଶୀ ତାଙ୍କ ଶିଶୁକନ୍ୟାଙ୍କୁ ଜନ୍ମ ଦେଇଥିବାରୁ ସେ ତାର ନାମ କରଣ ରଖୁଥିଲେ 
ଶାଳବତୀ । ଶାଳବତୀଙ୍କୁ ଜନ୍ମ ଦେଇ ଅଭ୍ତରା ଉର୍ବଶୀ ସ୍ଵର୍ଗପୁରକୁ ଫେରିଯାଇଥୁଲେ । 

ମହର୍ଷି ରତୃପର୍ଣ୍ଣ ନିଜ ଶିଶୁ କନ୍ୟାର ଲାଳନପାଳନ ଭାର କଳିଙ୍ଗର ରାଜନରଁକୀ 
ସୁବର୍ଣ୍ଣମତିଙ୍କ ହସ୍ତରେ ଅର୍ପଣ କରି ତପସ୍ୟାପାଇଁ ହିମାଳୟକୁ ଚାଲିଗଲେ । ଶାଳବତୀ 
ବଡ଼ ହେବାରୁ ସୁବର୍ଣ୍ଣମତି ତାକୁ କଳିଙ୍ଗର ସବୁ ପ୍ରକାର ନୃତ୍ୟ ଗୀତରେ ସୁନିପୁଣା 
କରି ଆର୍ଯ୍ୟାବ୍ଭର ଶ୍ରେଷ୍ଠ ନରଁକୀ ଭାବରେ ପ୍ରତିଷ୍ଣିତ କରାଇଥୁଲେ | ତାଙ୍କୁ 
ଯେତେବେଳେ ଷୋଳବର୍ଷ ବୟସ ସେ ନୃ ତ୍ୟଗୀତରେ ଆର୍ଯ୍ୟାବର୍ତର ସବୁ 
ନୃତ୍ୟାଙ୍ଗନାଙ୍କୁ ପରାସ୍ତ କରି ଆର୍ଯ୍ୟାବର୍ଭର ଶ୍ରେଷ୍ଠ ନୃ ତ୍ୟାଙ୍ଗନାର ଯଶ ଅର୍ଜନ 
କରିଥୁଲେ | ତାଙ୍କର ସେହି ଅପୂର୍ବ ଯଶ ଦେଖୁ ମଗଧର ସମ୍ରାଟ ମହାରାଜା ବିମ୍ଭିସାର 
ତାଙ୍କୁ ମଗଧର ରାଜନର୍ଭକୀ ପଦରେ ଅଭିଷିକ୍ତ କରାଇଥୁଲେ । ହିମାଚଳଠାରୁ ବିନ୍ଧ 
ପର୍ଯ୍ୟନ୍ତ ବିରାଟ ଜନପଦର ପ୍ରତ୍ୟେକଙ୍କ ମୁଖରେ ନର୍ଭକୀ ଶାଳବତୀଙ୍କର ସୌନ୍ଦର୍ଯ୍ୟ 
ଓ ନୃତ୍ୟକଳାର ଅପୂର୍ବ ପ୍ରଶଂସା । ସେଥ୍‌ ସହିତ ପ୍ରଶଂସାପାଏ କଳିଙ୍ଗର ନୃତ୍ୟ, ଗୀତ 
ଓ କଳାଚାତୁରୀ ! 

ରାଜଗୃହର ପୃଷ୍ଠଦେଶରେ ଗଢ଼ିଉଠିଛି ନରଁକୀ ଶାଳବତୀଙ୍କ ନଅର । ନଅରଟି 
ମଣିକାଞ୍ଚନ ଖଚିତ, ଶଙ୍ଖମର୍ମରର କେତେ ଉତ୍ତୁଙ୍ଗ ପ୍ରାସାଦରେ ପୂର୍ଣ୍ଣ । ଚରମ ଆଭିଜାତ୍ୟ 
ଓ ଧନ-ଗରିମାର ସ୍ପଷ୍ଟ ଚିତ୍ର ନଅରର ପ୍ରତି କୋଣେ କୋଣେ ପୁଟି ଉଠୁଛି । 


ନରଁକୀଙ୍କ ନଅର ପ୍ରତି ସନ୍ଧ୍ୟାରେ ନୃତ୍ୟ ଗୀତ କଲ୍ଲୋଳରେ ମୁଖରିତ 
ହୋଇଉଠେ । କେତେ ଆଗନ୍ତୁକ ହୀରା, ନୀଳା, ମୋତି, ମାଣିକ୍ୟର କେତେ ଅସରନ୍ତି 
ଧନ ସମ୍ଭାର ଘେନି ନର୍ଭକୀଙ୍କ ପାଦତଳେ ସେ ଉପହାର ଦେବାକୁ ଆସନ୍ତି, ତା'ର 
କଳନା ନାହିଁ । 


ସେ ଦିନ ପ୍ରେକ୍ଷାଳୟର ରତ୍ୃସିଂହାସନ ଉପରେ ଆସୀନା, ଝୀନବସନ ପରିହିତା, 
ତପ୍ତକାଞ୍ଚନବଣ୍ଠୀ, ଷୋଡ଼ଶୀ ଶାଳବତୀ । ପ୍ରେକ୍ଷାଳୟଟି ଅସଂଖ୍ୟ ନୀଳ, ଲୋହିତ, 
ହରିତ ପ୍ରଦୀପମାଳାରେ ବିଭୂଷିତ । ଧୃପ, ଗୁଗ୍ଗୁଳ, ଚନ୍ଦନ, କସ୍ତୁରୀ ଆଦି ଗନ୍ଧବାଷ୍ପରେ 
ଭରପୂର । ସମୁଖରେ ନୃତ୍ୟରତା ତ୍ରିଦିବ-ଦୁର୍ଲ୍ଭା, ନିରୁପମା, କୋମଳାଙ୍ଗୀ କିଶୋରୀ 
କେତୋଟି । ସେମାନଙ୍କ ପାଦର ମୃଦୁ ନୂପୁର ସିଞ୍ଜନ ସଙ୍ଗେ ବାଦ୍ୟଯନ୍ତ୍ରର ମେଘମହ୍ଲାର 
ସୃଷ୍ଟି କରୁଥଲା ଅପୂର୍ବ ମିଳନ । ଶାଳବତୀ ଚିନ୍ତାମଗ୍ନା, ମହାରାଜ ବିମ୍ବିସାରଙ୍କ ଆଗମନ 
ପ୍ରତୀକ୍ଷାରେ । 


“ ‘ତୁମେ ଆଜି କାହା ବିଷୟରେ ଯେ କହିବାକୁ ଯାଉଛ, ମୁଁ କିଛି ବୁଝି 
ପାରୁନି ବିନୋଦ ? ଭାରତୀୟ ବୈଜ୍ଞାନିକ ନା ଭାରତୀୟ ନର୍ରକୀ ?”? ବିନୀତା 
କିଞ୍ଚିତ ବିସ୍ମିତ ହୋଇ ପଚାରିଲା । 

“ ଧେର୍ଯ୍ୟଚ୍ୟୁତ ହୁଅନି ବିନି । ମୁଁ ତ କବି ନୁହେଁ ଯେ, ପ୍ରକୃତି ରାଣୀର ଏହି 
ଅସରନ୍ତି ସୌନ୍ଦର୍ଯ୍ୟ ଭିତରେ ଆତ୍ମହରା ହୋଇ ପାଗଳ ହୋଇ ଏଣୁତେଣୁ 
କହିବସିବି ।” 

ବିନୀତାର ମୁଖମଣ୍ଡଳ ଉପରକୁ ଉଲୁରି ଆସିଥବା ଚୂର୍ଣ୍କୁନ୍ତଳକୁ ସଜାଡୁ ସଜାଡୁ 
ପୁଣି ଆରମ୍ଭ କଲି- 

 ରାତ୍ରର ମଧ୍ଯମ ପ୍ରହର | ଚାରିଆଡ଼ ନିଃଶବ୍ଦ | ରାଜଗୃହ ନଗରୀରୁ ବାହାରକୁ 
ଯିବାପାଇଁ ପ୍ରଧାନ ଦ୍ଵାରଟି ଧୀରେ ଧୀରେ ଉନ୍ମୁକ୍ତ ହେଲା | ସେହି ଦ୍ଵାର ଦେଇ 
ମଗଧାଧ୍ପତି ମହାରାଜ ବିମ୍ବିସାରଙ୍କ ରଥ ନିର୍ଜନ ରାତ୍ରିରେ ରାଜଗୃହରୁ ଛୁଟି ଚାଲିଲା 
ନଗର ବାହାରକୁ । ଶୁଭ୍ର ଜ୍ୟୋସ୍ପା ପୁଲକିତ ଯାମିନୀ | ଚାରିଆଡ଼େ ବାସନ୍ତୀ ପୂର୍ଣ୍ଣମାର 
ଫେନିଳ ପ୍ଲାବିତ କୌମୁଦୀ ଅଯତ୍ସ ଭାବରେ ବିଞ୍ଚାଡ଼ିହୋଇ ପଡ଼ିଛି ପ୍ରଭାତର ମ୍ବାନମୁଖୀ 
ରଜନୀଗନ୍ଧା ବା ହେମନ୍ତ ନିଶାନ୍ତର ବୃନ୍ତଚ୍ୟୁତ ଶିଶିର ମିଶ୍ରିତ, ଦୂବୀଦଳ ବିଲୁଣ୍ଡିତ ଶ୍ରୀଭଷ୍ଟ 
ପାରିଜାତ ଭଳି । ନିଃସ୍ତ୍୍ଧ ରାତ୍ରିରେ ରଥ ଅବିରାମ ଗତିରେ ଛୁଟି ଚାଲିଛି, ପ୍ରଣୟ 
ପଥର ଏଇ ଦୁଇଟି ବିହଙ୍ଗମଙ୍କୁ ନେଇ କେଉଁ ଏକ ଅଜ୍ଞାତ ଉପବନ ଅଭିମୁଖେ, ରାତ୍ରି 
ବିହାର ପାଇଁ | ହଠାତ ରଥର ଗତି ଶିଥିଳ ହୋଇଆସିଲା । ମହାରାଜ ଶାଳବତୀଙ୍କ 
ଚମ୍ପକ -କଳିକାନିନ୍ଦୀ ଅଙ୍ଗୁଳି ଉପରେ ସ୍ଵଳ୍ପ ଚାପ ପ୍ରଦାନ କରି ଆବେଗ କଣ୍ଠରେ 
ଡାକିଲେ, ˆ ସୁନ୍ଦରୀ ଶାଳବତୀ ! 


ମହାରାଜ ! 

“ଆଜି ସନ୍ଧ୍ୟାରେ ତୁମର ଅପୂର୍ବ ନୃତ୍ୟ ଓ ସଙ୍ଗୀତର ମୂରୁନା ମୋତେ ପାଗଳ 
କରିଛି ଶାଳବତୀ ।! 

“ସେଇ ମୋର ଯଥାଯୋଗ୍ୟ ପୁରସ୍କାର, ମହାରାଜ ! 


“ନା, ନା, ଶାଳବତୀ, ତୁମ ସୌନ୍ଦର୍ଯ୍ୟ, ତୁମ ନୃତ୍ୟକଳାର ଯଥାଯୋଗ୍ୟ 
ପୁରସ୍କାର ଏପର୍ଯ୍ୟନ୍ତ ଧରାପୃଷ୍ଠରେ ସୃଷ୍ଟି ହୋଇନି । ମଗଧର ରାଜସିଂହାସନ, ତା'ର 
କୁବେର ଭଣ୍ଡାର, ଏପରିକି ସାରା ଆର୍ଯ୍ୟାବର୍ଭ ତୁମ ଅପରୂପ ସୌନ୍ଦର୍ଯ୍ୟ ସମ୍ମୁଖରେ 
କିଛି ନୁହେଁ, ସୁନ୍ଦରୀ ! 

““ମହାରାଜ- 

“ କରିନ୍ଧ-, ଏହି ପୂର୍ଣ୍ଣଶଶୀ - ସୁଶୋଭିତା ବାସନ୍ତୀ ରଜନୀର ଶୁଭ୍ର ଚାନ୍ଦିନୀତଳେ, 
ଜ୍ୟୋସ୍କାର ସେହି ଛୋଟ ଛୋଟ ରୂପେଲି ଲହରୀ ଭିତରେ ମୁଁ ଚାହେଁ ତୁମକୁ -, ଆହୁରି 
ପାଖରେ-, ଆହୁରି ନିବିଡ଼ ଭାବରେ- ସୁନ୍ଦରୀ ! 

ବିମ୍ବିସାରଙ୍କ ବାହୁବନ୍ଧନ ତଳେ ସେତେବେଳକୁ ଆବଦ୍ଧ ଥଲା ନର୍ଉକୀ ଶାଳବତୀଙ୍କ 
କୁସୁମ କୋମଳ ଅଙ୍ଗଲତା | ରକ୍ତ ଗୋଲାପର ଛିନ୍ନ ପାଖୁଡ଼ା ପରି ଶାଳବତୀଙ୍କ 
ଲଜ଼୍ାରୁଣ କପୋଳ ଉପରେ ଆଙ୍କି ହୋଇଯାଇଥାଏ, ମଧୁର ଚୁମ୍ବନର କେତେଗୋଟି 
ଦାଗ | ଅରୁଣ ରକ୍ତିମ ଅଧରରେ ଦରବିକଶିତ ହାସ୍ୟ ଖେଳାଇ ବଙ୍କିମ ଭୁଲତା ତଳେ 
ମଦଭରା ମୃଗାକ୍ଷି ଦୁଇଟିକୁ ନଚାଇ ସୁନ୍ଦରୀ ଶାଳବତୀ ମହାରାଜଙ୍କର ଦୃଷ୍ଟି ଆକର୍ଷଣ 
କଲା । 


“ପୁଣ୍ୟସ୍ରୋତା ଫଲ୍‌ଗୁ କୂଳରେ ସେଇ ସୁରମ୍ୟ ଉପବନଟି କେଡ଼େ ସୁନ୍ଦର ଦିଶୁଛି 
ମହାରାଜ ! ଛାୟା ଓ ଜ୍ୟୋସ୍ମାର କି ଅପୂର୍ବ ମିଳନ ସତେ ? ନିର୍ମଳ ଆକାଶର ଶୁଭ୍ର 
କୌମୁଦୀ, ପୁଣ୍ୟତୋୟା ଫଲ୍‌ଗୁର କଳକଳ ନିନାଦିନୀ ସ୍ଵର, ବନ୍ୟପୁଷ୍ପଗନ୍ଧବାହୀ 
ନୈଶ ସମୀରଣ ସମ୍ମୁଖସ୍ଥ ନନ୍ଦନକାନନନି ନ୍ଦୀ ଉପବନ ଲୋଡ଼େ କବିର କଳ୍ପନା, 
କବିତାର ଝଙ୍କାର ମହାରାଜ ! 


ମହାରାଜଙ୍କର ଆଲିଙ୍ଗନ ଆହୁରି ନିବିଡ଼ ହୋଇ ଆସିଲା । 


“ଲୁକ୍ଷ୍ୟ କଲି ଏକ ଅପୂର୍ବ କଳ୍ପନାରେ ବିନୀତାର ଶରୀରରେ ଏକ ଶିହରଣ ଖେଳି 
ଯାଇଥୁଲା | କଳ୍ଥନାର ଲଗାମ ଛଡ଼ା ପରିସର ଭିତରେ ସେ ନିଜକୁ ଘେନି ଯାଇଥଲା 
ସୁଦୂର ଆର୍ଯ୍ୟାବର୍ର ସେହି ପୁଣ୍ୟତୋୟା ଫଲ୍ଗୁ କୂଳକୁ ପ୍ରେମର ସେଇ ଅମର 
ତୀର୍ଥତଳେ ନିଜ ପୂଜାର ଶେଷ ଅର୍ଘ୍ୟ ଟେକି ଦେବାପାଇଁ | ବକ୍ଷ ତଳର ଉନ୍ମାଦନା ଓ 
ମନ ଭିତରର ଆଲୋଡନରେ ସେ ହୋଇପଡ଼ିଥୁଲା କିଞ୍ଚିତ ଚଞ୍ଚଳମନା । 

“ରାତ୍ରିର ଶେଷ ପ୍ରହର- 


ଫଲ୍‌ଗୁ କୂଳରେ ଦୂବାବେଦୀ ଉପରେ ମଗଧାଧୀଶ ବିମ୍ବିସାର ଅର୍ଶାୟିତ । 
କୋଳରେ ତାଙ୍କର ମୁଣ୍ଡ ରଖି ନର୍ଭକୀ ଶାଳବତୀ ମୁଦ୍ରିତନୟନା । ନିମୀଳିତ ଚକ୍ଷୁ 
ପଲ୍ଲବ ଶାନ୍ତ ସୁଷୁପ୍ତିରେ ଅପୂର୍ବ ଆକର୍ଷଣ ସୃଷ୍ଟି କରୁଛି । ନର୍ଭକୀଙ୍କ କଟୀର କ୍ଷୀଣ 
ମେଖନଳା ସ୍ରସ୍ତ ବସନ ଯୋଗୁଁ ବେଶ୍‌ ପରିସ୍ତଟ । କମ୍ପ ବକ୍ଷରୁ ଝୀନ ଉତ୍ତରୀୟ 
ଅଯତ୍ସଭାବରେ ତଳକୁ ଖସି ଆସିଛି । ଉନ୍ନତ ବକ୍ଷ କୋରକରୁ ଝରି ପଡୁଛି ଶୁଭ୍ର 
ଜ୍ୟୋସ୍କାର ଅଗଣିତ ପୁଷ୍ଠରାଜି । ଲାକ୍ଷାରଞ୍ଚିତ ଚରଣର ମୁକ୍ତାଖଚିତ ସ୍ଵର୍ଣ୍ଣ ମଞ୍ଜୀରକୁ 

ବିସ୍ମ ତ-ବିଜ୍ଞାନୀ ୭୯ 


ଚୁମ୍ବନ କରୁଛି କବରୀ ବନ୍ଧନ ବିମୁକ୍ତ କାଳିନ୍ଦୀ କୃଷ୍ଣ କେଶଗୁଛଛ । ବିତ୍ରସ୍ତ ବସ୍ତ୍ରାଭରଣ 
ସମଗ୍ର ତନୁଟିକୁ ଆବୃତ ରଖିପାରିନି । ମହାରାଜ ଶାଳବତୀଙ୍କର ମୃଣାଳ ନିନ୍ଦିତ ବାହୁର 
ସ୍ଵର୍ଣ୍ଣ କେୟୁରର ପଦ୍ମକଳିକାକୁ ଇତ ସ୍ତତଃ କରୁ କରୁ ପଚାରିଲେ:- 

“ “ତମେ ଯଦି ମଗଧର ପାଟରାଣୀ ହୋଇଥାନ୍ତ, ଶାଳବତୀ- ? 


“ତେବେ ଏହି ମୁକ୍ତ ଆକାଶର ଜ୍ୟୋସ୍ମା ତଳେ, ପୁଣ୍ୟତୋୟା ଫଲ୍‌ଗୁ କୂଳରେ 
ଆପଣ ମୋତେ ହୁଏତ ପାଇ ନ ଥାନ୍ତେ ମହାରାଜ ! ଏହି ନିଃଶବ୍ଦ ନିଶୀ ଥର ଗଭୀର 
ସୁଷୁପ୍ନି ଭିତରେ ନଅରର କେଉଁ ଏକ ରୁଦ୍ଧ କକ୍ଷାଭ୍ୟନ୍ତରରେ ରଚିତ ହୋଇଥାନ୍ତା ଆମର 
ଏହି ସୁମଧୁର ଅଭିସାର ରଜନୀ, ଯେଉଁଥ୍‌ରେ ଜୀବନର ପ୍ରାକୃତିକତାର ସ୍ଵାଦ ମୋଟେ 
ନ ଥାନ୍ତା ମହାରାଜ ।” 

“ “ ଷୋଡ଼ଶୀ ଶାଳବତୀ, ମୁଁ ତୁମକୁ ଯଦି ବିବାହ କରୈ- ? 

“ କମା କରିବେ ମହାରାଜ, ମୁକ୍ତ ଆକାଶର ବିହଙ୍ଗକୁ ସ୍ଵର୍ଣ୍ଣ ପଞ୍ଜୁରିରେ ଆବଦ୍ଧ 
କଲେ ବିହଙ୍ଗ କଅଣ କେବେ ସୁଖୀ ହୋଇପାରେ ? ପ୍ରାକୃତିକ ଜୀବନକୁ ବଳିଦେଇ 
ରୁଦ୍ଧ ଜୀବନ ଯାପନକୁ ମୁଁ କେବେ ପସନ୍ଦ କରିନି । ଜୀବନର ଉପଭୋଗ ଯା'ର 
ଲକ୍ଷ୍ୟ, ଜୀବନର କ୍ରୟ ବିକ୍ରୟରେ ସେ କେବେ ସୁଖୀ ହୋଇପାରେନା ମହାରାଜ ! 
ଆର୍ଯ୍ୟାବର୍ଭର ପ୍ରବଳ ପ୍ରତାପୀ ମଗଧାଧବପତି ଯେ ବେଳେବେଳେ ମୋର ଦ୍ଵାରସ୍ଥ 
ହୋଇ ପାରନ୍ତି, ସେଇ ମୋର ଯଥେଷ୍ଟ । ଏହାଠାରୁ ଅଧୁକ ସୁଖ ମୁଁ ଆଉ କ'ଣ 
ଆଶା କରିପାରେ ମଗଧାଧୀଶ ? 


ms ~~ =~ 


ଏହି ଘଟଣାର କିଛି ଦିନପରେ - 

ମଗଧରାଜ ବିମ୍ଭିସାରଙ୍କ ରାଜସ ଭାରେ ଆର୍ଯ୍ୟାବର୍ର ନୃତ୍ୟ, ଗୀତ, ସୌନ୍ଦର୍ଯ୍ୟ 
ପ୍ରତିଯୋଗିତା ଚାଲିଛି । ବିଗତ ଦୁଇବର୍ଷ ଧରି ବୈଶାଳୀ ଓ ଶ୍ରାବସ୍ତିର ବିଭିନ୍ନ 
ପ୍ରତିଯୋଗିତାରେ ସୁନ୍ଦରୀ ଶାଳବତୀ ପ୍ରଥମସ୍ଥାନ ଅଧ୍‌କାର କରି ଆସିଛନ୍ତି । ଏ ବର୍ଷ 
ପ୍ରତିଯୋଗିତାରେ ରାଜଗୃହର ଗୌରବ ଶାଳବତୀ ମଧ୍ଯ ପ୍ରଥମ ସ୍ଥାନ ପାଇବାର 
ସମ୍ଭାବନା । ବୈଶାଳୀର ପ୍ରସିଦ୍ଧ ନର୍ଭକୀ ଅମ୍ବାପଲ୍ଲୀ ( ଅମାପଲ୍ୀ ବା ଆମ୍ରପଲ୍ଲୀ) 
ପଦ୍ମାବତୀ, କାଶୀର ରାଜନର୍ଁକୀ ଶାମା, ସୁଲସା ପ୍ରଭୃତି ଆର୍ଯ୍ୟାବର୍ଭର ଶ୍ରେଷ୍ଠ 
ନର୍ଭକୀମାନେ ମହାରାଜ ବିମ୍ବିସାରଙ୍କ ଅତିଥ । ଆର୍ଯ୍ୟାବର୍ରର ବହୁ ରାଜା, ମହାରାଜା, 
ସାମନ୍ତ, ସୌଦାଗର ରାଜଗୃହଠାରେ ଏକତ୍ରିତ, ଆର୍ଯ୍ୟାବର୍ଭର ଏହି ବିରାଟ 

Fo ଉଡ଼ନ୍ତା ଥାଳିଆ! 


ନୃତ୍ୟସଙ୍ଗୀତ ପ୍ରତିଯୋଗିତା ଦେଖିବା ପାଇଁ । ରାଜସଭା କମ୍ପି ଉଠୁଥାଏ, ଏହିସବୁ 
ନବାଗତଙ୍କ ଆଗମନରେ | ହଠାତ୍‌ ଦୂତ ଆସି ଖବର ଦେଲା- 

“ମହାରାଜ, ନର୍ଭକୀ ଶାଳବତୀ ଅସୁସ୍ଥ ଉତ୍ସବରେ ଯୋଗଦେଇ ପାରିବେନି ।” 

ମହାରାଜ ହଠାତଵ କିଂକର୍ଭବ୍ୟବିମୂଢ଼ ହୋଇ ପଡ଼ିଲେ ! ରାଜଗୃହର ଏତେବଡ଼ 
ଗୌରବ କ'ଣ ଏପରି ଧୂଳିସାତ୍‌ ହୋଇଯିବ ? 

“କୁ” ଣ କ'ଣ ହୋଇଛି ଶାଳବତୀଙ୍କର ? 

ମହାରାଜ, ପରିଚାରିକା ଶାଳବତୀଙ୍କର ଅସୁସ୍ଥତାର କାରଣ ପ୍ରକାଶ କରିବାକୁ 
ନାସ୍ତି କଲା । 

“ସ୍ିଂହଦ୍ଧାରରେ ରଥ ସଜିତ ଅଛି ଦୂତ ? ” ? ଏତକ କହି ମହାରାଜ ଉଠିପଡ଼ିଲେ | 
ସଙ୍ଗେ ସଙ୍ଗେ ସିଂହଦ୍ଵାର ପାରହୋଇ ମହାରାଜାଙ୍କ ରଥ ଛୁଟି ଚାଲିଲା ଶାଳବତୀଙ୍କ 
ନଅର ଅଭିମୁଖେ | 

ଶାଳବତୀଙ୍କ ନଅର ଭିତରକୁ ପଶିଯାଇ, “ 'ନର୍ରକୀ ଶାଳବତୀଙ୍କ ଶରୀର କଂଣ 
ହୋଇଛି ପରିଚାରିକା ? 

“ମହାରାଜ ପାଟଦେଇ ପୀଡ଼ିତା, ଅନ୍ତଃପୁରରୁ ଆଉ ବାହାରକୁ ଆସୁନାହାନ୍ତି ।” 

“ ଖବର ଦିଅ ପରିଚାରିକା -ମଗଧରାଜ ତାଙ୍କୁ ଦେଖା କରିବାକୁ ଇଚୁକ । 

“କ୍ଷମା କରିବେ ମହାରାଜ, ତାଙ୍କର ଆଦେଶ, କେହି ତାଙ୍କୁ ଦେଖୀ କରି 
ପାରିବେନି ।” 

“ସାବଧାନ, ତୁମେ କା” ସମ୍ମୁଖରେ କଥା କହୁଛ ଜାଣ ପରିଚାରିକା ? 

ମହାରାଜ ଭିତରକୁ ପଶିଲେ | ଅନ୍ତଃପୁରର ଦୁଆର ମୁହଁରେ ଆଉ ଏକ 
ପରିଚାରିକା ମହାରାଜାଙ୍କୁ ବାଧାଦେଲା । 

“ଅନୁରୋଧ, ଫେରିଯାନୁ ମହାରାଜ, ପାଟଦେଇ ଆପଣଙ୍କ ଦେଖାକରି 
ପାରିବେନି ।” 

“ନା, ନା, ମୁଁ ତୁମ୍ଭମାନଙ୍କର କାହାରି କଥା ଶୁଣିବାକୁ ଚାହେଁନି । ଶାଳବତୀଙ୍କୁ 


[od 


ଦେଖିବାକୁ ଚାହେଁ ।' 


ଅନ୍ତଃପୁରରୁ ପ୍ରଧାନ ପରିଚାରିକା ବାହାରି ଆସି, ˆ କ୍ଷମା କରିବେ ମହାରାଜ, 
ଶାଳବତୀଙ୍କର ପୁରୁଷ ଦର୍ଶନ ନିଷେଧ । ସେ ବର୍ଭମାନ ଅନ୍ତଃସବ୍ନା ।” 


Digitized by srujanika@gmail.com 


ବିସ୍ମ ତ - ବିଜ୍ଞାନୀ ୮୧ 


“ଆଁ ଅନ୍ତଃସତ୍ବ୍ଵା ?' ? ମହାରାଜ ଚମକି ପଡ଼ିଲେ, “ଓଃ କି ଜଘନ୍ୟ ! 


ଶାଳବତୀଙ୍କର ଅନୁପସ୍ଥିତିରେ ଆର୍ଯ୍ୟାବର୍ଭର ସେଇ ସୌନ୍ଦର୍ଯ୍ୟ ପ୍ରତିଯୋଗିତା 
ବନ୍ଦ ହୋଇଗଲା ! ଆର୍ଯ୍ୟାବର୍ରର ଶ୍ରେଷ୍ଠ ନର୍ଭକୀ ଓ ସୁନ୍ଦରୀ ତରୁଣୀମାନେ ନିଜ ନିଜ 
ରାଜ୍ୟକୁ ଫେରିଗଲେ । ମହାରାଜ ବିମ୍ବିସାର କ୍ଷଣିକ କ୍ରୋଧର ବଶବତ୍ତୀ ହୋଇ ସୁନ୍ଦରୀ 
ଶାଳବତୀଙ୍କୁ ରାଜନର୍ଭକୀ ପଦରୁ ବିତାଡ଼ିତ କଲେ । ମହାରାଜଙ୍କଦ୍ଧାରା ସେ ଘୋଷିତ 
ହେଲେ ଗଣଭୋଗ୍ୟା | ବିମ୍ବିସାରଙ୍କ ନଅର ଭିତରକୁ ତାଙ୍କର ପ୍ରବେଶ ଚିରଦିନ ପାଇଁ 
ନିଷିଦ୍ଧ ହେଲା । 

ଏତିକିରେ ବିନୀତାର ଆଖି ଛଳ ଛଳ ହୋଇଆସିଲା ! “ ‘ଯାହା କୁହ ପଛକେ 
ମହାରାଜ ବିମ୍ବିସାର ବଡ଼ ନିର୍ଦୟ ।” ” ବଡ଼ ଭାବପ୍ରବଣ ହୋଇ କହି ପକାଇଲା ବିନୀତା । 
ବିନୀତାର ଉକ୍ତିରେ ବିଚଳିତ ନ ହୋଇ ପୁଣି ଆରମ୍ଭ କଲି । 


“ “ରାଜଗୃହର ଉପକଣ୍ଠ | ପ୍ରଚଣ୍ଡ ଶୀତ ଉତ୍ତାରୁ ରତୁରାଜଙ୍କର ଶୁଭାଗମନରେ 
ଜଡ଼ତାବିମୁକ୍ତ ପ୍ରକୃତିର କବିଜନ ଲୋଭନୀୟ ହାସ୍ୟଛଟା ଓ ତୁହିନଭୀତା ପଙ୍କଳିନୀ 
ରତୁନାୟକର ଲଳିତ କାନ୍ତି ଅବଲୋକନ ନିମିତ୍ତ ମଳୟାନିଳର ମନ୍ଦ ମନ୍ଦ ହିଲ୍ଲୋଳରେ 
ସାରା ଧରଣୀ ଚିଦାନନ୍ଦମୟ | ପୁଷ୍ପିତ ନାଗେଶ୍ଵର ବୃ କ୍ଷସମୂହ ବସନ୍ତ ସମୀରଣରେ 
ଆନ୍ଦୋଳିତ ହୋଇ ଦିଗନ୍ତବ୍ୟାପୀ ସୌରଭ ବିକିରଣରେ ବ୍ୟସ୍ତ ଏବଂ ବନ ମଧ୍ଯସ୍ଥିତ 
ନିର୍ଝର ସ୍ଵଚ୍ଛ ନୀର ଉଦ୍‌ଗିରଣରେ ମତ୍ତ । ନାନାରଙ୍ଗର ପତ୍ରପୁଷ୍ଠ ସୁଶୋଭିତ 
ଶ୍ୟାମାୟମାନ ଧରଣୀ ହରିଦଵବନାନ୍ତରାଳସାୟିତ ମଳୟାନିଳ ସମ୍ଭୋଗ କରୁ କରୁ 
ହସି ଉଠୁଛି, ସତେ ଯେପରି ସ୍ବର୍ଗର କେଉଁ ଅପ୍ସରାକୁ ଅଭିନନ୍ଦନ ଜଣାଇବା ପାଇଁ 
ପ୍ରତୀକ୍ଷମାଣା | 

ମର୍ଭ୍ଯୟର ଅପ୍‌ସରୀ ନରଁକୀ ଶାଳବତୀ ଚାଲିଛନ୍ତି ଅନିର୍ଦ୍ଦିଷ୍ଟ ରାଜପଥରେ । 
କୋଳରେ ତାଙ୍କର ଦୁଇଦିନର ପୁତ୍ରଶିଶୁ । ତାଙ୍କର ସେହି ଅପ୍‌ସରାନିନ୍ଦୀ ରୂପ ଆଜି 
ମଳିନ ପଡ଼ିଯାଇଛି । ଆଲୁଳାୟିତ କେଶ ଓ ରୁକ୍ଷ ବେଶ ଦେଖିଲେ କିଏ ସତେ ବିଶ୍ବାସ 
କରିବ ଯେ ସେ ଦିନେ ଆର୍ଯ୍ୟାବର୍ଭର ଅଦ୍ଧିତୀୟା ରୂପସୀ ଥୁଲେ ବୋଲି । ଦିନେ ଯେ 
ଆଭିଜାତ୍ୟର ଉତ୍ତୁଙ୍ଗ ଶିଖରରେ ଆରୋହଣ କରି ମଗଧର ମହାରାଣୀ ଜୀବନକୁ 
ତୁଛ ଓ ହେୟଜ୍ଞାନ କରି ଉଡ଼ାଇ ଦେଇଥଲେ, ସେ ଆଜି ପଥର ଭିକାରିଣୀଠାରୁ 
ଆହୁରି ହୀନା । ପୁତ୍ର ସନ୍ତାନ ଜାତପରେ ସେ ଗଣଭୋଗ୍ୟା ହେବାକୁ ନାସ୍ତି କରିଦେବାରୁ 
ରାଜ୍ୟରୁ ବିତାଡ଼ିତା । ରାଜ୍ୟର ତଦାନୀନ୍ତନ ଆଳନ ବଳରେ ତାଙ୍କର ସମସ୍ତ ସମ୍ପତ୍ତି, 

୮୨ ଉଡ଼ନ୍ତା ଥାଳିଆ 


ଏଶ୍ବର୍ଯ୍ୟ ଧନରତ୍ବ, ପ୍ରାସାଦ ଆଦି ବାଜ୍ୟାପ୍ତ କରାଯାଇଛି ମହାରାଜାଙ୍କଦ୍ଧାରା । 
ରାଜଗୃହରେ ମୁଣ୍ଡ ଗୁଞ୍ଜିବାକୁ ତାଙ୍କର ଟିକିଏ ବି ଠାବ ନାହିଁ । 

ପଥରେ ଯାଉଁ ଯାଉଁ ଶାଳବତୀ ବଡ଼ କ୍ଲାନ୍ତ ହୋଇ ବସିପଡ଼ିଲେ । ଅଦୂରରେ 
ତାଙ୍କର ଦୃଷ୍ଟିପଥାରୂଢ଼ ହେଲା ଏକ ବୌଦ୍ଧ ବିହାର । ବସୁ ବସୁ ଭୋକ ଉପାସରେ 
ଆଖି ତାଙ୍କର ବୁଜି ହୋଇ ଆସିଲା । କୋଳରେ ଦୁଇଦିନର ପୂତ୍ର ଶିଶୁ, କ୍ଷୀର ଅଭାବରୁ 
କେତେବେଳୁ ଶୋଇ ପଡ଼ିଲାଣି ।” 

ହାତ ଉପରେ ଦୁଇଟୋପା ଉଷ୍ଠ ଅଶ୍ରବର୍ଷଣରେ ହଠାତ ଚମକି ପଡ଼ିଲି । ଦେଖିଲି 
ବିନୀତାର ଦୁଇ ଆଖିରୁ ଲୋତକ ସ୍ରୋତ ଅବିରାମ ଗତିରେ ବହି ଚାଲିଛି, ତାର ଆରକ୍ତ 
ଗଣ୍ଡଦେଶ ଭେଦ କରି | 


ବିନୀତାକୁ କୋଳକୁ ଆଉଜାଇ ଆଣି ତା'ର ପୁଷ୍ଠନିନ୍ଦୀ କୋମଳ କପୋଳ 
ଉପରୁ ଲୋତକ ସ୍ରୋତ ପୋଛି ଦେଇ କହିଲି, ‹ ‘ତୁମେ ବିଜ୍ଞାନର ଉପାସକ ହୋଇ 
ବି ଏଡ଼େ ଦୁର୍ବଳ ହୃଦୟା ବିନି ?” 

ବିନୀତା କ”ଣ କହିବାକୁ ଯାଉଥଲା, ବାଷ୍ପରୁଦ୍ଧ କଣ୍ଠ ହେତୁ ଆଉ କହି ପାରିଲାନି | 

ମୁଁ ପୁଣି ଆରମ୍ଭ କଲି- 

ଏ ଯେଉଁ ସମୟର ଘଟଣା ବର୍ଣ୍ଣନା କରୁଛି ବିନି, ଏ ହେଉଛି ଅଢ଼େଇ ହଜାର 
ବର୍ଷ ତଳର କଥା | ସେ ସମୟରେ ସାରା ଆର୍ଯ୍ୟାବର୍ଭରେ ରାଜନର୍ଭକୀ ଓ ଗଣିକାବୃଭି 
ବେଶ୍‌ ଜୋରସୋରରେ ପ୍ରଚଳିତ ଥୁଲା । ଏହି ଗଣିକା ଓ ରାଜନର୍ରକୀମାନଙ୍କୁ ନିୟନ୍ତ୍ରଣ 
କରିବାପାଇଁ ନାନା କଠୋର ଆଇନ୍‌ ବିଭିନ୍ନ ରାଜ୍ୟରେ ପ୍ରଚଳିତ ଥୁଲା । ପ୍ରତ୍ୟେକ 
ରାଜ୍ୟରେ ଏହି ଗଣିକା ଓ ନରଁକୀମାନଙ୍କ ଶାସନ କରିବା ପାଇଁ ଗଣିକାଧୂପତି 

(Superintendent of prostitutes and courtesans) ନାମକ ଉଚ୍ଚ 
କର୍ମଚାରୀମାନେ ରାଜାଙ୍କଦ୍ଧାରା ନିଯୁକ୍ତ ହେଉଥିଲେ । ସେ ଯୁଗରେ ଏକ ଜଘନ୍ୟ 
ନିୟମ ଥୁଲା ଯେ, କେହି ନାରୀ ଯଦି ଅପରୂପ ସୌନ୍ଦର୍ଯ୍ୟ ଘେନି ଜାତ ହେଉଥୁଲା, 
ତେବେ ତା'କୁ ରାଜନର୍ଉକୀ ବା ଗଣଭୋଗ୍ୟା ବୋଲି ଘୋଷଣା କରାଯାଉଥୁଲା | 
ଅପରୂପ ସୌନ୍ଦର୍ଯ୍ୟ ହେଉଥଲା, ତାର ବିରାଟ ଅପରାଧ |! 


ଗଣିକା ବା ରାଜନର୍ଭକୀ ଯଦି ଅନ୍ତଃସତ୍ତ୍ରୀ ହେଉଥ୍‌ଲେ, ତେବେ ସେମାନେ 
ପୁରୁଷ ଦର୍ଶନ କରୁ ନ ଥୁଲେ । ସେମାନଙ୍କଠାକୁ କୌଣସି ପୁରୁଷ ଏପରିକି ରାଜା 

ବିସ୍ମ ତ- ବିଜ୍ଞାନୀ ୮୩ 


ମହାରାଜାମାନେ ଆସିଲେ ମଧ୍ଯ ଦ୍ବାରରୁ ଫେରି ଯିବାକୁ ବାଧ୍ୟ ହେଉଥୁୂଲେ । 
ଗଣିକ! ବା ରାଜନରଁକୀ ଯଦି କନ୍ଯା ପ୍ରସବ କରେ, ତେବେ ସେ କନ୍ୟା 
ଭବିଷ୍ୟତ୍ଵରେ ହୁଏ ଗଣିକା ବା ରାଜନର୍ରକୀ । ରାଜନରଁକୀ ହେବାକୁ ହେଲେ 
ତା'କୁ ଆଠବର୍ଷ ବୟସରୁ ରାଜଦରବାରରେ ନାଚିବାକୁ ହୁଏ । ତାକୁ ଶିକ୍ଷା 
ଦେବାପାଇଁ ରାଜାଙ୍କଦ୍ଵାରା ଉପଯୁକ୍ତ ଶିକ୍ଷକ ନିଯୁକ୍ତ ହୁଅନ୍ତି । ସେହି କନ୍ୟା ମା'ର 
ସମସ୍ତ ଧନ ସମ୍ପତ୍ତି, ଏଶ୍ବର୍ଯ୍ୟୟ ଘରଦ୍ବାର ଆଦି ଉତ୍ତରାଧ୍‌କାରିଣୀ ସୂତ୍ରରେ ହାସଲ 
କରେ । ଗଣିକା ବା ରାଜନଭଁକୀ ଯଦି ପୁତ୍ର ସନ୍ତାନ ପ୍ରସବ କରେ, ପୁତ୍ର ମା'ର 
ଉତ୍ତରାଧ୍‌ଵ କାରୀ ହୋଇପାରେନି ¦ ପୁତ୍ର ଶିଶୁ ଜାତ ପରେ ଗଣିକା ବା ରାଜନରର୍ଭକୀ 
ଯଦି ନିଜର ପୁନଃବ୍ୟବସାୟ ଆରମ୍ଭ କରିବାକୁ ଅମଙ୍ଗ ହୁଏ, ତେବେ ତା'କୁ ତା'ର 
ସମସ୍ତ ଧନ ସମ୍ପତ୍ତି ଛାଡ଼ି ରାଜ୍ୟରୁ ବାହାରି ଯିବାକୁ ପଡ଼େ | ତା” ଯିବାପରେ 
ତା'ର ଧନସମ୍ପଭ୍ତିର ମାଲିକ୍‌ ହୁଅନ୍ତି ସେହି ଦେଶର ରାଜା | ଦେଶର ଏହିଭଳି 
ଏକ କଠୋର ନିୟମ ହେଡୁ ନରଁକୀ ଶାଳବତୀ ମଗଧରୁ ବହିଷ୍ଠତା । 

“  ବୃଦ୍ଧଂ ଶରଣଂ ଗଳ୍ଛାମି ? ଉଚ୍ଚାରଣରେ ହଠାତ ଶାଳବତୀଙ୍କର ନିଦ ଭାଜିଗଲା । 
କୋଳରେ ନବଜାତ ଶିଶୁକୁ ନ ଦେଖି ଭୟରେ ଚିକ୍କାର କରି ଉଠିଲେ | 


“ “ଅଦୂରରେ ଠିଆ ହୋଇଥ୍‌ୂଲେ ବୃଦ୍ଧ ବୌଦ୍ଧଭିକ୍ଷୁ । ବୌଦ୍ଧଭିକ୍ଷୁ ତାଙ୍କୁ ସାନ୍ଧନା 
ଦେଇ କହିଲେ!  “ ବ୍ୟସ୍ତ ହୁଅନି ମା । ପ୍ରଭୁ ବୁଦ୍ଧଙ୍କ କୃପାରୁ ତୁମ ଶିଶୁପୁତ୍ର ବେଶ୍‌ 


ଭଲରେ ଅଛି । ତୁମେ ବଡ଼ ନିରାଶ୍ରୟା ଜଣା ପଡ଼ୁଛ ମା | ତୁମର ଯଦି କିଛି ଆପତି ନ 
ଥାଏ, ତେବେ ଦୁମେ ସେହି ବୌଦ୍ଧ ବିହାରରେ ଆଶ୍ରୟ ନେଇପାର !? 


“ମହାଭାଗ, ମୋ ଶିଶୁପୁତ୍ର ବର୍ଭମାନ କେଉଁଠାରେ ? ତା'କୁ ମୋ ନିକଟରୁ 
ଛଡ଼ାଇ ନେଲା କିଏ ?”? ବଡ଼ ବ୍ୟସ୍ତ ହୋଇ ପଚାରିଲେ ଶାଳବତୀ | 

“ତମ ଶିଶୁପୁତ୍ର ବର୍ଭମାନ ସେହି ବୌଦ୍ଧ ବିହାରରେ ମା । ମୁଁ କିଛି ସମୟ ପୂର୍ବେ 
ଏହି ବାଟଦେଇ ଯାଉଥ୍‌ଲି, ସଙ୍ଗରେ ଥୁଲେ ଶିଷ୍ୟ କ୍ଷିରୀଶନାଥ ! ହଠାତ୍‌ ଏକ ଶିଶୁର 
କ୍ରନ୍ଦନଧ୍ଵନିରେ ଚମକି ପଡ଼ିଲି । ଚାରିଆଡ଼କୁ ଅନାଇଲି, କେହି ନାହିଁ । ଶିଶୁର କ୍ରନ୍ଦନଧ୍ବନି 
ବେଳକୁ ବେଳ ପ୍ରବଳ ହେଲା । କେଉଁଆଡୁ କ୍ରନ୍ଦନଧ୍ବନି ଆସୁଛି ଜାଣିବାପାଇଁ ସେହି 
ଅଳିଆ ସପ ଆଡ଼କୁ ଗଲି । ଦେଖିଲି ଗୋଟିଏ ପୁତ୍ରଶିଶୁ ଶରୀରରେ କିଞ୍ଚିତ୍‌ ଆଘାତ 
ପାଇ ସେଇ ଅଳିଆଗଦା ନିକଟରେ ପଡ଼ି କାନ୍ଦୁଛି । ଶିଶୁ ପୁତ୍ରଟିକୁ ସେଠାରୁ ଉଠାଇ 
ବୌଦ୍ଧ ବିହାରକୁ ଚିକିତ୍ସା ପାଇଁ ପଠାଇ ଦେଇ ସମସ୍ତ ବ୍ୟବସ୍ଥା କରିଦେଇ ଆସିଛି 

୮୪ ଉଡ଼ନ୍ତା ଥାଳିଆ 


ମା । ଶିଶୁପୁତ୍ର ତୁମର ଭାବି ମୁଁ ଏଠାରେ ଅପେକ୍ଷା କରି ବସିଛି ତୁମର ନିଦ୍ରାଭଙ୍ଗ 
ପର୍ଯ୍ୟନ୍ତ 

କୃତଜ୍ଞତାରେ ଶାଳବତୀଙ୍କ ମନ ପୂରିଗଲା । ବୌଦ୍ଧଭିକ୍ଷୁଙ୍କ ଚରଣ ନିକଟରେ 
ତାଙ୍କ ମୁଣ୍ଡ ମନକୁମନ ନଇଁ ଆସିଲା । 

X X X X 

ଦୀର୍ଘ ଅଠେଇଶ ବର୍ଷ ପରେ- 

ଗାନ୍ଧାରର ଗୌରବ, ତକ୍ଷଶିଳା ବିଶ୍ଵବିଦ୍ୟାଳୟ ଆର୍ଯ୍ୟାବର୍ରର ଶିକ୍ଷାକେନ୍ଦ୍ର ମଧ୍ୟରେ 
ଅଗ୍ରଗଣ୍ୟ । ବେଦବେଦାନ୍ତ, ଉପନିଷଦ, ଆରଣ୍ୟକ, ତର୍କଶାସ୍ତ୍ର ସ୍ୃତି, ପୁରାଣ, 
ଦଶ୍ଡନୀତି, ରାଜନୀତି, ଅର୍ଥନୀତି, ବିଜ୍ଞାନ, ଗଣିତ, ଜ୍ୟୋତିଷ, ଆୟୁର୍ବେଦ, ଚାରୁକଳା, 
ସ୍ଥାପତ୍ୟ ଆଦିର ଶିକ୍ଷା ଆଲୋଚନା ଓ ଗବେଷଣାର ପ୍ରଧାନ ପୀଠସ୍ଥଳୀ | ସପ୍ତତଳ 
ବିଶିଷ୍ଠ ଆୟୁର୍ବେଦ ମନ୍ଦିରର ଏକ ଗବେଷଣାଗାରରେ ବ୍ୟସ୍ତ ଅଷ୍ଟବିଂଶତି ବର୍ଷୀୟ ଯୁବକ 
ଜୀବକ । ମେଦା, ମହାମେଦା, କାକୋଳି, କ୍ଷୀରକାକୋଳି, ବହୁସୁ୍କଚଚନା, ଶ୍ରାବଣୀ, 
ମହାଶ୍ରାବଣୀ, ଆଦିତ୍ୟପର୍ଣ୍ଣା ପ୍ରଭୃତି ବିଶିଷ୍ଟ ରସାୟନ ଭେଷଜର ପ୍ରସ୍ତୁତି, ଶୋଧନ ଓ 
ପୁନଃଶୋଧନରେ ଆମ୍ନିବିଷ୍ଟ । ହଠାତ୍ଵ ଗବେଷଣାଗାର ଭିତରକୁ ପଶିଆସିଲେ 
ଆୟୁର୍ବେଦର ପ୍ରଧାନାଚଟାର୍ଯ୍ୟ ବୃଦ୍ଧ ମହର୍ଷି ଆତ୍ରେୟ ! 

ଏଥର ତୁମ ଅଧ୍ୟୟନ ସମାପ୍ତ ହୋଇଛି ବତ୍ସ ଜୀବକ । ତୃମେ ତକ୍ଷଶିଳାର 
ଯୋଜନବ୍ୟାପୀ ସ୍ଥାନରେ ବନୌଷଧୁୂଵରୋପଣ ପୂର୍ବକ ଯେଉଁ ପ୍ରତ୍ୟକ୍ଷଜ୍ଞାନ ଅର୍ଜନ 
କରିଅଛ, ସେଇ ତୁମର ଯଥେଷ୍ଟ । ରସାୟନ ଭେଷଜ ଓ ବନୌଷଧୂରେ ତୃମକୁ 
ଶିକ୍ଷାଦେବାପାଇଁ ତକ୍ଷଶିଳାରେ ଆଉ କିଛି ନାହିଁ । କୌମାରଭୂତ୍ୟ ତନ୍ତ୍ର ଓ କାୟଚିକିତ୍ସା 
ତନ୍ତ୍ରରେ ମୁଁ ମୋର ସମସ୍ତ ଜ୍ଞାନ ତୁମକୁ ପ୍ରଦାନ କରିସାରିଛି ବତ୍ସ । ମୁଁ ଆଶୀବୀଦ 
କରୁଛି, ତୁମେ ଏବେ ଆର୍ଯ୍ୟାବର୍ରର ଶ୍ରେଷ୍ଠ ଚିକିତ୍ସକ ଭାବରେ ଖ୍ୟାତି ଅର୍ଜନ ସହ ଜୀବିକା 
ନିବୀହ କର । 

“କ୍ରିନ୍ଧ ଗୁରୁଦେବ 

ସ୍ଥ 


“ ଶଲ୍ୟତନ୍ତ୍ରରେ ମୁଁ ଏପର୍ଯ୍ୟନ୍ତ ବିଶେଷ ଜ୍ଞାନ ଅର୍ଜ୍ଜନ କରିପାରିନି ଗୁରୁଦେବ ।” 


“କିନ୍ତୁ ବସ୍ସ- ତକ୍ଷଶିଳାରେ ତୁମକୁ ଶଲ୍ୟ ତନ୍ତ୍ରରେ ଆଉ ଅଧକ ଜ୍ଞାନ ପ୍ରଦାନ 
କରିବାକୁ କୌଣସି ବ୍ୟବସ୍ଥା ନାହିଁ । ଶଲ୍ୟତନ୍ତ୍ରାଚାର୍ଯ୍ୟ ଧନ୍ଧନ୍ତରି ଉପଧେନବ ତାଙ୍କର 

ସମସ୍ତ ଶଲ୍ୟତନ୍ତ୍ରଜ୍ଞାନ ଓ କୌଶଳ ତୃମକୁ ପ୍ରଦାନ କରି ସାରିଛନ୍ତି । ସେ ତୁମର ଶଲ୍ୟତନ୍ତ୍ତ 
ଜ୍ଞାନ ଓ କୈଶଳ ଦେଖୁ ତୁମ ଉପରେ ଅତ୍ୟଧ୍ବକ ପ୍ରୀତ | ତୁମ ଅଭିପ୍ରେତ ଉଚ୍ଚାଙ୍ଗ 
ଶସ୍ତ୍ରକର୍ମରେ ବିଶେଷ ଜ୍ଞାନ ଅର୍ଜନ କରିବାପାଇଁ ଏଠାରେ ଆଉ କୌଣସି ସୁବିଧା 
ନାହିଁ ବସ୍ସ !” 

କିଛି ସମୟ ରହି, ` କିନୁ ବସ, ତୁମେ ଯଦି ମହର୍ଷି ପୁଷ୍ଠଳାବତଙ୍କ ପାଖକୁ 
ଯାଇପାର, ତେବେ ଶଲ୍ୟତନ୍ତ୍ରରେ ତୁମ ଅଭିପ୍ରେତ ବିଶେଷ ଜ୍ଞାନ ଅର୍ଜନ କରିପାରିବ । 
ଆୟ୍ୟୀବରଁରେ ସେ ବର୍ଭମାନ ଅଦ୍ଵିତୀୟ ଶଲ୍ୟତନ୍ତ୍ର ବିଶେଷଜ୍ଞ ଓ ଉଚ୍ଚାଙ୍ଗ ଶସ୍ତ୍ରକର୍ମରେ 
ସୁନିପୁଣ । 

““ ମଦୁର୍ଷି ପୁଷ୍ଠଳାବତଙ୍କୁ କିପରି ଭେଟିବି ଗୁରୁଦେବ ?” 

“ “କଳିଙ୍ଗର ପୁଷ୍ଠଗିରି ବିଶ୍ବବିଦ୍ୟାଳୟରେ ସେ ଅଧ୍ୟାପନା କରନ୍ତି ବସ୍ସ ! କିନ୍ତୁ 
ବର୍ଭମାନ ହିମାଳୟରେ ବୌଦ୍ଧାଚାର୍ଯ୍ୟ ନାଗାର୍ଜୁନଙ୍କ ସହ ଶୁଶ୍ରତର ପ୍ରତିସଂସ୍କାରରେ 
ବ୍ୟସ୍ତ । ଯାଅ ବସ୍ସ, ତାଙ୍କୁ ଯାଇ ହିମାଳୟରେ ଦେଖାକର । ସେ ତୁମର ସମସ୍ତ 
ମନସ୍କାମନା ପୂର୍ଣ୍ଣ କରିପାରିବେ । ମୋଠାରୁ ଏହି ପରିଚୟ ପତ୍ର ଘେନିଯାଅ । 

“ଏ ଯୁବକ ପୁଣି କିଏ ? ମୁଁ ତ କିଛି ବୁଝିପାରୁନି ତୁମ କଥାରୁ ? ”? ବିନୀତା କିଞ୍ଚିତ୍‌ 
ଇତସ୍ତତଃ ହୋଇ ପ୍ରଶ୍ନ କଲା । 

“ଏତେ ଅଧ୍େର୍ଯ୍ୟ ହୁଅନି ବିନି । ମୁଁ ତୁମକୁ ସବୁକଥା ଖୋଲି କହିବି । ତେବେ 
ବର୍ଭମାନ ଏତିକି ଜାଣ ଯେ, ଏହି ଯୁବକ ହେଉଛନ୍ତି ଅତୀତ ଭାରତର ସର୍ବଶ୍ରେଷ୍ଠ 
ଚିକିତ୍ସାବିତ୍ୃ ଶଲ୍ୟତନ୍ତ୍ର ବିଶାରଦ ବିଜ୍ଞାନ ଶିରୋମଣି ଧନ୍ଧନ୍ତରୀ ଜୀବକ, ଯାଂଙ୍କର 
ଶଲ୍ୟତନ୍ତ୍ର କୌଶଳ ବିଂଶଶତାବ୍ଦୀର ଅତି ଆଧୁନିକ ଅସ୍ତ୍ରୋପଚାରକୁ ମଧ୍ଯ ହେୟଜ୍ଞାନ 
କରିପାରେ । କିନ୍ତୁ ଭାରତର ଦୃଭୀଗ୍ୟ ବିନି, ଏହି ମହାପୁରୁଷଙ୍କର କୃତିତ୍ଵ ଅତୀତର 
ବିସ୍ମ ତି ସାଗରରେ ଲୀନ ହୋଇଯାଇଛି । ତାଙ୍କର ଅଲୌକିକ ଶଲ୍ୟତନ୍ତ୍ର ପ୍ରତିଭାକୁ 
ଆମେ ପୃଥୁବୀ ସମ୍ମୁଖରେ ଉପସ୍ଥାପିତ କରିବାକୁ ଅକ୍ଷମ । ତା” ନ ହୋଇଥୁଲେ ଆଜି 
ତୁମର ପାଶ୍ଚାତ୍ୟ ବିଜ୍ଞାନ ଅତୀତ ଭାରତର ବିଜ୍ଞାନକୁ ଅବହେଳା କରି ତା'ର ବିଜୟବାନା 
ଉଡ଼ାଇ ନ ଥାନ୍ତା ? 

“କନ୍ଧ ଶାଳବତୀଙ୍କ କଥା ପୂରାପୂରି ଭୁଲିଗଲ ଯେ ତୁମେ ।” 

“ନା, ବିନି, ନର୍ରକୀ ଶାଳବତୀଙ୍କ କଥା ମୁଁ ଭୁଲିନି । ତୁମେ ଯଥା ସମୟରେ 
ତାଙ୍କ ସମ୍ବନ୍ଧରେ ଶୁଣି ପାରିବ ।” 

ସେଦିନ ମଗଧର ରାଜଧାନୀ ରାଜଗୃହ କମ୍ପି ଉଠୁଥାଏ | ନଗରର ଚାରିଆଡ଼େ 
ବିଭିନ୍ନ କୁସୁମର ସାଜସଜ୍ା । ଅସଂଖ୍ୟ ତୋରଣ, ପୂର୍ଣଧକୁମ୍ଭ ଆଦିରେ ନଗରଟି ପୂରି 
ଉଠୁଛି । ବିଭିନ୍ନ ବାଦ୍ୟଯନ୍ତ୍ର ଓ ଲୋକ କୋଳାହଳରେ ରାଜଗ୍ଟହ ଜୀବନ୍ତ ହୋଇ 
ଉଠିଥାଏ | ଆର୍ଯ୍ୟାବର୍ରର ମହାଗୌରବ ବୈଦ୍ୟଶିରୋମଣି ଜୀବକ ଫେରି ଆସୁଥାନ୍ତି 
ରାଜଗୃହକୁ, ତକ୍ଷଶିଳା, ହିମାଳୟରେ ଶିକ୍ଷା ସମାପ୍ତ କରି । ସାରା ଦେଶର ଏହି 
ଶ୍ରେଷ୍ଠତମ ଚିକିତ୍ସକଙ୍କୁ ଅଭିନନ୍ଦନ ଜଣାଇବା ପାଇଁ ରାଜଗୃହ ସତେ ଯେପରି ପାଗଳ । 


ସାରା ଆର୍ଯ୍ୟାବର୍ଭର ଶ୍ରେଷ୍ଠ ଚିକିତ୍ସକ ଓ ଆୟୁର୍ବେଦ ଶାସ୍ତ୍ରରେ ଅଦ୍ଵିତୀୟ ବିଶେଷଜ୍ଞ 
ଭାବରେ ଅପୂର୍ବ ଖ୍ୟାତି ଅର୍ଜନ କରିଛନ୍ତି ସେ । ଶଲ୍ୟଚନ୍ତ୍ରରେ ଗୁରୁଦେବ ପୁଷ୍କଳାବତଙ୍କୁ 
ବଳିଯାଇଛନ୍ତି । ଆବଶ୍ୟକାନୁଯାୟୀ ପ୍ରାକୃତିକ ହସ୍ତ ପଦାଦିର ଛେଦନ ଓ ତତ ସ୍ଥାନରେ 
କୃତ୍ରିମ ହସ୍ତ ପଦାଦିର ସଂସ୍ଥାପନ, ଉଦର ବିଦାରଣ ପୂର୍ବକ ଆମାଶୟ, ଅନ୍ତ, ବୃକ୍କ, 
ଅଳୀକ୍ଷ, ଗଭୀଶୟ ପ୍ରଭୁତି ଉପରେ ଶସ୍ତ୍କର୍ମ, ବସ୍ତି ବିଦାରଣ ପୂର୍ବକ ଅଶ୍ମରୀ ନିଷ୍କାସନ, 
ମସ୍ତିଷ୍ଠ ଅଭ୍ୟନ୍ତରରେ ଶସ୍ତ୍ରକର୍ମ ଆଦି ଉଚ୍ଟାଙ୍ଗ ଶସ୍ତ୍ରକର୍ମରେ ସୁନିପୁଣ । ସେ ଆସୁଛନ୍ତି 
ରାଜଗୃହକୁ ମଗଧରାଜ ବିମ୍ବିସାରଙ୍କ ରାଜବୈଦ୍ୟରୂପେ । ବାଟରେ ଆସ୍ୁଁ ଆସୁଁ ଶତ 
ଶତ କଠିନ ରୋଗୀଙ୍କୁ ଅଭୁତ ଭାବରେ ରୋଗମୁକ୍ତ କରି ପାରିଥୁବାରୁ ତାଙ୍କ ଖ୍ୟାତି 
ସାରା ଆୟ୍ୟାବର୍ଭରେ ଅତି ଦୁତ ବେଗରେ ବ୍ୟାପିଯାଇଛି । ରାଜଗୃହର କୋଣେ କୋଣେ 
ରଟିଯାଇଛି ତାଙ୍କ ଶୁଭ ଆଗମନର ବାଉ୍ତୀ । ସ୍ଵୟଂ ମଗଧାଧୁପତି ବିମ୍ବିସାର ତାଙ୍କୁ 
ଅଭିନନ୍ଦନ ଜଣାଇବା ପାଇଁ ନଗର ଦ୍ବାରରେ ଉପସ୍ଥିତ । ପାତ୍ର ମନ୍ତ୍ରୀ, ସୈନ୍ଯ, 
ସେନାପତି, ସାମନ୍ତ, ସୌଦାଗର ଓ ନାଗରିକ ସମସ୍ତେ ଠିଆ ହୋଇଛନ୍ତି ଆର୍ଯ୍ୟାବ୍ଭର 
ଗୌରବ ଏହି ଶ୍ରେଷ୍ଠତମ ଚିକିତ୍ସକଙ୍କୁ ସ୍ଵାଗତ ଜଣାଇବା ପାଇଁ । ଏ ସ୍ଵାଗତ ନୁହେଁ 
ପରାଜିତ ରାଜାର ବିଜେତା ରାଜାଙ୍କୁ କିମ୍ବା ଗରିବ ପ୍ରଜାର ଦେଶର ଶାସକଗୋଷ୍ଠୀକୁ, 
ଏ ସ୍ଵାଗତ ହେଉଛି ସାରା ଆର୍ଯ୍ୟାବର୍ଉର ଦେଶର ପ୍ରାଣ ଜନପ୍ରିୟ ବିଜ୍ଞାନୀକୁ । 
ଦୂରରୁ ଶୁଭିଲା- ' 'ବୃବ୍ଂ ଶରଣଂ ଗଛ୍ଛାମି 
ଧର୍ମଂ ଶରଣଂ ଗଛଥାମି 
ସଂଘଂ ଶରଣଂ ଗଛଥାମି 
କ୍ରମଶଃ ବୌଦ୍ଧ ଭିକ୍ଷୁଦଳ ନିକଟବତ୍ତୀ ହେଲେ । 


ଚାରିଆଡ଼ ଶଙ୍ଗ, ମହୁରି, ବୀଣା, ଭେରୀ, ଡମ୍ବରୁ, ଘଣ୍ଟା, ପଟହ ଆଦି ବାଦ୍ୟରେ 
କମ୍ପି ଉଠିଲା । ମହାରାଜ ସ୍ଵୟଂ ବୌଦ୍ଧଭିକ୍ଷୁ ବେଶଧାରୀ ଜୀବକଙ୍କ ବେକରେ ସ୍ଵାଗତର 
ପୁଷ୍ଣମାଲ୍ୟ ଗଳାଇଦେଲେ । 

ବିସ୍ମ ତ-ବିଜ୍ଞାନୀ ୮୭ 


“କ୍ୟ ବୈଦ୍ୟରାଜ ଜୀବକଙ୍କର ଜୟ ‘ଜୟ ମହାରାଜ ବିମ୍ବିସାରଙ୍କର ଜୟ, 
ଧ୍ଵନିରେ ମେଦିନୀ କଞମ୍ପିଉଠିଲା । 


ଆଉ ଦିନକର ଘଟଣା- 


ମହାରାଜ ବିମ୍ବିସାରଙ୍କ ରାଜଦରବାର | ରାଜବୈଦ୍ୟ ଜୀବକ ମହାରାଜ ବିମ୍ବିସାରଙ୍କ 
ରାଜସିଂହାସନଠାରୁ ଅଦୂରରେ ଆଉ ଏକ ସିଂହାସନ ଉପରେ ଉପବିଷ୍ଟ । ରାଜଗୃହରେ 
ଜୀବକଙ୍କର ଏକବର୍ଷ ପୂରିଯାଇଥ୍‌ବାରୁ ତାଙ୍କୁ ସମ୍ବର୍ବନା ଦିଆଯାଉଥାଏ ସାରା 
ଆୟ୍ୟୀବର୍ ତରଫରୁ । ମହାରାଜ ବିମ୍ବିସାର ରାଜ ସିଂହାସନରୁ ଉଠିପଡ଼ି ସ୍ଵାଗତ କରି 
କହିଲେ “ ' ଚିକିସସାଶାସ୍ତ୍ରରେ ଆପଣଙ୍କର ଅପୂର୍ବ ପାରଦର୍ଶିତା ସାରା ଆର୍ଯ୍ୟାବର୍ଭକୁ ଅବାକ୍‌ 
କରିଛି ବୈଦ୍ୟ ଶିରୋମଣି ? ଆପଣ ମତେ ଭଗନ୍ଦର ରୋଗରୁ, ରାଜା ପ୍ରଦ୍ୟୋତଙ୍କୁ 
ହରିମା ରୋଗରୁ ଯେପରି ଭାବରେ ରୋଗମୁକ୍ତ କଲେ, ତାହା ଅତି ପ୍ରଶଂସନୀୟ | 
ରାଜଗୃହର ଧନକୁବେର ବିରାଗମନାଙ୍କ ମସ୍ତିଷ୍ଷରେ ଶଲ୍ୟକର୍ମ୍‌ କରି, କାଶୀର ସୌଦାଗର 
ବିଶାଳମତୀଙ୍କ ପୁତ୍ରର ଉଦର ବିଦାରଣ ପୂର୍ବକ ତାର ଅନ୍ଦ୍ରରେ ଯେପରି ଭାବରେ ଶଲ୍ୟ 
କର୍ମ ସାଧନ କଲେ, ସାକେତର ସୌଦାଗର ଅରକ୍ଷଣୀୟଙ୍କ ପତ୍ନୀଙ୍କର ମସ୍ତିଷ୍ଟର ରୋଗ 
ଓ ତକ୍ସନ୍‌ ବ୍ୟାଧୁକୁ ଯେପରି ଭାବରେ ଭଲ କଲେ ତାହା ସାରା ଆର୍ଯ୍ୟାବର୍ଭକୁ ଆଶ୍ଚର୍ଯ୍ୟ 
କରିଛି ବୈଦ୍ୟରତ୍ନ । ସାରାଦେଶ ଆଜି ଆପଣଙ୍କ ପ୍ରଶଂସାରେ ପାଗଳ ! ଅବନ୍ତୀରାଜ 
ପ୍ରଦ୍ୟୋତ ଆପଣଙ୍କଠାକୁ ଏହି ଯେଉଁ ଉପହାର ପଠାଇଛନ୍ତି, ତାକୁ ସାଦରେ ଗ୍ରହଣ 
କରନ୍ତୁ ଭିଷକରତ୍ସ । 

ଏତକ କହି ମଗଧରାଜ ଜୀବକଙ୍କ ହାତକୁ ରାଜା ପ୍ରଦ୍ୟୋତଙ୍କ ପ୍ରେରିତ ଅତି ଦୁ୍ଲଭ 
ସ୍ଵର୍ଣ୍ଣଖଚିତ ଶିବ୍ୟେୟକ ବସ୍ତ୍ର ଓ ଅନ୍ୟାନ୍ୟ ଧନରତ୍ନ ବଢ଼ାଇ ଦେଲେ । 


ଘନ ଘନ କରତାଳିରେ ସଭାକକ୍ଷ କମ୍ପି ଉଠିଲା । ସମସ୍ତଙ୍କ ମୁଖରେ ସେଇ ଗୋଟିଏ 
ସ୍ଵର, “ଏ ଧନୃନ୍ତରି ନୁହନ୍ତି ସାକ୍ଷାତ୍‌ ଭଗବାନ୍‌ | ଓଃ, ଶଲ୍ୟତନ୍ତ୍ରରେ କି ଅପୂର୍ବ ଜ୍ଞାନ ଓ 
କାର୍ଯ୍ୟକୂଶଳତା ? 

ଜୀବକଙ୍କ ମୁଣ୍ଡ ଅନୁରକ୍ତିରେ ନଇଁ ଆସିଲା । ଚକ୍ଷୁ ତାଙ୍କର ଛଳ ଛଳ ହୋଇଗଲା । 

ହଠାତ ସଭାକକ୍ଷ ଭିତରକୁ ପଶି ଆସିଲା ବୈଶାଳୀର ରାଜଦୂତ ! 

“ମହାରାଜ, ଗୌତମ ବୁଦ୍ଧ ବଡ଼ ଅସୁସ୍ଥ । ବୈଶାଳୀର ବିହାରରେ ସେ ବର୍ଭମାନ 


ଶଯ୍ୟାଶାୟୀ । ଶିଷ୍ୟ ଆନନ୍ଦ, ଶାରୀପୁତ୍ତ ମୋଗଲ୍ଲାନା ଆଦି ବଡ଼ ଚିନ୍ତିତ । 
ବୈଦ୍ୟରାଜଙ୍କୁ ସେଠାକୁ ଯିବାକୁ ଶିଷ୍ୟମାନେ ଅନୁରୋଧ ଜଣାଇଛନ୍ତି ମହାରାଜ ! 


Digitized by srujanika@gmail.com 


CF ଉଡ଼ନ୍ତା ଥାଳିଆ 


“ଆଁ, ଶାକ୍ୟସିଂହ ଶଯ୍ୟାଶାୟୀ ?” ? ମହାରାଜ ଚମକି ପଡ଼ିଲେ । 

ସଙ୍ଗେ ସଙ୍ଗେ ବୈଦ୍ୟରତ୍ନ ଜୀବକଙ୍କୁ ଘେନି ରଥ ଛୁଟି ଚାଲିଲା ତୀର ବେଗରେ 
ବୈଶାଳୀର ବୌଦ୍ଧବିହାର ଅଭିମୁଖେ । 

ବୈଶାଳୀରେ ପହଞ୍ଚି ଜୀବକ ପଶି ଆସିଲେ ଗୌତମବୁଦ୍ଧଙ୍କ କକ୍ଷ ଭିତରକୁ । 
ଗୌତମବୁଦ୍ଧ ଶୋଇଥାନ୍ତି ରୋଗଶଯ୍ୟାରେ । ପ୍ରସନ୍ନ ବଦନର ଧ୍ୟାନ-ନିମୀଳିତ ଚକ୍ଷୁ 
ଦେଖିଲେ କିଏ କହିବ ଶାକ୍ୟସିଂହ ଶଯ୍ୟାଶୀୟୀ । ମନେ ହେବ ଶୟନାବସ୍ଥାରେ ସେ 
ଯେପରି ଧ୍ୟାନରତ | ଚାରିପାଖରେ ବିଷାଦ ମନରେ ଘେରି ବସିଥାନ୍ତି ଶିଷ୍ୟବୃନ୍ଦ । କାହାରି 
ମୁଖରେ ଭାଷା ନାହିଁ । ଚାରିଆଡ଼େ ନିଃଶବ୍ଦ । ଜୀବକ ପଶି ଆସି ସଙ୍ଗେ ସଙ୍ଗେ ସାଷ୍ଟାଙ୍ଗ 
ପ୍ରଣିପାତ କରି ତାଙ୍କର ନାଠିଧରି ବସିଲେ । ନାନାଆଡୁ ନାନା ପରୀକ୍ଷାକରି ଶିଷ୍ୟମାନଙ୍କୁ 
କେତେଗୋଟି ପ୍ରଶ୍ନ ପଚାରି ଜଷଧ ମୁଣିରୁ ବାହାର କଲେ କେତୋଟି ଞିଷଧ । ଅତି 
ଅନୁନୟ କରି କହିଲେ, “ଆପଣଙ୍କୁ ଏହି ଅନୁଲେପନଟି ସମସ୍ତ ଶରୀରରେ ମର୍ଦ୍ଦନ 
କରିବାକୁ ପଡ଼ିବ ମହାଭାଗ ! ପଡଦୁପୁଷ୍ପରୁ ପ୍ରସ୍ତ ଏହି ଖିଷଧ ବଟିକା କେତୋଟି 
ଆପଣଙ୍କର ସେବନୀୟ ପ୍ରଭୁ | ଜଳାହାରହିଁ ଏକମାତ୍ର ପଥ୍ୟ । 

ଶାକ୍ୟସିଂହ ଚକ୍ଷୁ ଖୋଲିଲେ | ପ୍ରତିଭାପ୍ରଦୀପ୍ର ବଦନରେ ତାଙ୍କର ଖେଳିଗଲା 
ଏକ ସ୍ମିତହାସ୍ୟ । 

କ୍ଵିନ୍ଧ ବୈଦ୍ୟରାଜ, ଏ ଯେ ପ୍ରାଣୀ ଦେହରୁ -? 

'ସେଥୂରେ ଦୋଷ ନାହିଁ ମହାଭାଗ । ଏହା ସଦ୍ୟମୃତ ପ୍ରାଣୀ ଦେହରୁ ଆହରଣ 
କରାଯାଇଛି ମାତ୍ର । ଏହି ମେଦର ଆହରଣ ପାଇଁ କୌଣସି ପ୍ରାଣୀକୁ ବଧ କରାଯାଇନି 
ପ୍ରଭୁ । ମନୁଷ୍ୟକୁ ରୋଗମୁକ୍ତ କରିବାପାଇଁ ପ୍ରାଣୀ ଦେହର ସ୍ପେହ ମଧ୍ଯ ଗ୍ରହଣଯୋଗ୍ୟ ! 
ଆୟୁର୍ବେଦର ପ୍ରତିଷ୍ଠାତା ବଶିଷ୍ଠ, ବିଶ୍ଧାମିତ୍ର ଅଙ୍ଗିରା, ଅଗ୍ରିବେଶ ପ୍ରଭୁତି ମନୀଷୀମାନେ 
ଏହା ମୁକ୍ତ କଣ୍ଠରେ ସ୍ଵୀକାର କରି ଯାଇଛନ୍ତି । ଆପଣଙ୍କ ରୋଗପାଇଁ ଏତତ୍ଵବ୍ୟତୀତ 
ଆଉ କୌଣସି ଓଷଧ ଚିକିତ୍ସା ଶାସ୍ତ୍ରରେ ନାହିଁ ଭଗବନ୍‌ ।' 

ଜୀବକଙ୍କ ଚିକିତ୍ସାରେ ଗୌତମବୁଦ୍ଧ ଧୀରେ ଧୀରେ ସୁସ୍ଥ ହୋଇ ଆସିଲେ । ଦିନେ 
ସେ ଶିଷ୍ୟମାନଙ୍କୁ ପଞ୍ଚଶୀଳ ସମ୍ବନ୍ଧରେ ତାଙ୍କର ନୃତନ ଦର୍ଶନ ବୁଝାଉଥାନ୍ତି । ବୈଜ୍ଞାନିକ 
ଜୀବକଙ୍କ ସମେତ ବିହାରର ମୁଖ୍ୟ ଶିଷ୍ୟମାନେ ତାଙ୍କ ଚାରିପାଖରେ ଘେରି ବସିଥାନ୍ତି । 
ଆଲୋଚନା ପ୍ରସଙ୍ଗରେ ସେ ଆରମ୍ଭ କଲେ ଶିଷ୍ୟା ଶାଳବତୀଙ୍କର ତ୍ୟାଗ ଓ ଆଦର୍ଶର 
ଜ୍ଵଳନ୍ତ ଦୃଷ୍ଟାନ୍ତ । ଜୀବନର ପ୍ରଥମ ଭାଗରେ ସେ କିପରି ନର୍ଭକୀ ଭାବରେ ଜୀବନ 
ଆରମ୍ଭ କରି ଏକ ପୁତ୍ର ସନ୍ତାନ ପ୍ରସବପରେ ଦର୍ଉକୀ ପଦରୁ ବିତାଡ଼ିତା ହୋଇ ପବିତ୍ର 

ବିସ୍ମ ତ- ବିଜ୍ଞାନୀ ୮୯ 


ବୌଦ୍ଧଧର୍ମ ଗ୍ରହଣ କଲେ, ସେହି କରୁଣ କାହାଣୀ ଶୁଣୁ, ଶୁଣୁ ଜୀବକଙ୍କ ଆଖି ଛଳ ଛଳ 
ହୋଇ ଆସିଲା । ବାଷ୍ପରୁଦ୍ଧ କଣ୍ଠରେ ସେ ପଚାରିଲେ, ‹ 'ଶିଷ୍ୟାଙ୍କର ସେହି ପୁତ୍ର କୁଆଡ଼େ 
ଗଲା ପ୍ରଭୁ ?” 

ଜୀବକଙ୍କ ପ୍ରଶ୍ନରେ ଜିତେନ୍ଦ୍ରିୟଙ୍କ ମୁଖରେ ଏକ ଭଷତୃଵ ହାସ୍ୟରେଖା ଫୁଟି ଉଠିଲା | 

““ ବୈଦ୍ୟରାଜ, ଶିଷ୍ୟା ଶାଳବତୀଙ୍କର ସେହି ପୁତ୍ର ବର୍ଭମାନ ମୋ ସମ୍ମୁଖରେ 
ଯେ ଉପବିଷ୍ଟ ।”” ଗୌତମ ବୁଦ୍ଧଙ୍କ ଉତ୍ତରରେ ଶିଷ୍ୟମାନେ ପରସ୍ପରକୁ ଅନା ଅନି 
ହେଲେ । 

ଏହି ସମୟରେ ହଠାତ୍ଵ ଆଲେୋଚନା କକ୍ଷକୁ ଝଡ଼ପରି ପଶି ଆସିଲ।, 
ବୌଦ୍ଧବିହାରର ପ୍ରଧାନ ପରିଚାରିକା ଶିଷ୍ୟା ମେଘାବତୀ “ମହାରାଜ, ଶିଷ୍ୟା 
ଶାଳବତୀ ହଠାତ୍ଵ ଅଚେତ ହୋଇପଡ଼ିଛନ୍ତି । କଳିଙ୍ଗରୁ ଫେରି ସେ ଆଜି ସକାଳେ 
ଏଇ ବିହାରରେ ପହଞ୍ଚିଲେ । ଆପଣଙ୍କ ସହ ସାକ୍ଷାତ୍ଵ କରିବାକୁ ଆସୁ ଆସୁ ହଠାତ 
କଂ ଣ ହେଲା ଚଟାଣ ଉପରେ କଚାଡ଼ି ହୋଇପଡ଼ିଗଲେ । ସଙ୍ଗେ ସଙ୍ଗେ ତାଙ୍କ ଚେତା 
ବୁଡ଼ିଗଲା ପ୍ରଭୁ ।” 

ଶାଳବତୀଙ୍କର ଅସୁସ୍ଥ ଖବର ଶୁଣି ଗୌତମ ବୁଦ୍ଧଙ୍କ ମୁହଁରେ ଚିନ୍ତାର ଏକ ଢେଉ 
ଖେଳିଗଲା । କିଛି ସମୟ ନୀରବ ରହି, “ଏଥର ଆପଣଙ୍କ ପାଳି ପଡ଼ିଲା ବୈଦ୍ୟରାଜ | 
ଯାଆନ୍ତୁ, ନିଜ ମାତାଙ୍କୁ ଚିକିତ୍ସା କରିବାର ସୌଭାଗ୍ୟ ଅର୍ଜନ କରନ୍ତୁ ।” 

ଗୌତମ ବୁଦ୍ଧଙ୍କ ଏହି ଆଦେଶରେ ଜୀବକଙ୍କ ସାରା ଦେହରେ ଏକ ବିଦ୍ର୍ୟୁତ୍ଵ ଶିହରଣ 
ଖେଳିଗଲା । ସେ ‘ମା’, ‘ମା' କହି ଆଲୋଚନା କକ୍ଷରୁ ଝଡ଼ ପରି ବାହାରି 
ପଳାଇଗଲେ | 

“ କୀବକଙ୍କ ମାତା କ”ଣ ନର୍ରକୀ ଶାଳବତୀ ?”? ପଚାରୁ ପଚାରୁ ଉଠିବସିଲା 
ବିନୀତା । ଏତେବେଳ ପର୍ଯ୍ୟନ୍ତ ସେ ମୋ କୋଳରେ ମୁଣ୍ଡଦେଇ ଅର୍ବଶାୟିତ ଅବସ୍ଥାରେ 
ଶୁଣୁଥିଲା ମୋ କଥାକୁ 1 ଏଥର ସେ ସଳଖ ହୋଇ ବସି ମୋ ଆଡ଼କୁ ଜିଜ୍ଞାସୁ ନୟନରେ 
ଚାହିଁ ରହିଲା । 

“ଦୁ ବିନି, ବୈଜ୍ଞାନିକ ଜୀବକ ହେଉଛନ୍ତି ନର୍ଉକୀ ଶାଳବତୀଙ୍କ ପୁତ୍ର । ଆବର୍ଜନା 
ସ୍ତୃପରୁ ସଂଗୃହୀତ ଯେଉଁ ଶିଶୁପୁତ୍ର କଥା ମୁଁ ତୁମକୁ ଆଗରୁ କହିଛି, ସେ ହେଉଛନ୍ତି ଏହି 
ବୈଦ୍ୟଶିରୋମଣି ଜୀବକ । ବୌଦ୍ଧ ବିହାରରେ ବାଲ୍ୟାବସ୍ଥା କଟାଇ, ତକ୍ଷଶିଳାରେ 
ଅଧ୍ୟୟନ ସମାପ୍ତ କରି, ସେ ରାଜଗୃହକୁ ଫେରି ଆସିଥୂଲେ ମହାରାଜ ବିମ୍ବିସାରଙ୍କ 
ରାଜବୈଦ୍ୟ ରୂପେ ! 

୯୦ ଉଡ଼ନ୍ତା ଥାଳିଆ 


“ ଶ୍ରାଳବତୀଙ୍କର ଚେତା ଫେରି ଆସିଥୁଲେ, ମାତାପୁତ୍ରଙ୍କର ମିଳନ ବଡ଼ ମଧୁମୟ 
ହୋଇ ଉଠିଥୁବ ନିଶ୍ଚେ ? 

“ନା, ବିନି, ନିୟତି କିଛୁ ତା' କରାଇ ଦେଲାନି । ମାତାଙ୍କର ଚେତା ଫେରି 
ଆସିଥିଲେ ମଧ୍ଯ ଜୀବକ ସେହି ସୌଭାଗ୍ୟ ଟିକକ ପାଇ ପାରିଲେନି । 

“ତାଂହେଲେ- ?”? 

“ “ଚେତା ଫେରିଆସିବା ପରେ, ଜୀବକ ଯେତେବେଳେ ମାତାଙ୍କୁ ପରୀକ୍ଷା କରନ୍ତି, 
ସେତେବେଳକୁ ବୃଦ୍ଧାଙ୍କର ଚକ୍ଷୁ ଦୁଇଟି ପୂରାପୂରି ନଷ୍ଟ ହୋଇଗଲାଣି । ବିନା 
ଅସ୍ତ୍ରୋପଚାରରେ ଭଲ ହୋଇପାରିବନି ଭାବି ଶେଷରେ ମାତାଙ୍କ ଚକ୍ଷୁ ଉପରେ 
ଅସ୍ତ୍ରୋପଚାର କରି ତାଙ୍କର ଦୃଷ୍ିଶକ୍ତି ଫେରାଇ ଆଣିବା ପାଇଁ ସେ ଦୃଢ଼ସଂକଳ୍ପ ହେଲେ । 
ସେହି ଅନୁସାରେ ବୌଦ୍ଧବିହାରରେ ଅସ୍ତ୍ରୋପଚାର ପାଇଁ ଏକ ସୁନିର୍ମଳ କକ୍ଷର 
ବନ୍ଦୋବସ୍ତ ହେଲା | ଜୀବକ ଯୋଗଚୁର୍ଣ୍ଣ ଓ ସ୍ତମ୍ଭନଚୂର୍ଣ୍ ନାମକ ଦୁଇଟି ସଂଜ୍ଞାପହାରକର 
ବ୍ୟବହାରରେ ଅନ୍ଧୁଣୀ ମାତାଙ୍କୁ ଅଚେତ କରାଇ ଉତ୍ତପ୍ର ଜଳରେ ଶୋଧନ 
କରାଯାଇଥିବା ଅତି ସୃକ୍ଷ୍ମଯନ୍ତ୍ର ସାହାଯ୍ୟରେ ଖୁବ୍‌ ଦକ୍ଷତାର ସହିତ ତାଙ୍କ ଚକ୍ଷୁ ଉପରେ 
ଅସ୍ତ୍ରୋପଚାର କଲେ । 

“ଆଁ ଅସ୍ତ୍ରୋପଚାର ? ପୁଣି ସଂଜ୍ଞାପହାରକ ସାହାଯ୍ୟରେ ? ସେ ଯୁଗରେ କ'ଣ 
ଚକ୍ଷୁଭଉପରେ ଅସ୍ତ୍ରୋପଚାର ହେଉଥଲା ?”? ବିନୀତା ଆଶ୍ଚର୍ଯ୍ୟ ହୋଇ ମୋତେ ଅନାଇ 
ରହିଲା । 

ବିନୀତାର ଏଭଳି ପିଲାଳିଆ ପ୍ରଶ୍ନରେ ନ ହସି ରହି ପାରିଲିନି । ତା'ର ସେହି 
ଫୁଲିଲା ଫୁଲିଲା ଗାଲକୁ ଚିପିଦେଇ କହିଲି, ଏ ତ ଅତି ସାମାନ୍ୟ ଅସ୍ତ୍ରୋପଚାର 
ବିନି ! ରାଜା ଭୋଜଙ୍କ ମସ୍ତିଷ୍ଠ ଅଭ୍ୟନ୍ତରରେ ଯେଉଁଭଳି ଜଟିଳ ଅସ୍ତ୍ରୋପଚାର 
କରାଯାଇଥୂଲା, ତାହା ଶୁଣିଲେ ତୁମର ସର୍ବଶ୍ରେଷ୍ଠ ଶଲ୍ୟତନ୍ତ୍ର ବିଶାରଦ ମଧ୍ଯ ଆଶ୍ଚର୍ଯ୍ୟ 
ନ ହୋଇ ରହି ପାରିବନି । ସେ ଯୁଗରେ ପରା ତୁମର ଅତ୍ୟାଧୁନିକ ପ୍ଲାଷ୍ଟିକ 
ଅସ୍ତ୍ରୋପଚାର ଭଳି ଅସ୍ତ୍ରୋପଚ।ର କରାଯାଇ ଅସୁନ୍ଦର ମୂଖକୁ ସୁନ୍ଦର 
କରାଯାଇପାରୁଥୁଲା ଆର୍ଯ୍ୟାବର୍ଭରେ । ସେସବୁ ତୁଳନାରେ ଏ ଅସ୍ତ୍ରୋପଚାର ଯେ 
ପିଲାଖେଳ ବିନି ।” 

“ଏହି ଅସ୍ତ୍ରୋପଚାର ପରେ, ମାତାପୁତ୍ରଙ୍କର ମିଳନ ନିଶ୍ଚୟ ହୋଇଥୁବ ଅତି 
ମଧୁମୟ ? 

ବିସ୍ମ ତ ବିଜ୍ଞାନୀ ୯୧ 


“ନା ବିନି, ଏଥର ବି ନିୟତି ତାହା କରାଇ ଦେଲାନି । ଅସ୍ତ୍ରୋପଚାରର ସାତଦିନ 
ପରେ, ଯେଉଁଦିନ ଆଖି ପଟି ଖୋଲାଯିବା କଥା, ସ୍ବୟଂ ଗୌତମ ବୁଦ୍ଧ ବୌଦ୍ଧ ବିହାରର 
ଶିଷ୍ୟମାନଙ୍କ ସହିତ ଶାଳବତୀଙ୍କ ଶଯ୍ୟା ଚାରିପାଖରେ ଅପେକ୍ଷା କରି ବସିଥୁଲେ 
ଜୀବକଙ୍କର ଏହି ଅଲୌକିକ ଅସ୍ତ୍ରୋପଚାରର ପରାକାଷ୍ଠା ଦେଖିବାପାଇଁ ! ଶାଳବତୀଙ୍କ 
ଆଖିରୁ ପଟି ଖୋଲିଦେବା ପରେ ସେ ସମସ୍ତଙ୍କୁ ପରିଷ୍କାର ଦେଖିପାରି ଗୌତମ ବୃଦ୍ଧଙ୍କ 
ଉଦ୍ଦେଶ୍ୟରେ ପ୍ରଣାମ କରି ବୈଦ୍ୟରାଜଙ୍କ ପୁତ୍ର ପୁତ୍ର କହି କୁଣ୍ଢାଇ ପକାଇଲେ | ସଦ୍ୟ 
ଭଲ ହୋଇଥିବା ଚକ୍ଷୁରୁ ତାଙ୍କର ଲୋତକ ସ୍ରୋତ ଛୁଟି ଚାଲିଥୁଲା ଶ୍ରାବଣର ଅବାରିତ 
ବାରିରାଶି ପରି | ଏହି ସମୟରେ ରାଜଗ୍ୃହର ଦୂତ ଆସି ଖବର ଦେଲା ଯେ ମହାରାଜ 
ବିମ୍ଭିସାର ଯୁବରାଜ ଅଜାତଶତୁଙ୍କଦ୍ଧାରା ବନ୍ଦୀହୋଇ କାରାଗାରରେ ତାଙ୍କଦ୍ଧାରା ନିହତ 
ହୋଇଛନ୍ତି । 

“ଆଁ ମହାରାଜ ନିହତ ?” ” ଦୃତଙ୍କ ଖବରରେ ଶାଳବତୀ ହଠାତ୍ଵ ଚମକି ପଡ଼ିଲେ । 
ସଙ୍ଗେ ସଙ୍ଗେ ତାଙ୍କ ଚେତା ପୁଣି ବୁଡ଼ିଗଲା |” 

ବିନୀତା ଆଡ଼କୁ ଅନାଇଲି | କେତେବେଳୁ ସନ୍ଧ୍ୟା ହୋଇଯାଇଥୁୂଲେ ମଧ୍ଯ ତା'ର 
କୌଣସି ଚଞ୍ଚଳତା ନାହିଁ । ସେ ଆହୁରି ଆଶ୍ଚର୍ଯ୍ୟ ହୋଇ ମୋ ଆଡ଼କୁ ଏକଲୟରେ 
ଅନାଇ ରହିଥାଏ । 

““ରାତ୍ରର ମଧ୍ଦମ ପ୍ରହର । ବୌଦ୍ଧବିହାର ନିସ୍ତ୍ଧ ! ବୃଦ୍ଧା ଶାଳବତୀଙ୍କ ରୋଗଶଯ୍ୟା 
ପାଖରେ ବସିଥାନ୍ତି ବୈଦ୍ୟରାଜ ଜୀବକ ! ହାତରେ ବୃଦ୍ଧାମାତାଙ୍କ ନାଡ଼ୀ | ବୈଦ୍ୟରାଜ 
ଚିନ୍ତାମଗ୍ନ । ବୃଦ୍ଧା ମାତାଙ୍କର ଅନ୍ତିମ ସମୟର ପୂବାଭାସ ନା କଅଣ ? ହଠାତ ‘ବାବା 
ଶବ୍ଦ ଉଚ୍ଚାରଣରେ ସେ ଚମକି ଉଠିଲେ । ମୁଖରେ ତାଙ୍କର ନୂତନ ଆଶାର ଚିହ୍ନ ପୁଣି 
ଫୁଟି ଉଠିଲା | 

“ବାବା, ମୋର ଶେଷ ମୁହୂର୍ଭ ଆସି ପହଞ୍ଚିଗଲାଣି । ମୋ ପାଇଁ ଆଉ ବ୍ୟସ୍ତ 
ହୋଇ ଲାଭ କଅଣ ବାପ ? ତୋ ଆଗରେ ମୁଁ ଯେ ଆରପାରିକି ଚାଲିଯାଉଛି, ସେଇ 
ମୋର ମହାନନ୍ଦ | କିନ୍ତୁ ଯିବା ପୂର୍ବରୁ ମୋ ଜୀବନର କରୁଣ କାହାଣୀ ତୋତେ ନ କହି 
ରହିପାରୁନି ବାବା ! 

ଜୀବକ ସଦୃଷ୍ଣ ନୟନରେ ମାଙ୍କୁ ଅନାଇ ରହିଲେ- 

“ବାବା, ଦିନ ଥିଲା ଯେତେବେଳେ ଆର୍ଯ୍ୟାବର୍ର ସୌନ୍ଦର୍ଯ୍ୟ ଜଗତରେ ମୁଁ ଥୁଲି 
ଉନ୍ନଳତମ ତାରକା । ମଗଧର ରାଜନର୍ରକୀ ଭାବରେ ମୁଁ କଳିଙ୍ଗରୁଆସି ଆରମ୍ଭ କରିଥୁଲି 
ମୋର ଜୀବନ । ମୁଁ ନର୍ରକୀ ଥୁଲି ସତ; କିନ୍ତୁ ପୁରୁଷମାନଙ୍କଠାରୁ ନିଜକୁ ଯଥେଷ୍ଟ ଦୂରରେ 

୯୨ ଉଡ଼ନ୍ତା ଥାଳିଆ 


ରଖିବା ଥଲା ମୋର ବ୍ରତ ! କିନ୍ଧ ମୋର ସେହି ବ୍ରତ ବେଶିଦିନ ରହିପାରିଲା ନାହିଁ 
ବାପ | ଉଦ୍ଦାମ ଯୌବନର ଚାପରେ ମୋର ସେହି କଠୋର ଚ୍ରତ କୁଆଡ଼େ 
ମିଳାଇଗଲା । କେଉଁ ଏକ ଦୁର୍ବଳ ମୁହୁର୍ଭରେ ମହାରାଜ ବିମ୍ବିସାରଙ୍କ ସହିତ ମୋର 
ସାକ୍ଷାତ୍‌ ହେଲା କେଜାଣି, ମୁଁ ତାଙ୍କର ରୂପ ଓ ସୌନ୍ଦର୍ଯ୍ୟ ଆଡ଼କୁ ଆକୃଷ୍ଟ ହୋଇ ପଡ଼ିଲି । 
ସେହିଦିନଠାରୁ ମୋର ଅନ୍ତଃପୁର ଭିତରକୁ ମହାରାଜ ବିମ୍ବିସାରଙ୍କର ହେଲା ଅବାଧଗତି । 
ଦୁଇଟି ଜୀବନର ଅଭିସାର ତଳେ ଫୁଟି ଉଠିଥିଲା କେତେ ରଜନୀଗନ୍ଧା, କେତେ ଉନ୍ନିଦ୍ର 
ରଜନୀର ମଧୁସ୍ଵପ୍ନ ବିତି ଯାଇଥଲା ତା'ରି ଭିତରେ । ଜୀବନର ସେହି ନିଶା ଭିତରେ 
ବସନ୍ତ ରାତ୍ରିର କେଉଁ ବିସ୍ମତ ଲଗ୍ନ ମୁହୁର୍ଭରେ ମୁଁ ମୋର ଉନ୍ମିଷିତ ଯୌବନକୁ ସମର୍ପି 
ଦେଇଥିଲି ବିମ୍ବିସାରଙ୍କ ନିକଟରେ । ସେହି ମହାରାଜ ବିମ୍ବିସାର, ହଁ ବାବା ମହାରାଜ 
ବିମ୍ବିସାର ହେଉଛନ୍ତି ତୋ-ର-ପି-ତା । 

କୋହ ଉଠିଲା, ଆଉ କହିପାରିଲେନି ବୃଦ୍ଧା । ଦୁଇ ଆଖିରୁ ଦୁଇଟୋପା ଉତଷ୍ଚ 
ଅଶ୍ରୁ ଗଡ଼ିଆସିଲା, ତାଙ୍କର ଶ୍ଲଥ ଚର୍ମ ଗଣ୍ଡଦେଶ ଦେଇ । ଧୀରେ ଧୀରେ ଅଶ୍ରଳ ଚୁ 
ତାଙ୍କର ମୁଦି ହୋଇଆସିଲା । 

ଜୀବକ “‘ମା-ମା? କହି ବୃଦ୍ଧାଙ୍କ ମୃତପିଣ୍ଡ ଉପରେ ଲୋଟିପଡ଼ିଲେ । 

“ ଲକ୍ଷ୍ୟକଲି ବିନୀତାର ଚକ୍ଷୁ ମଧ୍ଯ ଏଥର ଛଳ ଛଳ ହୋଇଯାଇଥୁଲା | ମୁଁ ତା'ର 
କୁସୁମକୋମଳ କପୋଳରେ ମୃଦୁ ଚୁମ୍ବନ ଦେଇ କହିଲି, ‹ ‘ତୃମଭଳି ଭାବପ୍ରବଣ 
ଲଳନାଙ୍କୁ ଅତୀତ ଭାରତର ଗୌରବ ବିଷୟରେ କହି ବସିଲେ, ତୁମ୍ଭେମାନେ ଅଶ୍ରୁଜଳର 
ଏକ ନିର୍ଝରିଣୀ ଏଠାରେ ଫିଟାଇ ଦେଇ ପାରିବ ବିନି ।' 


ବିନୀତା ସେତେବେଳକୁ ମୋ କଥାର ପ୍ରତ୍ୟୁତ୍ତର ଦେବା ଅବସ୍ଥାରେ ନ ଥୁଲା | 
ଅଦୂରବତ୍ତୀ ଗିଜୀରେ ୦° ୦° କରି ନଅଟା ବାଜିଲା । ବିନୀତାର ହାତ ଧରି ଉଠିଲି 
ହୋଟେଲକୁ ଫେରିଯିବାପାଇଁ | 

